
ve വിവര്ത്തനം . 

കന്നഡ നോവലിസ്റ്റ്‌, സാമൂഹിക-സാംസ്കാരിക 
പ്രവര്‍ത്തകന്‍, അധ്യാപകന്‍. 1942 ഡിസംബര്‍ 18 ന്‌ ജനിച്ചു. 
പിതാവ്‌: പി. വെങ്കപ്പയു. മാതാവ്‌: നരസമ്മ. കന്നഡ, ഇംഗ്ലീഷ്‌ 
ഭാഷകളില്‍ എം.എ.യും ഭാഷാഗവേഷണത്തില്‍ പിഎച്ച്‌.ഡി.യും. 
ബാംഗ്ലൂര്‍ (ബസവനഗുഡി) വിജയാ കോളജില്‍ കന്നഡ 
പ്രൊഫസര്‍. സാമാന്യ, അന്തര, വികാസ, സന്ദിഗ്ദ്ധ, ധര്‍മകാരണ 
തുടങ്ങി ഒമ്പത്‌ നോവലുകള്‍, 12 ഗവേഷണ ഗ്രന്ഥങ്ങള്‍, ഒരു 
യാത്രാവിവരണം, ആറ്‌ വിവര്‍ത്തനകൃതികള്‍. ധര്‍മകാരണയ്ക്ക്‌ 
ലഭിച്ച കര്‍ണാടക സാഹിത്യ അക്കാദമി അവാര്‍ഡ്‌ (1995) 
തിരസ്കരിച്ചു. ചരിത്രത്തെ വളച്ചൊടിക്കുന്നതാണ്‌ ഈ നോവല്‍ | 
എന്ന ആരോപണത്തെ തുടര്‍ന്ന്‌ കര്‍ണാടകത്തില്‍ വിവാദ 
മുണ്ടായി; തുടര്‍ന്ന്‌ നോവല്‍ സര്‍ക്കാരിനാല്‍ നിരോധിക്കപ്പെട്ടു; 
കോപ്പികള്‍ കണ്ടുകെട്ടാന്‍ ഉത്തരവുണ്ടായി. 
വിലാസം 

30, Tangali 11 Cross, RBI Colony 

111 Block, Jayanagar East, 

Bangalore - 11 


പയ്യന്നൂര്‍ കുഞ്ഞിരാമന്‍ 


1946-ല്‍ പയ്യന്നൂരിലെ മഹാദേവഗ്രാമത്തില്‍ ജനിച്ചു. 
തൊഴിലാളിയായി ജീവിതമാരംഭിച്ചു: സ്വയം പഠിച്ച്‌ ബിരുദം നേടി; 
ഹിന്ദി പ്രചാരകനും അദ്ധ്യാപകനുമായി. മാതൃഭൂമി റിപ്പബ്ലിക്‌ 
പതിപ്പില്‍ വന്ന “ദ്വീപ്‌” ആണ്‌ ആദ്യ വിവര്‍ത്തനകഥ. നിരഞ്ജന, 
അനുപമ നിരഞ്ജന എന്നിവരുടെ കൃതികളാണ്‌ കൂടുതല്‍ 
പരിഭാഷപ്പെടുത്തിയിട്ടുള്ളത്‌. നിരഞ്ജനയുടെ കഥകളെയും 
ജീവിതത്തെയും കുറിച്ച്‌ പഠനം നടത്തി പ്രബന്ധം തയ്യാറാക്കിയി 
ട്ടുണ്ട്‌. അന്ധഹൃദയം, കാവേരി എന്‍െറ രക്തം, റംഗമ്മയുടെ 
വാടകപ്പറമ്പ്‌, മൃത്യുഞ്ജയന്‍, ഘോഷം, ചേരികളുടെ വിലാപം, 
മിന്നല്‍, ബനശങ്കരി എന്നിവയാണ്‌ പരിഭാഷകള്‍. വില്‍പാട്‌ 
രംഗത്തും പ്രവര്‍ത്തിക്കുന്നു. 
ഭാര്യ: സത്യഭാമ. മക്കള്‍: സബിത, സൂരജ്‌. 

പ്രസാധകക്കുറിപ്പ്‌ 


26-ാം വാര്‍ഷികം പ്രമാണിച്ച്‌ പ്രസിദ്ധീകരിക്കുന്ന വിവര്‍ത്തന ഗ്രന്ഥ 
ങ്ങളില്‍പെട്ടതാണ്‌ ഈ നോവല്‍. 

എ ഡി പന്ത്രണ്ടാം നൂറ്റാണ്ടിലുണ്ടായ സാമൂഹികവും മതപരവു 
മായ മുന്നേറ്റമാണ്‌ നോവലിലെ പ്രമേയം. വീരശൈവ മുന്നേറ്റം, വചന 
പ്രസ്ഥാനം, ശരണമുന്നേറ്റം എന്നെല്ലാം ഇതറിയപ്പെടുന്നു. നോവലില്‍ 
അനാവൃതമാകുന്ന ഈ മുന്നേറ്റത്തെപ്പറ്റി ചരിത്രപരമായ തെളിവു 
കള്‍ വേണ്ടത്ര ലഭ്യമല്ല. എങ്കിലും പില്‍ക്കാല വീരശൈവ പുരാണ 
ങ്ങളില്‍നിന്ന്‌ ഈ നവോത്ഥാനത്തിന്‍െറ ഏകദേശരൂപം കിട്ടുന്നുണ്ട്‌. 

1995-ലെ ഏറ്റവും നല്ല നോവലിനുള്ള കര്‍ണ്ണാടക സാഹിത്യ 
അക്കാദമി അവാര്‍ഡിന്‌ ഈ നോവല്‍ അര്‍ഹമായി. എന്നാല്‍ നോവ 
ലിലെ ചില പരാമര്‍ശങ്ങള്‍ വിവാദമായി. ധര്‍മ്മകാരണയുടെ 
കര്‍ത്താവ്‌ ചരിത്രത്തെ വളച്ചൊടിച്ചിരിക്കുന്നെന്ന്‌ ആക്ഷേപിച്ചു. 
ഈ പ്രശ്നം കര്‍ണാടക നിയമസഭയില്‍ വാദപ്രതിവാദങ്ങള്‍ക്കിട 
യാക്കി. സര്‍ക്കാര്‍ നോവല്‍ നിരോധിക്കുകയും അതിന്‍െറ കോപ്പി 
കള്‍ കണ്ടുകെട്ടാന്‍ ഉത്തരവിടുകയും ചെയ്തു. ഈ ബഹളത്തിനി 
ടയില്‍ നോവലിസ്റ്റ്‌ അവാര്‍ഡ്‌ നിരസിച്ചു. 

“ധര്‍മകാരണ” കന്നഡയില്‍നിന്ന്‌ മലയാളത്തിലേക്കു നേരിട്ട 
പരിഭാഷപ്പെടുത്തിയിരിക്കുന്നത്‌ ശ്രീ പയ്യന്നൂര്‍ കുഞ്ഞിരാമനാണ്‌. 
നോവലിസ്റ്റിനും പരിഭാഷകനും കൃതജ്ഞത രേഖപ്പെടുത്തുന്നു. 

ഒന്ന്‌ 

“അങ്ങുന്നേ.” 
ബസവണ്ണ വാതിലിനടുത്തേക്കു കണ്ണയച്ചു. പതിവുപോലെ ഉത്തണ്ണ 
നടു വളച്ച്‌ നില്‍ക്കുന്നു. നമസ്കരിക്കുന്ന ഭാവത്തില്‍ കൈകള്‍ 
നെഞ്ചില്‍ ചേര്‍ത്തുപിടിച്ചിട്ടുണ്ട്‌. ചുവന്ന ഉടുപ്പ്‌ _ തലപ്പാവ്‌. 
ശിരസ്സ്‌ കുനിച്ചുനില്‍ക്കുന്ന ഉത്തണ്ണയുടെ ആ പ്രകൃതം ബസവണ്ണ 
യുടെ ചുണ്ടില്‍ ചിരിപടര്‍ത്തി. 

ഇങ്ങനെ കുനിഞ്ഞുനിന്നു സംസാരിക്കുന്നതെന്തിനാണെന്ന്‌ 
എത്രയോ തവണ ചോദിച്ചതാണ്‌. അങ്ങനെ പാടില്ലെന്നു നിര്‍ദ്ദേശി 
ക്കയും ചെയ്തിരുന്നു. എന്നാല്‍ ഉത്തണ്ണ അനുസരിക്കേണ്ടേ. 

യജമാനന്മാരുടെ മുന്നില്‌ ഇങ്ങനെയല്ലേ പെരുമാറേണ്ടതും 
സംസാരിക്കേണ്ടതും? 

“ഉത്തണ്ണാ, നിങ്ങളിവിടത്തെ ജോലിക്കാരനാണ്‌. അതിനി 
ങ്ങനെ നടു വളച്ച്‌ നില്‍ക്കണമെന്നുണ്ടോ? നിവര്‍ന്നു നിന്നുകൂടെ?” 

“അയ്യോ! അങ്ങനെ പാടില്ല. അങ്ങ്‌ വല്യ ആള്‍..... അങ്ങയുടെ 
മനസ്സും വലുതാണ്‌. അതുകൊണ്ട്‌ ഇങ്ങനെയൊക്കെ പറയുന്നു. 
എന്നാല്‍ ഞങ്ങളുടെ നില ഞങ്ങള്‍ക്ക്‌ മറക്കാനാവുമോ.? 

ഉത്തണ്ണയുടെ രീതി ഇങ്ങനെയാണ്‌. വിനയമാണ്‌ അയാളുടെ 
പ്രകൃതത്തിന്‍െറ കാതല്‍. വീട്ടിലുള്ളവരോടും അതിഥികളായെത്തു 
ന്നവരോടും അയാള്‍ പെരുമാറുന്നതു കണ്ടാല്‍ അദ്ഭുതപ്പെട്ടു 
പോകും. വന്നവരെല്ലാം മനസ്സു തുറന്ന്‌ ഉത്തണ്ണയെ പ്രശംസിക്കാറു 
മുണ്ട്‌. അയാളുടെ വിനയംകലര്‍ന്ന പെരുമാറ്റം എല്ലാവരെയും 
ആകര്‍ഷിച്ചു. 
| എന്നാല്‍ ഈ പ്രശംസയൊന്നും ഉത്തണ്ണയുടെ സ്വഭാവത്തെ 
മാറ്റിമറിച്ചില്ല. 

ബസവണ്ണ പോകുന്നിടത്തെല്ലാം ഉത്തണ്ണയുമുണ്ടാകും. തെറ്റു 
ചെയ്തവരോടുപോലും താഴ്മയോടും നയചാതുരിയോടും പെരുമാ 
റുന്ന ഉത്തണ്ണ ഒരദ്ഭുതമനുഷ്യനായി നിലകൊണ്ടു. അയാളുടെ 

സ്വഭാവം ശാന്തമാണോ, ഉഗ്രമാണോ എന്ന്‌ ആര്‍ക്കും തിരിച്ചറിയാ 
നാവില്ല. 

ഉത്തണ്ണ ബസവണ്ണയുടെ അംഗരക്ഷകനെപ്പോലെയാണെന്ന്‌ 
ആളുകള്‍ പറയുന്നു. ബസവണ്ണയും അങ്ങനെ കരുതുന്നു. ആത്മാ 
വിന്‍െറ അംശമാണയാള്‍. അയാളരികത്തുണ്ടായാല്‍ ബസവണ്ണയ്ക്ക്‌ 
എന്തെന്നില്ലാത്ത ധൈര്യമാണ്‌. ഓരോ കാര്യവും കടുകിട തെറ്റാതെ 
ശ്രദ്ധയോടെ ചെയ്തുതീര്‍ക്കും. യജമാനന്‍െറ മനോഗതം മുഖത്തു 
നിന്ന്‌ വായിച്ചെടുക്കുന്ന നൈപുണ്യം. 

ഇരുളിനപ്പുറത്തുള്ള പ്രഭാതത്തെ ആദ്യം തിരിച്ചറിയുന്നത്‌ 
കോഴിയാണെന്നു പറയാറുണ്ട്‌. ആ ദീര്‍ഘവീക്ഷണം ഉത്തണ്ണയ്ക്കു 
മുണ്ട്‌. യജമാനന്‍െറ പ്രകൃതത്തിനപ്പുറത്ത്‌ ഹൃദയത്തില്‍ തുടിക്കുന്ന 
വികാരവിചാരങ്ങള്‍ ഈഹിച്ചറിഞ്ഞ്‌ പെരുമാറാനും പ്രവര്‍ത്തി 
ക്കാനും അയാള്‍ക്ക്‌ ശേഷിയുണ്ട്‌. അതുകൊണ്ടുതന്നെ ബസവണ്ണ 
യ്ക്ക്‌ ഉത്തണ്ണയെന്നു കേട്ടാല്‍ എങ്ങുമില്ലാത്ത ആദരവും സ്നേഹ 
വുമാണ്‌. സേവകനെന്ന നിലയില്‍ ഒരിക്കലും പെരുമാറാറില്ല. മനോ 
ഗതങ്ങള്‍ പങ്കിടുന്ന കൂടപ്പിറപ്പ്‌. പ്രശ്നങ്ങളെ ലഘൂകരിക്കുന്ന ഉത്ത 
രങ്ങൾ. തണുത്തു വിറയ്ക്കുമ്പോള്‍ ഇളവെയിലേറ്റാലുണ്ടാകുന്ന 
സുഖം... വിയര്‍ത്തുനില്‍ക്കുമ്പോള്‍ കുളിര്‍കാറ്റേറ്റാലുണ്ടാകുന്ന 
ആശ്വാസം. ഉത്തണ്ണ ബസവണ്ണയുടെ യത്തില്‍ നിറയ്ക്കുന്നത്‌ 
ആപ്തഭാവമാണ്‌. 

ഇപ്പോഴും അങ്ങനെതന്നെ. അയാളെ കാണുമ്പോഴുണ്ടാകുന്ന 
മന്ദഹാസം ആപ്തഭാവത്തിന്‍െറ ബാഹ്യപ്രകടനമാണ്‌. എന്താ എന്ന 
അന്വേഷണത്തിന്‌ അയാള്‍ ഉത്തരം പറഞ്ഞു: 

“പല്ലക്ക്‌ കി 

ളം.” 

ബസവണ്ണ എഴുന്നേറ്റു. 

“അപ്പണ്ണയോട്‌ പറഞ്ഞയച്ചിട്ടില്ലേ?” 

ബസവണ്ണയുടെ മറ്റൊരു ഉറ്റ ബന്ധുവാണ്‌ അപ്പണ്ണ. ബാഹ്യ 
മായ എല്ലാ ആവശ്യങ്ങളും ഉത്തണ്ണ നിറവേറ്റുന്നതുപോലെ അപ്പണ്ണ | 
എന്നും നൈതികബലമായി വര്‍ത്തിക്കുന്നു. ഹഡരപ്പഞ്ണ എന്ന്‌ മുഴു 
വന്‍ പേര്‌. ബസവണ്ണയുടെ വലംകൈ എന്ന്‌ ജനങ്ങള്‍ പറയുന്നു. 
ബസവണ്ണയുടെ പ്രാണന്‍ അപ്പണ്ണയുടെ മനസ്സിലാണ്‌ ഭദ്രമായി 
സൂക്ഷിച്ചിരിക്കുന്നതെന്ന്‌ ജനം കരുതുന്നു. അപ്പണ്ണയും അങ്ങനെ 
തന്നെ. യജമാനനെ ശ്രദ്ധാപൂര്‍വം പരിപാലിക്കുന്നു. സദാ അനുഗ 
മിക്കുന്നു. വഴിയിലുള്ള മുള്ള്‌ തറയ്ക്കാതെ കാത്തുരക്ഷിക്കുന്നു. 

ബസവണ്ണയുടെ വിശ്വാസത്തിന്‍െറ പ്രതീകം. അയാളുടെ ഭാവം 
മനസ്സില്‍ നിറയുമ്പോള്‍ ബസവണ്ണയുടെ ചുണ്ടില്‍ തെല്ല്‌ വിടര്‍ന്ന 
മന്ദഹാസം തുളുമ്പും. അതിന്‌ സുഗന്ധവുമുണ്ടാകും. 

“അപ്പണ്ണ അങ്ങയെ കാത്തിരിക്കയാണ്‌.” 

“എല്ലാം ഏര്‍പ്പാടാക്കിയോ?” 

“ഏര്‍പ്പാടാക്കി യജമാനനേ.” 

വൈകുന്നേരം തിരികെ വരുമ്പോള്‍ ബസവണ്ണ പല്ലക്കിനരികി 
ലെത്തി. ഉത്തണ്ണയും അപ്പണ്ണയും പല്ലക്കിലേക്കു കൈ ചൂണ്ടുന്നു. 
ബസവണ്ണ പല്ലക്കില്‍ കയറിയിരിക്കുന്നു. ഇതിനകം ഗംഗയും നീലയും 
ഭവനത്തിനു വെളിയില്‍ വന്നു നിന്നിരുന്നു. ബസവണ്ണ അവരുടെ 
നേര്‍ക്ക്‌ കൈ വീശി. പുഞ്ചിരിച്ചു. 

അമാലന്മാര്‍ പല്ലക്ക്‌ ചുമലിലേറ്റുന്നു. മുന്നോട്ടു നീങ്ങുന്നു. 
ഉത്തണ്ണയും അപ്പണ്ണയും പിന്നാലെ. കൂടാതെ പന്തക്കാര്‍. ഗദ്ദുംബള്ളി 
എന്ന ഗ്രാമത്തില്‍നിന്നും വന്ന ചിലര്‍. 

കല്യാണിന്‍െറ തെക്കുകിഴക്കായി ആറു നാഴിക അകലത്താണ്‌ 
ഗദ്ദുംബള്ളി. കാല്‍നടയായി അവിടെയെത്താന്‍ എട്ടുപത്ത്‌ വിനാഴിക 
വേണ്ടിവരും. മുമ്പ്‌ ബസവണ്ണ കുതിരപ്പുറത്ത്‌ കയറിയാണ്‌ പോയി 
രുന്നത്‌. അവിടെയെത്താന്‍ രണ്ട്‌ വിനാഴിക മതിയാവും. ഇപ്പോള്‍ 
പ്രായമായി. മുഖത്തെ ചൈതന്യം കുറഞ്ഞില്ലെങ്കിലും കുതിരപ്പുറത്ത്‌ 
കയറാനുള്ള ശേഷി ശരീരത്തിനില്ല. സംഭാഷണംപോലെ ദേഹവും 
മാര്‍ദ്ദവമുള്ളതായി. ആത്മാവിന്‌ ദൃഡ്ദതയുണ്ടാകും. കാലത്തിന്‍െറ 
പ്രഭാവം! കുതിരവണ്ടി പിടിക്കാമായിരുന്നു. കൂടെ വരുന്നവര്‍ക്ക്‌ 
അത്‌ ബുദ്ധിമുട്ടാകും. മാത്രമല്ല, ആറു നാഴിക ദൂരമല്ലേയുള്ളൂ. 
സൂര്യനുദിച്ചിട്ട ഇപ്പോള്‍ പത്തു വിനാഴികയായിരിക്കണം. പ്രാതഃ 
കര്‍മ്മങ്ങള്‍ക്കു വേണ്ടിയാണ്‌ ഇത്ര സമയം വേണ്ടിവന്നത്‌. കൂടാതെ 
അപ്പണ്ണയും ഉത്തണ്ണയും എത്തുകയും വേണമല്ലോ... ഏതായാലും 
ഉച്ചഭക്ഷണസമയത്തിനു മുമ്പ്‌ ഗദ്ദുംബള്ളിയിലെത്തിച്ചേരും. ഭക്ഷണം 
കഴിഞ്ഞാല്‍ അല്പസമയം വിശ്രമിക്കണം. പിന്നെ ബന്ധപ്പെട്ടവരെ 
യെല്ലാം വിളിച്ച്‌ ചര്‍ച്ചചെയ്യേണ്ട കാര്യങ്ങള്‍ക്ക്‌ ഏകദേശരൂപം 
കൊടുക്കല്‍. ഒരു തീരുമാനത്തിലെത്തിച്ചേരല്‍. എല്ലാറ്റിനും കുറെ 
സമയം വേണ്ടിവരും. സൂര്യനിറങ്ങുന്ന സമയത്ത്‌ തിരികെ പുറപ്പെ 
ട്ടാല്‍ പ്രയാസം കൂടാതെ കല്യാണില്‍ തിരിച്ചെത്താം. 

തടസ്സം കൂടാതെ യാത്ര മുന്നോട്ടു നീങ്ങുന്നു. മുന്നില്‍ പല്ലക്ക്‌. 
ഇരുവശത്തായി ഉത്തണ്ണയും അപ്പണ്ണയും. മറ്റുള്ളവര്‍ പിന്നില്‍. പല്ല 
ക്കുകാര്‍ക്ക്‌ വഴി നന്നായറിയാം. നാട്ടിന്‍പുറത്തെ കുറ്റിക്കാടാണ്‌. 

ജനങ്ങളും വണ്ടികളും ഓടിയോടി വഴിയിലെ കുറ്റിക്കാടുകള്‍ ചത 
ഞ്ഞിരിക്കുന്നു. യാത്രക്കാരില്ലാത്തപ്പോള്‍ വഴിയില്‍ കുറ്റിച്ചെടികള്‍ 
വളര്‍ന്നുനില്‍ക്കും. അവയെ വകഞ്ഞുമാറ്റിക്കൊണ്ട്‌ ഒരാള്‍ മുന്നില്‍ 
നടക്കണം. പിന്തുടരുന്നവര്‍ക്ക്‌ വിഷമമില്ലാതെ നീങ്ങാനാകും. പല്ല 
ക്കിന്‌ കുറെ മുന്നിലായി ഒരാള്‍ വഴി വൃത്തിയാക്കിക്കൊണ്ടു നീങ്ങി 
യിരുന്നു. 

പുഷ്യമാസമായതുകൊണ്ട്‌ സൂര്യപ്രകാശത്തിന്‌ ചൂടേറിയി 
ട്ടില്ല. അതായത്‌ കുളിര്‍ പോയോ ഇല്ലയോ എന്ന നില ഇപ്പോഴും 
തുടരുന്നു. അതുകൊണ്ട്‌ യാത്രയ്ക്ക്‌ ബുദ്ധിമുട്ടില്ല. ഇളവെയിലിന്‍െറ 
സുഖം എല്ലാവരിലും ഹിതകരമായ അനുഭവമുളവാക്കി. ഇടയ്ക്കിടെ 
നേരിയ കാറ്റും വീശുന്നുണ്ട്‌. കല്യാണിലെ ബഹളം കടന്ന്‌ പുറത്തു 
വന്നാല്‍ പിന്നെ കടുത്ത മാനമാണ്‌. ബസവണ്ണ പല്ലക്കിന്‍റ ആവ 
രണം നീക്കി പുറത്തേക്ക്‌ കണ്ണയച്ചുകൊണ്ടിരുന്നു. വിശാലമായ 
വയല്‍. അങ്ങിങ്ങായി ഉയര്‍ന്നു നില്‍ക്കുന്ന മരങ്ങള്‍. ദൂരെ ചെറുതും 
വലുതുമായ കുന്നുകള്‍ ചക്രവാളം പണിയുകയാണ്‌: എല്ലാറ്റിനെയും 
പൊതിഞ്ഞു നില്‍ക്കുന്ന വെയില്‍. പൊന്‍നിറമുള്ള വെയില്‍ വെള്ളി 
യാകുന്നതുപോലെ... 

“ഗദുംബള്ളി” എന്ന്‌ ബസവണ്ണന്‍െറ ഹൃദയം മന്ത്രിച്ചു. എന്നു 
വച്ചാല്‍ ആ മനസ്സില്‍ ഗദ്ദുംബള്ളിയെക്കുറിച്ചുള്ള ചിന്ത നിറഞ്ഞി 
രിക്കുന്നെന്നര്‍ത്ഥം. വളരെ വര്‍ഷങ്ങള്‍ക്കു മുമ്പ്‌ ആ പ്രദേശത്ത്‌ 
തങ്ങള്‍. പോയിട്ടുണ്ടെന്ന്‌ തലേരാത്രി അപ്പണ്ണ ഓര്‍മ്മിപ്പിച്ചിരുന്നു. 
വളരെ, എന്നു പറഞ്ഞാല്‍ ആറോ ഏഴോ കൊല്ലമായിട്ടുണ്ടാവും. 
കല്യാണിന്‍െറ അടുത്ത നാടായിട്ടും ഇവിടത്തുകാര്‍ എത്രയോ 
അകലത്ത്‌ നിലകൊള്ളുന്നതുപോലെ. തങ്ങളുടെ ഓടിച്ചാടലിനിട 
യില്‍ അടുത്തുള്ളവര്‍പോലും അകലത്താകുന്നത്‌ സ്വാഭാവികം. 
തങ്ങള്‍ക്കെന്താ വിശ്രമമുണ്ടോ? താന്‍ ഭണ്ഡാരപ്പുരയുടെ തലവ 
നാണ്‌. പണം ശേഖരിക്കലും വിതരണം ചെയ്യലുമാണ്‌ തന്‍െറ കടമ. 
ഇക്കാര്യം താന്‍ നേരിട്ടു ചെയ്യണമെന്നില്ല. എല്ലാറ്റിനും മേല്‍നോട്ടം 
വഹിച്ചാല്‍ മതി. എങ്കിലും പണത്തിന്‍െറ കാര്യമല്ലേ? ദേഹം നിറയെ 
കണ്ണ്‌ വേണം. എന്നു പറഞ്ഞാല്‍ ഇന്ദ്രനെപ്പോലെയാവണം. ഇന്ദ്രന്‌ 
ദേഹത്തുള്ളത്‌ ആയിരം കണ്ണുകളോ... ആയിരം യോനികളോ നല്ല 
പുരാണംതന്നെ! ബസവണ്ണയുടെ മുഖത്ത്‌ പുഞ്ചിരി പടര്‍ന്നു. 

തന്‍െറ ഓടിച്ചാടലെന്നു പറഞ്ഞാല്‍... . ഒരു കാലത്ത്‌ കൊടുങ്കാ 
റ്റിന്‍െറ രീതിയാണ്‌. കുതിരപ്പുറത്തേറിയാല്‍ കുതിച്ചുചാട്ടം. താഴ്വര 
യെന്നോ, കുന്നെന്നോ, നദിയെന്നോ, പുഴയെന്നോ വ്യത്യാസമില്ല. 


ഇരുളിന്‌ നീളം കൂടുന്നു 11 


കാടാകട്ടെ, മേടാകട്ടെ നില്‍ക്കാത്ത പറക്കല്‍. വളരെക്കാലം അങ്ങനെ 
കുതിരപ്പുറത്ത്‌ സവാരി ചെയ്തിട്ടുണ്ട്‌. അതെന്തൊരുതരം 
കുതിരയാണെന്നോ? ഒന്നുരണ്ടെണ്ണത്തെ മാറ്റിയിട്ടുണ്ട്‌. എന്നാല്‍ 
ആദ്യത്തെ കുതിര തന്‍െറ മനസ്സറിഞ്ഞ്‌ പറക്കുമായിരുന്നു. ആകാം 
ക്ഷകളുടെ കുന്നുകള്‍ ചാടിക്കടന്നിരുന്നു. ആലോചനകളുടെ പുഴ 
കളും തരണം ചെയ്യും. അതിന്‌ ഇന്ദ്രായുധം എന്നു പേരിട്ടു. ആ 
കുതിര അത്തരത്തിലുള്ളതാണ്‌. കാളിദാസന്‍ വര്‍ണ്ണിച്ച കൃഷ്ണമൃഗ 
മില്ലേ... അതിന്‍െറ പറക്കല്‍. എത്രയെത്ര ദിക്കിലാണ്‌ പോയിട്ടുള്ളത്‌! 
മിന്നല്‍ പോലെ... എന്നാല്‍ കാലായതസ്മൈ നമഃ അത്തരം പ്രധാന 
കാര്യങ്ങള്‍ക്ക്‌ പിന്നെപ്പിന്നെ കീഴ്ജോലിക്കാര്‍ പോയിത്തുടങ്ങി. 
തന്‍െറ പ്രയാണം രാജാവിന്‍െറകൂടെ മാത്രമായി. പ്രായം കൂടിയാല്‍ 
കുതിരപ്പുറത്തേറാനും പറക്കാനും കഴിയില്ലല്ലൊ. ആ ചാപല്യം 
കുറഞ്ഞുകുറഞ്ഞ്‌ ഈയിടെയായി യാത്രതന്നെ ഇല്ലെന്ന മട്ടിലെത്തി. 
ഇപ്പോള്‍ നടക്കാനോ പല്ലക്കില്‍ സഞ്ചരിക്കാനോ പഴയ ഉത്സാഹം 
തോന്നുന്നില്ല. ഇപ്പോള്‍ വിവേകംകൊണ്ടുള്ള പ്രവൃത്തിയേയുള്ളൂ... 
ആവേശംകൊണ്ടുള്ളത്‌ വേണ്ടെന്നുവച്ചു. 

മുമ്പ്‌ ഗദ്ദുംബള്ളിയില്‍ പോയിട്ടുണ്ട്‌. അവിടെ ചുറുചുറുക്കും 
ഉത്സാഹവുമുള്ള ശരണപ്രവര്‍ത്തകരുണ്ട്‌. ഒന്നും ശരിക്ക്‌ ഓര്‍ക്കാന്‍ 
കഴിയുന്നില്ല. ഓര്‍മ്മയില്‍ വരുന്നതിനുതന്നെ വ്യക്തമായ രൂപമുണ്ടാ 
കുന്നുമില്ല. അവിടത്തെ ആള്‍ക്കാര്‍ ഇടയ്ക്കിടെ കല്യാണില്‍ വരാ 
റുണ്ട്‌. ചിലര്‍ ഇവിടത്തെ വ്യാപാരത്തില്‍ പങ്കുകൊള്ളാന്‍. മറ്റു 
ചിലര്‍ക്ക്‌ രാജ്യ തലസ്ഥാനവും കൊട്ടാരവും കാണണം. വേറെ 
ചിലര്‍ ഉത്സവങ്ങളിലും ഘോഷയാത്രകളിലും പങ്കുകൊള്ളാന്‍. 
അക്കൂട്ടത്തിലുള്ളവര്‍ തന്നെ കാണാന്‍ വന്ന്‌ ശരണകാര്യങ്ങള്‍ 
സംസാരിക്കാറുമുണ്ട്‌. എങ്കിലും അവരെയെല്ലാം സ്മരണയില്‍ നിര്‍ 
ത്താന്‍ ആരെക്കൊണ്ടാവും. താനാണെങ്കില്‍ എല്ലാവര്‍ക്കുമുള്ള ഒരേ 
യൊരു ബസവണ്ണ. ആയിരക്കണക്കിനാണ്‌ സന്ദര്‍ശകര്‍. അവരെ 
യെല്ലാം ഓര്‍ത്തിരിക്കാനാവില്ല. താന്‍ അവരുടെയെല്ലാം മനസ്സുകളില്‍ 
സ്ഥാനം പിടിച്ചിട്ടുണ്ടാവും. പല തവണ ബന്ധപ്പെട്ട മുഖം ഓര്‍ത്തെ 
ന്നിരിക്കും. 
ആഗ്രാമത്തിലുള്ളവരെല്ലാം ശിവഭക്തരാണ്‌. രണ്ടു നാള്‍ മുമ്പ്‌ 
അവിടെയുള്ള ചിലര്‍ കാണാന്‍ വന്നിരുന്നു. ആ ഭക്തന്മാര്‍ക്കിടയില്‍ 
ഒരു പ്രശ്നം ഉയര്‍ന്നുവന്നിട്ടുണ്ടത്രെ. പ്രശ്നമെന്നുവച്ചാല്‍ അത്ര 
സങ്കീര്‍ണ്ണമൊന്നുമല്ല. എന്നാല്‍ കേവലം ലളിതവുമല്ല. അസാധാരണ 
മായ ഒരു സാഹചര്യം അവിടെയുളവായിരിക്കയാണ്‌. അവിടത്തുകാര്‍ 

ഇത്തരമൊരു പരിതഃസ്ഥിതി ആദ്യമായി നേരിടുകയാവണം. 
അവര്‍ക്കു മാത്രമാണോ? തങ്ങളുടെ നിലയും അതുതന്നെ. സാഹ 
ചര്യവും പ്രശ്നവും ലഘുവാണെന്നു സൂചിപ്പിച്ചല്ലോ. ഒരു വിവാഹ 
മാണ്‌ പ്രശ്നം. എന്നാല്‍ ആ വിവാഹം സൃഷ്ടിക്കുന്ന, സൃഷ്ടിച്ചു 
കൊണ്ടിരിക്കുന്ന അന്തരീക്ഷം അസാധാരണവും സങ്കീര്‍ണ്ണവുമായി 
ത്തീരുന്നു. അതുകൊണ്ടുതന്നെ സംഗതി അല്പം വിചിത്രമാണെന്നു 
വിശേഷിപ്പിക്കാം. വിവാഹമെന്നു പറഞ്ഞാലോ? സാധാരണ വിവാ 
ഹമല്ല. രണ്ട്‌ ജാതിയില്‍പെട്ട സ്ത്രീയും പുരുഷനും തമ്മിലുള്ള 
വിവാഹം! രണ്ട്‌ ജാതിയെന്നു പറഞ്ഞാലോ... ഏറ്റവും താഴത്തും 
ഏറ്റവും മുകളിലുമുള്ള രണ്ടു ജാതി... ഇങ്ങനെ രണ്ടറ്റത്തുള്ള ജന 
ങ്ങള്‍ക്കിടയില്‍ വിളഞ്ഞുനില്‍ക്കേണ്ട ബന്ധമാണ്‌. അതാണ്‌ 
സാഹചര്യത്തെ കുഴഞ്ഞുമറിഞ്ഞതാക്കിത്തീര്‍ത്തത്‌. 

ഗദ്ദുംബള്ളിയിലെ മധുവയ്യ. ഒരു സാധാരണക്കാരന്‍. വിനയം 
നിറഞ്ഞ പ്രകൃതം: അയാളെ മുമ്പു കണ്ടിട്ടുണ്ട്‌. ബസവണ്ണയുടെ 
ഹൃദയത്തില്‍ അവ്യക്തമായി ആ രൂപമുണ്ട്‌. പല തവണ തന്നോട 
യാള്‍ സംസാരിച്ചിട്ടുണ്ടത്രെ. പേരിന്‌ വളരെ പരിചയമുണ്ട്‌. എങ്കിലും 
ആ മുഖം തെളിയിച്ചെടുക്കാനാവുന്നില്ല. ഇനി കണ്ടാല്‍ തെളിഞ്ഞു 
വന്നേക്കും. അയാള്‍ക്ക്‌ ഒരേയൊരു മകള്‍--ചന്ദ്രലെ. അവള്‍ ആ 
നാട്ടില്‍ത്തന്നെയുള്ള കേതഗ എന്ന ചെറുപ്പക്കാരനുമായി സ്നേഹ 
ത്തിലാണത്രെ! ചെരിപ്പുകുത്തിയായ അള്ളയ്യയുടെ മകനാണ്‌ 
കേതഗ. ഇവന്‍ ചന്ദ്രലെയുടെ സ്നേഹം പിടിച്ചുപറ്റി എന്നു വേണമെ 
ങ്കില്‍ പറയാം. മധുവയ്യ ബ്രാഹ്മണനാണ്‌. അള്ളയ്യ ഒരു തവണ 
തനിക്ക്‌ ചെരിപ്പ്‌ തുന്നിത്തന്നിട്ടുണ്ട്‌. അപ്പണ്ണ പറഞ്ഞതാണിത്‌. 

അപ്പണ്ണയ്ക്ക്‌ ഗദ്ദുംബള്ളിയും അവിടത്തെ ജനങ്ങളും 
അവരുടെ സ്വഭാവവുമായും അടുത്ത ബന്ധമുണ്ട്‌. ഈ പ്രശ്‌നത്തില്‍ 
താന്‍ വഴികാട്ടിയാകണമെന്ന്‌ നിര്‍ദ്ദേശിച്ചതുതന്നെ അയാളാണ്‌. 
എല്ലാ പ്രശ്നങ്ങള്‍ക്കും ഒരു ഇടനിലക്കാരനായി അപ്പണ്ണ വര്‍ത്തി 
ക്കാറുണ്ടല്ലൊ. തന്നെ കാണാന്‍ വരുന്നവര്‍ ആദ്യം ചെല്ലുന്നത്‌ 
അയാളുടെ അരികത്താണ്‌. പ്രശ്നം തന്‍െറ സമീപം എത്തേണ്ട 
താണോ അല്ലയോ എന്ന്‌ തീരുമാനിക്കുന്നതും അയാള്‍തന്നെ. യജ 
മാനന്‍ നേരിട്ട്‌ ഇടപെടേണ്ട കാര്യമാണെന്നു വന്നാല്‍ മാത്രം തന്‍െറ 
മുന്നിലെത്തിക്കുന്നു. 

ഈ സംഗതിയും അങ്ങനെതന്നെ. ഇത്‌ രാജ്യകാര്യമല്ല. സമു 
ദായപ്രശ്നം. ബ്രാഹ്മണന്‍െറ മകളും ചെരിപ്പുകുത്തിയുടെ മകനും 
തമ്മിലുള്ള വിവാഹമാണ്‌. ചന്ദ്രലെയും കേതഗയും തമ്മിലുള്ള 


ഇരുളിന്‌ നീളം കൂടുന്നു 13 


സ്നേഹം. ഇത്‌ വിവാഹത്തില്‍ പരിണമിക്കുമെന്ന്‌ അപ്പണ്ണ ഈഹി 
ച്ചറിഞ്ഞ്‌ തന്നെയും അറിയിച്ചിരുന്നു. 

കേതഗ നല്ല ചെറുപ്പക്കാരനാണ്‌. ഒരു യക്ഷഗാന കലാകാരന്‍. 
അവന്‍ നന്നായി പാടുകയും പറയുകയും ചെയ്യും. കൂടാതെ പല 
തരത്തിലും അവന്‍ മധുവയ്യയുടെ വീട്ടില്‍ വരികയും പോകയും 
ചെയ്യേണ്ടിവന്നിട്ടുണ്ട്‌. കണ്ണും കണ്ണും കൂട്ടിമുട്ടിയിരിക്കണം. കേത 
ഗയുടെ പ്രകൃതവും ഭാവവും ചന്ദ്രലെയുടെ ഹൃദയത്തില്‍ ആഴ 
ത്തില്‍ പതിഞ്ഞിരിക്കണം. സ്ത്രീ-പുരുഷബന്ധം വെണ്ണയും 
വെയിലും തമ്മിലുള്ള സാമീപ്യമല്ലേ! 

സ്നേഹം കേവലം നോട്ടത്തിലും സംസാരത്തിലും മാത്രം 
ഒതുങ്ങുന്നതാണെങ്കില്‍ നാട്ടുകാര്‍ക്ക്‌ തലപുണ്ണാക്കേണ്ടിവരുമാ 
യിരുന്നില്ല. ആകര്‍ഷണം ബാഹ്യാവരണം കടന്ന്‌ ഉള്ളില്‍ പ്രവേശി 
ച്ചിരിക്കണം. ഇല്ലെങ്കില്‍ ഇങ്ങനെയൊരു സാഹചര്യം വന്നുചേരി 
ല്ലല്ലൊ. ഇത്തരം പ്രശ്നങ്ങള്‍ പ്രായംചെന്നവരാകട്ടെ, ചെറുപ്പക്കാ 
രാകട്ടെ സ്വയം മുന്നോട്ടു വന്ന്‌ ഏറ്റെടുക്കാന്‍ ആരും തയ്യാറാവില്ല. 
ഇപ്പോള്‍ നടന്നതും ഇതുതന്നെ. 

ചന്ദ്രലെ ബ്രാഹ്മണപുത്രിയാണ്‌. നാട്ടിലെ ഒരേയൊരു 
ബ്രാഹ്മണകുടുംബത്തിലെ ഏക സന്തതി. അവള്‍ക്ക്‌ ഒരു പുരു 
ഷനെ അന്വേഷിച്ച്‌ മറ്റെങ്ങോട്ടെങ്കിലും പോകണം. കേതഗയാണെ 
ങ്കില്‍ അവളുടെ വീട്ടില്‍ പല ആവശ്യങ്ങള്‍ക്കുമായി കയറിയിറങ്ങു 
കയും ചെയ്യുന്നു. ശരീരത്തിന്‍റെ സഹജമായ വശീകരണച്ചരട്‌ 
അവരെ ഒന്നായി ചേര്‍ത്തിരിക്കണം. 

ബ്രാഹ്മണന്‍! ചെരിപ്പുകുത്തി! കേതഗ! ചന്ദ്രലെ! അള്ളയ്യ! 
മധുവയ്യ! ആദ്യജനായ ബ്രാഹ്മണന്‍! അന്ത്യജനായ ചെരിപ്പു 
കുത്തി! സമൂഹമെന്ന ഏണിയുടെ താഴത്തും മുകളിലുമുള്ള പടി 
കള്‍! ഇരുവരും ശരണമാര്‍ഗം സ്വീകരിച്ചവരാണ്‌. ശിവഭക്തന്മാര്‍ക്ക്‌ 
ജാതിയില്ല. കഴുത്തില്‍ ലിംഗം ധരിച്ചുകഴിഞ്ഞാല്‍ പിന്നെ എല്ലാവരും 
സമനിലക്കാരായിത്തീരുന്നു. എന്നാലിതോ? പ്രശ്നം വളരെ ലഘുവാ 
യിരുന്നെങ്കില്‍ നാട്ടുകാര്‍ തന്‍െറ അടുത്തേക്ക്‌ വരില്ലായിരുന്നു. 
അവരെക്കൊണ്ട്‌ പരിഹരിക്കാന്‍ കഴിയാത്തതാകണം. ഇത്തരമൊരു 
പ്രതിസന്ധി ആദ്യമായുണ്ടാകുകയാണ്‌. നൂതനസരണിയിലൂടെ 
യുള്ള സമൂഹത്തിന്‍െറ മുന്നോട്ടുള്ള കുതിപ്പ്‌. എങ്കിലും ഇതെങ്ങ 
നെയെന്നതാണ്‌ ഏവരെയും കുഴക്കുന്നത്‌. എല്ലാവരുടെയും മുന്നില്‍ 
പ്രശ്നം കലങ്ങി മറിഞ്ഞു കിടക്കുകയാണ്‌. എങ്ങനെ തെളി 
യിച്ചെടുക്കും...ഏതു വഴിയിലൂടെ നീങ്ങേണ്ടിവരും എന്നതാണ്‌ 

പ്രധാന കാര്യം. ആ വിദ്യയും ആ വഴിയും ആര്‍ക്കും അറിയുകയുമില്ല. 
ഇത്‌ പരിഹരിച്ചുകഴിഞ്ഞാല്‍, ഭാവിയില്‍ ഇത്തരം പ്രതിസന്ധികള്‍ 
തരണം ചെയ്യാന്‍ ജനങ്ങള്‍ ബുദ്ധിമുട്ടേണ്ടിവരില്ല. 

ആദ്യത്തെ കാല്‍വെപ്പിന്‌ തന്‍െറ സഹായം വേണം. ഉപദേശ 
നിര്‍ദ്ദേശങ്ങള്‍ വേണം. മാര്‍ഗ്ഗം ചൂണ്ടിക്കാട്ടണം. പക്ഷേ, താനും ഈ 
പ്രതിസന്ധിയെ തരണം ചെയ്യേണ്ടിവരുന്നത്‌ ആദ്യമായല്ലേ? ആ പരി 
ഭ്രമം തന്നെയും പരവശനാക്കുന്നുണ്ട്‌. ഇത്തരമൊരു സംഭവം ഭാവന 
യില്‍ കണ്ടിട്ടില്ലെന്നില്ല. എതിരിടേണ്ടിവരുന്നത്‌ വാസ്തവത്തില്‍ 
ആദ്യംതന്നെയാണ്‌. തങ്ങളുടെ ശരണസമൂഹത്തില്‍തന്നെ ആദ്യ 
ത്തേത്‌. ഇത്‌ തന്‍െറ വ്യക്തിപരമായ ജീവിതത്തെ നേരിട്ട്‌ ബാധിക്കു 
ന്നതല്ല. എങ്കിലും താന്‍ സങ്കല്‍പിക്കുന്ന സമൂഹസൃഷ്ടിയുടെ 
കാഴ്ചപ്പാടില്‍ നോക്കിയാല്‍ ഇത്‌ തനിക്ക്‌ വളരെ ബന്ധപ്പെട്ടതാ 
കുന്നു. ശരണസമൂഹം ഭാവിയില്‍ നീങ്ങേണ്ട പാതയേത്‌ എന്ന 
രീതിയില്‍ ചിന്തിച്ചാലും ഈ സംഭവത്തിന്‌ മതിയായ പ്രാധാന്യമുണ്ട്‌. 

' താന്‍ കണ്ട സ്വപ്നം അനുയായികള്‍ സാക്ഷാത്കരിക്കാന്‍ 

ശ്രമിക്കുകയാണ്‌. സങ്കീര്‍ണ്ണമായ ഒരു സാഹചര്യം വന്നുപെട്ടാല്‍, 
നേരിടാനുള്ള വഴിയേത്‌ എന്നന്വേഷിക്കുക സ്വാഭാവികമാണ്‌. 
തങ്ങള്‍ ഉത്തരവാദിത്വത്തോടെ മുന്നോട്ടിറങ്ങി പ്രതിസന്ധിക്ക്‌ പരി 
ഹാരമുണ്ടാക്കിക്കൊടുക്കണം. കെട്ടുപാടുകള്‍ നീക്കിക്കൊടുക്കണം. 
രം ശിവന്‍ നോക്കിക്കൊള്ളും. ഗദ്ദുംബള്ളിയിലെത്തി 
ജനങ്ങളോട്‌ സംസാരിച്ചാലേ സ്ഥിതിഗതികളുടെ നില്‍ 
കഴിയൂ. 

ഇതുവരെ തങ്ങള്‍ ഉത്തരവാദിത്വം ഹി 
ഇപ്പോള്‍ സന്ദിഗ്ദ്ധഘട്ടം ഉടലെടുത്തിരിക്കുന്നു. അനുയായികള്‍ക്ക്‌ 
നേരായ മാര്‍ഗ്ഗം കാട്ടിക്കൊടുക്കലാണ്‌ കര്‍ത്തവ്യമെന്ന്‌ ബെ 
സന്ദര്‍ഭം. ഒരുപക്ഷേ, ഭാവിയിലുണ്ടാകാനിരിക്കുന്ന പല പ്രശ്‌ന 
ങ്ങള്‍ക്കും ഈ സംഭവം ഇടയായേക്കാം. എല്ലാം കണ്ടുതന്നെ അറി 
യണം. വിവേകം നേര്‍വഴി കാണിക്കും. | 

ആലോചനകളുടെ ഭാരം കണ്‍പീലികളെ തളര്‍ത്തിക്കളഞ്ഞു. 
ഭാരം കൂടിയ കണ്‍പോളകള്‍ അടഞ്ഞുപോയി. 

ബസവണ്ണയക്ക ഉറക്കം വന്നു. 


ണ്ട്‌ 


ഞങ്ങളുടെ ശരണമാര്‍ഗ്ഗം കടന്നുവന്ന വഴികളെപ്പറ്റി ചിന്തിക്കുമ്പോള്‍ 
തന്നെ ആശ്ചര്യം തോന്നും. കല്യാണില്‍ വന്നിട്ട്‌ അപ്പോഴേ പന്ത്രണ്ടു 
വര്‍ഷം കഴിഞ്ഞിരിക്കണം. മംഗളവാഡയില്‍ ഇരുപത്തിനാല്‍ കൊല്ലം 
ചെലവഴിച്ചു. അതായത്‌ ഞങ്ങളുടെ പ്രസ്ഥാനം ആരംഭിച്ചിട്ട്‌ 
ഏകദേശം മുപ്പത്‌-മുപ്പത്തിരണ്ട്‌ വര്‍ഷമായി. ഈ കാലയളവില്‍ 
എന്തെല്ലാം മാറ്റങ്ങള്‍ വന്നുപെട്ടു! ഏതേത്‌ തരത്തില്‍..! തൊട്ടാല്‍ 
വാടിപ്പോ കുന്ന തരം ജനങ്ങള്‍. അവര്‍ക്ക്‌ തന്‍േറടം കൈവന്നു. 
ആത്മവിശ്വാസത്തോടെ നിവര്‍ന്നു നില്‍ക്കാന്‍ കഴിഞ്ഞു. 

മംഗളവാഡയിലെ താമസമെന്നു പറഞ്ഞാല്‍ ചുറുചുറുക്കി 
ന്‍െറയും ഉത്സാഹത്തിന്‍െറയും കര്‍മ്മോത്സുകതയുടെയും കാല 
മാണ്‌. എനിക്ക്‌ ഭണ്ഡാരപ്പുരയുടെ മേല്‍നോട്ടമുണ്ടായത്‌ ജനങ്ങ 
ളുമായി ഇടപഴകുന്നതിന്‌ ഏറെ സഹായകമായി. ആദ്യമാദ്യം 
മനസ്സിലുണ്ടാകുന്ന വിചാരങ്ങള്‍ പ്രായോഗികമായിത്തീരുന്ന 
താണോ എന്ന ശങ്ക പിടികൂടിയിരുന്നു. കാരണം ജാതി ഒരുതരം 
പകര്‍ച്ചവ്യാധിയാണ്‌. പത്തു മുപ്പത്‌ വര്‍ഷത്തെ പ്രയത്നംകൊണ്ട്‌, 
തിരിച്ചറിവ്‌ നേടിയ നൂറുകണക്കിനാളുകളുടെ പ്രഭാവംകൊണ്ട്‌, 
ആയിരക്കണക്കിന്‌ സന്നദ്ധപ്രവര്‍ത്തകരുടെ ഉത്സാഹംകൊണ്ട്‌ 
സാധാരണക്കാരില്‍ പരമ്പരയാ നിലനിന്നുവന്ന വിശ്വാസങ്ങളും 
ചട്ടക്കൂടുകളും മറികടക്കാനുള്ള പ്രേരണയുണ്ടായി. ചക്കപ്പഴത്തില്‍ 
നിന്ന്‌ ചുളകള്‍ ഓരോന്നായി വേര്‍പെടുത്തുന്നതുപോലെ തന്‍െറ 
പ്രവര്‍ത്തനം ജനമനസ്സുകളില്‍ എന്തൊരു പ്രഭാവമാണുണ്ടാക്കി 
ത്തീര്‍ത്തത്‌! 

മുമ്പൊരിക്കല്‍, വര്‍ഷങ്ങള്‍ക്ക്‌ മുമ്പുള്ള കാര്യമാണ്‌, മംഗള 
വാഡയിലെ ഒരു പുലയച്ചേരിയില്‍ താനും ചെന്നബസവയും ചെന്നത്‌ 
ഓര്‍മ്മയില്‍ വരുന്നു. പുതിയ ചിന്താഗതികളുടെ ചൂട്‌ മനസ്സില്‍ നിറ 
യുന്ന കാലം. അന്ന്‌ ചെന്നബസവയ്ക്ക്‌ പതിന്നാല്‌ വയസ്സ്‌ പ്രായം. 
തനിക്ക്‌ മുപ്പത്‌ കഴിഞ്ഞിരിക്കണം. ഈശാന്യഗുരു കൂടലസംഗമത്തി 
ലുള്ളപ്പോള്‍ നിര്‍ദ്ദേശിച്ചതുപോലെ ശിവലിംഗത്തിന്‍െറ ചെറിയൊരു 
പെട്ടി കഴുത്തില്‍ ധരിച്ചിരുന്നു. എന്നാല്‍ യജ്ഞോപവീതം ദേഹത്തു 

ണ്ടായിരുന്നു. മനസ്സില്‍ വിചാരവിപ്ലവത്തിന്‍െറ കാഹളം മുഴങ്ങുന്നു. 
കണ്ടുമുട്ടുന്നവരോടെല്ലാം അവര്‍ കേള്‍ക്കാന്‍ സന്മനസ്സ്‌ കാട്ടിയാല്‍ 
മതി. എന്‍െറ ചിന്തകളും ദര്‍ശനങ്ങളും അവതരിപ്പിച്ചിരുന്നു. വിശേ 
ഷിച്ചും ജാതിക്കാര്യം. അത്‌ എന്‍െറ തല പുണ്ണാക്കിക്കൊണ്ടിരുന്നു. 
ചിലര്‍ ജനനം തൊട്ടുതന്നെ ഉന്നതര്‍! ചിലര്‍ ജനനം മുതല്‍ താണവര്‍! 
വ്യക്തിയുടെ ഭാവിയെ ജനനംകൊണ്ട്‌ നിശ്ചയിക്കുന്നത്‌. ശരി 
യാണോ? 

ഈ ജാതിചിന്തയാണ്‌ മനുഷ്യരില്‍ ഭിന്നത വളര്‍ത്തുന്നത്‌. 
ജീവജാലങ്ങളില്‍ എന്തുകൊണ്ടിത്‌ കാണപ്പെടുന്നില്ല? മനുഷ്യനും 
ഒരു ജീവിതംതന്നെയല്ലേ? വിശപ്പും ദാഹവും നിദ്രയും മൈഥുനവും 
രാഗദ്വേഷങ്ങളും എല്ലാവര്‍ക്കും തുല്യമല്ലേ? ജന്തുക്കളിലും ഇതെല്ലാ 
മുണ്ട്‌. മനുഷ്യരിലുമുണ്ട്‌. മനുഷ്യരും ജന്തുക്കളും തമ്മിലുള്ള 
വ്യത്യാസം ഒരു കാര്യത്തിലാണ്‌. മനുഷ്യന്‌ ആലോചിക്കാന്‍ കഴിയും. 
ജന്തുവിന്‌ ആ കഴിവില്ല. തനിക്ക്‌ ആലോചിക്കാന്‍ കഴിവുണ്ട്‌. സാധാ 
രണക്കാരെയും അനുയായികളെയും ഇരുളില്‍ തള്ളുന്ന ഒരുതരം 
ചാതുര്യമല്ലേ ഈ ജാതിവ്യവസ്ഥയുടെ പിന്നിലുള്ളതെന്ന്‌ തോന്നി 
പ്പോവുന്നു! | 

സ്ത്രീയും പുരുഷനും ഗോത്രമായി കഴിഞ്ഞുകൂടിയ കാല 
ത്താണ്‌ ജീവിതം ആരംഭിക്കുന്നത്‌. പെണ്ണിന്‍െറ രജസ്സും പുരുഷന്‍െറ 
വീര്യവും കൂടിച്ചേര്‍ന്നപ്പോള്‍ ജീവന്‍െറ ഉത്പത്തിയുണ്ടായി. അതിനു 
ശേഷം മകന്‍െറ ജനനം. വളര്‍ച്ച. പതുക്കെയുള്ള വ്യക്തിത്വത്തിന്‍െറ 
വികാസം. ജീവിതത്തിന്‍െറ ഓരോ ഘട്ടത്തിലും അവന്‍ നേരിടേണ്ടി 
യിരിക്കുന്ന നൂറുകണക്കിന്‌ അനുഭവങ്ങള്‍. ഒടുവില്‍.... ആത്യന്തി 
കമായി.... അവന്‍ ഇല്ലാതാവുകയും ചെയ്യും. ഇതെല്ലാം എല്ലാ മനു 
ഷ്യര്‍ക്കും ഒരുപോലെയല്ലേ? അങ്ങനെയാണെങ്കില്‍ വൃത്യാസം 
എവിടെ? മനുഷ്യന്‍ ജീവിക്കാന്‍വേണ്ടി, വയറ്‌ നിറയ്ക്കാന്‍വേണ്ടി 
ഓരോ വൃത്തിയില്‍ ഏര്‍പ്പെടുന്നു. അതുകൊണ്ടുതന്നെ ജാതികള്‍ 
ഓരോ വൃത്തിയുമായി ബന്ധപ്പെട്ടതായിത്തീരുന്നു. ഇക്കാര്യം 
എത്രയോ ആള്‍ക്കാരുമായി ചര്‍ച്ച ചെയ്തിട്ടുണ്ട്‌. വാദവിവാദം നട 
ത്തിയിട്ടുണ്ട്‌. ചിലര്‍ ഈ വാദഗതിയെ ശക്തിയുക്തം ചെറുത്തു. 
ജാതികള്‍ ഈശ്വരസൃഷ്ടിയാണെന്ന്‌ സമര്‍ത്ഥിച്ചു. മറ്റു ചിലര്‍ 
“നിങ്ങള്‍ പറയുന്നതില്‍ കഴമ്പുണ്ടെന്നും ആലോചിക്കേണ്ട സംഗതി 
യാണെന്നും” സമ്മതിച്ചു. എന്നാല്‍, അങ്ങനെ പറഞ്ഞവരൊന്നും 
പിന്നീടങ്ങോട്ട്‌ ആലോചിക്കാന്‍ മെനക്കെട്ടില്ല. വേറെ ചിലരുടെ 
പ്രതികരണം നിസ്സംഗഭാവത്തിലായിരുന്നു... 

“എന്തോപ്പാ! ഞങ്ങള്‍ക്കിതൊന്നും മനസ്സിലാവില്ല. ഇനി 
കൂടുതല്‍ ആലോചിച്ചാലും ഞങ്ങള്‍ക്കെന്തു ചെയ്യാനാകും? ചിന്തിച്ച്‌ 
ബോധ്യം വന്നവര്‍ നിങ്ങള്‍ പറയുന്നതുപോലെ നടന്നുകൊള്ളട്ടെ. 
അതാണ്‌ നല്ലത്‌.” എങ്കിലും ചില നല്ല വിത്തുകളും കണ്ടെത്തിയി 
രുന്നു. അവ ചിന്തയുടെ പശ്ചാത്തലത്തില്‍, തിരിച്ചറിവിന്‍െറ കുളിര്‍ 
ജലമേറ്റ്‌, സഹവാസത്തിന്‍െറ വളം വലിച്ചെടുത്ത്‌, ചൈതന്യം തുളു 
മ്പുന്ന, വിപ്ലവത്തിന്‍െറ പുതിയ നാമ്പുകളായി വളര്‍ന്നു പൊന്തി 
യിരുന്നു. ചെന്നബസവ പതിന്നാലു വയസ്സുള്ള കുട്ടിയായിട്ടും 
ഇത്തരം കാര്യങ്ങളില്‍ അസാധാരണമായ ചാതുര്യം പ്രകടിപ്പിച്ചി 
രുന്നു. | 

ചെന്നബസവയെന്ന്‌ ഓര്‍ക്കുമ്പോള്‍തന്നെ പറയാന്‍ പുറപ്പെ 
ട്ടത്‌ തിക്കിവരുന്നു. എന്തോ പറയാന്‍ പുറപ്പെട്ടു. എന്തെല്ലാമോ 
പറഞ്ഞു തീര്‍ത്തു. മനസ്സിന്‍െറ നില ഇങ്ങനെയാണ്‌. ഒരിഴയില്‍ 
തൂങ്ങി പുറപ്പെട്ടാല്‍... അനേകം ഇഴകളിലൂടെ കടന്നുചെല്ലേണ്ടി 
വരുന്നു. ചിലപ്പോള്‍ പറന്നു പോകുന്നതുപോലെ. കുരങ്ങ്‌ കൊമ്പില്‍ 
നിന്നു കൊമ്പിലേക്ക്‌ ചാടാറില്ലേ. അതുപോലെ. മനുഷ്യമനസ്സിനെ 
പിടിച്ചു കെട്ടുകയെന്നാല്‍ വളരെ പ്രയാസംതന്നെ. കാറ്റിനെ കയറിട്ടു 
പിടിക്കാനാവുമോ? മനസ്സിന്‍െറ ഏകാഗ്രതയെന്നോ, തപ സ്സെന്നോ 
പറയാവുന്ന ഒരവസ്ഥയുണ്ടാകണം. 

ചെന്നബസവയില്‍നിന്ന്‌ ചിന്തകള്‍ തെന്നിമാറുന്നു. എവിടെ 
യാണ്‌ പറഞ്ഞുവച്ചത്‌. പുലയക്കുടിലില്‍ പോയ കാര്യം. മംഗളവാഡ 
യിലെ പുലയച്ചേരി. ഞങ്ങളവിടെ ചെന്നു. അവിടെയുള്ളവരെ 
വിളിച്ചു ചേര്‍ത്ത്‌, അതായത്‌ അയിത്തം കല്‍പിച്ചവരെ ഒന്നിച്ചിരുത്തി, 
ജാതിയെക്കുറിച്ച്‌ സ്വന്തം മനസ്സില്‍ തോന്നിയ കാര്യങ്ങള്‍ വിവരിച്ചു. 
നിങ്ങളും മനുഷ്യരാണെന്നും സ്വാര്‍ത്ഥികളായ മനുഷ്യര്‍ സമര്‍ത്ഥ 
മായി രൂപം കൊടുത്ത തന്ത്രങ്ങളാണ്‌ നിങ്ങളെ ഇങ്ങനെയിവിടെ 
ഒറ്റപ്പെടുത്തിയിരിക്കുന്നതെന്നും അവരെ പറഞ്ഞു മനസ്സിലാക്കണ 
മെന്ന്‌ ഉറപ്പിച്ചുകൊണ്ടാണ്‌ ഞങ്ങള്‍ പുറപ്പെട്ടത്‌. ഉയര്‍ന്ന ജാതിയില്‍ 
പ്പെട്ടവര്‍ക്കുള്ളതിലെന്താണ്‌ നിങ്ങളിലില്ലാത്തത്‌? അവരും നിങ്ങളെ 
പ്പോലെതന്നെയാണ്‌ ജനിച്ചത്‌. ആരെങ്കിലും ചെവിയിലൂടെ ജനി 
ക്കാറില്ലല്ലോ! ഇപ്രകാരം സംസാരിച്ച്‌ തമാശ പറഞ്ഞ്‌, അവരെ പിടിച്ചു 
യര്‍ത്തിക്കൊണ്ടു വരണം. 

അങ്ങനെ ഒരു പുതിയ വ്യവസ്ഥയുണ്ടാക്കാന്‍ പരിശ്രമിക്കുക 
യാണ്‌ എന്‍െറ ലക്ഷ്യം. ചെന്നബസവയ്ക്ക്‌ അന്ന്‌ ഇത്തരം കാര്യ 

ങ്ങള്‍ എത്രമാത്രം ദഹിച്ചിരുന്നു എന്നു പറയാനാവില്ല. എന്നാല്‍ 
ചെറുപ്പംതൊട്ടേ വിപ്പവദര്‍ശനങ്ങളുടെ പ്രവാഹത്തില്‍ നീന്തി 
ക്കൊണ്ടുവന്ന ചെന്നബസവ ആര്‍ത്തലയ്ക്കുന്ന അലയായി ആഞ്ഞ 
ടിക്കുകയായിരുന്നില്ലേ? 

ഒരു വൈകുന്നേരമാണ്‌ ഞങ്ങളാ ചേരിയിലെത്തിയത്‌. എന്‍െറ 
ആദര്‍ശങ്ങളോട്‌ യോജിക്കുന്ന യുവാക്കളുമായി ഇതിനകം പല 
തവണ സംസാരിച്ചിരുന്നു. ആവേശപൂര്‍വം അവര്‍ പിന്തുണ നല്‍ 
കയും ചെയ്തിരുന്നു. അവരുടെ എല്ലാ നീക്കങ്ങള്‍ക്കും എന്‍െറ 
പൂര്‍ണ്ണ സഹകരണവും ഉറപ്പാക്കിയിരുന്നു. “നിങ്ങളോടൊപ്പം എന്നും 
ഞങ്ങളുണ്ടാകും. പുതുതായി വല്ലതും ചെയ്യാനുള്ള തന്‍േറടമുണ്ടാ 
കണം. നിങ്ങള്‍ മുന്നില്‍ നില്‍ക്കണം. ഞങ്ങള്‍ പിന്നാലെയുണ്ടാകും” 
എന്നും മറ്റും ചെറുപ്പക്കാര്‍ പറഞ്ഞിരുന്നു. എന്നാല്‍ ഇങ്ങനെ പ്രതി 
കരിച്ചവരെ പിന്നീട്‌ കണ്ടതേയില്ല. | 

നിര്‍ഭാഗ്യമെന്നു പറയട്ടെ, ഞാനൊരു ഭണ്ഡാരിയായിപ്പോയി. 

രാജ്യത്തിലെ ഖജനാവ്‌ കൈകാര്യം ചെയ്യുന്നവന്‍െറ ഇല്ലമെന്നു പറ 
ഞ്ഞാല്‍ നൂറുകണക്കിനാളുകള്‍ വന്നുപോകുന്ന ഇടമാണ്‌. സമൂഹ 
ത്തിലെ ശ്രേഷ്ഠരും ബുദ്ധിമാന്മാരും കീഴുദ്യോഗസ്ഥരും എല്ലാം 
അക്കൂട്ടത്തിലുണ്ടാകും. പലരും എന്‍െറ സഹായം പ്രതീക്ഷിച്ച്‌ 
എന്നെ പുകഴ്ത്തിയെന്നിരിക്കും. എങ്കിലും എത്രയോ ഉന്നതന്മാരുടെ 
സഹായമില്ലായിരുന്നെങ്കില്‍ ഞങ്ങളുടെ പ്രസ്ഥാനം ഈ നിലയില്‍ 
വളര്‍ന്നു വരുമായിരുന്നോ? പലരും ഞങ്ങള്‍ക്ക്‌ ഉപദേശനിര്‍ദ്ദേശ 
ങ്ങള്‍ നല്‍കിയിട്ടുണ്ട്‌. നിങ്ങളുടെ പ്രവര്‍ത്തനം ആ തരത്തിലാകണ 
മെന്ന്‌ ചിലര്‍ ചൂണ്ടിക്കാട്ടിയിരുന്നു. “നിങ്ങളുടെ ചിന്തകള്‍ ആരി 
ലാണോ എത്തേണ്ടത്‌.... അവരോട്‌ സംസാരിക്കണം” എന്ന്‌ വേറെ 
ചിലരും സൂചിപ്പിച്ചു. ഞങ്ങളോടെന്തിന്‌ ഇതെല്ലാം പറയുന്നു എന്ന 
പരിഹാസഭാവവും ചിലരില്‍ നിഴലിച്ചിരുന്നു. ഇതെല്ലാം എന്‍െറ മന 
സ്സില്‍ ആഴത്തില്‍ പതിഞ്ഞുനിന്നു. സമൂഹത്തിന്‍െറ താഴെ തട്ടിലു 
ള്ളവരുമായി, നാട്ടുകാര്യങ്ങളില്‍നിന്നകന്നു കഴിയുന്ന ജനതയോട്‌ 
ഇതെല്ലാം സംസാരിക്കണമെന്ന ഉത്സാഹം എന്നിലുണ്ടായി. 

അടക്കാനാവാത്ത ആ ദാഹവുമായാണ്‌ ഞങ്ങള്‍ ചേരിയിലെ 
ത്തിയത്‌. ഇതിനു മുമ്പ്‌ ഇത്തരം ചേരിയില്‍ ഞാന്‍ വന്നിട്ടില്ലായിരുന്നു. 
അതിനുള്ള സന്ദര്‍ഭമുണ്ടായിട്ടില്ലെന്നു പറയുന്നതാണ്‌ ഉചിതം. ഞാന്‍ 
സൂചന നല്‍കിയാല്‍ മതി ഇവരെല്ലാം എന്‍െറ ഇല്ലത്തേക്ക്‌ പാഞ്ഞു 
വരും. എന്‍െറ ജാതി അത്തരത്തിലുള്ളതാണല്ലൊ! അക്കാരണ 

ത്താല്‍ പുലയജനങ്ങള്‍ വസിക്കുന്ന പരിസരത്തെക്കുറിച്ചുപോലും 
ഞാന്‍ അജ്ഞാനിയായിരുന്നു. ആ ചേരിയുടെ മുന്നിലെത്തി 
യപ്പോള്‍... പുറമെ കാണുന്നതല്ലാതെ ഉള്ളില്‍ ഞ്ഞു എന്ന 
കാര്യം അറിയില്ലായിരുന്നു. 

ഉത്സാഹം നിറഞ്ഞതുകൊണ്ടും, എന്‍െറ ജന്മസ്വഭാവമായ 
“നേരെ വാ നേരെ പോ എന്ന പെരുമാറ്റത്താലും ചേരിയെക്കുറിച്ചുള്ള 
മുന്നറിവുകളൊന്നും ഇല്ലാതിരുന്നതുകൊണ്ടും വ്യവസ്ഥിതമായി 
പ്രവര്‍ത്തിക്കുന്നതിനു പകരം ഭാവനയുടെ മാര്‍ഗ്ഗത്തിലൂടെ നേരെ 
കടന്നുചെല്ലുവാന്‍ നിശ്ചയിച്ചു. ഒരു സഹായിയാകട്ടെ എന്നു കരുതി 
ചെന്നബസവയെയും കൂട്ടി “നമുക്കൊരിടംവരെ പോകാനുണ്ട്‌. വാ.” 
എന്നു പറഞ്ഞാണ്‌ അവനെ കൂട്ടിയത്‌. ഞാനെന്നുവച്ചാല്‍ അവന്‍ 
എന്തെന്നില്ലാത്ത താത്പര്യമാണ്‌. അവന്‍െറ അമ്മ കഴിഞ്ഞാല്‍ 
പിന്നെ ഞാനല്ലാതെ മറ്റാരാണ്‌ അവന്‍ ആശ്രയമായുള്ളത്‌? അവനെ 
ഉപദേശിക്കാന്‍ വേറെയാരുണ്ട്‌? 

ഞങ്ങള്‍ ചേരിയിലെത്തുമ്പോള്‍ സൂര്യനസ്തമിക്കാറായി 
രുന്നു. സായാഹ്നസൂര്യന്‍െറ സ്വര്‍ണ്ണകിരണങ്ങള്‍ അന്തരീക്ഷത്തെ 
നിറം പിടിപ്പിക്കുന്നു. ഉച്ച മുതലുളള കൊടുംചൂടില്‍ ചുട്ടുപഴുത്ത 
മണ്ണിന്‌ അപ്പോഴും ഇളം ചൂടുണ്ട്‌. കാറ്റാണെങ്കില്‍ എങ്ങോ ഒളിച്ചി 
രിക്കുകയാണ്‌. സൂര്യന്‍ മുങ്ങിത്താഴുന്നതുവരെ താന്‍ പ്രത്യക്ഷപ്പെ 
ടില്ലെന്ന്‌ വാശി പിടിക്കുന്നതുപോലെ. മേഞ്ഞുനടന്നിരുന്ന പശു 
ക്കളും കിടാങ്ങളും കുടിലുകളിലേക്കു മടങ്ങുന്നു. പക്ഷികളും കൂട 
ണയുകയാണ്‌. 

ഞങ്ങള്‍ ചേരിയില്‍ പ്രവേശിച്ചു. പൊടിപടലങ്ങള്‍ നിറഞ്ഞ 
ഇരുണ്ട നിലത്ത്‌ കാലൂന്നി മുന്നോട്ടു നടന്നു. ഞങ്ങളൊരു കോവി 
ലിന്‍െറ മുന്നിലെത്തി. സൂര്യാസ്തമയത്തിനു മുമ്പേ അവിടെ ഇരുള്‍ 
പരന്നിരുന്നു. ശ്വാസംമുട്ടിക്കുന്ന അന്തരീക്ഷം. 

ഞങ്ങള്‍ ചെല്ലുന്നത്‌ ഒന്നു രണ്ട്‌ കുട്ടികള്‍ ശ്രദ്ധിച്ചെന്നു 
തോന്നുന്നു. അവര്‍ ഓടിവന്ന്‌ അല്പം ദൂരത്തായി നിന്നു. ഞങ്ങളുടെ 
ഉടുപ്പും പ്രകൃതവും ആ കുട്ടികളില്‍ കൌതുകം ജനിപ്പിച്ചിരിക്കും. 
അമ്പരപ്പോടെ അവര്‍ വാപൊളിച്ചുനില്‍ക്കയാണ്‌. അപരിചിത 
രായതുകൊണ്ടോ എന്തോ... അവര്‍ ദൂരെ നിന്നതേയുള്ളു. അങ്ങനെ 
അടുത്തു വന്നുനില്‍ക്കാനുള്ള ധൈര്യം അവര്‍ക്കില്ലായിരിക്കാം. 
മുതിര്‍ന്നവരാരെയും കാണുന്നില്ല. 

ഏതായാലും ഞങ്ങള്‍ ചേരിയില്‍ വന്നു. ഇനി എങ്ങനെ 

പെരുമാറണം? എന്തു പറഞ്ഞാണ്‌ എല്ലാവരെയും വിളിച്ചുചേര്‍ 
ക്കുക? ഒന്നും ഓര്‍മ്മയില്‍ വരുന്നില്ല. ദിക്കു തെറ്റിയവന്‍െറ അവസ്ഥ. 
ചെന്നബസവയ്ക്കും വല്ലായ്മ തോന്നിത്തുടങ്ങി. അവന്‍ ചെറുപ്പ 
മാണ്‌. കാര്യഗാരവം വന്നിട്ടില്ല. ഞാന്‍ വിളിച്ചതുകൊണ്ട്‌ കൂടെ 
വന്നതാണ്‌. എന്‍െറ ചിന്തയും വികാരങ്ങളും അവനുണ്ടാകുന്നതെ 
ങ്ങനെ? എന്‍െറ വിചാരഗതികളുടെ പൊരുള്‍ അവനെങ്ങനെയറി 
യാന്‍! ഒറ്റയ്ക്ക്‌ വരാന്‍ കഴിയില്ലെന്നുവച്ച അവനെ വിളിച്ചതാണ്‌. 
“ഇവിടെ എന്തിനാ മാമാ..” എന്ന്‌ അവന്‍ ചോദിക്കാനിടയായത്‌ 
അതുകൊണ്ടാണ്‌. 

“കുറച്ചു പണിയുണ്ട്‌. ക്ഷമിക്ക്‌. നിനക്ക്‌ മനസ്സിലാവും” എന്നു 
പറഞ്ഞ്‌ അവനെ സമാധാനിപ്പിച്ചു. 

ചെയ്യേണ്ടതെന്താണെന്നറിയാമെങ്കിലും എങ്ങനെയെന്ന 
താണ്‌ പ്രശ്നം. എങ്കിലും വല്ലതും ചെയ്യാതിരിക്കയുമരുതല്ലോ! ദൂരെ 
നില്‍ക്കുന്ന കുട്ടികളെ നോക്കി പറഞ്ഞു: “കൊട്ടാരത്തില്‍നിന്ന്‌ 
ആള്‍ വന്നിട്ടുണ്ടെന്ന്‌ അപ്പമ്മാരോട ചെന്നു പറ. എന്തോ സംസാരിക്കാ 
നാണ്‌ വന്നതെന്നും പറ....വേഗം..” കുട്ടികള്‍ക്ക്‌ മനസ്സിലാകുംമട്ടില്‍ 
ആംഗ്യങ്ങളുപയോഗിച്ചാണ്‌ ഇത്രയും അവതരിപ്പിച്ചത്‌. കൊട്ടാരം 
എന്നുപയോഗിച്ചത്‌ കരുതിക്കൂട്ടിയാണ്‌. ഞാന്‍ പറയുന്നത്‌ അവര്‍ 
അനുസരിക്കാതിരിക്കരുതെന്നുവച്ചാണ്‌. ആ കുട്ടികള്‍ ഒരേ പ്രകൃ 
തക്കാരാണ്‌. കണ്ണുകളിലെ വെളുപ്പല്ലാതെ ഇരുട്ടില്‍നിന്ന്‌ ഭിന്നമായി 
മറ്റൊന്നും ദേഹത്തില്ല. വസ്ത്രം കീറിയതാണ്‌. വരണ്ടുണങ്ങിയ 
തലമുടി പാറിക്കളിക്കുന്നു. മൂക്കട്ടയൊലിച്ചിറങ്ങിയ മുഖം. 

ഈ സമയത്തിനുള്ളില്‍ ഏതാനും കുട്ടികള്‍കൂടി അവിടെ 
വന്നെത്തി. എന്‍െറ കല്പന അവരില്‍ യാതൊരു പരിണാമവുമുള 
വാക്കിയില്ല. എങ്കിലും അവരില്‍ മുതിര്‍ന്ന ഒരുവന്‍ എന്തോ ഹി 
ചൃതുപോലെ ഓടിപ്പോയി. ഏതാനും നിമിഷങ്ങള്‍ക്കകം അവന്‍ 
തിരികെ ഓടിയെത്തി. അവന്‍െറ പിന്നാലെ ചില മുതിര്‍ന്ന പുരുഷ 
ന്മാര്‍ ന്നു വന്നു. 

“വണക്കം തമ്മ്രാ.” 

അവര്‍ തല കുനിച്ചു. 

ഞാന്‍ പ്രത്യഭിവാദനം ചെയ്തു: | 

“ഇങ്ങടുത്തു വരൂ.” 

അടുത്തുവരുന്നതിനുപകരം നിന്നിടത്തുതന്നെ ഇരുന്നു. 

“എന്താ തമ്പ്രാ കാര്യം?” 

“എന്താന്നോ! ഈ ചേരീല്‍ നിങ്ങള്‍ രണ്ടുമൂന്നാളേയുള്ളൂ?” 

ചോദ്യത്തിന്‍െറ സ്വരത്തില്‍ തെല്ല്‌ കാര്‍ക്കശ്യം വന്നുപോയി. 

“അല്ലേമാനേ. അങ്ങുന്ന്‌ വര്‍ന്ന വിവരം കിട്ടീര്ന്നെങ്കില്‌ 
എല്ലാരും ഈടത്തന്നെ വീണ്‌ കിടക്ക്വാര്‍ന്നില്ലേ?” 

“എന്നുവച്ചാല്‍... മറ്റാരും കുടിലിലില്ലെന്നാണോ?” 

കോവിലിന്‍െറ മുന്നിലുള്ള ഉയര്‍ന്ന തറമേലാണ്‌ ഞങ്ങള്‍ 
നില്‍ക്കുന്നത്‌. തെല്ലകലത്തായി താഴെ ചേരിയിലുള്ളവരും. ഞാന്‍ 
നീളന്‍ വേഷ്ടികൊണ്ട്‌ തലയില്‍ കെട്ടിയിട്ടുണ്ട്‌. മുന്നില്‍ നില്‍ക്കുന്ന 
വരിലൊരാളുടെ തലയിലും പഴന്തുണി ചുറ്റിയിട്ടുണ്ട്‌. ബാക്കിയുള്ള 
വര്‍ക്ക്‌ വെറും തല. അത്‌ സ്വാഭാവികം. എന്‍െറ ശബ്ദത്തിലെ 
പാരുഷ്യം അവരെ ഭയപ്പെടുത്തിയതുപോലെ തോന്നി. എനിക്ക്‌ 
പരിഭ്രമമായി. ഇതെന്താ ഇങ്ങനെ? ഞാനിങ്ങനെ സംസാരിക്കാനോ 
പുറപ്പെട്ടത്‌? എന്തിനാണിങ്ങോട്ടു വന്നത്‌? ചേരിവാസികളെ കണ്ട്‌ 
സമാധാനത്തോടെ കാര്യങ്ങള്‍ പറഞ്ഞു ബോധ്യപ്പെടുത്താന്‍. എന്നി 
ട്ടിപ്പോള്‍.... ക്ഷമയേ എനിക്കില്ലാതായോ? ഇത്‌ ജന്മസ്വഭാവമായിരി 
ക്കണം. ഒരു കാരണവുമില്ലാതെ സാധുപുലയന്മാരോട്‌ കയര്‍ത്ത്‌ 
സംസാരിച്ചു. ഞാനെന്താ അവര്‍ ക്ഷണിച്ചിട്ട്‌ ചെന്നതാണോ? സ്വയം 
പോയതല്ലേ? വരുന്ന വിവരത്തിനു വല്ല സൂചനയും നല്‍കിയതുമില്ല. 
അവരെന്തു തെറ്റ്‌ ചെയ്തു? അവരെ കാര്യം പറഞ്ഞു മനസ്സിലാക്കി 
ആത്മവിശ്വാസം ഉണ്ടാക്കുകയല്ലേ ചെയ്യേണ്ടത്‌? അയ്യോ! കഷ്ട 
മായിപ്പോയി. എന്നോട്‌ എനിക്കുതന്നെ ദേഷ്യം തോന്നി. യാതൊരു 
പ്രകോപനവുമില്ലാതിരുന്നിട്ടും ഞാനിങ്ങനെ സംസാരിക്കാനിടയാ 
ക്കിയതെന്താണ്‌? ദേഹം മുറിഞ്ഞതുപോലെ ഞാന്‍ വേദനിച്ചു. 

മറ്റുള്ളവരുടെ പെരുമാറ്റം നല്ലതാകണമെന്ന്‌ ഉപദേശിക്കുന്ന 
വനാണ്‌ താന്‍... എന്നിട്ടും! ഭംഗിയുള്ളതാണെന്നു മേനി നടിക്കുന്ന 
പാദരക്ഷയ്ക്ക്‌ കല്ലും മുള്ളും ചവിട്ടേണ്ടി വന്നാല്‍ ആരെ കുറ്റം പറ 
യാന്‍! ഉദ്ബോധകനായി വന്ന ഞാന്‍തന്നെ ഇവരോട്‌ ഇങ്ങനെ 
പെരുമാറിയാലോ? എന്‍െറ സ്വഭാവത്തിലെ കാര്‍ക്കശ്യം പുറമെ 
കാണുന്നതുപോലെ ഉള്ളിലില്ലെന്നത്‌ സത്യമാണ്‌. എന്‍െറ അകം 
മനസ്സ്‌... അത്തിപ്പഴംപോലെയാണ്‌ മനസ്സെന്നല്ലേ പറയാറുള്ളത്‌. 
പഴത്തിന്‍െറ ഉള്ളില്‍ പുഴുക്കള്‍ നിറഞ്ഞാലും പുറമെ കാണപ്പെടുക 
യില്ലല്ലോ! അതും വിശേഷബുദ്ധിയില്ലാത്ത ഈ പാവങ്ങള്‍ക്ക്‌... 
മറ്റുള്ളവര്‍ അര്‍ത്ഥംവച്ച്‌ സംസാരിച്ചാല്‍പോലും ചിരിക്കാന്‍ മാത്രം 
അറിയാവുന്നവരാണിവര്‍. പരിഹാസവും നിന്ദയും പുഞ്ചിരിയോടെ 

എതിരേല്‍ക്കുന്നവര്‍. ഇവര്‍ക്ക്‌ എന്‍െറ ഇശ്ത്തിലെ ഭീഷണിയും 
നേരാംവണ്ണം തിരിച്ചറിയാനാവില്ല. 
ഇല്ല...ഇല്ല.. .ഈ മൌനം തുടരാനനുവദിക്കരുത്‌. എന്‍െറ ജനനം 
തൊട്ട്‌ കൂടെയുള്ള അഹങ്കാരവും അസഹിഷ്ണുതയും തടഞ്ഞു 
നിര്‍ത്തണം. അല്ലെങ്കില്‍ ഞാനെന്തുതന്നെ സംസാരിച്ചാലും 
അതെല്ലാം വ്യര്‍ത്ഥമായിപ്പോകും. തെല്ലിടകൊണ്ട്‌ നിയന്ത്രണം 
ഏറ്റെടുത്തു. 
“ഈ നേരത്ത്‌ എല്ലാവരും എങ്ങോട്ടാ പോയത്‌. പണികഴി 
ഞ്ഞാല്‍ ഇങ്ങോട്ട്‌ വരണ്ടേ?” 
“ഇങ്ങോട്ടെന്നെ വരും തമ്മ്രാനെ... വൈകുന്നേരായാല്‍ 
തൊണ്ട വരളാന്‍ തൊടങ്ങും... ദാഹം ലല 
“ഓ! മനസ്സിലായി.” 
എന്‍െറ ബുദ്ധി കെട്ടതുജ് എനിക്ക്‌ നീങ്ങേണ്ട വഴി 
യില്‍ കല്ലും മുള്ളുകളുമുണ്ടാകുമെന്ന്‌ ഓര്‍ക്കാതെ പോയി. പലതരം 
തടസ്സങ്ങള്‍ എതിരിടേണ്ടി വരുന്നു. ഒന്നെടുത്തു മാറ്റുമ്പോള്‍ വേറൊ 
ന്നില്‍ തറച്ചുകയറുന്നു! അതും മാറ്റിയാല്‍ അതിനെക്കാള്‍ കൂര്‍ത്ത 
മറ്റൊന്ന്‌! എനിക്കീ വഴിയെല്ലാം വൃത്തിയാക്കാനാകുമോ? ദത്യം 
പൂര്‍ത്തിയാക്കാന്‍ കഴിയുമോ... ചോദ്യങ്ങള്‍ മുന്നില്‍ പെരുകി 
വരുന്നു. ഇത്ര പെട്ടെന്ന്‌ പിന്തിരിയുന്നതാണോ എന്‍െറ വ്യക്തിത്വം? 
അല്ലേ, അല്ല. മങ്ങിക്കൊണ്ടിരുന്ന ആത്മചൈതന്യം ജ്വലിപ്പിച്ചു 
നിര്‍ത്തി. ജനങ്ങളെ ഉയര്‍ത്തിക്കൊണ്ട വരാന്‍ ശ്രമിക്കുന്നവന്‌ വിന 
യവും ക്ഷമയും സഹനശീലവും സമാധാനവും കൂടിയേ തീരൂ. 
“നിങ്ങളിങ്ങടുത്തേക്ക്‌ വാ. അല്പം സംസാരിക്കാനുണ്ട്‌.” 
ഹും. ഒരുവനെങ്കിലും ഇളകണ്ടേ? വായ പൊത്തി ചിരിച്ചു. 
നിന്നിടത്തുതന്നെ നിന്നു. 
എന്തെല്ലാമോ സംസാരിച്ചു... ചേരിയില്‍ എത്ര കുടുംബങ്ങ 
ളുണ്ട്‌? മൂത്തവരാരെല്ലാം? ചേരിയുടെ തലവനാര്‍? എന്ത്‌ പണി 
യെടുക്കുന്നു... എന്ത്‌ കൂലി കിട്ടും... തുടങ്ങിയവ. കൂട്ടത്തില്‍ ചെറുപ്പം 
| വന്‍ ധൈര്യം സംഭരിച്ച്‌ ചോദിച്ചു: | 
“ത്രമ്പാനേ, എന്തോ പറയാനുണ്ടെന്നല്ലേ പറഞ്ഞത്‌? ഞാങ്ങള്‍ 
മറ്റുള്ളോരോട്‌ പറഞ്ഞോളാം... തമ്്രാനെന്തിന്‌ അവരെ കാക്കണം?” 
കുറച്ചുപേര്‍കൂടി വരട്ടെന്നു മറുപടി കൊടുത്തു. 
ഏതാനുംപേര്‍കൂടി വന്നുചേര്‍ന്നു. അവര്‍ അന്യോന്യം കുശു 
.കുശുത്തു. 


ഇരുളിന്‌ നീളം കൂടുന്നു can 


“ആരെങ്കിലും വന്നിട്ട്‌ണ്ടെങ്കില്‍ വിളിച്ചോണ്ട്‌ വരാം.” 
നേരത്തേയുണ്ടായിരുന്നവരില്‍ ഒരാള്‍ പുറപ്പെട്ടു. 
“പോടാ... നിങ്ങളപ്പന്‍ വന്നിട്ടണ്ടെങ്കില്‍ കൂട്ടിക്കൊണ്ട്‌ വാ.” 
കുട്ടികളെയും പറഞ്ഞയച്ചു. 

സൂര്യനസ്തമിച്ച്‌ നിമിഷങ്ങള്‍തന്നെ poate. 
ഇരുള്‍ നല്ലപോലെ വ്യാപിച്ചുതുടങ്ങി.... 

കൂട്ടിക്കൊണ്ടുവരാന്‍ പോയവരുടെ കൂടെ കുറെ പേരുണ്ടാ 
യിരുന്നു. എല്ലാവരും നമസ്കരിച്ച ശേഷം ദൂരെ മാറിനിന്നു. അവരുടെ 
വായിലെ നാറ്റം അന്തരീക്ഷത്തില്‍ പരന്നുകൊണ്ടിരുന്നു. ഛര്‍ദ്ദി 
ക്കാന്‍ മുട്ടുന്നതരം നാറ്റം. ആകെപ്പാടെ ഒരു മടുപ്പ്‌ ബാധിച്ചു. ഇവി 
ടത്തെ സ്ഥിതിഗതികള്‍ മുന്‍കൂട്ടി അറിയണമായിരുന്നു. ഇങ്ങനെ 
ഒന്നുമറിയാതെ ചാടിപ്പുറപ്പെടേണ്ടിയിരുന്നില്ല. എങ്കിലും... വന്നു 
വശായില്ലേ...വല്ലതും ചെയ്തേ പറ്റൂ... കുറേപ്പേര്‍കൂടി വന്നുചേര്‍ന്നു. 
ഇരുട്ടായതുകണ്ട്‌ ഒരാള്‍ ഒരു വിളക്ക്‌ കത്തിച്ച്‌ ഉയര്‍ന്ന സ്ഥാനത്ത്‌ 
കൊണ്ടുവച്ചു. കൊട്ടാരത്തില്‍നിന്നു വന്നവരാണെന്ന്‌ അവര്‍ പര 
സ്പരം പറഞ്ഞുകൊണ്ടിരുന്നു. 

“കൊട്ടാരത്തിീന്ന്‌ എന്നുവച്ചാല്‍... ആരാ തമ്മ്രാനെ?” 

“ഞാന്‍ ഭണ്ഡാരിയാണ്‌.” 

“അങ്ങനെ പറഞ്ഞാല്‌?” 

ഞാന്‍ വിവരിച്ചുകൊടുത്തു. 

“അപ്പോ... ത്രമ്പാന്‌ പാട്‌ പണം ഇണ്ടാവും.” 

ഒരാള്‍ പറഞ്ഞു. 

എനിക്ക്‌ ചിരിവന്നു. അതു കണ്ട്‌ അവരില്‍ ചിലരും ചിരിച്ചു. 
എന്‍െറ ജോലിയുടെ സ്വഭാവം വിശദീകരിച്ചു. പണത്തിന്‍െറ കണക്ക്‌ 
സൂക്ഷിക്കലും പരിശോധിക്കലുമാണെന്നു പറഞ്ഞു. 

“തമ്മ്രാനെന്തിനാ വന്നത്‌? കൊട്ടാരത്ത്ന്നാരെങ്കിലും പറഞ്ഞ 
യച്ചാ പോരായ്രന്നോ?” 

ഒരു വൃദ്ധന്‍ ചോദിച്ചു. 

“ആര്‍ടെ അടുത്തെങ്കിലും പറഞ്ഞയച്ചാ പോരപ്പാ. നമ്മളെ 
മൂപ്പന്‍ വന്നു...അയാളോട്‌ പറഞ്ഞാ മതി. പിന്നീട്‌ ഞങ്ങളോട്‌ പറ 
ഞ്ഞോളും.” 

വേറൊരാള്‍ പറഞ്ഞു. 

“നിങ്ങളുടെ മൂപ്പനാരാ?” 

ഒരു വയസ്സന്‍ മുന്നോട്ട നീങ്ങിനിന്നു. 

“ത്രമ്പാന്‍െറ കാലില്‍ വീണവരാണ്‌. എന്താണെന്നു വച്ചാ 
പറയിന്‍ തനമ്മ്രാ... ചെയ്തോളാം! തമ്്രാന്‍െറ പണിയെട്ക്കാനല്ലേ 
ഞാങ്ങള്‍ ജനിച്ചതുതന്നെ..” 

ആ വാക്കുകള്‍ എന്‍െറ ഹൃദയത്തില്‍ തറച്ചുകയറി. അവര്‍ 
ക്കിനിയും എത്രത്തോളം നെഞ്ചില്‍ തുളച്ചുകയറാനാകും? ആശ്‌ 
ചര്യം തോന്നുന്നു! സങ്കടവുമുണ്ടാവുന്നു. ചെന്നബസവ കണ്ണുമിഴിച്ച്‌ 
മിണ്ടാതെ നില്‍ക്കയായിരുന്നു. “അമ്മാവാ... മതി..” അവന്‍ പറഞ്ഞു: 
“ഒരു നിമിഷംകൂടി”എന്ന്‌ പറഞ്ഞ്‌ അവനെ സമാധാനിപ്പിച്ചു. 

“കൊട്ടാരവുമായി ബന്ധപ്പെട്ട പണിയെടുപ്പിക്കാനല്ല ഞാന്‍ 
വന്നത്‌.” 

“പിന്നെന്തിനാ?” 

മനസ്സിലുള്ളത്‌ എങ്ങനെ പറയണമെന്ന്‌ അറിയുന്നില്ല. ഒടു 
വില്‍ വായ തുറന്നു. ധര്‍മ്മം, ദൈവം തുടങ്ങിയവയുടെ പേരില്‍ നട 
ക്കുന്ന അനീതികള്‍, ജാതിയുടെ പേരില്‍ നടക്കുന്ന അക്രമങ്ങള്‍ 
എല്ലാം വിവരിച്ചുപറഞ്ഞു. അവര്‍ക്ക്‌ എത്രത്തോളം മനസ്സിലായെ 
oe 

“തമ്്രാന്‍ ഏത്‌ കൊലത്തിലാ?” 

“ബ്വാഹ്മണരാ.” 

ഉത്തരം പറഞ്ഞത്‌ ചെന്നബസവയാണ്‌. 

കേള്‍ക്കേണ്ട താമസം ബഹളം തുടങ്ങി. എല്ലാവരും സംസാ 
രിക്കുന്നു. ഇതുവരെ മൌനം പാലിച്ചവര്‍ക്കെല്ലാം നാക്കുണ്ടാകുന്നു. 
കോലാഹലം തെല്ലടങ്ങിയ ശേഷം മൂപ്പന്‍ പറഞ്ഞു: 

“ത്രമ്പാനേ, ബ്രാഹ്മണോര്‍... ഞാങ്ങളെ ചേരീല്‍ വരാന്‍ 
പാടില്ല. ഞാങ്ങക്ക്‌ നല്ലതാവില്ല. വല്യമനസ്സോടെ ത്രമ്പാന്‍ 
പോയാലും... ഞാങ്ങളെ ഞാങ്ങടെ പാട്ടിനിരിക്കാന്‍ വിടൂല്ലേ?” 

എന്തെല്ലാമോ ചെയ്യാനുദ്ദേശിച്ചുവന്ന എനിക്കിപ്പോള്‍ 
എന്താണ്‌ സംഭവിച്ചത്‌? 

“പൂണൂലിട്ടോര്‍ can കേറ്യാല്‍ കൊടുംദുരിതം ഞാങ്ങളെ 
പിടികൂടും.” 

ആരോ പിന്നില്‍ നിന്ന്‌ പറഞ്ഞു. 

കയറിന്‍െറ കുടുക്ക്‌, തിനുള്ള കഴുത്തല്ലാതെ 
മറ്റുള്ളവരുടെ കഴുത്ത്‌ ഞെരിച്ചുപിടിക്കില്ലല്ലോ! എന്തൊരു സ്ഥിതി 
യാണിത്‌! ക്രമേണ...വേഗം പോയാലും എന്നു പറയുന്നവരുടെ സംഖ്യ 

ഏറിവന്നു. ചെന്നബസവയ്ക്ക്‌ ബുദ്ധിഭ്രമം സംഭവിച്ചോ എന്തോ! 
എന്‍െറ കൈയില്‍ മുറുകെപ്പിടിച്ചു. ഈ വിശ്വാസത്തെപ്പറ്റി നേരിയ 
അറിവ്‌ എനിക്കുണ്ടായിരുന്നെങ്കിലും നേരിട്ടനുഭവിക്കേണ്ടിവന്നി 
ട്ടില്ലായിരുന്നു. ഇങ്ങനെ സംഭവിക്കുമെന്ന സ്വപ്നംപോലുമില്ലാ 
യിരുന്നു. തടസ്സങ്ങള്‍! അത്‌ തുടച്ചുമാറ്റണമെന്നുതന്നെ നിശ്ച 


യിച്ചു. 


VY 


മുന്ന 


കേതഗ.... ചന്ദ്രലെ; ചന്ദ്രലെ... കേതഗ! പറഞ്ഞതുപോലെതന്നെ 
സംഭവിച്ചു. ഇങ്ങനെ സമൂഹമാകുന്ന ഏണിയുടെ ആദ്യ പടിയിലു 
ള്ളവരും അവസാനത്തെ പടിയിലുള്ള വരും തമ്മില്‍ സ്വാഭാവികമായി 
ബന്ധം സ്ഥാപിക്കുകയെന്നത്‌ അസാധ്യമാണ്‌. ഇവര്‍ക്കിടയില്‍ 
കൊടുക്കല്‍ വാങ്ങലുകളുണ്ടെങ്കിലല്ലേ ബന്ധപ്പെടാനവസരമു 
ണ്ടാകൂ. പരസ്പരം ബന്ധപ്പെടുന്ന വ്യക്തികള്‍ക്കിടയില്‍ സ്നേഹം 
വളരുക സാധാരണമാണ്‌. അങ്ങനെ വളരുന്ന സ്നേഹം അനിവാ 
ര്യമാണെന്ന ബോധം സമൂഹത്തിനുണ്ടാവുകയും വേണം. എങ്കിലേ 
രണ്ട്‌ സമുദായങ്ങള്‍ക്കിടയില്‍ വിവാഹബന്ധം സ്ഥാപിക്കാനാവൂ. 
എന്നാല്‍ സാധാരണ ഇത്തരം സന്ദര്‍ഭങ്ങള്‍ സ്നേഹം വളര്‍ത്തുന്ന 
തിനു പകരം സംഘര്‍ഷങ്ങള്‍ക്കിടയാക്കുകയാണ്‌ ചെയ്യുന്നത്‌. 

ശരണമാര്‍ഗികള്‍ കഴിഞ്ഞ മുപ്പത്‌ വര്‍ഷത്തിനിടയില്‍ വളരെ 
മുന്നേറിയിട്ടുണ്ട്‌. ഭക്തന്മാരിലധികവും ഭാവിയെക്കുറിച്ചോര്‍ത്ത്‌ തല 
പുണ്ണാക്കരുതെന്ന മനോഗതിക്കാരാണ്‌. അതുകൊണ്ട്‌ അവര്‍ക്കിട 
യില്‍ സമാനത സ്ഥാപിച്ചെടുക്കാനുള്ള ഉദ്ദേശ്യത്തോടെ ശിവാ 
ചരണം നടപ്പിലാക്കി. വിശാലഹൃദയമുള്ള ഭക്തന്മാര്‍ ജാതി 
വ്യത്യാസം പരിഗണിക്കാറില്ല. എന്നാല്‍ ആചാര്യരും ജംഗമന്മാരുമായ 
ചിലര്‍ ജാതിക്ക്‌ പരിഗണന നല്‍കുന്നുണ്ട്‌. അറിവും വിവേകവുമുള്ള 
വര്‍ ഇങ്ങനെ പെരുമാറുമ്പോള്‍ സാധാരണക്കാരുടെ നില പറയാ 
നില്ലല്ലൊ. മാത്രമല്ല വ്യത്യസ്ത ജാതിയില്‍പ്പെട്ടവര്‍ക്കിടയില്‍ നട 
ക്കാനിരിക്കുന്ന വിവാഹത്തിനു മുതിര്‍ന്നവരുടെ സമ്മതം കിട്ടുകയും 
വേണം. ചുറുചുറുക്കുള്ള പ്രസ്ഥാനമായതുകൊണ്ട്‌ അവരുടെ 
സമ്മതം ഒരു പ്രശ്നമല്ലതന്നെ. 

ബസവണ്ണ ഒരു സഭയില്‍വച്ച്‌ കേതഗയെ കണ്ടിരുന്നു. 
സുന്ദരനായ യുവാവ്‌. അധികം ഉയരമില്ല. പക്ഷേ, കുള്ളനുമല്ല. 

ഒത്ത ശരീരം. തലയില്‍ തലപ്പാവ്‌. കാല്‍മുട്ടുവരെ തുണി വരിഞ്ഞു 
ടുത്തിരിക്കുന്നു. 

വെള്ളവസ്ത്രമാണെങ്കിലും പൊടിയും ചളിയും പറ്റി മുഷി 
ഞ്ഞിരിക്കുന്നു. നിറം കാര്‍മേഘത്തിന്‍േറതാണ്‌. തുടുത്തതും 
ഉറച്ചതുമായ മാംസപേശികള്‍. ആത്മവിശ്വാസം തുളുമ്പുന്ന വിശാ 
ലമായ മാറിടം. താടിരോമങ്ങള്‍ തെളിയാത്ത മുഖം. ചുണ്ടുകള്‍ക്കു 
മീതെ സ്ഥൈര്യത്തിന്‍െറ ലക്ഷണമായ മീശയുടെ മുളകള്‍... 

ചന്ദ്രലെയുടേത്‌ ഇളയ ജന്മം എന്നു പറയാവുന്ന നിലയിലാണ്‌. 
വര്‍ണ്ണപ്പാവാടയും വര്‍ണ്ണക്കുപ്പായവുമിട്ടിരിക്കുന്നു... കൈയില്‍ 
മേല്‍വസ്ത്രത്തിന്‍െറ അറ്റം. കണ്ണുകള്‍ ചെറിയ ചന്ദ്രക്കലപോലെ. 
കേതഗയെക്കാള്‍ തെളിഞ്ഞ ദേഹമാണെങ്കിലും അവളും ഇളം 
കറുപ്പുതന്നെ. ഇരുവരെയും കണ്ടാല്‍ എന്തൊരു യം, എന്ന്‌ 
അദ്ഭുതപ്പെട്ടുപോകും. 

ചെറുപ്പത്തിലേ അമ്മ നഷ്ടപ്പെട്ട ചന്ദ്രലെയ്ക്ക്‌ അച്ഛന്‍ 
മധുവയ്യ വാത്സല്യത്തിന്‍െറ പ്രതിരൂപമാണ്‌. വീട്ടില്‍ ഒരു മുത്തശ്ശി 
കൂടിയുണ്ട്‌! ഏതോ അനാഥസ്ത്രീ. വഴിതെറ്റി അവരുടെ വീട്ടില്‍ വന്നെ 
ത്തിയതാണ്‌. അടുക്കളപ്പണി ചെയ്ത്‌ കഴിഞ്ഞുകൂടുന്നു. മധുവയ്യ 
യുടെ കുടുംബം എങ്ങോ ദൂരെയുള്ളതാണ്‌. അയാളുടെ പിതാവ്‌ 
ബെളുവല നാട്ടിലെ സുഗുരു അഗ്രഹാരത്തില്‍പ്പെട്ടയാളാണ്‌. മകന്‍ 
പഠിച്ച വിദ്യകൊണ്ട്‌ ജീവിതം തുഴഞ്ഞ്‌ ഇവിടെ വന്നെത്തി. 

മധുവയു ഗദ്ദുംബള്ളിയിലെത്തുമ്പോള്‍ ശരണപ്രസ്ഥാനം 
ആരംഭിച്ചു കഴിഞ്ഞിരുന്നു. ജനങ്ങളില്‍ അക്ഷരം പഠിക്കാന ടം അറിവു 
നേടാനുമുള്ള വെമ്പല്‍. ജാതിഭേദമില്ലാതെ ജനങ്ങള്‍ വൈകുന്നേ 
രങ്ങളില്‍ ഒന്നിച്ചിരുന്ന്‌ അക്ഷരം പഠിക്കുന്നു. 

മധുവയു അവര്‍ക്ക്‌ ഗുരുവായി. അറിവ്‌ പകരുന്ന ഓതിക്കനായി. 
അക്ഷരങ്ങളും: ആശയങ്ങളും പറഞ്ഞുകൊടുക്കുന്ന വഴികാട്ടി. 
കുട്ടികള്‍പോലും തങ്ങള്‍ക്ക്‌ എഴുതാനറിയുന്നല്ലോ എന്ന സന്തോ 
ഷവും ഉത്സാഹവും പ്രകടിപ്പിച്ചു. 

മുമ്പൊരിക്കല്‍ സിദ്ധരാമ ആ നാട്ടില്‍ വന്നിരുന്നു. ദൂരത്തുള്ള 
സൊല്ലാപുരത്തുനിന്നാണ്‌ ഗദ്ദുംബള്ളിയിലെത്തിയത്‌. അവിടെയുള്ള 
മഠത്തിന്‍െറ യോഗക്ഷേമങ്ങളറിയാനാണ്‌ അദ്ദേഹം വന്നത്‌. മഠം 
പുതുക്കിപ്പണിയാനുള്ള ശ്രമം നടന്നിരുന്നു. ഭക്തന്മാര്‍ മഠത്തിലേക്ക്‌ 
സംഭാവനകള്‍ നല്‍കുമായിരുന്നു. എന്നാല്‍ സംഭാവന നല്‍കുന്ന 
വരില്‍ ഭൂരിഭാഗവും പ്രതിഫലം കാംക്ഷിക്കുന്നവരായിരുന്നു. എന്നു 
വച്ചാല്‍ പത്തുവച്ചാല്‍ ഇരുപത്‌ പ്രതീക്ഷിക്കുന്നവര്‍. കൊടുക്കുന്ന 

പണത്തെക്കാള്‍ മഠത്തിന്‍െറ നേതൃത്വസ്ഥാനത്തില്‍ കണ്ണുവയ്ക്കു 
ന്നവര്‍. ഇങ്ങനെ പണക്കാര്‍ക്കിടയില്‍ മഠം ഒരു തര്‍ക്കവിഷയമായി 
ത്തീരുമെന്ന്‌ സിദ്ധരാമ ഭയപ്പെട്ടു. 

മഠത്തിനുവേണ്ടി നാനാപ്രദേശങ്ങളില്‍നിന്നും ധനം സ്വീകരി 
ച്ചിരുന്നു. സിദ്ധരാമയുടെ ഭക്തിയും മമത നിറഞ്ഞ പെരുമാറ്റവും 
ഏവരെയും ആകര്‍ഷിച്ചു. പുരാണകഥകള്‍ ഭംഗിയായി പറയും. 
താനെഴുതിയ വചനങ്ങള്‍ പാടി അര്‍ത്ഥം വിശദീകരിക്കും. ഒടുവില്‍ 
മഠത്തിന്‍െറ കാര്യം പറഞ്ഞ്‌ ഭിക്ഷാപാത്രം മുന്നോട്ട്‌ നീക്കും. ആ 
ഭിക്ഷാപാത്രമാണ്‌ അദ്ദേഹത്തിന്‍െറ ആഭരണം. കഥ കേള്‍ക്കാന്‍ 
തടിച്ചുകൂടിയവര്‍ ധന ധാന്യങ്ങള്‍ സംഭാവന നല്‍കുകയും ചെയ്തി 
രുന്നു. ഈ പുണ്യാത്മാവ്‌ വലിയ കാര്യമാണ്‌ ചെയ്യുന്നതെന്ന്‌ ജനം 
പറഞ്ഞു. ആ കര്‍മ്മത്തിന്‍െറ മുന്നില്‍ തങ്ങളുടെ പ്രവര്‍ത്തനം 
അണ്ണാന്‍േറതുപോലെ നിസ്സാരമാണെന്ന്‌ അവര്‍ കരുതി. എങ്കിലും 
എളിയ സേവനം നല്‍കാന്‍ കഴിഞ്ഞതിലുള്ള ധന്യത അവര്‍ക്കുണ്ടാ 
യിരുന്നു. 

സിദ്ധരാമയുടെ പ്രവചനരീതി വിചിത്രമാണെന്നു സൂചിപ്പി 
ച്ചല്ലോ. കഥകള്‍ പറയുമ്പോള്‍ യോജ്യമായ അഭിനയം കാഴ്ചവയ്ക്കു 
മായിരുന്നു. നല്ല ഈണത്തില്‍ പാടും. സൂക്തങ്ങള്‍ ഇഴവിടര്‍ത്തി 
വിവരിക്കും. പഴയ വ്യവസ്ഥയില്‍ ജാതിഭേദങ്ങള്‍ ജനതയെ എങ്ങനെ 
വിഭജിച്ചു നിര്‍ത്തുന്നുവെന്നു വിവരിക്കും. ജനങ്ങള്‍ ഒന്നായിത്തീരു 
വാന്‍ ആഹ്വാനം ചെയ്യും. ചാതുര്‍വര്‍ണ്യത്തിനതീതനാണ്‌ ശിവ 
നെന്ന്‌ ബോധ്യപ്പെടുത്തും. ശിവവിശ്വാസികള്‍ക്ക്‌ ഒരേയൊരു കുല 
മേയുള്ളൂ-ശിവകുലം! മറ്റു കുലങ്ങളെല്ലാം ആ കുലത്തിലുള്‍പ്പെടുന്ന 
താണെന്ന്‌ അയാള്‍ വ്യാഖ്യാനിക്കും. ശൂദ്രരെന്ന്‌ വിശേഷിപ്പിക്ക 
പ്പെട്ടവര്‍ മോക്ഷത്തിനര്‍ഹരല്ലെന്നു പറയുന്നത്‌ അവരുടെ ദാരിദ്ര്യം. 
കൊണ്ടാണ്‌. ദൈവങ്ങള്‍ പണക്കാരെ മാത്രമാണ്‌ സ്വീകരിക്കുക 
എന്ന്‌ തമാശയായി കേള്‍പ്പിക്കയും ചെയ്യും. പണക്കാര്‍ക്ക്‌ ലക്ഷ്മീ 
കാന്തന്‍ ഇഷ്ടദേവനായതുപോലെ പാവങ്ങള്‍ക്ക്‌ ഇഷ്ടദേവൻ 
ശിവനാണ്‌. കാരണം ശിവന്‍ പാവങ്ങളെപ്പോലെ അലഞ്ഞുനടക്കുന്ന 
വനാണ്‌. ഉടുക്കാന്‍ തുണിത്തുണ്ടുപോലുമില്ലാത്തവന്‍. അവനാണ്‌ 
നമ്മുടെ ദൈവം. ഉടുക്കാനില്ലെങ്കിലെന്താ... കൈലാസപര്‍വ്വതം 
നിറഞ്ഞുനില്‍ക്കുന്ന മഞ്ഞിന്‍െറ തണുപ്പ്‌ തടുക്കാനുള്ള കഴിവ്‌ 
നമ്മുടെ ചര്‍മ്മത്തിനുണ്ടായാല്‍ പിന്നെ വസ്ത്രത്തിന്‍െറ ആവശ്യ 
മെന്ത്‌? നാമെല്ലാം ശിവനെപ്പോലെയാകണം. 

“ദരിദ്രര്‍ വിദ്യയഭ്യസിക്കണം” എന്ന്‌ അദ്ദേഹം ഉപദേശിച്ചു. 
വിദ്യയെന്നു പറഞ്ഞാല്‍ സംസ്കൃതത്തിലുള്ളത്‌ മാത്രമല്ല. നമ്മുടെ 

മാതൃഭാഷയിലുള്ളതും വിദ്യതന്നെയാണെന്ന്‌ അദ്ദേഹം ഉറപ്പിച്ചു 
പറഞ്ഞു. നമ്മുടേത്‌ കന്നഡ ഭാഷയാണ്‌. പെറ്റവരുടെ വായിലൂടെ 
നമുക്ക്‌ സംസാരിക്കാനാവില്ലേ? സ്വന്തം വായിലൂടെ നമുക്ക്‌ തോന്നു 
ന്നത്‌ പറയാന്‍ കഴിയണം. സ്വന്തം വായയെന്നാല്‍ നമ്മുടെതന്നെ 
വാക്ക്‌. അതാണ്‌ മാതൃഭാഷ. സംസ്കൃതത്തില്‍ മന്ത്രങ്ങളുണ്ട്‌. കന്ന 
ഡത്തിലാണെങ്കില്‍ വചനങ്ങളുമുണ്ട്‌. വചനങ്ങളില്‍ എന്താണ്‌ പറ 
യുന്നതെന്ന്‌ നമ്മള്‍ക്ക്‌ മനസ്സിലാവും. അത്‌ ശിവനും മനസ്സിലാകും. 
സംസ്കൃതത്തിലുള്ള മന്ത്രങ്ങള്‍ ആരോ പറഞ്ഞതാണ്‌. മന്ത്രം 
ഉരുവിട്ടാല്‍ മാങ്ങ വീഴില്ല. ആരുടെയെങ്കിലും ശ്ലോകങ്ങള്‍ പിണി 
പിണിയെന്ന്‌ ഉരുവിട്ടതുകൊണ്ട്‌ എന്ത്‌ പ്രയോജനം! 

വിദ്യ അഭ്യസിക്കണം. വിദ്യയെന്നാല്‍ ശരിയായ ജീവിതമാണ്‌. 
വായിക്കുന്നത്‌ സദ്ഗുണം ശീലിക്കുന്നതിനാണ്‌. അല്ലാതെ ചെവി 
യിലൂതിക്കൊടുക്കുന്നതിനല്ല. ഇത്തരം കാര്യങ്ങള്‍ സിദ്ധരാമ വിശ 
ദീകരിക്കുമ്പോള്‍ കൈകള്‍ ചലിപ്പിച്ച്‌, കണ്ണും പുരികവും മേലോട്ടാക്കി 
അഭിനയപാടവം പ്രദര്‍ശിപ്പിക്കും. ശ്രോതാക്കളുടെ ഹൃദയത്തിലേക്ക്‌ 
വിഷയം എളുപ്പം കടന്നു ചെല്ലാന്‍ ഈ ആംഗ്യാഭിനയം സഹായിച്ചു. 
ഒരു കല്ലെടുത്ത്‌ കുളത്തിലെറിഞ്ഞാല്‍ ചെറിയ ശബ്ദമുണ്ടാക്കി 
ആഴത്തിലേക്ക്‌ കടന്നുചെല്ലുന്നതുപോലെ. 

അദ്ദേഹത്തിന്‍െറ ശരീരം നല്ല ഇരുമ്പുകട്ടിയാണ്‌. ആരെങ്കിലും 
ദേഹത്ത്‌ കുത്തിയാല്‍, കുത്തിയ കൈ വേദനിക്കും. കറുത്ത നിറം. 
“ഞാനാദ്യം നാരങ്ങയായിരുന്നു... എന്നുവച്ചാല്‍ അതിന്‍െറ നിറം” 
എന്ന്‌ സിദ്ധരാമ പറയും. ഇപ്പം മാതളംപോലെ തോല തടിച്ചതായി. 
വെയിലത്ത്‌ പണിയെടുത്ത്‌ നിറം മാറിപ്പോയി. സ്വര്‍ണ്ണം കെട്ടി നട 
ന്നിട്ടെന്തു കിട്ടാന്‍? ഇരുമ്പാണ്‌ നല്ലതെന്ന്‌ അദ്ദേഹം ഉപദേശിക്കും. 
സൊല്ലാപുരത്ത്‌ വലിയൊരു കുളം കുഴിക്കാന്‍ അദ്ദേഹം നേതൃത്വം 
വഹിച്ചു. മഴയില്ലാതെ ജലക്ഷാമം നേരിടുന്ന പ്രദേശമാണത്‌. ജനങ്ങ 
ളുടെയും ജന്തുക്കളുടെയും വിഷമം പരിഹരിക്കാന്‍ കുളം കെട്ടാന്‍ 
മുന്നിട്ടിറങ്ങി. ഇതിന്‍െറ പേരില്‍ ചിലര്‍ അദ്ദേഹത്തെ പരിഹസി 
ക്കുകയും ചെയ്തിരുന്നത്രെ. 

ദേഹമില്ലാതെ മനസ്സുണ്ടാവുകയില്ലെന്നതും അദ്ദേഹത്തിന്‍െറ 
സിദ്ധാന്തമാണ്‌. ശരീരത്തിന്‌ ഉറപ്പുണ്ടാകണം. എങ്കില്‍ മനസ്സിനും 
ഉറപ്പുണ്ടാകും. അധ്വാനിക്കണം, തിന്നണം, ഉറങ്ങണം, എഴുന്നേറ്റ്‌ 
വീണ്ടും അധ്വാനിക്കണം... 

അദ്ദേഹം ഗദ്ദുംബള്ളിയിലുണ്ടായ പത്തു ദിവസവും നാടാകെ 
നിറഞ്ഞുനിന്നു. ചുറ്റുപാടുള്ള നാടുകളിലെല്ലാം അദ്ദേഹത്തിന്‍െറ 

പ്രഭാഷണമുണ്ടായി. എല്ലായിടത്തും യുവാക്കളില്‍ അദ്ദേഹം ചെലു 
ത്തിയ സ്വാധീനം ചെറുതല്ല. അന്ന്‌ യുവത്വം വിട്ടുകൊണ്ടിരുന്ന 
മധുവയുയിലും അയാള്‍ വ്യക്തിമുദ്ര പതിപ്പിച്ചു. സിദ്ധരാമ തിരികെ 
പോയശേഷം ആ സ്ഥാനം മധുവയ്യ ഏറ്റെടുത്തു. ജനങ്ങളെ അക്ഷരം 
പഠിപ്പിക്കല്‍, വചനങ്ങള്‍ പാടി അര്‍ത്ഥം വിശദീകരിക്കല്‍, കഥകള്‍ 
കേള്‍പ്പിക്കല്‍ തുടങ്ങി നാട്ടിലാകെ മധുവയ്യയുടെ സ്വാധീനം പ്രകട 
മായി. മധുവെന്നതിന്‌ തേനെന്ന അര്‍ത്ഥമുണ്ടെന്നറിഞ്ഞ ചിലര്‍ 
അദ്ദേഹത്തെ തമാശയാക്കുകയും ചെയ്തു. നമ്മളെ മധുവയ്യ തേനീ 
പച്ചയാണ്‌... 

സിദ്ധരാമന്‍െറ ആദര്‍ശജീവിതം സ്വീകരിച്ച മധുവയ്യ തന്‍െറ 
നാടിനെ പുതുദര്‍ശനത്തിന്‍െറ പൊന്നിഴകളാല്‍ കോര്‍ത്തിണക്കാന്‍ 
ശ്രമിച്ചു. ആദ്യമായി അവിടെയൊരു കുളം നിര്‍മ്മിക്കാന്‍ പ്രയതിച്ചു. 
ജനങ്ങളെയാകെ ഇക്കാര്യത്തില്‍ ഒന്നിച്ചുനിര്‍ത്താന്‍ കഴിഞ്ഞു. 

“രാജാവാരായാലും യുദ്ധകാലത്ത്‌ സേവനത്തിനിറങ്ങേണ്ടത്‌ 
പ്രജകളുടെ കടമയാണ്‌. നമ്മുടെ നാട്ടിനു വേണ്ടിയും ഇങ്ങനെ 
സേവനം ചെയ്തുകൂടേ? അതും പ്രധാനപ്പെട്ടൊരു കാര്യത്തിന്‌..” 

അതു കേട്ട്‌ ജനങ്ങള്‍ ഉണര്‍ന്നെണീറ്റു. വലിയ കുളമൊന്നുമല്ല. 
ചെറുതാണ്‌. നാടും ചെറുതാണ്‌. “എന്തിനാ ഇത്ര ചെറിയ കുളം 
കുഴിച്ചത്‌? സിദ്ധരാമ ചെയ്തതുപോലെ വലിയത്‌ കുഴിപ്പിക്കാമായി 
രുന്നില്ലേ? എന്ന്‌ വല്ലവരും ചോദിച്ചാല്‍ മധുവയ്യ പറയും! “അയാള്‍ 
വലിയ സിദ്ധരാമ, ഞാന്‍ ചെറിയ സിദ്ധരാമ.... അതുകൊണ്ട്‌ കുളവും 
എന്നെപ്പോലെ ചെറുതായി. അല്ലാതെ വലിയ പദ്ധതിക്കൊന്നും 
ഞാനില്ല. തങ്ങളുടെ നാടിനെ ശരിയായി നോക്കിയാല്‍ മതി.” 

നാടിന്‍െറ പ്രശ്നങ്ങള്‍ കണ്ടറിയാനും അത്‌ പരിഹരിക്കുന്ന 
തിനു മുന്നിട്ടിറങ്ങാനും മധുവയ്യയുണ്ടാകും. ഗദ്ദുംബള്ളി നല്ല വൃത്തി 
യുള്ള നാടാണ്‌. ചീത്ത വാസനകളില്ല. നാട്ടിലെ ചാലുകളില്‍ 
അഴുക്കും ചളിയുമില്ല. എല്ലാം ശുചിയും വെടിപ്പുമുള്ളത്‌. ചെറിയ 
ഗ്രാമമാണത്‌. അതുകൊണ്ടുതന്നെ വല്ലവര്‍ക്കും വിഷമം നേരിട്ടാല്‍ 
മറ്റുള്ളവരൊക്കെ ഒത്തുചേര്‍ന്ന്‌ ഉടന്‍തന്നെ വിഷമം പരിഹരിക്കാന്‍ 
ശ്രമിച്ചു. 

ഇക്കാരണത്താല്‍ ജാതിഭേദമില്ലാതെ ആ ഗ്രാമം ശാന്തമായി 
നിലകൊണ്ടു. അവിടെയുള്ളവരെല്ലാം ശിവാചാരം സ്വീകരിച്ചവരാണ്‌. 
എന്നും ശിവരാത്രി. മധുവയ്യ ലിംഗം ധരിച്ചയാളല്ല. എങ്കിലും ശരണ 
മാര്‍ഗ്ഗത്തിലൂടെ സഞ്ചരിക്കുന്നയാളാണ്‌. ശരണനേതാക്കളുടെ 
ദര്‍ശനമനുസരിച്ച്‌ പെരുമാറുന്ന ആളാണ്‌. എല്ലാ വീടുകളിലും 

അദ്ദേഹം കയറിയിറങ്ങും. സുഖാന്വേഷണങ്ങള്‍ നടത്തും. കാര്യ 
ങ്ങള്‍ പറഞ്ഞ്‌ ബോധ്യപ്പെടുത്തി ജനതയെ ഒന്നിപ്പിക്കും. പലിശക്ക 
ച്ചവടം ഗദ്ദുംബള്ളിയില്‍ ഇല്ലേയില്ല. ഒഴിവുള്ള ആളുകള്‍ കൊല്ലത്തേ 
ക്കിത്രയെന്നു പറഞ്ഞ്‌ ശിവന്‍െറ പേരില്‍ ധനം നീക്കിവയ്ക്കും. 
വിഷമം നേരിടുന്നവര്‍ ശിവനെ സത്യം ചെയ്ത്‌ പണം കൊണ്ടു 
പോകുന്നു. കൃത്യമായി തിരികെ എത്തിക്കുകയും ചെയ്യും. കണ 
ക്കുകളെഴുതി സൂക്ഷിക്കുന്നത്‌ മധുവയ്യ. 

ജനിച്ച കുലമേതെന്നു നോക്കാതെ ആ നാട്ടിലുള്ളവരാകെ 
ഒറ്റക്കുലമായി കഴിഞ്ഞുകൂടി. അന്യവീട്ടില്‍ ചെല്ലുന്നതിനോ അവിടെ 
നിന്ന്‌ ആഹാരം കഴിക്കുന്നതിനോ ആര്‍ക്കും മടിയില്ലാതായി. 
അതൊരു കുറവായി ആരും കരുതിയതുമില്ല. ശിവരാത്രി നാളില്‍ 
ജനങ്ങളാകെ ഒന്നിച്ചുചേരും. ശിവനാമം ഉച്ചരിച്ചുകൊണ്ട്‌ ഉറക്ക 
മൊഴിയും. അടുത്ത ദിവസം എല്ലാവരും ഒന്നിച്ചിരുന്ന്‌ ആഹാരം കഴി 
ക്കയും ചെയ്യും. ശിവന്‍െറ പേരില്‍ സഞ്ചയിച്ച നിധിയില്‍നിന്ന്‌ 
ചെലവുകള്‍ നിര്‍വ്വഹിച്ചു. നാട്ടില്‍ ശിവന്‍െറ ഒരു കോവിലുമുണ്ട്‌. 
ശൈവാചാരികള്‍ക്ക്‌ കോവിലെന്തിനെന്നു ചോദിച്ചാല്‍ മധുവയ്യ 
പറയും: “ജനങ്ങള്‍ക്ക്‌ പ്രത്യക്ഷത്തില്‍ കാണാന്‍ ഒരു വസ്തു വേണ 
മല്ലോ!” | 

ജാതിമതങ്ങളുടെ ചട്ടക്കൂടിനു വെളിയില്‍ ജനം അണിനിരന്നു 
കൊണ്ടിരുന്നു. ശൈവവിശ്വാസികള്‍ പരസ്പരം വീടുകള്‍ സന്ദര്‍ 
ശിക്കയും ചെയ്തിരുന്നു. എന്നാല്‍ എല്ലാവര്‍ക്കും എല്ലാ വീട്ടിലും 
ഒരേതരത്തിലുള്ള സ്വീകരണം ലഭിക്കുമോ? സ്നേഹം, മമത, സഹ 
കരണം ഇവയെല്ലാം ജനഹൃദയങ്ങള്‍ തമ്മില്‍ വിളക്കിച്ചേര്‍ക്കാനുള്ള 
കണ്ണികളാണ്‌. സ്ഫടികംപോലെ പരിശുദ്ധമായ മനസ്സുകളില്‍ 
ഇതെല്ലാം വിളഞ്ഞു കാണപ്പെടും. അതുകൊണ്ട്‌ അങ്ങോട്ട്‌ മാറി 
നില്‍ക്ക്‌, അങ്ങോട്ട്‌ നീങ്ങിയിരിക്ക്‌ എന്ന വിവേചനം ശരണവിശ്വാ 
സികളില്‍ കാണപ്പെടുന്നില്ല. ഉടപ്പിറപ്പല്ലാത്തവരെയും സഹോദര 
ന്മാരായി കാണുന്നു. 
ചന്ദ്രലെയും കേതഗയുമായുള്ള പ്രണയത്തിന്‌ വഴിയൊരുക്കി 
യതും ഈ സാഹചര്യമാണ്‌. മാത്രമല്ല ആ കേതഗയെന്താ സാധാരണ 
ക്കാരനാണോ? അയാളുടെ കണ്ഠം മധുരമാണ്‌. അയാള്‍ പാടിയാല്‍ 
നക്ഷത്രങ്ങള്‍പോലും സ്തംഭിച്ചുനില്‍ക്കും. അയാളുടെ ആട്ടവും 
അഭിനയവും വിവരിക്കാന്‍ പ്രയാസം. നല്ല ചുറുചുറുക്കുള്ള യുവാവ്‌. 
അയാള്‍ വചനങ്ങള്‍ രചിക്കാറുണ്ട്‌. എന്നാല്‍ നാണംകൊണ്ട്‌ ആരെ 
യും കാട്ടിയില്ല. അത്രയ്ക്ക്‌ ആത്മവിശ്വാസം വന്നിട്ടില്ല. നല്ല 

വൃത്തിയായി കന്നഡയെഴുതും. മണലില്‍ ലിപിയെഴുതിയെഴുതി 
അയാളുടെ ചൂണ്ടുവിരല്‍ തേഞ്ഞുപോയത്രെ! എഴുത്താണികൊണ്ട്‌ 
ഓലയിലെഴുതാനും പഠിച്ചിട്ടുണ്ട്‌. 

പല തവണ നാട്ടില്‍തന്നെ യക്ഷഗാനം അവതരിപ്പിച്ചിട്ടുണ്ട്‌. 
കഥ മധുവയ്യ വിവരിക്കും. കഥാപാത്രങ്ങളുടെ സംഭാഷണങ്ങളും 
സൂചിപ്പിക്കും. എല്ലാം എഴുതിപ്പഠിക്കാനൊക്കുമോ? ആകെപ്പാടെ 
കഥയുടെ നാഡിയില്‍ സ്പര്‍ശിച്ച്‌, കടിഞ്ഞാണ്‍ പിടിച്ചുകൊണ്ട്‌ 
സംഭാഷണങ്ങളുരുവിടണം. ഇതിന്‌ അപാരമായ സാമര്‍ത്ഥ്യംതന്നെ 
വേണം. കേതഗ അതിനിപുണനായ കലാകാരനുംകൂടിയാണ്‌. 

മധുവയു തിരഞ്ഞെടുക്കുന്ന കഥകള്‍ മറ്റാരും ഉപയോഗിക്കാ 
ത്തതായിരിക്കും. ചിലേടങ്ങളില്‍ രാമായണവും മഹാഭാരതവും ഉപ 
യോഗിച്ചിട്ടുമുണ്ട്‌. രാമായണത്തില്‍ കേതഗയ്ക്ക്‌ ഇഷ്ടപ്പെട്ടത്‌ രാവ 
ണനെയാണ്‌. രാവണന്‍ ശിവഭക്തനാണെന്ന ന്യായമാണ്‌ അതിന 
വന്‍ കണ്ടെത്താറ്‌. ചിലര്‍ അവനെ കളിയാക്കും. നിന്നെക്കണ്ടാല്‍ 
രാമഭക്തനെപ്പോലുണ്ടല്ലോ എന്നു പറയും. കേതഗയ്ക്ക്‌ ദേഷ്യം 
വരില്ല. ചിരിച്ചുകൊണ്ടുതന്നെ അതിനെ നേരിടും. 

മാദാര ചെന്നയ്യയുടെ വീട്ടില്‍നിന്ന്‌ ശിവന്‍ പായസം കഴിച്ച 
സംഭവം കൊണ്ടഗുളി കേശീരാജന്‍െറയും തെലുങ്കു ജൊമ്മണ്ണ 
ന്‍െറയും ജീവിതം തുടങ്ങി അനേകം കഥകള്‍ മധുവയു നിര്‍മ്മിച്ചി 
ട്ടുണ്ട്‌. ഈ കഥകളുടെ അവതരണത്തിലെല്ലാം കേതഗയ്ക്ക്‌ മുഖ്യ 
പങ്കാണ്‌. കഥാസന്ദര്‍ഭം ആവശ്യമായ ഭാവാവേശങ്ങളോടെ അവത 
രിപ്പിക്കാന്‍ കേതഗയ്ക്ക്‌ നൈപുണ്യമുണ്ട്‌. ജൊമ്മണ്ണയുടെ കഥാ 
പാത്രമെന്നു പറഞ്ഞാല്‍ അവന്‍ ഏറ്റവും ഇഷ്ടപ്പെട്ടതാണ്‌. വേട്ടക്കാ 
രനായിട്ടും ജന്തുക്കളുടെ മാംസം ശിവന്‌ അര്‍പ്പിച്ചിട്ടും ജീവിച്ചുവന്ന 
ജൊമ്മണ്ണയുടെ ശിവഭക്തി അവനെ അത്രയ്ക്ക്‌ ആകര്‍ഷിച്ചിരുന്നു. 
മാംസം തിന്നുശീലിച്ച മുത്തശ്നന്മാരുടെ ചാപല്യം അവനിലും ബാക്കി 
കിടപ്പുണ്ടെന്ന്‌ ചിലര്‍ കളിയാക്കും. നിനക്കും മാംസം തിന്നണമെന്ന്‌ 
ആശയുണ്ടോ എന്ന്‌ ആരെങ്കിലും ചോദിച്ചാല്‍ ആശയുണ്ട്‌. എന്നാല്‍ 
ഈ മധുവയ്യ സമ്മതിക്കേണ്ടേ എന്ന്‌ മറുപടി പറയും. ഇതു കേട്ട 
മധുവയ്യ പുഞ്ചിരിച്ചുകൊണ്ടിരിക്കും. 

കഥാപാത്രങ്ങള്‍ക്കനുസരിച്ച്‌ അഭിനയം പറഞ്ഞുകൊടുക്കാന്‍ 
ആളുകളുണ്ട്‌. അതില്‍ അള്ളയ്യയുംപെടും. ഇപ്പോള്‍ വയസ്സായി. 
കൂടുതല്‍ കാലം അഭിനയിക്കാന്‍ പറ്റില്ലല്ലോ! എന്നാല്‍ ഒരു കാലത്ത്‌ 
അള്ളയുയ അസാധാരണമായ അഭിനയരീതി കാഴ്ചവച്ചിരുന്നു. അയാ 
ളുടെ കഴിവ്‌ മുഴുവന്‍ മകനു കിട്ടി. 

സൂര്യനുദിച്ചുയര്‍ന്നാല്‍ തണുപ്പുകാലത്തെ കുളിര്‍ അവശേ 
ഷിക്കുമോ? ഉരുകിപ്പോകേണ്ടതല്ലേ? യാവനവും ഇതുപോലെ 
യാണ്‌. സ്ത്രീയും പുരുഷനും പരസ്പരം അടുത്തു പെരുമാറിയാല്‍ 
ഒരാള്‍ മറ്റൊരാളുടെ സാമീപ്യത്തില്‍ അലിഞ്ഞുപോകും. നിത്യേന 
ബന്ധപ്പെടുന്നവരാണെങ്കില്‍....ഏതു പുരുഷനും ഏത്‌ സ്ത്രീയു 
ടെയും അടുത്തിരിക്കാന്‍ ആശിച്ചുപോകും. ആ ആവേശത്തില്‍ 
ഹിന്ദുവെന്നോ ഇതരരെന്നോ ഉള്ള ചിന്തയുണ്ടാവില്ല. ഹിന്ദുക്കളില്‍ 
പെട്ടമഹര്‍ഷിമാര്‍പോലും സ്ത്രീവിഷയത്തില്‍ കറങ്ങിപ്പോയിട്ടില്ലേ? 
നമ്മുടെ പുരാണങ്ങളില്‍ ഇത്തരം എത്രയെത്ര കഥകളാണുള്ളത്‌! 
ഇന്നും ജടാധാരികളായ സന്യാസിമാര്‍ അര്‍ദ്ധരാത്രിയില്‍ മടിയില്‍ 
നാണ്യങ്ങളുമായി ചില ചേരികള്‍ കയറിയിറങ്ങുന്നില്ലേ! 

എന്താണ്‌ നടക്കുന്നത്‌? എന്തെല്ലാം നടന്നില്ല? എല്ലാം അറിഞ്ഞ 
വരാര്‍? എന്നാല്‍ കേതഗയും ചന്ദ്രലെയും ഒന്നിച്ച്‌ നടക്കുന്നതും 
സംസാരിക്കുന്നതും പലരുടെയും കണ്ണില്‍പെട്ടിട്ടുണ്ട്‌. നാട്ടിന്‍പുറ 
ങ്ങളിലും വീട്ടുമുറ്റത്തും മറ്റും അവരെ ഒന്നിച്ചു കണ്ടിട്ടുണ്ട്‌. ഇങ്ങനെ 
അവരിരുവരും എത്രത്തോളം അടുത്ത്‌ പെരുമാറി എന്നറിയില്ല. കണ്ട 
വര്‍ അവരുടെ രക്ഷിതാക്കളോടു പറഞ്ഞിട്ടുണ്ടോ എന്നും അറിയില്ല. 
ഒരുപക്ഷേ, ചിലര്‍ ഇക്കാര്യം വീട്ടുകാരെ ധരിപ്പിക്കുന്നത്‌ തങ്ങളുടെ 
കര്‍ത്തവ്യമാണെന്ന്‌ കരുതിയിട്ടുണ്ടാകണം. ഭാവിയില്‍ ഇത്‌ 
സംഘര്‍ഷത്തിന്‌ ഇടയാക്കുമെന്നു മറ്റു ചിലരും കരുതിയിട്ടുണ്ടാകും. 
പരദൂഷണക്കാര്‍ക്ക്‌ ഒരു പുതിയ വാര്‍ത്ത കിട്ടിയ സന്തോഷമാണ്‌. 
ഇങ്ങനെ നാനാപ്രകാരത്തില്‍ വ്യാപരിച്ചിരുന്ന സംഭവം ഒടുവില്‍ 
മധുവയ്യയുടെയും അള്ളയ്യയുടെയും ചെവിയിലുമെത്തി. 

മധുവയ്യ, താനിതുവരെ കഴിഞ്ഞുവന്നതുപോലെതന്നെ 
മുന്നോട്ടു പോകാന്‍ നിശ്ചയിച്ചു. ഏതായാലും മകള്‍ക്ക്‌ ഒരു വരനെ 
വേണം. ശിവമാര്‍ഗ്ഗം സ്വീകരിച്ചവര്‍ കുലവും ജാതിയും നോക്കരുത്‌. 
എല്ലാത്തരത്തിലും യോജിച്ച ചെറുപ്പക്കാരനാണ്‌ കേതഗ. അവനും 
ചന്ദ്രലെയും തമ്മില്‍ വിവാഹിതരാകുന്നതുകൊണ്ട്‌ ആര്‍ക്കാണ്‌ 
ബുദ്ധിമുട്ടുള്ളത്‌! ഈ കര്‍മ്മം ശിവന്‌ ഇഷ്ടപ്പെടുന്നതാണ്‌. ശിവന്‍ 
ആശംസിക്കയും അഭിനന്ദിക്കയും ചെയ്യും. എന്നാല്‍ അള്ളയ്യയ്ക്ക്‌ 
ഭയവും സംശ്രമവുമാണ്‌. തങ്ങള്‍ ലിംഗം ധരിക്കുന്നത്‌ ശരിതന്നെ. 
എങ്കിലും കാഞ്ഞിരക്കായ എന്നെങ്കിലും കൂവളക്കായയാകുമോ 
എന്നാണ്‌ അയാളുടെ ചോദ്യം. ശിവന്‍ ഇഷ്ടപ്പെടുന്നത്‌ കാഞ്ഞിര 
ക്കായയാണെന്ന്‌ മധുവയ്യ മറുപടി പറയുകയും ചെയ്തു. 

“ദൈവമേ! നിങ്ങളെപ്പോലുള്ളവരുടെ വാക്കറിയുന്നവ 
നാണോ ഞാന്‍? ഇനി എന്തെല്ലാം സംഭവിക്കാനുണ്ടോ ശിവനേ! 
ഈ കേതഗ...എന്‍െറ മകന്‍.. കാട്ടിക്കൂട്ടുന്നത്‌ ചില്ലറയല്ല.” 

അള്ളയ്യ പിറുപിറുത്തുകൊണ്ടേയിരുന്നു. 

ഇനി....കേതഗയ്ക്കും ചന്ദ്രലെയ്ക്കും എന്താണ്‌ പറയാനു 
ള്ളത്‌? അടുത്തിരിക്കാന്‍ കൊതിച്ചു. ഇപ്പോഴാണെങ്കില്‍ പരസ്പര 
സാമീപ്യം ഹിതകരമായിത്തീരുകയും ചെയ്തു. ഭാവിയിലെന്ത്‌ സംഭ 
വിക്കുമെന്നു ചിന്തിക്കാനുള്ള വിവേകം അവര്‍ക്കുണ്ടോ? നിങ്ങളുടെ 
അഭിപ്രായമെന്താണെന്നു ചോദിച്ചാല്‍ അവര്‍ പറയുമെന്നാണോ? 
നാണംകൊണ്ട്‌ തല കുനിക്കും. താനെന്തോ വലിയ തെറ്റു 
ചെയ്തെന്ന ഭാവമാണ്‌ കേതഗയ്ക്ക്‌. ഭയവും സന്ദേഹവും അവനെ 
കരയിക്കും. ചന്ദ്രലെയും നാണംകൊണ്ട്‌ നര്രമുഖിയാകും. കൂടുതല്‍ 
പറഞ്ഞാല്‍ അവളുടെ കണ്‍ കോണുകളില്‍ മുത്തുമണികള്‍ തുളുമ്പി 
നില്‍ക്കും. 

നാട്ടില്‍ ആകെപ്പാടെ പിരിമുറുകിയ അവസ്ഥയാണ്‌. സംശ 
യവും ഉദ്വേഗവും കോപവും നിറഞ്ഞ അന്തരീക്ഷം. ആരും മനസ്സ്‌ 
തുറന്നു കാട്ടുന്നില്ല. എങ്കിലും ആചാരം, സമ്പ്രദായം എന്നും മറ്റും 
പറയുന്നതുണ്ടല്ലോ... ജനങ്ങളിലാകെ ഒരുതരം ദിഗ്ഭ്രമം... ഇങ്ങനെ 
ഒരവസ്ഥ ഉടലെടുത്തതുകൊണ്ടാണ്‌ ബസവണ്ണയെ വിളിപ്പിച്ചത്‌. 

ബസവണ്ണയ്ക്ക്‌ കാര്യത്തിന്‍റെ ഗൌരവം ബോധ്യപ്പെട്ടു. 
പുതിയതരം സംഭവമാണ്‌ നേരിടാനിരിക്കുന്നത്‌. ദോഹര കക്കയ്യയു 
ടെയും മാദാര ചെന്നയ്യയുടെയും അനുയായിയാണ്‌ താനെന്നു പറ 
ഞ്ഞിട്ടെന്താ കാര്യം! പുതിയ സമസ്യകളോട്‌ എതിരിടേണ്ട സന്ദര്‍ഭം 
വന്നുചേര്‍ന്നു. ശിവഭക്തര്‍ക്ക്‌ കുലമില്ലെന്ന കാര്യത്തില്‍ രണ്ടഭി 
പ്രായമില്ല. എന്നാല്‍ ഈ ചെറിയ പെണ്ണ്‌ വിവാഹം കഴിഞ്ഞാല്‍ 
സുഖമായിരിക്കുമോ എന്നത്‌ ഒരു പ്രശ്നംതന്നെയാണ്‌. ഇപ്പോള്‍ 
ശരീരദാഹത്തിന്‍െറ പേരില്‍ പരസ്പരസ്നേഹം പ്രകടിപ്പിച്ചേക്കാം. 
എന്നാല്‍ ഭാവിയിലോ? ആചാരവിചാരങ്ങള്‍, ഭക്ഷണരീതികള്‍, 
പ്രവൃത്തികള്‍, പെരുമാറ്റങ്ങള്‍ തുടങ്ങിയവയിലെല്ലാം വളരെ 
വ്യത്യാസം പുലര്‍ത്തുന്ന രണ്ടു വിഭാഗക്കാരാണ്‌ ജീവിതം മുഴുവന്‍ 
ഒന്നിച്ചുകഴിയാന്‍ തീരുമാനമെടുക്കുന്നത്‌. അതും ഒരാളുടെ വ്യക്തി 
ത്വത്തിന്‍െറ പകുതിയും മറ്റൊരാളുടെ വ്യക്തിത്വത്തിന്‍െറ പകു 
തിയും ചേര്‍ന്നുള്ള ജീവിതം. അവര്‍ക്ക്‌ കുട്ടികളുണ്ടായാല്‍ അവരുടെ 
ഗതിയെന്താകും? ഭാര്യാഭര്‍ത്താക്കന്മാര്‍ തമ്മില്‍ സ്വരച്ചേര്‍ച്ചയില്ലാ 
തായാൽ, അകല്‍ച്ച വര്‍ദ്ധിച്ചാല്‍ വീട്‌ യുദ്ധക്കളമാവും. പിന്നെ 


34 ഇരുളിന്‌ നീളം കൂടുന്നു 


ബലിയാടാകുന്നത്‌ മക്കളാണ്‌. ഇത്‌ തലമുറകളില്‍നിന്ന്‌ തലമുറ 
കളിലേക്ക്‌ സംക്രമിക്കുകയാണെങ്കില്‍! | 

ഇല്ല... അങ്ങനെ സംഭവിക്കില്ല. ആദര്‍ശം പ്രയോഗത്തില്‍ 
വരുന്ന കാലമാണിത്‌ ഈണിലും ഉറക്കത്തിലും ശിവാച്ചരണം. കൊടു 
ക്കലിലും വാങ്ങലിലും കുലാചാരം നോക്കണമെന്ന മറ്റുള്ളവരെ 
പ്പോലെ തങ്ങളും ഭാവിച്ചാലോ? ഇതൊരു ദിവ്യകര്‍മ്മമാണ്‌. ഇതില്‍ 
വിജയിക്കുകതന്നെ വേണം. വരുംതലമുറയിലെ ശിവഭകതര്‍ക്കായി 
ജാതിരഹിത സമുദായത്തിന്‍െറ അടിത്തറ തന്‍െറ കാലത്തുതന്നെ 
പണിയണം. ഉണ്ടും തിന്നും കുടിച്ചും വളര്‍ത്തിക്കൊണ്ടുവന്ന 
കുടുംബസൌഹൃദത്തില്‍നിന്ന്‌ പിന്നാക്കം പോകാനിടയായാല്‍ 
ഭക്തര്‍ക്കിടയിലെ ജാതിചിന്ത എങ്ങനെ തുടച്ചുനീക്കാനാകും? 
അതുകൊണ്ട്‌ ഈ വിവാഹം നടക്കുകതന്നെ വേണം. ഇതിന്‌ ആരും 
എതിരുണ്ടാവില്ല. അള്ളയ്യയ്ക്ക്‌ ഭയവും സംശ്രമവുമുണ്ടെന്നല്ലാതെ 
ഇത്‌ നടക്കരുതെന്ന വിചാരമില്ല. ഇത്തരം പ്രശ്നങ്ങളില്‍ രൂക്ഷമായ 
എതിര്‍പ്പുമായി രംഗത്തിറങ്ങുന്നത്‌ മേല്‍ജാതിക്കാരാണ്‌. എന്നാല്‍ 
മധുവയു ബ്രാഹ്മണനാണെങ്കിലും ആദര്‍ശത്തിന്‍െറ പ്രതിമൂര്‍ത്തി 
യാണ്‌. പെണ്ണിന്‍റെ പിതാവിന്‍െറ സ്ഥാനത്ത്‌ നിന്നുകൊണ്ട്‌ 
അദ്ദേഹം കൈക്കൊണ്ട തീരുമാനം ആരെയും നാണിപ്പിക്കുന്നതാണ്‌. 
ഇത്‌ വേണ്ടെന്നു വച്ചാല്‍... തങ്ങളുടെ വാക്കിന്‌ എന്ത്‌ വിലയു 
ണ്ടാകും? രക്തവും രക്തവും കൂടിച്ചേരാതെ വ്യത്യാസം ഇല്ലാതാ 
കുമോ? 
ഒരുപക്ഷേ, കേതഗയ്ക്കും ചന്ദ്രലെയ്ക്കും ഭാവിയില്‍ കഷ്ട 
പ്പാടും വേദനയും അനുഭവിക്കേണ്ടിവന്നേക്കാം. എങ്കിലും ഒരു 
സ്ഥിതിയില്‍ നിന്ന്‌ മറ്റൊരു സ്ഥിതിയിലേക്കു പരിവര്‍ത്തനം നടക്കു 
മ്പോള്‍... കാലത്തിനുണ്ടാകുന്ന തീവ്രവേദന...അനിവാര്യമാണല്ലോ! 
നന്മയുടെ സമതലത്തിലേക്ക്‌ പ്രയാണം ചെയ്യുന്ന ഈ ദമ്പതികളുടെ 
വേദന സമൂഹത്തിന്‌ ഒരു ത്യാഗമായനുഭവപ്പെടും. ബലിദാന 
മായി കണക്കാക്കും. പരീക്ഷണഘട്ടം വന്നാല്‍ പരാജയപ്പെടാതെ 
നോക്കണം! | 

പരസ്പരം ഇഷ്ടപ്പെടുകയും സ്നേഹിക്കുകയും ചെയ്യുന്നവ 
രുടെ വിവാഹം സമുദായത്തിന്‌ ഗുണകരമായിത്തീരും. മുന്നോട്ട ള്ള 
പ്രയാണത്തില്‍ വഴിവിളക്കാകും. അതിനാല്‍ വിവാഹം നടക്കട്ടെ 
എന്നുതന്നെ നിശ്ചയിച്ചു. ബസവണ്ണയുടെ പൂര്‍ണ്ണ പിന്‍ബലം 
ഇതിനുണ്ട്‌. മാല. ഇത്‌ ശരണമാര്‍ഗികളുടെ മുന്നേറ്റത്തിന്‍െറ 
ഫലവുമാണ്‌. ശരണമുന്നേറ്റമാകുന്ന വൃക്ഷം കായ്ച്ചിരിക്കുന്നു. 

അത്‌ ചിരകാലം നിലനില്‍ക്കുമെന്നു തോന്നിക്കേണ്ടത്‌ അത്യാവശ്യ 
മാണ്‌. ഈ രീതിയില്‍ സന്ദേഹപ്പെടുന്നവര്‍ക്കുള്ള ഉത്തരവുമാണത്‌. 

അതിനാല്‍ ഇത്‌ ശരണമുന്നേറ്റക്കാരെ സംബന്ധിച്ചിടത്തോളം 
സുപ്രധാനമാണ്‌. നവീന ചിന്താഗതികളുമായി നീങ്ങുന്ന ജനതയില്‍ 
ആത്മവിശ്വാസം നിറയ്ക്കുന്നതിനും ഈ വിവാഹം നടന്നേ തീരൂ. 
ഭക്തരുടെ സഹായസഹകരണങ്ങള്‍ അതിനുണ്ടാകണം. പറ്റിയ 
ഒരു ദിവസംതന്നെ വിവാഹം നടത്തണം. 

ബസവണ്ണ തിരികെ വരുമ്പോള്‍ നന്നേ ക്ഷീണിച്ചിരുന്നു. 
ചിന്താഭാരംകൊണ്ട്‌ ആ മുതുക്‌ കുനിഞ്ഞിരുന്നു. ഭാവിയിലെന്താണ്‌ 
സംഭവിക്കുകയെന്ന വിചാരം ആ മനസ്സിനെ തളര്‍ത്തിയിരുന്നു. 
എങ്കിലും ഒരുതരം വിജയത്തിന്‍െറ ഉന്മാദം അദ്ദേഹത്തില്‍ നിറഞ്ഞു 
നിന്നു. 


നാല്‌ 


ലിംഗായത്തുകാര്‍ പഴയ കാലത്തേ ഉണ്ടായിരുന്നു എന്നുവെച്ച്‌ മറ്റു 
മതങ്ങളില്‍നിന്ന്‌ വ്യത്യസ്തമൊന്നുമായിരുന്നില്ല. അവരെ തിരുത്തി 
ക്കൊണ്ടുവരാന്‍ പെട്ട പാടിന്‌ കണക്കില്ല. അങ്ങനെ ജാതിയുടെ 
ചൂഷണത്തില്‍നിന്ന്‌ ജനതയെ മോചിപ്പിക്കാന്‍ തങ്ങള്‍ കൈക്കൊണ്ട 
പ്രവര്‍ത്തനങ്ങള്‍ ഫലപ്രദമായിത്തീരാന്‍ പോകുന്നു എന്ന തോന്നലു 
ണ്ടായി. അനുലോമ” മെന്ന പേരില്‍ ഉയര്‍ന്ന ജാതിയില്‍പ്പെട്ടവര്‍ 
താണ ജാതിയില്‍പ്പെട്ട സ്ത്രീകളെ വിവാഹം ചെയ്യുന്നത്‌ ധര്‍മ്മാനു 
സൃതമാണെന്ന്‌ അംഗീകരിക്കപ്പെടുമത്രെ! എങ്കിലും സ്വന്തം ജാതി 
യില്‍പ്പെട്ട സ്ത്രീയെ മാത്രമേ ധര്‍മ്മപത്തിയായി കണക്കാക്കുകയു 
മുള്ളു! അതിനാല്‍ “പ്രതിലോമ വിവാഹം ഇപ്പോള്‍ ശരണമാര്‍ഗ്ഗ 
ത്തിന്‍െറ പുതിയ വഴിത്തിരിവാകും. അതും താണവന്‍െറ ഭാര്യയാ 
കുന്നത്‌ മേല്‍ജാതിക്കാരിയാവുമ്പോള്‍ കൂടുതല്‍ പ്രാധാന്യം 
കൈവരും. ഈ വഴി നിര്‍മ്മിക്കുന്നതില്‍ പക്ഷേ, എത്രമാത്രം ഉത്ക 
ണ്ഠകളാണ്‌ നിറഞ്ഞുനില്‍ക്കുന്നത്‌! 

വര്‍ണ്ണമോ ജാതിയോ നോക്കാതെയുള്ള വിവാഹംകൊണ്ടു 
മാത്രമേ ജാതിനിര്‍മ്മാര്‍ജ്ജനം സാധ്യമാകൂ എന്ന്‌ ജനതയെ ബോധ്യ 
പ്പെടുത്താന്‍ ഇത്രയും കാലം വേണ്ടിവന്നില്ലേ? എത്രയോ വര്‍ഷ 
ങ്ങള്‍ക്ക്‌ ശേഷമല്ലേ സാധ്യമായത്‌! സാധ്യമായോ? മധുവയ്യ 

യെപ്പോലെ വേറെത്രപേരുണ്ടാകും? അയാള്‍ മാത്രം! തന്‍െറ പാര 
മ്പര്യത്തിന്‍െറ അഴുക്ക്‌ കഴുകിക്കളയാന്‍ അയാള്‍ എത്രമാത്രം 
കഷ്ടപ്പെട്ടിരിക്കണം. 

അങ്ങനെ ചിന്തിക്കുമ്പോള്‍ ഈ ജാതിയുടെ അഴുക്ക്‌ സ്വയം 
തന്നില്‍നിന്നും ഇളകിപ്പോയിട്ടുണ്ടോ? ചെറുപ്പത്തില്‍ കണ്ട ആചാര 
ങ്ങള്‍ തന്നിലും പതിഞ്ഞുപോയിട്ടില്ലേ? തന്‍െറ വീട്ടില്‍തന്നെ 
വെള്ളുള്ളി ഉപയോഗിക്കാന്‍ ഇതുവരെ കഴിഞ്ഞിട്ടുണ്ടോ? ഒരിക്കല്‍ 
ബൊമ്മയ്യയെന്ന ജംഗമന്‍ ഇല്ലത്ത്‌ വരികയുണ്ടായി. ജംഗമന്മാര്‍ 
ക്കെല്ലാം ഇല്ലത്ത്‌ എപ്പോഴും ആതിഥ്യം ലഭിച്ചിരുന്നു. ഇതു കാരണം 
ചിലപ്പോള്‍ സമസ്യകള്‍ ഉരുണ്ടുകൂടാറുമുണ്ട്‌.... “അയാള്‍ക്ക്‌ തന്നെ 
ക്കാള്‍ ആദരവും പരിഗണനയും കിട്ടി... അയാളെ നിങ്ങളുടെ അരികി 
ലിരുത്തി ബഹുമാനിച്ചു....അയാളാണെങ്കില്‍ ചണ്ഡാളനാണ്‌.” 
എന്നും മറ്റും ആക്ഷേപിക്കുന്നവരുമുണ്ടാകാറുണ്ട്‌. 

ഒരാള്‍ക്ക്‌ കൊടുക്കുന്നതിനെക്കാള്‍ തനിക്ക്‌ കിട്ടണമെന്ന 
ദുരാഗ്രഹം സന്യാസിമാരിലും നിലനില്‍ക്കുന്നു. ഛെ! ഛെ! 
ആലോചിക്കുമ്പോള്‍തന്നെ വിഷമം തോന്നുന്നു... ഇതൊക്കെ 
മുന്നേറ്റത്തിന്‍െറ ഭാഗമായിത്തീരുകയും ചെയ്തു. 

ബൊമ്മയ്യയുടെ കാര്യമാണല്ലോ പറഞ്ഞുവന്നത്‌. ഏതാനും 
ദിവസങ്ങള്‍ അദ്ദേഹം ഇല്ലത്ത്‌ താമസിച്ചു. ഒരു ദിവസം അടുക്കള 
ഭാഗത്തേക്ക്‌ ചെന്നപ്പോള്‍ വെള്ളുള്ളിയുടെ മണം. അതിന്‍െറ രൂക്ഷ 
ഗന്ധം, മൂക്കില്‍ തറച്ചുകയറി... “ഈ വീട്ടില്‍ ഇത്‌ പതിവില്ലെന്നറി 
യില്ലേ? ആരാ ഇത്‌ കൊണ്ടുവരാന്‍ പറഞ്ഞത്‌? നാളെ മുതല്‍ ഇത്‌ 
കാണരുത്‌...” എന്ന്‌ അടുക്കളക്കാരനെ ശകാരിച്ചു. 

അടുത്ത ദിവസം അടുക്കളഭാഗത്തേക്കു വെറുതെ നടന്നു 
നോക്കി. ബൊമ്മയ്യു അടുക്കളക്കാരനോട്‌ ദേഷ്യപ്പെടുകയാണ്‌. 
അയാളുടെ രാദ്രഭാവം ശമിപ്പിക്കാന്‍ നന്നേ പാടുപെടേണ്ടിവന്നു. 
ശിവനെ ആണയിട്ട മേലില്‍ ഈ വീട്ടിലും വെള്ളുള്ളിക്ക്‌ മാന്യത 
ലഭിക്കും എന്ന്‌ ഉറപ്പാക്കിയ ശേഷമേ ബൊമ്മയ്യ അടങ്ങിയുള്ളു. 
ഇത്തരം നിസ്സാരകാര്യങ്ങള്‍ക്ക്‌ ഒരു ജംഗമന്‍ കോപിക്കയോ? അതും 
അതിഥിയായി വീട്ടിലെത്തിയ ആള്‍! ഭക്തനും ആതിഥ്യമര്യാദ 
ജുള്ളവനുമമുയ തന്‍െറ മനസ്സില്‍ ഇത്തരം ചിന്തകളുണ്ടാക 
രുത്‌...സത്യം.! എന്നാല്‍....ജംഗമനായിത്തീര്‍ന്നാല്‍ പിന്നെ മുഴുവന്‍ 
ആഗ്രഹങ്ങളും നിറവേറ്റപ്പെടേണ്ടത്‌ മറ്റുള്ളവരുടെ കടമയാണെന്ന 
മട്ടില്‍ പെരുമാറിയാലോ? എല്ലാവരും തന്‍െറ ഇഷ്ടാനിഷ്ടങ്ങള്‍ 
നോക്കണമെന്ന്‌ കല്പിച്ചാലോ? ജംഗമന്മാര്‍ ശരണമാര്‍ഗത്തെ 

പോഷിപ്പിക്കുന്നവരാകേണ്ടവരാണ്‌. ജനതയെ തത്ത്വങ്ങളുപദേശിച്ച്‌ 
നേര്‍വഴിയിലൂടെ നടത്തിക്കൊണ്ടുവരേണ്ട ഉത്തരവാദിത്വം ഏറ്റെടു 
ക്കേണ്ടവരാണവര്‍... അത്തരം ജംഗമന്മാരുടെ സംരക്ഷണം സമൂഹ 
ത്തിന്‍െറ കടമയാണെന്ന്‌ തങ്ങളംഗീകരിക്കയും ചെയ്തിരുന്നു... 
ഭക്തന്മാര്‍ തങ്ങളെ അംഗീകരിക്കയും അനുസരിക്കയും ചെയ്യുന്ന 
നിലയിലേക്ക്‌ തങ്ങളുടെ വ്യക്തിത്വം വളര്‍ത്തിക്കൊണ്ടുവരേണ്ട 
ഉത്തരവാദിത്വം ജംഗമന്മാര്‍ക്കുണ്ടെന്ന കാര്യവും വിസ്മരിക്കാവു 
ന്നതല്ല. 

സന്യാസിമാരില്‍തന്നെ ചിലര്‍ ഭക്തന്മാരുടെ ജാതിക്കാര്യം 
അന്വേഷിക്കാറുണ്ട്‌. ഏതെങ്കിലും വീട്ടില്‍ ഭിക്ഷയ്ക്ക്‌ ചെന്നാല്‍ 
ജാതിയേതെന്നു ചോദിച്ച്‌ തൃപ്തിയായാല്‍ മാത്രം വല്ലതും സ്വീക 
രിക്കും. ഇല്ലെങ്കില്‍ അരിയോ വ്യഞ്ജനങ്ങളോ തേങ്ങയോ ചോദിച്ചു 
വാങ്ങും. രസമുള്ള കാര്യം! ജാതിരഹിതസമൂഹസ്ൃഷ്ടിക്ക്‌ ഒരുങ്ങി 
പ്പുറപ്പെടേണ്ടവര്‍തന്നെ ഈ നിലയിലായാല്‍ സാധാരണക്കാരുടെ 
ഗതിയെന്താകും? ജംഗമന്‍ സഞ്ചരിക്കുന്ന ലിംഗമാണെന്ന്‌ മുമ്പ്‌ താന്‍ 
തന്നെ പറഞ്ഞിട്ടുണ്ട്‌. എന്നാല്‍ ആ മഹത്ത്വവും പാവനതയും 
അയാളുള്‍ക്കൊള്ളണ്ടേ? വേലിതന്നെ വിള തിന്നാലെന്തു ചെയ്യും? 
മറിച്ചും സംഭവിക്കാറുണ്ടത്രേ! ചിലര്‍ ദാനം നല്‍കുമ്പോള്‍ ജംഗമന്‍െറ 
ജാതി ചോദിക്കുമത്രേ! ഈ ജാതി മനുഷ്യരുടെ കാലുകള്‍ ബന്ധി 
ക്കുന്ന ചങ്ങലയായിത്തീരുകയാണ്‌! ചില സന്യാസിമാരുടെ പെരു 
മാറ്റമാണ്‌ മറ്റുള്ളവര്‍ക്കുകൂടി ചീത്തപ്പേരുണ്ടാക്കുന്നത്‌. ഭക്തന്മാര്‍ 
തങ്ങളെ പൂജിക്കേണ്ടത്‌ ഒരവകാശമായി അവര്‍ കണക്കാക്കുന്നു. 
എന്നാല്‍ അതിനുള്ള യോഗ്യതയുണ്ടോ എന്ന്‌ പരിശോധിക്കുന്നി 
ല്ലെന്നു മാത്രം. ജംഗമന്മാരെല്ലാം.... എന്താ... അല്ലമപ്രഭുവിനെപ്പോലെ 
യാണോ? അദ്ദേഹത്തിന്‍േറത്‌ മിന്നലിന്‍െറ തിളക്കവും ജാഗ്രതയു 
മാണ്‌. ശിവന്‍െറ മൂന്നാംകണ്ണിലാണ്‌ തീയെങ്കില്‍ അല്ലമപ്രഭുവിന്‍െറ 
രണ്ടു കണ്ണുകളിലും അഗ്നിയാണ്‌. അത്രയ്ക്ക്‌ കോപമാണദ്ദേഹ 
ത്തിന്‌. തനിക്ക്‌ സ്നേഹാദരങ്ങളും സമ്മാനവും കിട്ടാത്തതുകൊ 
ണ്ടുള്ള കോപമല്ലത്‌. അത്തരം ലാകികവികാരങ്ങളെല്ലാം ആ ശരീര 
ത്തില്‍ എരിഞ്ഞ്‌ ഭസ്മമായിത്തീരും. അദ്ദേഹത്തിന്‍െറ കോപം 
ഇരുട്ടിനോടാണ്‌. വെളിച്ചത്തോടല്ല. അദ്ദേഹം അപ്രാപ്യമായ ഉയര 
ത്തിലാണ്‌ വര്‍ത്തിക്കുന്നത്‌. ആ സ്മരണതന്നെ ഒരുതരം ചൈതന്യം 
ഹൃദയത്തില്‍ നിറയ്ക്കും. 

അല്ലമപ്രഭു ഒരു സ്ത്രീയില്‍ അനുരകതനായിരുന്നു. അവ 
ളില്‍തന്നെ ജീവിതം ഒതുക്കിനിര്‍ത്തുകയും ചെയ്തിരുന്നത്രെ. അവ 

ളുടെ സഹവാസത്തില്‍ സമൂഹത്തോടുള്ള ക്രോധമെല്ലാം അലിഞ്ഞു 
പോയിരുന്നു. പക്ഷേ, ജീവിതത്തിന്‍െറ അര്‍ത്ഥം എന്നു കരുതിയിരുന്ന 
ആ സ്ത്രീ അകാലത്തില്‍ മരിച്ചതോടെ അദ്ദേഹം ഏകനായി 
ത്തീര്‍ന്നു. ഒരു സ്ത്രീയെ ഹൃദയം തുറന്നു സ്നേഹിക്കാന്‍ കഴിഞ്ഞ 
പ്രഭുവിന്‌ ശിവനെ ആഴത്തില്‍ സ്നേഹിക്കാന്‍ കഴിഞ്ഞത്‌ അദ്ദേഹ 
ത്തിന്‍റെ ജീവിതത്തിലെ പ്രധാന വഴിത്തിരിവായി. ഏതുമായും 
തന്മയീഭാവം പ്രാപിക്കാനുള്ള മനോഭാവമാണ്‌ ഇതിനിടയാക്കിയത്‌. 
ആ മനോഭാവമുണ്ടെങ്കില്‍ എല്ലാം വളര്‍ത്തിക്കൊണ്ടുവരാനാകും. 
പ്രേമമെന്നു പറഞ്ഞാല്‍തന്നെ ത്യാഗമല്ലേ? പെണ്ണിനുവേണ്ടി ത്യാഗം 
സഹിക്കാനൊരുങ്ങിയവന്‍ ശിവനുവേണ്ടിയും ത്യാഗത്തിനൊ 
രുങ്ങി... സന്ദര്‍ഭം ഒത്തുവന്നു. അന്തര്‍മുഖനായിരുന്ന പ്രഭുവിന്‍െറ 
ചിന്ത സമൂഹത്തിലേക്ക്‌ തിരിഞ്ഞു. ശിവനിലേക്ക്‌ തിരിഞ്ഞു. അങ്ങ 
നെയുള്ള അല്ലമപ്രഭുവിനെയോര്‍ക്കുമ്പോള്‍ ഹൃദയത്തില്‍ പറ 
ഞ്ഞറിയിക്കാനാവാത്ത നിര്‍വൃതി നിറയുന്നു. അദ്ദേഹമെവിടെ...ഈ 
കൊതുകിന്‍െറ സ്വഭാവമുള്ള ജംഗമന്മാരെവിടെ? 

ജാതി നിര്‍മ്മൂലനം ചെയ്യാനുള്ള ഞങ്ങളുടെ പോരാട്ടം 
തുടങ്ങിയത്‌ മംഗളവാഡിയിലാണ്‌. പതുക്കെപ്പതുക്കെ ജനം ശരണ 
മാര്‍ഗ്ഗത്തിലേക്ക്‌ ആകൃഷ്ടരായി. അതും താണജാതിയില്‍പ്പെട്ട്‌ 
നീറിക്കഴിഞ്ഞിരുന്നവര്‍. അവരുടെ ജീവിതത്തിന്‌ ഒരര്‍ത്ഥവുമില്ലാ 
യിരുന്നല്ലോ! മേല്‍ജാതിക്കാര്‍ക്കുവേണ്ടി രാവും പകലും പണി 
യെടുക്കുക മാത്രമായിരുന്നു അവരുടെ കടമ. അവരുടെ യോഗക്ഷേമ 
ങ്ങളുടെ നിയന്ത്രണം ഉന്നതന്മാര്‍ക്കായിരുന്നു. സ്വന്തം തലയിലെഴു 
ത്തായി കരുതി എല്ലാം സഹിച്ചുകൂടുകയായിരുന്നു. എന്നാല്‍ 
ശരണപ്രസ്ഥാനം അവര്‍ക്ക്‌ ആത്മവിശ്വാസമുണ്ടാക്കിക്കൊടുത്തു. 
നിവര്‍ന്നു നില്‍ക്കാനുള്ള തന്‍േറടമുണ്ടാക്കി. ഈ മാറ്റം അവരില്‍ 
എന്തുമാത്രം നിര്‍വൃതിയാണുളവാക്കുന്നത്‌! എങ്കിലും ഇതെല്ലാം 
ക്ഷണികമാണോ എന്നു തോന്നിപ്പോകുന്നു. 

നാഗിദേവന്‍െറ കാര്യമോര്‍ക്കുമ്പോള്‍ വിഷമം തോന്നുന്നു. 
അന്നൊരു ദിവസം അയാളുടെ വീട്ടിലേക്ക്‌ എന്നെ വിരുന്നിനു 
ക്ഷണിച്ചു. ഞാനങ്ങനെ ആരുടെ വീട്ടിലും അതിഥിയായി ചെല്ലാറില്ല. | 
ആതിഥ്യം സ്വീകരിക്കാന്‍ പാകത്തിലുള്ള വലിപ്പം എനിക്കില്ലെന്ന്‌ 
ഞാന്‍ വിശ്വസിക്കയും ചെയ്യുന്നു. ഞാനൊരു എളിയ ഭക്തനാണ്‌. 
മറ്റു ശരണരെല്ലാം ജംഗമസദൃശരും. അന്യരുടെ പാദസേവ സ്വന്തം 
കടമയായി കൊണ്ടുനടക്കുന്നവനാണ്‌ ഞാന്‍. അങ്ങനെയുള്ള 
എന്‍െറ പ്രകൃതം നാഗിദേവനിലേക്ക്‌ പകര്‍ന്നതുപോലെ തോന്നി. 

പാരമ്പര്യമായി നിലനിന്നുവന്ന ജാതിയുടെ കരിനിഴല്‍ ജീവി 
തത്തെ പലപ്പോഴും ഇരുട്ടിലാഴ്ത്താറുണ്ട്‌. ജീവിതം ജാതിയുടെ 
പരിവേഷത്താല്‍ ആവരണം ചെയ്യപ്പെടുകയും ചെയ്യും. അതിനാല്‍ 
മറ്റുള്ളവര്‍ക്ക്‌ വിഷമമുണ്ടാകരുതെന്നുവച്ച്‌ കാര്യങ്ങള്‍ തുറന്നു 
പറയും. എങ്കിലും പലരുടെയും പെരുമാറ്റവും സംസാരവും എന്നെ 
അസ്വസ്ഥനാക്കിത്തീര്‍ത്തിരുന്നു. തനിക്ക്‌ ദഹിക്കാത്ത രീതിയില്‍ 
മറ്റുള്ളവര്‍ പെരുമാറുമ്പോള്‍ മനസ്സ്‌ ജാള്യംകൊണ്ടു നിറയും. ജന്മ 
ഗുണം തടവിയാല്‍ പോകില്ലല്ലോ! അങ്ങനെ പെരുമാറുന്നവരോട്‌ 
വെറുപ്പനുഭവപ്പെടാറുമുണ്ട്‌. എന്നാല്‍ ഇതൊന്നും പുറമെ പ്രകട 
മാകാതിരിക്കാന്‍ ഏറെ ശ്രദ്ധിക്കേണ്ടിവന്നിട്ടുണ്ട്‌. അക്കാരണത്താല്‍ 
മറ്റുള്ളവര്‍ക്ക്‌ പ്രശംസനീയമായൊരു മാതൃക സൃഷ്ടിക്കാനും 
കഴിയുന്നു. ഭേഷ്‌! എന്തൊരു സഹിഷ്ണുത എന്ന്‌ ജനം പ്രശംസി 
ക്കുമ്പോള്‍ എന്‍െറ അന്തരംഗം വികാരംകൊണ്ടിളകിമറിയാറുണ്ട്‌. 

ചിന്തകളെ മാത്രമല്ല, ഇത്തരം വിചാരങ്ങളെയും കടിഞ്ഞാണിട്ടു 
പിടിക്കാന്‍ ഞാന്‍ പെടുന്ന പാടിനു കണക്കില്ല. അതെല്ലാം വിശദ 
മാക്കിയാല്‍ സംഗമേശ്വരന്‍ പോലും ചിരിച്ചുപോകും. ഉറക്കെയല്ലെ 
ങ്കിലും.... ഉള്ളാലെ. അതുകൊണ്ട്‌ ബാഹ്യമായ പെരുമാറ്റത്തിലും 
സംസാരത്തിലും ഈ അല്പത്വം കടന്നുകൂടാതിരിക്കാന്‍ നന്നെ 
പാടുപെടേണ്ടി വരുന്നു. 

നാഗിദേവന്‍െറ കാര്യമാണല്ലോ തുടങ്ങിവച്ചത്‌. അയാളുടെ 
അതിഥിയായി ചെന്നു. വ്യക്തിയുടെ മനസ്സ്‌ പരിശുദ്ധമായിരിക്ക 
ണമെന്നു പറയുന്നത്‌ എത്ര ശരിയാണ്‌! പുറമെയുള്ള ആഡംബര 
ത്തെക്കാള്‍ അകത്തെ പവിത്രതയാണ്‌ പ്രധാനം. എന്നാല്‍ ബാഹ്യ 
ശുദ്ധിയെ നിഷേധിക്കുകയല്ല. നാഗിദേവന്‍ പൊന്നുപോലെ പരിശു 
ദ്ധിയുള്ള വ്യക്തിയാണ്‌. എന്നെ സ്വീകരിക്കാനായി വീടും പരിസര 
വുമെല്ലാം ശുചിയാക്കിയിട്ടു. എങ്കിലും എന്‍െറ രീതിക്കനുസരിച്ച 
വൃത്തിയും വെടിപ്പും ആ വീട്ടിലുണ്ടാകുന്നതെങ്ങനെ? അല്പസമയം 
മാത്രമേ ഞാനവിടെ ചെലവഴിച്ചുള്ളു. അയാള്‍ കൊണ്ടുവച്ച 
ആഹാരത്തില്‍നിന്ന്‌ അല്പം ഭക്ഷിക്കുകയും ചെയ്തു. ഞാന്‍ 
അല്പാഹാരിയാണ്‌. മിതമായേ കഴിക്കൂ. എങ്കിലും സ്വന്തം വീട്ടിലെ 
രുചി ആ വീട്ടിലെ ആഹാരത്തിനുണ്ടാകുമോ? തൃപ്തിയോടെ 
തിന്നാനൊത്തില്ലെന്നു പറയാം. ആ രുചിതന്നെ വ്യത്യസ്തം. പാചക 
രീതിയും വേറെയാണല്ല്ലൊ. ശരണപ്രസ്ഥാനത്തിന്‍െറ വളര്‍ച്ചയ്ക്ക്‌ 
ഇങ്ങനെ പലതും സഹിക്കേണ്ടിവരും. അല്ലമപ്രഭുവിനെപ്പോലെ 
യാകാനൊക്കുമോ? സമൂഹത്തെ പരിഷ്‌ കരിക്കാനിറങ്ങി 

പുറപ്പെട്ടിട്ടും വ്യക്തിപരമായ ഇഷ്ടാനിഷ്ടങ്ങള്‍ വച്ചുപുലര്‍ത്തി. 
ഒരു സമൂഹത്തെ ഒന്നിച്ചു ചേര്‍ത്ത്‌, ഒരു പ്രസ്ഥാനവുമായി മുന്നേ 
റുന്ന എന്നെ സംബന്ധിച്ചിടത്തോളം ഇത്‌ സാധ്യമാണോ? e 

നാഗിദേവനോട്‌ യാത്രപറഞ്ഞ്‌ നേരെ കൊട്ടാരത്തിലേക്കാണ്‌ 
പോയത്‌. രാജ്യകാര്യവുമായി ബന്ധപ്പെട്ട അല്പം ജോലി ബാക്കി 
യുണ്ടായിരുന്നു. എന്നാല്‍ ഞാന്‍ കൊട്ടാരത്തിലെത്തുന്നതിനു മുമ്പ്‌ 
വാര്‍ത്ത രാജാവിന്‍െറ ചെവിയിലെത്തി. ബസവണ്ണ നാഗിദേവന്‍െറ 
വീട്ടില്‍ ചെന്നിരിക്കുന്നു! അവിടെനിന്ന്‌ ആഹാരം കഴിച്ചിരിക്കുന്നു! 
അവിടെനിന്ന്‌ നേരിട്ടങ്ങോട്ട്‌ വരികയാണെന്നറിഞ്ഞ രാജാവ്‌ ബസ 
വണ്ണയുടെ ഇരിപ്പിടം പുറത്തിടാന്‍ നിര്‍ദ്ദേശിച്ചു. ഇതു കണ്ട്‌ എന്‍െറ 
മനസ്സ്‌ ചുളുങ്ങി. മുഖത്ത്‌ പാരവശ്യം നിഴലിച്ചു. സംസാരം കഴിഞ്ഞ്‌ 
പുറപ്പെടുമ്പോള്‍ രാജാവ്‌ പറഞ്ഞു: “ബസവണ്ണരേ, ഇരിപ്പിടം പുറ 
ത്തിട്ടതില്‍ തെറ്റിദ്ധരിക്കരുത്‌. രാജഗുരുവിന്‍െറ കല്പനയാണ്‌. 
നിങ്ങളെ അകറ്റിനിര്‍ത്തണമെന്ന്‌ നമുക്കുദ്ദേശ്യമില്ല.” 

. ബിജ്ജള രാജാവിന്‍െറ സ്വഭാവം എന്നും ഇങ്ങനെയാണ്‌. 
സംസാരത്തില്‍ മിതത്വം പാലിക്കും. എന്നാല്‍ അധികാരം നടത്തേണ്ടി 
വരുമ്പോള്‍ അയാളുടെ ദൃഷ്ടി ആകാശത്തോളം കടന്നുചെല്ലും. 
ഞാനെന്തിന്‌ അദ്ദേഹത്തിന്‍െറ വ്യക്തിപരമായ കാര്യങ്ങളാലോ 
ചിക്കണം? അധികാരം നടപ്പാക്കുന്നതില്‍ ഞാനൊരിക്കലും അദ്ദേ 
ഹത്തിന്‌ എതിര്‍ നിന്നിട്ടില്ല. എന്നോടെന്നും വിശ്വാസവും ഗൌരവവും 
പ്രകടിപ്പിക്കും. അങ്ങനെയുള്ള രാജാവിനെപ്പറ്റി തെറ്റിദ്ധാരണയുണ്ടാ 
കേണ്ട ആവശ്യമില്ല. 

നാഗിദേവന്‍െറ വീട്ടില്‍ പോയ സംഗതി വ്യക്തിപരമായി 
എന്നെ അല്പം വിഷമിപ്പിച്ചു. പലരും അധിക്ഷേപിച്ചു സംസാരിക്കു 
കയും ചെയ്തു. നേരിട്ട്‌ എന്നോട്‌ പറയാന്‍ ആരും ധൈര്യം കാണി 
ച്ചില്ല. ആളുകളിങ്ങനെ പറയുന്നതായി എന്‍െറ ചെവിയിലെത്തി 
ക്കുകയായിരുന്നു. ഇത്‌ പൂര്‍ണ്ണമായും ശരിയാണോ എന്നറിയില്ല. 
എങ്കിലും അവരുടെ ആക്ഷേപത്തില്‍ തെല്ല്‌ കഴമ്പുണ്ട്‌. ആര്‍ വിളി 
ച്ചാലും പോകാത്ത ഞാന്‍ നാഗിദേവന്‍ വിളിച്ചപ്പോള്‍ പതിവ്‌ തെറ്റി 
ച്ൃതെങ്ങനെ? സമത്വഭാവം പ്രചരിപ്പിക്കുന്നതിന്‍െറ ഭാഗമായിട്ടാണ്‌ 
അവിടെ പോയതെന്ന്‌ ധരിക്കുന്നവരുമുണ്ട്‌. 

ജാതി' എന്നുള്ളത്‌ ഈ രീതിയിലുള്ളതാണ്‌. വ്യത്യസ്ത 
ജാതിയില്‍പെട്ടവരുടെ ചേരികളില്‍ യോഗങ്ങള്‍ സംഘടിപ്പിക്കുന്നത്‌ 
ഇത്തരം ലക്ഷ്യം മുന്‍നിര്‍ത്തിയാണ്‌. വ്യക്തിയുടെ സിരകളിലും 
സ്വഭാവത്തിലും അലിഞ്ഞുചേര്‍ന്ന വികാരമാണ്‌ ജാതി. അതിനെ 

തീര്‍ത്തും തുടച്ചുമാറ്റാന്‍ കഴിയണം. സര്‍വ്വശക്തിയുമുപയോഗിച്ച്‌ 
പറിച്ചെറിയണം. ഈ തലമുറ ഉണര്‍ന്ന്‌ പ്രവര്‍ത്തിച്ചാലേ വരുംതല 
മുറയ്ക്കെങ്കിലും ഈ കൊടുംവിപത്തില്‍നിന്ന്‌ രക്ഷപ്പെടാനാകൂ. 
ആ തലമുറയിലും പഴയ പാടുകള്‍ ശേഷിക്കുകയാണെങ്കില്‍ മൂന്നാം 
തലമുറയെങ്കിലും പൂര്‍ണ്ണമോചനം കൈവരിച്ചേക്കും. 

അതുകൊണ്ട്‌ ജാതിശക്തിക്കെതിരായ പോരാട്ടം ഇന്നുതന്നെ 
തുടങ്ങണം. “ശൈശവവിപ്ലവം” എന്ന്‌ ഈ പോരാട്ടത്തെ വിശേഷി 
പ്പിക്കാം. ഓരോ ദേശത്തും കടന്നുചെന്ന്‌ ജനതയെ ജാതിബാധയില്‍ 
നിന്ന്‌ മോചിപ്പിച്ചെടുക്കണം. 

താഴെത്തട്ടിലുള്ള ജനങ്ങള്‍ക്ക്‌ അറിവുണ്ടായെന്നത്‌ ശരണ 
പ്രസ്ഥാനത്തിന്‍െറ ഏറ്റവും വലിയ നേട്ടമാണ്‌. പാവപ്പെട്ട ജനത 
എഴുതാനും വായിക്കാനും പഠിച്ചു. സ്വന്തം കാര്യങ്ങള്‍ നിവര്‍ന്നു 
നിന്ന്‌ പറയാന്‍ തുടങ്ങി. എങ്കിലും അവരുടെ വാദഗതികള്‍ പല 
പ്പോഴും വിഷമം പിടിപ്പിക്കുന്നതായിരുന്നു. 

ഒരിക്കല്‍ ഒരു ചേരിയില്‍ യോഗം നടക്കുകയാണ്‌. ഞാനും 
ചൌഡയ്യയുമുണ്ട്‌. ചഡയ്യയുടെ സംസാരം ഇടിയും മിന്നലുംപോലെ 
യാണ്‌. അയാളുടെ വാദമുഖങ്ങള്‍ക്ക്‌ വാളിന്‍െറ തിളക്കമുണ്ടാകും. 
എല്ലാ ജന്തുക്കളുടെയും മാംസം ഭക്ഷിക്കുന്നവര്‍ നമ്മുടെ നാട്ടിലുണ്ട്‌. 
അവര്‍ക്കൊന്നും സമുദായം വിലക്ക്‌ കല്‍പിച്ചിട്ടില്ല. എന്നാല്‍ അമൃതം 
നല്‍കുന്ന പശുവിന്‍െറ മാംസം ഭക്ഷിക്കുന്നവര്‍ക്ക്‌ വിലക്ക്‌ കല്പി 
ക്കുന്നതെന്തിന്‌? യജ്ഞങ്ങള്‍ക്ക്‌ പശുവിനെ ഉപയോഗിക്കാറുണ്ട്‌. 
അതുകൊണ്ട്‌ പശുമാംസം ഏറ്റവും പവിത്രമാണ്‌. ഹോമത്തിനുപ 
യോഗിക്കുന്ന എണ്ണയും നെയ്യുംപോലെ പശുവും പ്രധാനപ്പെട്ടതാണ്‌. 
പശുത്തോലുകൊണ്ടുണ്ടാക്കുന്ന മദുളം നമ്മുടെ അല്ലമപ്രഭുവിനെ 
പ്പോലുള്ളവര്‍ ഉപയോഗിക്കുന്നു. ആ മദുളം ശിവന്‍െറ കൈയിലു 
മെത്തിച്ചേരുന്നു. അതിനാല്‍ പശുമാംസം ഭക്ഷിക്കുന്നവരെ ഹീന 
രെന്നും നീചപുലയരെന്നും വിളിക്കുന്നതു ശരിയല്ല. 

എന്‍െറ മനസ്സില്‍ ഇത്തരം അനേകം ചിന്തകള്‍ കുത്തിയൊ 
ഴുകും. പശുമാംസം തിന്നുന്നവര്‍ കീഴ്ജാതിക്കാര്‍. മറ്റു മാംസം തിന്നു 
ന്നവര്‍ മേല്‍ജാതിക്കാരും! ഈ വിഭജനം ശരിയാണോ? 

എങ്കിലും മാംസം തിന്നണമെന്നുണ്ടോ? സസ്യഭക്ഷണം സ്വീക 
രിക്കാന്‍ എല്ലാവര്‍ക്കും കഴിയില്ലേ? എന്‍െറ കാഴ്ചപ്പാടില്‍ മാംസാ 
ഹാരം നന്നല്ല. കാരണം ഞാന്‍ മാംസാഹാരിയല്ല. മാംസം തിന്നു 
ന്നവന്‍െറ ദൃഷ്ടിയില്‍ അത്‌ ശരിയാകാം. ഭിക്ഷ നല്‍കുമ്പോള്‍ 
ഇതെല്ലാം ആലോചിക്കാന്‍ കഴിയുമോ? 

കഴിയുന്നത്ര ആളുകളെ നമ്മുടെ മാര്‍ഗ്ഗത്തില്‍ കൊണ്ടു 
വരണം. പിന്നീട്‌ അവരും നമ്മുടെ ശീലങ്ങളനുസരിച്ചു തുടങ്ങും. 
ക്രമേണ അവര്‍ മാറിത്തീരുകയും ചെയ്യും. പ്രസ്ഥാനത്തെ നയിക്കു 
ന്നവരുടെ കാഴ്ചപ്പാടുകളാണിത്‌. 

മറ്റൊരു ബുദ്ധിമുട്ടുകൂടിയുണ്ട്‌. ഇപ്പോള്‍ ജാതിക്കനുസരി 
ച്ചാണ്‌ വീടുകള്‍ നിര്‍മ്മിക്കുന്നത്‌. ഒരേ ജാതിയില്‍പെട്ടവരെല്ലാം 
ഒരേ സ്ഥലത്ത്‌ വീടുകള്‍ നിര്‍മ്മിക്കുന്നു. ശരണമാര്‍ഗ്ഗം സ്വീകരി 
ച്ചവരും ആ കൂട്ടത്തില്‍ കഴിഞ്ഞുകൂടുന്നു. ശിവാചാരം സ്വീകരിച്ചാലും 
ഒന്നിച്ച്‌ കഴിയുന്നതുകൊണ്ട്‌ അവരുടെ ജീവിതരീതിക്ക്‌ മാറ്റമുണ്ടാ 
വുക സാധ്യമല്ല. 

ലിംഗായത്തുകള്‍ക്കെല്ലാം ഒന്നിച്ചു താമസിക്കാന്‍ കഴിയണം. 
എങ്കില്‍ ഉദ്ദേശിക്കുന്ന പരിവര്‍ത്തനം എളുപ്പത്തില്‍ സാധിച്ചേനെ. 
പക്ഷേ, അതിനെന്തു വഴി? | 


v 


അഞ്ച 


കേതഗയുടെയും ചന്ദ്രലെയുടെയും വിവാഹം നളസംവത്സരം ചൈത്ര 
മാസം കൃഷ്ണപക്ഷതൃതീയ സോമവാരം നടത്തുവാന്‍ തീരുമാന 
മായി. ഇപ്പോള്‍ രാക്ഷസസംവത്സരം പുഷ്യമാസം ശുക്ടപക്ഷമാണ്‌. 
എന്നുവെച്ചാല്‍ ഇനിയും മൂന്നു മാസം കഴിയണം. വിവാഹത്തിന്‌ 
കാലതാമസം വേണമെന്ന നിലയ്ക്കല്ല മൂന്നു മാസത്തെ സാവകാശം 
കണ്ടെത്തിയത്‌. വിവാഹമാണെങ്കില്‍ രാജകുടുംബാംഗങ്ങള്‍ തമ്മിലു 
മല്ല. ദൂരെയുള്ള രാജാക്കന്മാര്‍ക്കും സാമന്തന്മാര്‍ക്കും ക്ഷണപത്ര 
മയച്ച്‌ ആഡംബരത്തോടെ നടത്തേണ്ട വിവാഹവുമല്ലിത്‌. ചെല 
വിന്‍െറ കാര്യത്തില്‍ വളരെ കുറവ്‌. നടപടികളാണെങ്കില്‍ ഏറ്റവും 
ലളിതം. മാത്രമല്ല, ശരണര്‍ക്ക്‌ പണം സ്വരൂപിക്കാനുള്ള കഴിവും പരി 
മിതമാണല്ലൊ! ആദര്‍ശവാദിയായ ശരണമാര്‍ഗി കൂടുതല്‍ പണം 
കാംക്ഷിക്കുന്നവനല്ലല്ലൊ! ജീവിക്കാനാവശ്യമായത്‌ മാത്രമാണ്‌ 
അയാള്‍ സ്വീകരിക്കുക. പണിയെടുത്ത്‌ ദേഹത്തിന്‍െറയും മനസ്സി 
ന്‍െറയും അധ്വാനംകൊണ്ട്‌ ജീവിതോപാധി കണ്ടെത്തുകയെന്ന 
താണ്‌ ശരണമാര്‍ഗികളുടെ ദര്‍ശനം. കര്‍മ്മത്തിനനുസരിച്ച്‌ പ്രതി 
ഫലം. കിട്ടുന്നതില്‍നിന്ന്‌ ജീവന്‍ നിലനിര്‍ത്താന്‍ വേണ്ടത്‌ ചെല 
വഴിച്ച്‌ ശേഷിക്കുന്നത്‌ ദാനം ചെയ്യുക. എന്നുവെച്ചാല്‍ നാളെക്കായി 

ഒന്നും ബാക്കിവെക്കില്ല. പലിശക്കച്ചവടവും മറ്റും ശരണമാര്‍ഗിക്ക്‌ 
നിഷിദ്ധമാണ്‌. ഇക്കാരണങ്ങളാല്‍ “ആസ്തി” എന്നത്‌ ശരണമാര്‍ഗ്ഗി 
കള്‍ക്കുണ്ടാവില്ല. എന്നാല്‍ ഈ ആദര്‍ശം കര്‍ക്കശമായി പാലിക്കു 
ന്നവര്‍ എത്രയുണ്ടാകും? 

ആദര്‍ശം നോക്കി നടക്കാത്തവന്‍ എല്ലാ കാലത്തും പരിഹാ 
സമാണ്‌ അനുഭവിക്കാനിടയാകുന്നത്‌. മറ്റൊരു കാര്യംകൂടിയുണ്ട്‌. 
ജീവിക്കുവാനുള്ളതു മാത്രം സ്വീകരിക്കണമെന്ന്‌ പറഞ്ഞാല്‍, അത്‌ 
നിശ്ചയിക്കുന്നതെങ്ങനെ? അതിനുള്ള മാനദണ്ഡമെന്ത്‌? ഓരോ 
രുത്തരുടെയും ജീവിതനിലവാരം ഓരോ തരത്തിലല്ലേ? കുടുംബ 
ത്തിലെ നില, അംഗങ്ങളുടെ എണ്ണം എന്നിവ നോക്കി ചെലവിന്‍െറ 
കാര്യത്തില്‍ ഏറ്റക്കുറച്ചിലുകളുണ്ടാകും. അതുകൊണ്ട്‌, ആദര്‍ശം... 
ദര്‍ശനം. എന്നും മറ്റുമുള്ളതിന്‌ എന്ത്‌ നിര്‍വ്വചനം നല്‍കാനാവും? 
എങ്ങനെ നിര്‍ണ്ണയിച്ചെടുക്കും? അനുസരിക്കുന്നവന്‍െറ പ്രകൃത 
ത്തിനനുസരിച്ച്‌... അവന്‍െറ കാഴ്ചപ്പാടിനനുസരിച്ച്‌... ആദര്‍ശ 
ങ്ങള്‍ക്ക്‌ അര്‍ത്ഥവ്യാപ്തി കല്പിക്കുന്നതാണ്‌ ഉചിതമാവുക. 

അള്ളയ്യയും മധുവയ്യയും കുബേരന്മാരല്ലല്ലൊ. ആഡംബര 
ജീവിതം ഇഷ്ടപ്പെടുന്നവരുമല്ല. മധുവയ്യയാണെങ്കില്‍ കടുത്ത ആദര്‍ 
ശവാദിയും. അങ്ങനെയുള്ള ആള്‍ പഴയകാലത്തേയുള്ള വൈദിക 
പാരമ്പര്യത്തിനനുസൃതമായ നീണ്ട വിവാഹച്ചടങ്ങുകള്‍ അനുസരി 
ക്കുകയില്ല. ധര്‍മഗ്രന്ഥങ്ങള്‍ പന്ത്രണ്ടുതരം വിവാഹവിധികള്‍ നിര്‍ദേ 
ശിക്കുന്നുണ്ട്‌. ശരണമാര്‍ഗിക്ക്‌ അത്തരം ശാസ്ത്രവിധികള്‍ 
നിഷിദ്ധമാണ്‌. ഇത്തരം ഘട്ടങ്ങളില്‍ ശരണമാര്‍ഗികളനുസരിക്കേണ്ട 
രീതികളെപ്പറ്റി ചെന്നബസവ വിശദമായി വിവരിച്ചിട്ടുണ്ട്‌. ജീവിത 
ത്തിന്‍റെ ഓരോ ഘട്ടത്തിലും ശരണമാര്‍ഗി നീങ്ങേണ്ട വഴിയേത്‌. 
എത്തേണ്ട ലക്ഷ്യമേത്‌, ആ ലക്ഷ്യത്തിന്‍െറ നിഷ്കൃഷ്ടരൂപമേത്‌ 
എന്നും മറ്റും ചെന്നബസവയെപ്പോലെ സ്വരൂപിച്ചെടുത്തവര്‍ വേറെ 
യില്ലതന്നെ. ഒരുതരത്തില്‍ ചെന്നബസവ ശരണരുടെ സ്മൃതികാര 
നാണ്‌. ലിംഗധാരണം, ലിംഗപൂജ, വിവാഹം, മരണം, ജനനം, വിഭൂതി 
തയ്യാറാക്കല്‍ എന്നു തുടങ്ങി ശരണരുടെ ജീവിതവുമായി ബന്ധപ്പെട്ട 
സര്‍വ്വ കാര്യങ്ങള്‍ക്കും നിശ്ചിതമായ വിധികള്‍തന്നെ അദ്ദേഹം 
നിര്‍ദ്ദേശിച്ചിട്ടുണ്ട്‌. 

ചെന്നബസവയുടെ “വചന 'ങ്ങളിലാണ്‌ ഇതെല്ലാം വിശദീക 
രിച്ചിരിക്കുന്നത്‌. അതിനാല്‍ ചെന്നബസവയുടെ വചനങ്ങള്‍ ശരണ 
മാര്‍ഗ്ഗികളുടെ “ആദര്‍ശസംഹിത” എന്ന്‌ വിശേഷിപ്പിക്കപ്പെടുന്നു. 

അദ്ദേഹത്തിന്‍െറ ചുറുചുറുക്കും ദീര്‍ഘവീക്ഷണവും സൂക്ഷ്മസ്വഭാ 
വവും എടുത്തുപറയേണ്ടവയാണ്‌. ഏത്‌ കാര്യവും ആഴത്തിലും 
പരപ്പിലും വായിച്ച്‌ പഠിക്കും. ശരണരുടെ ജീവിതത്തെക്കുറിച്ചും 
അദ്ദേഹം ആഴത്തില്‍ പഠിചിട്ടുണ്ട്‌. അങ്ങനെ രൂപംകൊണ്ടതാണ്‌ 
വചനങ്ങള്‍. ഇക്കാരണംകൊണ്ട്‌ ശരണമാര്‍ഗികള്‍ അദ്ദേഹത്തെ 
ജ്ഞാനി ചെന്നബസവ എന്നും വിളിക്കുന്നു. 

വിവാഹവിധികളെപ്പറ്റി അദ്ദേഹം ഒരു വചനത്തില്‍ വ്യക്ത 
മാക്കിയിട്ടുണ്ട്‌. | 

“ലിംഗഭക്തന്‍െറ വിവാഹത്തില്‍ ശിവഗണങ്ങള്‍ക്ക്‌ വിഭൂ 
തിയും വെറ്റിലയും നല്‍കിയശേഷം ശിവഗണങ്ങളെ സാക്ഷിനിര്‍ത്തി 
പാണിഗ്രഹണമെന്നതാണ്‌ സദാചാരം....അല്ലാതെ വാരവും തിഥിയും 
നല്ല മുഹൂര്‍ത്തവും നോക്കി ലൌകികകര്‍മ്മം ചെയ്യുന്നിടത്തുനിന്നും 
ശിവഗണങ്ങള്‍ അകന്നിരിക്കണമയ്യാ...” | 

മധുവയ്യ ഇപ്രകാരം എന്നെങ്കിലും ലൌകികകര്‍മ്മം ചെയ്തി 
രുന്നോ? സദ്ഭക്തരോട്‌ അത്തരം സ്ഥാനങ്ങളില്‍നിന്ന്‌ അകന്നി 
രിക്കാന്‍ നിര്‍ദ്ദേശിച്ചിരുന്നോ? അള്ളയ്യയും അത്രതന്നെ. അയാളുടെ 
അറിവും അത്രയ്ക്കല്ലേയുള്ളൂ. അദ്ദേഹത്തിന്‍െറ ഹൃദയവിശാലത 
കുറവാണല്ലോ. മധുവയ്യയോട്‌ അദ്ദേഹത്തിന്‌ അസാധാരണമായ 
ബഹുമാനമാണ്‌. വരച്ച വര കടന്നുവെക്കില്ല. അങ്ങനെ നോക്കു 
മ്പോള്‍ തന്‍െറ മകന്‍ ചന്ദ്രലെയെ സ്വീകരിക്കുന്നത്‌ ആശങ്കയുളവാ 
ക്കുന്നതാണ്‌. മധുവയ്യയോടുള്ള ആദരവും സ്നേഹവുംകൊണ്ടാണ്‌ 
വിവാഹത്തിന്‌ സമ്മതിച്ചതുതന്നെ. ഭയപ്പാടുള്ളവര്‍ ചില വേളകളില്‍ 
ഇത്തരം സന്മാര്‍ഗ്ഗത്തില്‍ കാലിടുന്നതുതന്നെ ഞെരുക്കത്തോടെ 
യാണല്ലോ. എന്നാല്‍ നേരായ വഴിയില്‍ എത്തിപ്പെട്ടാല്‍ പിന്നെയുള്ള 
പ്രയാണം എളുപ്പമാകും. 

ഈ വിവാഹം വിശിഷ്ടമായ ഒരു കര്‍മ്മമായി തീരണമെന്ന്‌ 
മധുവയ്യ ആഗ്രഹിക്കുന്നു. ജാതിനിര്‍മ്മാര്‍ജ്ജനയത്തത്തില്‍ ഇത്‌ 
ഉറച്ച കാല്‍വെപ്പാണ്‌. പ്രധാനപ്പെട്ട നാഴികക്കല്ല്‌. ഇതിത്രയും എളു 
പ്പത്തില്‍ നിശ്ചയിക്കാന്‍ കഴിഞ്ഞുവെന്നത്‌ ആശ്ചര്യകരംതന്നെ. 
കേതഗയും ചന്ദ്രലെയും പരസ്പരം സമ്മതിച്ചത്‌ ശിവനിശ്ചയമാണെ 
ന്നാണ്‌ അദ്ദേഹം വിശ്വസിക്കുന്നത്‌. സാധാരണ ഇത്തരം വിവാഹം 
വ്യക്തിപരവും കുടുംബത്തിലൊതുങ്ങുന്നതുമാണ്‌. എന്നാല്‍ ഇത്‌ 
ശരണപ്രസ്ഥാനത്തിനുതന്നെ നൂതനരൂപവും ഭാവവും നല്‍കും. 
വരും തലമുറയ്ക്ക്‌ വെളിച്ചം പകരും. അതുകൊണ്ടുതന്നെ ഈ 
വിവാഹം എല്ലാ ശരണരും അറിയണം. ശരണവിശ്വാസികളെ 

മുഴുവന്‍ വിവാഹത്തിന്‌ ക്ഷണിക്കണമെന്നല്ല ഇതിനര്‍ത്ഥം. ജിജ്ഞാ 
സുക്കള്‍ മുഴുവന്‍ എത്തിച്ചേരാനും മതി. ഏതായാലും ഈ വിവാഹം 
ജാതിചിന്തയുണര്‍ത്തുന്നതിനു പകരം സാഹോദര്യവും രക്ത 
ബന്ധവും ഈട്ടിയുറപ്പിക്കുന്ന സാമൂഹിക കര്‍മ്മമായിത്തീരണമെ 
ന്നാണ്‌ ആഗ്രഹിക്കുന്നത്‌. | 

മധുവയ്യയുടെ പത്നി നാഗലബ്ബ ജീവിച്ചിരുന്നുവെങ്കില്‍ ഈ 
വിവാഹത്തെ എതിര്‍ക്കുമായിരുന്നു. നിര്‍ബന്ധംപിടിച്ചാല്‍, ശാഠ്യം 
തുടര്‍ന്നാല്‍ ഒരുപക്ഷേ, സമ്മതം മൂളുമായിരിക്കും. പഴയ കാലം 
തൊട്ടേ സ്ത്രീയുടെ അവസ്ഥയിതല്ലേ? സ്ത്രീ അനുസരണയുള്ള 
വളും അനുസരിക്കപ്പെടേണ്ടവളുമായിരുന്നില്ലേ? ഭര്‍ത്താവിന്‍െറ 
വഴിയാണ്‌ അവളുടെയും വഴി. തര്‍ക്കിക്കാന്‍ ശ്രമിക്കാം. എന്നാല്‍ 
സ്വന്തം തീരുമാനത്തിന്‌ പ്രസക്തിയുണ്ടാവില്ല! 

അള്ളയ്യയുടെ പത്തി ജീവിച്ചിരിപ്പുണ്ട്‌. പേര്‍ പരവ്വ. അവരോട്‌ 
ചോദിച്ചാല്‍ എന്ത്‌ പറയുമായിരിക്കും. എനിക്കൊന്നുമറിയില്ല, 
ഞാനൊരു പാവം എന്നും മറ്റും പറയുമായിരിക്കും. സത്യത്തില്‍ 
വിവാഹത്തോടുള്ള ആ അമ്മയുടെ പ്രതികരണം ഈ രീതിയിലായി 
രുന്നോ? പേടിച്ച്‌ സമ്മതിച്ചതാണോ? അല്ലെങ്കില്‍ അവരുടെ സമ്മതം 
തന്നെ ആര്‍ ചോദിക്കാന്‍! അങ്ങനെ ചോദിക്കണമെന്ന്‌ ആഗ്രഹി 
ച്ചവരാര്‌? കേതഗയ്ക്ക്‌ ഒരനുജനുണ്ട്‌. പേര്‌ ലക്കു. അവന്‍ ചെറുപ്പ 
മാണ്‌. ബുദ്ധിയുറയ്ക്കാത്തവന്‍. 

ഈ സാഹചര്യത്തില്‍ വിവാഹത്തിള്‍റ ഉത്തരവാദിത്വം 
മുഴുവന്‍ മധുവയ്യയുടെ ചുമലിലായി. ശരണവിശ്വാസികള്‍ക്കിടയില്‍ 
ഈ വിവാഹത്തിന്‌ നല്ല പ്രചാരം ലഭിക്കണമെന്ന്‌ അദ്ദേഹത്തിന്‌ 
ആഗ്രഹമുണ്ട്‌. അതിനുവേണ്ടി കല്യാണില്‍ ഒരു സമ്മേളനം നടത്തു 
വാന്‍ നിശ്ചയിച്ചു. മധുവയ്യയും ആ യോഗത്തില്‍ പങ്കെടുക്കണമെന്ന്‌ 
നിര്‍ദ്ദേശിക്കപ്പെട്ടു. 

ഗദ്ദുംബള്ളിയില്‍ ബസവണ്ണ പോയത്‌ ബൃഹസ്പതിവാരമാണ്‌. 
അതിനടുത്ത ശനിയാഴ്ച വൈകുന്നേരം സഭ വിളിച്ചുചേര്‍ക്കാന്‍ 
ഏര്‍പ്പാടുണ്ടാക്കി. കല്യാണിലെ മുതിര്‍ന്നവരെല്ലാം യോഗത്തില്‍ 
സംബന്ധിക്കുവാന്‍ വേണ്ട ഏര്‍പ്പാടുണ്ടാക്കുകയും ചെയ്തു. ബസ 
വണ്ണയുടെ വീട്ടുമുറ്റത്ത്‌ യോഗത്തിനുള്ള ഒരുക്കങ്ങള്‍ ചെയ്തു. 
വന്നെത്തുന്ന ശരണവിശ്വാസികള്‍ക്കിരിക്കാന്‍ മെത്തകളിട്ടു. വേദി 
യല്ലെങ്കിലും ഒരു വശത്ത്‌ ചുമരിനോടു ചേര്‍ന്ന്‌ നേതാക്കള്‍ക്കിരിക്കാ 
നുള്ള സനകര്യങ്ങളും ഏര്‍പ്പെടുത്തി. വഴിയോട്‌ ചേര്‍ന്ന ഭാഗം 
മറച്ചുകെട്ടി. ഇതൊരു തെരുവുസംസാരമാകരുതല്ലോ. ഇവിടത്തെ 

നടപടികള്‍ വഴിയെ പോകുന്നവര്‍ കാണുകയുമരുത്‌. സൂര്യന 
സ്തമിച്ച്‌ ഇരുട്ടു പരക്കുമ്പോള്‍ പന്തങ്ങള്‍ കത്തിച്ചുവെക്കാന്‍ 
ഏര്‍പ്പാടാക്കി. തുണിചുറ്റി എണ്ണയില്‍ മുക്കിയ പന്തങ്ങള്‍ യോഗത്തി 
നെത്തുന്നവരെ സത്കരിക്കാന്‍ പാചകശാലയില്‍ അരയില്‍ 
തോര്‍ത്തുകെട്ടിയ പാചകക്കാര്‍ തകൃതിയായി ഒരുക്കം നടത്തുന്നു. 

ബസവണ്ണയുടെ വീട്ടിലെ യോഗമെന്ന്‌ പറഞ്ഞാല്‍ ശബ്ദം 
നിറഞ്ഞതായിരിക്കും. ഏതെല്ലാം തരത്തിലുള്ളവരാണ്‌ ഈ സഭയില്‍ 
എത്തിച്ചേരുന്നത്‌! എന്തു കഥ! സാധാരണ ശരണമാര്‍ഗ്ഗികള്‍ക്ക്‌ 
നേതാക്കന്മാരെ കാണാനും അവരുടെ പ്രവചനം ശ്രവിക്കാനും അവ 
സരം ലഭിക്കുന്നു. ഇത്തരം സഭയുടെ പ്രധാന ലക്ഷ്യംതന്നെ നേതാ 
ക്കളുടെ ആഹ്വാനങ്ങള്‍ അനുയായികളെ കേള്‍പ്പിക്കുകയെന്ന 
താണ്‌. അല്ലമപ്രഭു, അക്കമഹാദേവി, സീദ്ധരാമ തുടങ്ങിയ മഹാത്മാ 
ക്കള്‍ അവിടെ വന്നിട്ടുണ്ട്‌. ബസവണ്ണ അവരെയെല്ലാം ആതിഥ്യമര്യാ 
ദയോടെ ശുശ്രൂഷിച്ചു. സേവിച്ചു. എന്നു പറഞ്ഞാല്‍.... ബസവണ്ണ 
യ്ക്കു തുല്യമായി മറ്റൊരാളില്ല. അദ്ദേഹം ശരണമാര്‍ഗ്ഗികളുടെയാകെ 
വിശ്വാസപാത്രമായി നിലകൊള്ളുന്നു. 

വരുന്നവര്‍ക്കെല്ലാം ബസവണ്ണയുടെ മഹാഭവനത്തിനു 
മുന്നില്‍ പൂവര്‍ഷത്തോടെ സ്വാഗതം. അയാള്‍തന്നെ അതിഥികളെ 
വിശ്രമമുറിയിലേക്ക്‌ നയിക്കുന്നു. അതിഥി തിരിച്ചു പോകുന്നതുവരെ 
അവരെ സേവിക്കയും ഉപചരിക്കയും ചെയ്യുന്നത്‌ സ്വന്തം കര്‍ത്തവ്യ 
മാണെന്ന്‌ അദ്ദേഹം കരുതുന്നു. വരുന്നവരുടെ അഭിരുചിയറിഞ്ഞ്‌ 
ഇഷ്ടപ്പെട്ട ഭക്ഷണസാധനങ്ങളൊരുക്കിക്കൊടുക്കും. അതിഥിക്ക്‌ 
നിര്‍വ്ൃതിയുളവാക്കുന്ന രീതിയില്‍ പരിചരിക്കും. അത്യാവശ്യ സാധ 
നങ്ങള്‍ ഒരുക്കിക്കൊടുക്കുന്നതിനെപ്പറ്റി ചിന്തിച്ച്‌ വിഷമിക്കാറുമുണ്ട്‌. 
ബസവണ്ണയുടെ ഈ നല്ല മനോഭാവം ദുരുപയോഗം ചെയ്ത്‌ ലാഭ 
മുണ്ടാക്കുന്നവര്‍ കുറവാണോ? ഒരാളല്ലെങ്കില്‍ മറ്റൊരാള്‍ എന്ന 
നിലയില്‍ ആ വീട്ടില്‍ അതിഥികളായി ആരെങ്കിലുമുണ്ടാകും. വിള 
മ്പുന്നവരുണ്ടെങ്കില്‍ തിന്നുന്നവര്‍ക്കുണ്ടോ കുറവ്‌! മാത്രമല്ല സ്വന്തം 
ഗ്രാമത്തില്‍ കാശിന്‌ വിലയില്ലാത്ത ജംഗമന്മാര്‍ക്കും ബസവണ്ണയുടെ 
ഭവനത്തില്‍ ബഹുമാന്യപദവിതന്നെ ലഭിക്കുന്നു. അതിനാല്‍ ബസ 
വണ്ണയുടെ ഗൃഹത്തിലെത്തി ആതിഥ്യം സ്വീകരിച്ച്‌ പോകുന്ന നില 
യാണ്‌ പൊതുവെയുള്ളത്‌. 

ബെ ടെ ഈ മൃദുസ്വഭാവം ശരിയാണോ എന്ന്‌ പലരും 
 സംശയിക്കാറുണ്ട്‌. യോഗൃതയില്ലാത്തവന്‌ ആദരവ്‌ കിട്ടിയാല്‍ 
അവന്‍െറ യോഗ്യത വര്‍ദ്ധിക്കയൊന്നുമില്ല. അത്തരക്കാര്‍ സമുദായ 


ഇരുളിന്‌ നീളം കൂടുന്നു 47 


ത്തിന്‍െറ ഭാഗമായി സഞ്ചരിക്കുന്നത്‌ സമൂഹത്തെ സംബന്ധിച്ചിട 
ത്തോളം പലപ്പോഴും ഭാരമായാണ്‌ അനുഭവപ്പെടുക. അര്‍ഹരായ 
വരെ പൂവിട്ട്‌ പൂജിക്കണം. അനര്‍ഹര്‍ക്ക്‌ ഇരിപ്പിടം നല്‍കുന്നതെ 
ന്തിന്‌? ബസവണ്ണ എല്ലാം കേട്ട്‌ പുഞ്ചിരിക്കും. ലിംഗം ധരിച്ചവരെല്ലാം 
സേവിക്കപ്പെടേണ്ടവരാണെന്ന്‌ പറയും. വരുന്നവരുടെ യോഗ്യത 
കള്‍ കണ്ടുപിടിക്കാനുള്ള കഴിവ്‌ ബസവണ്ണയ്ക്കില്ല എന്നര്‍ത്ഥ 
മാക്കരുത്‌. വരുന്നവരുടെ ഭക്ഷണത്തിലുള്ള ആര്‍ത്തിയെക്കുറിച്ചും 
വിഷയദാരിദ്ര്യത്തെപ്പറ്റിയും പലപ്പോഴും അദ്ദേഹം സങ്കടപ്പെട്ടിട്ടുണ്ട്‌. 

ശിവനാമമുച്ചരിക്കേണ്ട നാക്കില്‍നിന്ന്‌ അസഹ്യതയുളവാ 
ക്കുന്ന ആക്ഷേപങ്ങള്‍ പുറപ്പെട്ടാല്‍ ആരാണവരെ അഭിനന്ദിക്കുക! 
പക്ഷേ, ബസവണ്ണ ഒന്നും പറയില്ല. നമ്മുടെ സമൂഹം തേനീച്ചകളെ 
പ്പോലെ ഐക്യത്തോടെ വര്‍ത്തിക്കണമെന്നാണ്‌ അദ്ദേഹം പറയുക. 
ആ ഐക്യം കെട്ടിപ്പടുക്കുന്നതില്‍ എല്ലാ തേനീച്ചകള്‍ക്കും തങ്ങ 
ളുടേതായ പങ്ക നിര്‍വഹിക്കാനുണ്ടെന്നും അദ്ദേഹം ഓര്‍മ്മിപ്പിക്കും. 
ഇക്കാരണത്താല്‍ ശരണര്‍ക്കിടയിലെ ചാപല്യങ്ങള്‍ കണ്ടാലും 
സമൂഹനന്മയെക്കരുതി മൌനം പാലിക്കും. | 

എന്നാല്‍ ഭക്തവിദ്വേഷികളെ അദ്ദേഹം കര്‍ക്കശമായി 
എതിര്‍ത്തുപോന്നു. മനുഷ്യസമുദായത്തില്‍ രണ്ടേ രണ്ടു വിഭാഗ 
മാണുള്ളത്‌. ലിംഗായത്തുകളും ലിംഗായത്തുകാരല്ലാത്തവരും. 
“ലിംഗായത്തുകള്‍ നാംതന്നെയാണ്‌--' അദ്ദേഹം പറയും. അതായത്‌ 
ശിവഭക്തന്മാര്‍. അവര്‍ക്ക്‌ വല്ല കുറവുമുണ്ടെങ്കിലെന്താ? നമ്മുടെ 
കൂട്ടത്തില്‍പ്പെട്ടവരല്ലേ? “തുമ്മുന്നവളാണെങ്കിലും സ്വന്തക്കാരി 
തന്നെ” എന്ന പഴഞ്ചൊല്ലുണ്ടല്ലോ! അതിനാല്‍ അവര്‍ക്ക്‌ മുന്നില്‍ 
സ്ഥാനം. ലിംഗായത്തുകാരല്ലാത്തവരുടെ കാര്യം നമുക്കെന്തിന്‌? 
നമ്മിൽനിന്നും അവര്‍ അകന്നു കഴിയുന്നവരാണ്‌. എന്നാല്‍ നമ്മോ 
ടെതിര്‍ക്കാന്‍ വന്നാല്‍ നമ്മുടെ ഭക്തന്മാര്‍ക്ക്‌ വല്ല ബുദ്ധിമുട്ടും 
ഉണ്ടാക്കിയാല്‍ അവരെ വെറുതെ വിടരുത്‌. മറ്റുള്ളവര്‍ അവരുടെ 
പാട്‌ നോക്കിയിരുന്നാല്‍ നന്ന്‌. നമുക്ക്‌ വിഷമിക്കേണ്ടിവരില്ല. 
എങ്കിലും അത്തരക്കാരോടും ബസവണ്ണ സ്നേഹത്തോടെ പെരു 
മാറും. ഈ സ്വഭാവവിശേഷംകൊണ്ട്‌ ലിംഗായത്തുകാരല്ലാത്തവരും 
ബസവണ്ണയെ ബഹുമാനിക്കുന്നു. അദ്ദേഹത്തെ കുറ്റപ്പെടുത്തുന്നില്ല. 
അനാവശ്യ ചോദ്യങ്ങളുമായി അദ്ദേഹത്തെ സമീപിക്കുന്നവരും 
ഒടുവില്‍ തല കുനിച്ച്‌ തിരികെ പോകേണ്ടിവരുന്നു. 

ഒരു തവണ ബസവണ്ണയുടെ ഭവനത്തില്‍ അഞ്ച്‌ ശരണര്‍ 
വന്നു. ജംഗമരൊന്നുമല്ല. ദൂരെയുള്ള ശിവഭകതരാണെന്നു പറഞ്ഞു. 

ദൂരദേശമെന്നു പറഞ്ഞാല്‍ ഈ നാട്ടിലുള്ളവര്‍തന്നെ. സംസാരം 
മാത്രം അല്പം വ്യത്യസ്തമായ രീതിയില്‍...ബസവണ്ണയെ ദര്‍ശി 
ക്കണമെന്നാവശ്യപ്പെട്ടത്‌. ദര്‍ശനം കഴിഞ്ഞു. ഇന്നിവിടെ കഴിയാ 
മെന്ന്‌ അദ്ദേഹം ക്ഷണിച്ചു. ക്ഷണം കിട്ടുവാന്‍ അവര്‍ കാത്തിരുന്ന 
തുപോലെ തോന്നി. പറയുന്നതിനു മുമ്പേ സമ്മതം മൂളി. അന്നവിടെ 
താമസിച്ചു. രാത്രി ഭക്ഷണസമയം എന്നുമുള്ളതുപോലെ ശരണരെ 
സത്കരിക്കാന്‍ ബസവണ്ണ കടന്നുചെന്നു. ശിവപൂജ കഴിക്കാന്‍ 
വിളിച്ചപ്പോള്‍ വന്നവര്‍ക്ക്‌ ഒരുതരം മൌഡ്യം. ഞങ്ങള്‍ ഭക്ഷണം കഴി 
ച്ചോളാം.... പൂജാകര്‍മ്മങ്ങള്‍ അങ്ങ്‌ ചെയ്താല്‍ മതി എന്ന്‌ അവരി 
ലൊരാള്‍ പറഞ്ഞു. ബസവണ്ണയ്ക്ക്‌ ആ വാക്കിഷ്ടപ്പെട്ടില്ല. രാജ്യ 
കാര്യം കൊട്ടാരം നോക്കും... ഇത്‌ വീട്ടുകാര്യം... ബസവണ്ണയുടെ ഭവ 
നത്തിലെ പതിവുകര്‍മ്മം.... വാ....എന്ന്‌ ഒരാളുടെ കൈയില്‍ പിടിച്ചു. 
ഇനിയെന്ത്‌ സംഭവിക്കുമെന്നറിയാതെ അവര്‍ പരുങ്ങി. ആകപ്പാടെ 
ഭയന്നു വിറച്ചു. കള്ളന്‍െറ മനസ്സ്‌ പുളിപ്പുള്ളതല്ലേ? അവര്‍ ബസ 
വണ്ണയുടെ കാല്‍ക്കല്‍ വീണു. തങ്ങള്‍ ശരണമാര്‍ഗ്ഗികളല്ലെന്ന്‌ 
പറഞ്ഞു. ബസവണ്ണയുടെ ആതിഥ്യം സ്വീകരിച്ച്‌ രണ്ടു ദിവസം കുശാ 
ലായി കഴിഞ്ഞുകൂടാമെന്നു വച്ച്‌ വന്നതാണ്‌. ദൂരദേശത്തുള്ളവരുമല്ല. 
അടുത്ത ഗ്രാമത്തിലുള്ളവര്‍. ദൂരെയുള്ളവരെപ്പോലെ പെരുമാറി 
യെന്നു മാത്രം. കഴുത്തില്‍ ലിംഗത്തിനു പകരം ഉണ്ടവഴുതിനയാണ്‌ 
കെട്ടിത്തൂക്കിയിരുന്നത്‌. കാണട്ടെ...എന്ന്‌ ബസവണ്ണ ആവശ്യപ്പെട്ട 
പ്പോള്‍ വസ്ത്രത്തിനുള്ളില്‍നിന്ന്‌ എടുത്തുകാട്ടി. ചരടില്‍ ചെറിയ 
ഉണ്ടവഴുതിനങ്ങ കെട്ടിത്തൂക്കിയിരിക്കുന്നു. “ശിവലിംഗംപോലെയു 
ണ്ടല്ലോ” എന്നു പറഞ്ഞ്‌ ആ കായ വലിച്ചു പിടിച്ചു... “ലിംഗത്തി 
ന്മേല്‍ ചമ്പകപ്പൂവിതള്‍ ഒട്ടിച്ചതുപോലെയുമുണ്ട്‌.” അദ്ദേഹം കൂട്ടി 
ച്ചേര്‍ത്തു: “ലിംഗമെന്നു പറയുന്നത്‌ ഒരു സങ്കേതം മാത്രമാണ്‌. 
സാക്ഷാല്‍ ശിവനെത്തന്നെ കഴുത്തില്‍ കെട്ടിത്തൂക്കാന്‍ പറ്റുമോ? 
എന്തായാലും ശിവന്‍െറ പേരില്‍ ഒരു രൂപം കഴുത്തില്‍ കെട്ടിത്തൂ 
ക്കാന്‍ തോന്നിയല്ലോ!” ഇത്രയും പറഞ്ഞു തീര്‍ന്നപ്പോഴേക്കും അവര്‍ 
കരയാന്‍ തുടങ്ങി. 

“അണ്ണാ, തെറ്റുപറ്റി. അങ്ങയുടെ മഹത്ത്വം ഇപ്പോഴാണ്‌ മന 
സ്സിലായത്‌. ഇനി ഈ തെറ്റാവര്‍ത്തിക്കില്ല.” 

എങ്ങനെയെങ്കിലും രക്ഷപ്പെട്ടാല്‍ മതിയെന്ന നിലയിലായി. 
എന്നാല്‍ ബസവണ്ണയുടെ വീട്ടിലെന്താ, അധികാരങ്ങൾക്ക്‌ വല്ല കുറ 
വുമാണോ? ധനകാര്യം നോക്കി നടത്തുന്ന ഉന്നതാധികാരിയാ 
ണയാള്‍. രാജാവറിഞ്ഞാല്‍ ഇവരുടെ തോലുരിച്ചു വിടും. മാത്രമല്ല, 

ബസവണ്ണയുടെ അഭിമാനത്തിന്‌ ക്ഷതമുണ്ടാക്കിയെന്നു പറഞ്ഞ്‌ 
വെട്ടിനുറുക്കും. പക്ഷേ, ബസവണ്ണയുടെ ഹൃദയം ആകാശംപോലെ 
വിശാലമാണ്‌. 

“ഈ വീട്ടിലെ പ്രസാദം സ്വീകരിച്ച്‌ പോയാലും നിങ്ങള്‍ 
യഥാര്‍ത്ഥ ഭക്തന്മാരായിത്തീരുകതന്നെ ചെയ്യും” 

അവര്‍ വിതുമ്പിയും കണ്ണീരൊലിപ്പിച്ചും ഭക്ഷണം കഴിച്ചു. 
ഇത്തരം എത്രയെത്ര കഥകളാണ്‌! 

വൈകുന്നേരമായതോടെ ശരണവിശ്വാസികള്‍ വന്നുതുടങ്ങി. 
വരുന്നവരെയെല്ലാം ക്ഷേമകാര്യങ്ങളന്വേഷിച്ച്‌ സ്വീകരിച്ചിരുത്തി. 
താണുവണങ്ങി... വായയ്ക്ക്‌ കൈപൊത്തി സംസാരിക്കുന്നവരെ 
ബസവണ്ണ നേരിട്ട സ്വീകരിച്ചു. വന്നവര്‍ തങ്ങളുടെ ഇരിപ്പിടത്തില 
മര്‍ന്നശേഷം പതുക്കെ സംസാരിക്കാന്‍ തുടങ്ങി. ഓരോരാള്‍ക്കും 
ഇന്നത്തെ യോഗത്തിന്‍െറ ഉദ്ദേശ്യമറിയാനുള്ള തിടുക്കം. അല്പം 
ചില കാര്യങ്ങള്‍ ഏതാനും പേരുടെ ചെവിയിലെത്തിയിട്ടുണ്ടെങ്കിലും 
വിഷയത്തിന്‍െറ ഗൌരവം ആര്‍ക്കും വ്യക്തമായിരുന്നില്ല. 

മഡിവാളമാചിദേവ, തോണിക്കാരന്‍ ചഡയ്യ തുടങ്ങിയ 
നേതാക്കള്‍ എത്തിച്ചേര്‍ന്നു. ചെന്നബസവ അവിടെത്തന്നെയുള്ള 
താണ്‌. അവിടത്തെ സ്ത്രീകള്‍ ഇതിലൊന്നും പങ്കെടുക്കാറില്ല. യജ 
മാനന്‍െറ തീരുമാനത്തിന്‌ തങ്ങളുടെ പൂര്‍ണ്ണപിന്തുണ അവര്‍ 
വാഗ്ദാനം ചെയ്യും. ജ്ഞാനിയും വിവേകിയുമായ യജമാനന്‍ തെറ്റു 
പറ്റുമോ? അദ്ദേഹം കാട്ടിത്തരുന്നതാണ്‌ തങ്ങളുടെ വഴിയെന്ന്‌ 
അവര്‍ വിശ്വസിക്കുന്നു. 

മധുവയ്യയെയും അള്ളയ്യയെയും കൂട്ടാന്‍ പല്ലക്ക്‌ പോയി. സമ 
യത്തിനുമുമ്പേ അവരെത്തിച്ചേര്‍ന്നു. ഗദ്ദുംബള്ളിയില്‍നിന്ന്‌ മറ്റു 
ചിലരും വന്നെത്തി. അള്ളയ്യയും മധുവയ്യയും പല്ലക്കെത്തുന്നതിനു 
മുമ്പേ വീട്ടില്‍നിന്നിറങ്ങിയിരുന്നു. ബസവണ്ണയുടെ മുന്നില്‍ പല്ലക്കി 
ലിരുന്ന്‌ ചെല്ലുന്നത്‌ ശരിയല്ലല്ലോ. അതുകൊണ്ട്‌ നടക്കാമെന്നുവച്ചു. 
വഴിയിലാണ്‌ പല്ലക്കുകാരെ കണ്ടുമുട്ടിയത്‌. ഒഴിഞ്ഞ പല്ലക്ക്‌ ചുമ 
ന്നവര്‍ക്ക്‌ ഭാരം പേറേണ്ട ആവശ്യമേയുണ്ടായില്ല. എല്ലാവരും 
കല്യാണിലേക്ക്‌ നടന്നുവന്നു. 

വന്നവര്‍ക്ക്‌ വിഭൂതിയും വെറ്റിലയും വിതരണം ചെയ്തു. 

ദാഹിച്ചു വന്നവര്‍ക്ക്‌ മധുരജലം. സഭ തീര്‍ന്നാലുടന്‍ എല്ലാവര്‍ക്കും 
ആഹാരം നല്‍കുന്നതിനുള്ള ഒരുക്കം പൂര്‍ത്തിയായി. കാര്യങ്ങള്‍ 
ചര്‍ച്ചചെയ്യാനുള്ള സൌകര്യങ്ങള്‍. വേദിയെന്ന്‌ തോന്നിക്കുന്ന 
വശത്ത്‌ അപ്പണ്ണയും ഉത്തണ്ണയും നില്‍ക്കുന്നു. ബസവണ്ണ, ചെന്ന 

ബസവ, മഡിവാളിമാചിദേവ, ചഡയ്യ മുതലായവര്‍ ഇരിക്കുന്നു. 
തെല്ലകലത്തായി മധുവയ്യയും അള്ളയ്യയും- തങ്ങളുടെ കൂടെയി 
രിക്കാന്‍ നേതാക്കള്‍ നിര്‍ബന്ധിച്ചിട്ടും അവര്‍ അനുസരിച്ചില്ല. 
ബസവണ്ണ വിഷയം തുടങ്ങിവച്ചു. താന്‍ ഗദുംബള്ളിയില്‍ 
ചെന്നത്‌, അതിന്‍െറ ഉദ്ദേശ്യം, അവിടെ നേരിട്ട പരിസ്ഥിതി, അവി 
ടത്തെ സഭയിലുണ്ടായ തീരുമാനം- എല്ലാം സാവകാശം അദ്ദേഹം 
വിവരിച്ചു. ഇപ്പോള്‍ ഒത്തുചേര്‍ന്നതിന്‍െറ ഉദ്ദേശ്യവും വിവരിച്ചു. 
അള്ളയുയെയും മധുവയ്യയെയും കാണാന്‍ സദസ്സിന്‍െറ കഴുത്ത്‌ 
നീണ്ടു. സദസ്യരുടെ മിഴികളൊന്നാകെ അവരിലേക്ക്‌ പാഞ്ഞുചെന്നു. 
ബസവണ്ണ അവരെ പ്രകീര്‍ത്തിച്ചു സംസാരിക്കുന്നതിനനുസരിച്ച്‌ 
സദസ്യരുടെ ജിജ്ഞാസയും വര്‍ദ്ധിച്ചു. ആ കുതൂഹലം സ്വകാര്യ 
സംസാരത്തിലൂടെ പങ്കിടാനും തുടങ്ങി. അങ്ങനെ അള്ളയ്യയും മധു 
വയ്യയും സമ്മേളനത്തിന്‍െറ കേന്ദ്രബിന്ദുവായി മാറി. 
 ചന്ദ്രലെയുടെയും കേതഗയുടെയും വിവാഹം ശരണപ്രസ്ഥാ 
നത്തിന്‍െറ മുന്നേറ്റത്തെ എങ്ങനെ ത്വരിതപ്പെടുത്തുമെന്ന്‌ ബസ 
വണ്ണ വിശദീകരിച്ചു. ഇതുവഴിയുണ്ടാകാന്‍ പോകുന്ന നേട്ടങ്ങളും 
വിവരിച്ചു. ഒടുവില്‍ സദസ്സിന്‍െറ വിശദചര്‍ച്ചയ്ക്കായി വിഷയം 
വിട്ടുകൊടുത്തു. 
തീരുമാനിച്ചു കഴിഞ്ഞൂന്നല്ലേ പറഞ്ഞത്‌... പിന്നെന്ത്‌ ചര്‍ച്ച?” 
ഒരാള്‍ പറഞ്ഞു. ആ ഭാഗത്തേക്ക്‌ എല്ലാ ശ്രദ്ധയും കടന്നു 
ചെന്നു. 

“സ്ത്രീയും പുരുഷനും തമ്മിലുള്ള തീരുമാനമനുസരിച്ചാണ്‌ 
വിവാഹം നടക്കുന്നത്‌.” 

ബസവണ്ണ തുടര്‍ന്നു: 

“അതു നടത്തിക്കൊടുക്കേണ്ടത്‌ അച്ഛനമ്മമാരുടെ കടമ 
യുമാണ്‌. എന്നാല്‍ ഇപ്പോഴിത്‌ ശരണമാര്‍ഗത്തിനനുകൂലമായ്‌ 
എങ്ങനെ ഉപയോഗപ്പെടുത്താമെന്നാണ്‌ നമ്മള്‍ ചര്‍ച്ച ചെയ്യേ 

ബസവണ്ണ സാവധാനത്തിലാണ്‌ പറഞ്ഞ തീര്‍ത്തത്‌. നേരത്തേ 
ചോദ്യമുന്നയിച്ച വ്യക്തി തല താഴ്ത്തിയിരുന്നു. 

“ഇതുകൊണ്ട്‌ നല്ലതേ വരുമെന്ന്‌ താങ്കള്‍തന്നെ തീരുമാന 
ച്ചതുപോലുണ്ടല്ലോ..” 

മറ്റൊരാള്‍ അഭിപ്രായപ്പെട്ടു. 

“ഭേഷ്‌! ചേട്ടാ, ഇത്‌ നടക്കതന്നെ വേണം. ലിംഗായത് 
ല്ലാത്തവരുടെയെല്ലാം വായടയ്ക്കണം.” | 

“മേല്‍ജാതിക്കാരുടെ അട്ടഹാസം ഇതോടെ തണുത്തുറയും.” 

“യജമാനനേ, ജാതിയുടെ മുട്ട ഉടയ്ക്കണം.” 

“താഴ്ന്നവര്‍ക്ക്‌ അല്പം മോളിലായി സ്ഥാനം കിട്ടാന്‍ മതി.” 

“ഇത്‌ നടന്നാല്‍ എന്തെല്ലാമാണോ സംഭവിക്കുക.” 

“ഈ വിവാഹം പ്രസ്ഥാനത്തിന്‌ ഉറപ്പുള്ള ഇരുമ്പുകവച 
മണിഞ്ഞതുപോലെയാണ്‌.” 

പല ഭാഗത്തുനിന്നും അഭിപ്രായങ്ങള്‍ ഉയര്‍ന്നുവന്നു. വാക്കു 
കളുടെ കെട്ട്‌ പൊട്ടിയതുപോലെ...കലപില...പിന്നെ മനം...വീണ്ടും 
പിറുപിറുപ്പ്‌. 

ഇനിയെന്ത്‌. എന്നതിനെക്കുറിച്ച്‌ ആര്‍ക്കും ഒന്നും തോന്നി 
യില്ല. അഭിപ്രായം ആരുടെ മനസ്സിലും രൂപപ്പെട്ടില്ല. ഇന്ന കാര്യ 
ത്തിനാണ്‌ സഭ ചേരുന്നതെന്നറിഞ്ഞിരുന്നെങ്കില്‍ ഇതിനകംതന്നെ 
വ്യക്തമായ രൂപം ഉരുത്തിരിഞ്ഞേനെ. എന്നാല്‍ പെട്ടെന്ന്‌ ഇക്കാര്യം 
പറയാന്‍ ആര്‍ക്കും ധൈര്യമില്ല. ഈ അവസ്ഥ ഏറെനേരം നീണ്ടു 
നില്‍ക്കാനനുവദിച്ചില്ല. ചഡയ്യു എഴുന്നേറ്റുനിന്നു. കണ്ഠം ശരി 
പ്പെടുത്തി. സദസ്സ്‌ നിശ്ശബ്ദമായി. എല്ലാ കണ്ണുകളും ചനഡയ്യയില്‍ 
തങ്ങിനിന്നു. ഇരുള്‍ വ്യാപിച്ചതിനാല്‍ പന്തങ്ങള്‍ കത്തിച്ചുവച്ചു. 
പന്തങ്ങളുടെ പ്രകാശത്തില്‍ ചഡയ്യയുടെ മുഖം വ്യക്തമായി 
കാണപ്പെട്ടു. 

ചൌഡയ്യ ശബ്ദം കുറച്ച്‌ പതുക്കെ ആരംഭിച്ചു. ക്രമേണ വേഗം 
കൂടിക്കൂടി വന്നു. ഉത്സാഹവും ചൂടും ഉണ്ടായി. ലിംഗം ധരിച്ചവരെ 
ല്ലാം തുല്യരാണെന്ന്‌ ഭാവിക്കുന്നതില്‍ അര്‍ത്ഥമില്ലെന്ന്‌ അദ്ദേഹം 
പറഞ്ഞു. നീ, താണവന്‍. ഞാന്‍ ഉയര്‍ന്നവന്‍ എന്ന വൈദിക ഭാവന 
ഇപ്പോഴും നമ്മെ കീഴ്പ്പെടുത്തിക്കൊണ്ടിരിക്കയാണ്‌. ശിവാചാരം 
ശരിയായി നടത്തുന്നവരുടെ എണ്ണം കുറവാണ്‌. എല്ലാവര്‍ക്കും 
ബസവണ്ണയാകാന്‍ പറ്റില്ലല്ലോ! 

“അതുകൊണ്ടാണോ. വീണ്ടും ഇതെല്ലാം പറയുന്നത്‌?” 

ഒരാള്‍ ചോദിച്ചു. 

“ഏയ്‌ മിണ്ടാതിരിക്ക്‌.” 

മറ്റുള്ളവര്‍ അയാളുടെ വായടച്ചു. 

“അയാള്‍. പറഞ്ഞു തീരട്ടെ. എന്നിട്ട്‌ അഭിപ്രായം പറ.” 

“പറയാനുള്ളത്‌ പറയിന്‍ സ്വാമീ!” 

ചൌഡയ്യ സംസാരം തുടര്‍ന്നു. അദ്ദേഹത്തിന്‍െറ രീതി കണ്ട 
പ്പോള്‍ വളരെ നേരം സംസാരിക്കുമെന്നു തോന്നിച്ചിരുന്നു. എന്നാല്‍ 
ആരോ ഇടയ്ക്കു കയറി സംസാരിച്ചപ്പോള്‍ അദ്ദേഹത്തിന്‍െറ ഭാവം 


മാറി. 

“താണ ജനവിഭാഗങ്ങള്‍ക്ക്‌ നാക്കുണ്ടാക്കിയത്‌ ശരണധര്‍മ്മ 
മാണ്‌. അവര്‍ക്ക്‌ ശബ്ദിക്കാനുള്ള ധൈര്യം നല്‍കി. ഉയര്‍ന്ന ജാതി 
ക്കാര്‍ക്ക്‌ എല്ലാവരും തുല്യരാണെന്നും എല്ലാവരോടും ഒരുപോലെ 
പെരുമാറണമെന്നും ഉള്ള തോന്നലുളവാക്കിയതും ശരണപ്രസ്ഥാന 
മാണ്‌. ഇപ്പോള്‍ ഈ വിവാഹം ..നാം മുകളിലെത്തിയിരിക്കുന്നെന്ന 
പ്രതീതിയുണ്ടാക്കും. അതുകൊണ്ട്‌ ഇത്‌ നടക്കുകതന്നെ വേണം. 
ഇല്ലെങ്കില്‍ ലിംഗായത്തുകാരും അല്ലാത്തവരും തമ്മിലെന്ത്‌ 
വ്യത്യാസം! എന്നെപ്പോലുള്ളവരെല്ലാം നിങ്ങളുടെ നേതൃത്വം ഏറ്റെ 
ടുക്കുന്നതുകൊണ്ടെന്തര്‍ത്ഥം! 

ചൌഡയ്യ ഇരുന്നു. സദസ്സില്‍നിന്ന്‌ ചോദ്യങ്ങളുയര്‍ന്നുവന്നു. 

“യജമാനനേ, കൈയിലെ അഞ്ചു വിരലും ഒരുപോലെയാ 
ക്കാന്‍ പറ്റുമോ? മനുഷ്യന്‍െറ കാര്യവും ഇതുപോലല്ലേ? ഏണിയുടെ 
മുകളിലെത്താന്‍ താഴത്തെ പടികള്‍ ഓരോന്നായി കയറണം. 
അല്ലാതെ ആദ്യംതന്നെ മുകളിലത്തെ പടിയില്‍ ചവിട്ടാനാകുമോ?” 

“ഇത്തരം കാര്യങ്ങള്‍ നല്ലവണ്ണം ചിന്തിച്ചേ നടത്താവൂ.” 

“നിന്‍െറ പേരെന്താ?” 

“ഞാന്‍ ഗദ്ദുംബള്ളിക്കാരനാണ്‌. ഞാനും ഒരു ഭക്തന്‍ 
തന്നെയാണ്‌. ഇത്തരം കാര്യങ്ങള്‍ മനസ്സിലാക്കാന്‍ എനിക്കും 
കഴിവുണ്ട്‌.” 

“ഈ വിവാഹം നടക്കുന്നതിലെന്താ ബുദ്ധിമുട്ട്‌?” 

പ ഇങ്ങനെ പറഞ്ഞെന്നുവച്ച്‌ നടക്കേണ്ടത്‌ നടത്താതെ 
പറ്റുമോ? 

“ഇങ്ങനെ നിര്‍ബന്ധിക്കാനാണെങ്കില്‍ ഞങ്ങളെ വിളിചു 
ചേര്‍ത്തതെന്തിന്‌? ഞങ്ങളുടെ അഭിപ്രായം ചോദിച്ചതെന്തിന്‌ ? 
ഞങ്ങള്‍ പറയുന്നത്‌ കേള്‍ക്കാനിഷ്ടമില്ലെങ്കില്‍ നിങ്ങളുടെ 
ഇഷ്ടംപോലെ നടത്തിക്കൊള്ളൂ.” 

“ദയവായി ശാന്തരായിരിക്കണം.” 

ചെന്നബസവ ഇടപെട്ടു: 

“നിങ്ങളുടെ അഭിപ്രായംതന്നെയാണ്‌ പ്രധാനം. എങ്കിലും 
ചൌഡയ്യ പറഞ്ഞതുപോലെ ഇതു നടക്കുകതന്നെ വേണം. ശരണ 
ധര്‍മ്മം മറ്റു ധര്‍മ്മങ്ങളില്‍നിന്ന്‌ വ്യത്യസ്തമാണെന്നു തെളിയിക്കണം. 
നമ്മള്‍ ശിവാരാധകരാണ്‌. ശിവനെ ആരാധിക്കുന്നവരെല്ലാം ഒന്നാ 
ണെന്ന്‌ മറ്റുള്ളവര്‍ക്ക്‌ കാട്ടിക്കൊടുക്കണം.” 

“സ്വാമീ, മറ്റുള്ളവര്‍ക്ക്‌ നമ്മുടെ മഹത്ത്വം കാട്ടിക്കൊടുക്കുക 
യാണോ പ്രധാനം? നമ്മുടെ പ്രവൃത്തിമൂലം എന്ത്‌ പരിണാമ 

മുണ്ടാകുമെന്നു ചിന്തിച്ച്‌ അതുപോലെ ചെയ്യുന്നതല്ലേ ഉചിതം? 
താഴെത്തട്ടിലുള്ളവര്‍ നിവര്‍ന്നു നില്‍ക്കണമെന്നത്‌ ആവശ്യംതന്നെ. 
അങ്ങനെ അവര്‍ക്ക്‌ നിവര്‍ന്നു നില്‍ക്കാനാവുമോ?” 

“മതി മതി. ഇരിക്ക്‌. നേതാവിന്‌ ബുദ്ധിയുപദേശിക്കുന്നോ! 
സ്വാമിക്കറിയാത്തത്‌ നിനക്കെവിടന്നറിയാന്‍!” | 

“നല്ല ശരണകുലംതന്നെ.” നിങ്ങളുടെ ഇഷ്ടംപോലെ ചെയ്‌ 
തോളൂ. ഇവിടെ സഭയുണ്ടെന്നു പറഞ്ഞതുകൊണ്ടു വന്നു. 
അഭിപ്രായം ചോദിച്ചതുകൊണ്ട്‌ പറയുകയും ചെയ്തു. എന്നിട്ടി 
പ്പോള്‍ മിണ്ടാതിരിക്കാന്‍ പറയുന്നോ! എന്താ വേണ്ടതെന്നു വച്ചാല്‍ 
ചെയ്തോളൂ....ഞാനിതാ പോകുന്നു.” 

അയാള്‍ പുറത്തേക്കു നടന്നു. ഞങ്ങളും വരുന്നെന്നു പറഞ്ഞ്‌ 
വേറെ ചിലരും അയാളെ പിന്തുടര്‍ന്നു. പോകുന്നതിനിടയില്‍ ഒരാള്‍ 
വിളിച്ചു പറഞ്ഞു: 

“ബസവണ്ണരേ, നിങ്ങള്‍ നേതാവല്ലേ? നിങ്ങളെന്ത്‌ തീരുമാ 
നിച്ചാലും ഞങ്ങള്‍ക്ക്‌ സമ്മതമാ.” 

ആ പറഞ്ഞത്‌ ബസവണ്ണയെ അംഗീകരിച്ചാണോ? അതോ 
പരിഹസിച്ചോ? ബഹളത്തില്‍ ഒന്നും മനസ്സിലാക്കാന്‍ പറ്റിയില്ല. 

“ദയവായി ആരും പോകരുത്‌. എല്ലാവരും ഇരിക്കണം.” 

ബസവണ്ണ വിഷമത്തോടെ എണീറ്റുനിന്നു. 

“പോകുന്നവര്‍ പോട്ടെ. അവരെ പിടിച്ചുകെട്ടുന്നതെന്തിന്‌ ?” 

പോകേണ്ടവന്‍ പോയി. ബാക്കിയുള്ളവര്‍ ഇരുന്നു. നേതാക്ക 
ളുടെ തീരുമാനമാണ്‌ ഇനിയുണ്ടാവേണ്ടത്‌. 

പിന്നീടുള്ള നടപടികള്‍ ശാന്തമായി നടന്നു. എതിരഭിപ്രായ 
ങ്ങളില്ല. പിന്നീട അഭിപ്രായം പറഞ്ഞവര്‍ക്ക്‌ പുതുതായൊന്നും നിർദ്ദേ 
ശിക്കാനില്ലായിരുന്നു. ചര്‍വിതചര്‍വണം. പറയേണ്ടത്‌ പറഞ്ഞു തീര്‍ 
ത്തെന്നു മാത്രം. പറഞ്ഞവരുടെ എണ്ണവും കുറവ്‌. അപസ്വരങ്ങള്‍ 
ഇല്ലാതായതോടെ സമരസത്തിന്‍െറ പാത തെളിയപ്പെട്ടു. വിവാഹം 
നടക്കണമെന്നുതന്നെ നിശ്ചയിക്കപ്പെട്ടു. ജനങ്ങളെയെല്ലാം 
ഇക്കാര്യം അറിയിക്കണം. ലിംഗധാരികളെല്ലാം ഒന്നാണെന്നും അവര്‍ 
ക്കിടയില്‍ വ്യത്യാസമില്ലെന്നും ഉറച്ച്‌ പ്രഖ്യാപിച്ചിരുന്നു. 

ഒടുവില്‍ മധുവയ്യ എഴുന്നേറ്റു സ്വയം പരിചയപ്പെടുത്തി. 
തന്‍െറ മകളുടെ വരനാകാന്‍ പോകുന്ന കേതഗയുടെ പിതാ 
വിനെയും പരിചയപ്പെടുത്തി. ഏതാനും വാക്കുകളില്‍ വീട്ടിലെയും 

നാട്ടിലെയും സാഹചര്യങ്ങള്‍ വിവരിച്ചു. വിവാഹത്തിലേക്ക്‌ നീങ്ങിയ 
ബന്ധത്തിന്‍െറ പശ്ചാത്തലം വ്യക്തമാക്കിക്കൊണ്ട്‌ അയാള്‍ 
തുടര്‍ന്നു: 

“നാം ഒന്നായിത്തീരാന്‍ ശിവന്‍ കണ്ടെത്തിയ മാര്‍ഗ്ഗമാണിത്‌.” 

സംസാരത്തിനിടയില്‍ മധുവയ്യയുടെ മിഴികളില്‍ അശ്രുകണ 
ങ്ങള്‍ തുളുമ്പിവന്നു. വാക്കുകളിലെ ആത്മാര്‍ത്ഥതയും സത്യ 
സന്ധതയുമാണ്‌ ആ കണ്ണുനീരില്‍ തെളിഞ്ഞുനിന്നത്‌. 

സഭയുടെ തീരുമാനം സ്പഷ്ടമായി. തീരുമാനിച്ചതുപോലെ 
തന്നെ വിവാഹം നടക്കണം. ഇതിന്‍െറ പ്രാധാന്യം ജനതയെ ബോധ്യ 
പ്പെടുത്തുകയാണ്‌ മുഖ്യം. നമുക്കനുകൂലമായി ചിന്തിപ്പിക്കാനും 
പ്രതികരിക്കാനും ജനതയെ പ്രേരിപ്പിക്കല്‍. 

അവസാനം ഭക്ഷണം... 

എല്ലാവരും പിരിഞ്ഞു. 

ബഹളത്തില്‍നിന്നൊഴിഞ്ഞ്‌ ബസവണ്ണ വീട്ടിനുള്ളിലേക്കു 
കടക്കുമ്പോള്‍ നേരം ഏറെ വൈകിയിരുന്നു. 

സഭയിലെംഓരോ കാര്യവും ക്ഷീണിപ്പിക്കുന്നതായിരുന്നു. 
സാഹചര്യമാണെങ്കില്‍ പിരിമുറുക്കമുണ്ടാക്കുന്നതും. മനസ്സിന്‌ 
വല്ലാത്ത ഭാരം. സഭ ഈ രീതിയില്‍ പിരിയേണ്ടിവന്നല്ലോ! ഭൂരി 
പക്ഷം വിവാഹത്തിന്‌ സമ്മതം മൂളി. എങ്കിലും....സഭയിലെ ഭൂരി 
ഭാഗവും ഉത്സാഹം പ്രകടിപ്പിച്ചത്‌ ആശ്വാസം പകരുന്നു. ആകപ്പാടെ 
ഹൃദയത്തില്‍.വികാരവിചാരങ്ങള്‍ ഇളകിമറിയുന്നു! ഒന്നിനും വ്യക്ത 
തയുണ്ടാവുന്നില്ല. സര്‍വത്ര കോലാഹലം. എങ്കിലും ഒരു കോണില്‍ 
മൂന്നാം ചന്ദ്രനെപ്പോലെ പ്രതീക്ഷയുടെ വെള്ളിരേഖ! ഇനിയെന്ത്‌? 


റ്‌ 

ആറ 

വിവാഹമെന്നു കേള്‍ക്കുമ്പോള്‍ തന്‍െറ വിവാഹമാണ്‌ ഓര്‍മ്മയില്‍ 
വരുന്നത്‌. തന്‍േറത്‌ ഒരസാധാരണ വിവാഹമായിരുന്നു. എന്നു 
വെച്ചാല്‍ ആഡംബരത്തോടെയുള്ളത്‌ എന്നര്‍ത്ഥമാക്കരുത്‌. ഒന്നിച്ച്‌ 
രണ്ടു കന്യകമാരെ വിവാഹം ചെയ്തുവെന്നതാണ്‌ പ്രത്യേകത. 
ഒരാള്‍ക്ക്‌ രണ്ട്‌ ഭാര്യമാരുണ്ടാകുന്നത്‌ സാധാരണമാണ്‌. എന്നാല്‍ 


ഒരു മണ്ഡപത്തില്‍വെച്ച്‌ രണ്ടുപേരെ മാലയിട്ടു സ്വീകരിച്ചത്‌ വാസ്ത 
വത്തില്‍ അപൂര്‍വമാണ്‌. | 

ഗംഗയെയും നീലയെയും ഓര്‍ക്കുമ്പോള്‍ കൂടലസംഗമത്തിലെ 
കൃഷ്ണ-മലപ്രഹരികള്‍ മനസ്സില്‍ തെളിഞ്ഞുവരും. എങ്ങുനിന്നെ 
ല്ലാമോ ഒഴുകിവന്ന്‌ കൃഷ്ണയും മലപ്രഹരിയും കൂടിച്ചേരുന്ന രംഗം 
ചേതോഹരമാണ്‌. മഴക്കാലത്താണെങ്കില്‍ രണ്ട്‌ നദികളും കവി 
ഞ്ഞൊഴുകും. അപ്പോഴുള്ള അവയുടെ വൈഭവം കാണേണ്ടതുതന്നെ. 
കണ്ണെത്തുന്നിടത്തെല്ലാം ജലപ്രളയമായിരിക്കും. തീരങ്ങളില്‍ മഴ 
ക്കാലത്ത്‌ വിളഞ്ഞുനില്‍ക്കുന്ന പച്ചപ്പുകള്‍ക്കിടയിലൂടെ ജലം കുത്തി 
യൊഴുകുന്നത്‌ മനംമയക്കുന്ന കാഴ്ചയാണ്‌. രണ്ടും തമ്മില്‍ കൂടി 
ച്ചേരുന്നിടത്തു നിന്നാല്‍ മുന്നില്‍ നീളത്തില്‍ ഒന്നായൊഴുകുന്ന 
നദി ദിഗന്തങ്ങളോളം ചെന്നെത്തുന്നത്‌ കാണാം. അതിന്‍െറ ദീര്‍ഘത 
കവിയുടെ കല്പനയ്ക്കനുസരിച്ചാണ്‌. സമൃദ്ധിപോലെതന്നെ 
അതിന്‍െറ ബാഹുല്യവും. മഴ പെയ്തു കഴിഞ്ഞാലുടന്‍ പുതിയ 
ജലം നദിയില്‍ ചേര്‍ന്നൊഴുകും. മധ്യത്തില്‍ ഒരു വരയിട്ടതുപോലെ 
ആ ജലം ഒഴുകുന്നതു കാണാം. നദിയുടെ ഒരു വശത്ത്‌ തെല്ലു തെളി 
ഞ്ഞ നിറമായിരിക്കും. മറുവശത്ത്‌ ചുവപ്പ്‌ കലര്‍ന്ന കറുപ്പ്‌. രണ്ടു 
കുട്ടികള്‍ കൈയും കൈയും പിടിച്ച്‌ ഓടിപ്പോകുന്നതുപോലെ. ആദ്യ 
മാദ്യം ഇരുവരെയും വ്യക്തമായി കാണും. പിന്നെ ഒന്നായിത്തീര്‍ന്ന 
തുപോലെ തോന്നും. ഭാര്യാഭര്‍ത്താക്കന്മാര്‍ കലഹിച്ചതിനുശേഷം 
ഒരേ കട്ടിലില്‍ തിരിഞ്ഞുകിടക്കുകയും കുറെ കഴിഞ്ഞ്‌ കൂടിച്ചേരു 
കയും ചെയ്യുന്നതുപോലെ... 

ഗംഗയും നീലയും ആ രംഗമാണ്‌ മനസ്സിലുളവാക്കുന്നത്‌. ഗംഗ 
വെളുപ്പ്‌. നീല കറുപ്പല്ല. തെല്ല്‌ ചുവപ്പ്‌. വാഴക്കൂമ്പിന്‍െറ നിറമില്ലേ, 
അതുപോലെ. സ്വഭാവത്തിലുമുണ്ട്‌ ഈ വ്യത്യാസം. ഗംഗ മൃദുസ്വഭാ 
വക്കാരി. നീല അല്പം ഗരവക്കാരി. സംസാരത്തിലും ഈ വ്യത്യാ 
സമുണ്ട്‌. ഗംഗയെയും നീലയെയും ചെറുപ്പത്തില്‍ കണ്ട രംഗം സ്മര 
ണയിലെത്തുന്നു.... 

എന്ന്‌, എവിടെയാണ്‌ ആദ്യം കണ്ടതെന്നോര്‍ക്കുന്നില്ല. മുപ്പത്‌ 
മുപ്പത്തഞ്ച്‌ വര്‍ഷം കഴിഞ്ഞില്ലേ? എങ്ങനെ ഓര്‍മിക്കാന്‍. ഏതാ 
യാലും അവരെ ആദ്യം കണ്ടുമുട്ടിയതും ഒന്നിച്ചാണ്‌. വേറെ വേറെ 
കണ്ടതായി ഓര്‍ക്കുന്നേയില്ല. അവരുടെ ഓര്‍മ്മ മനസ്സിന്‌ എന്തെ 
ന്നില്ലാത്ത നിര്‍വൃതി പകര്‍ന്നിരുന്നു. ഇപ്പോഴും ആ നിര്‍വൃതിക്ക്‌ 
കുറവുണ്ടെന്ന്‌ ധരിക്കരുത്‌. വയസ്സായി. പഴയ രൂപവും ഭാവവും 
ഇന്നുണ്ടാവില്ലല്ലൊ. ഇന്നവര്‍ എപ്പോഴും കൂടെത്തന്നെയുണ്ട്‌. 
എങ്കിലും പഴയകാലത്തെ സംതൃപ്തിയും സന്തോഷവും ലഭിക്കു 
ന്നുണ്ടോ? ഇങ്ങനെയൊക്കെ ചിന്തിക്കുന്നത്‌ ശരിയാണോ? 

അന്നത്തെ ഗംഗയും നീലയും കൂടലസംഗമത്തിലെ സമൃദ്ധിയും 
അപാരതയും ഉള്‍ക്കൊള്ളുന്നവരായിരുന്നു. സംഗമത്തിലെ നദീപ്രവാ 
ഹത്തില്‍ ചാടിയിറങ്ങാനും നീന്തിക്കളിക്കാനും വെമ്പല്‍കൊണ്ടി 
രുന്നു. വെള്ളത്തില്‍തന്നെ കഴിയാന്‍ മോഹം. തീരത്തല്ല. തീരമുള്ളത്‌ 
നീന്തിത്തളര്‍ന്നാല്‍ വിശ്രമിക്കാനാണ്‌. വീണ്ടും നീന്തുന്നതിന്‌ തയ്യാ 
റെടുക്കാനാണ്‌. 

എന്നാലിപ്പോള്‍ ഗംഗയുടെയും നീലയുടെയും സംഗമം പുഷ്യ 
മാസത്തിലേതുപോലെയാണ്‌. ചുളിഞ്ഞ ശരീരം. അങ്ങിങ്ങ്‌ എഴുന്നു 
കാണുന്ന മണല്‍പ്പരപ്പ്‌. തീരങ്ങളാണെങ്കില്‍ വറ്റിവരണ്ടത്‌... 

മഴ പെയ്ത്‌ വെള്ളം നിറഞ്ഞാല്‍ കൂടലസംഗമത്തിലെ മണ്ഡപ 
ത്തിന്‍െറ കലശം മാത്രമേ കാണപ്പെടു. വേനല്‍ക്കാലത്ത്‌ മണ്ഡപം 
തെളിഞ്ഞുകാണും. അവിടത്തെ പ്രധാന കാഴ്ചയും അതുതന്നെ. 
അതു കാണുമ്പോള്‍ ഉത്സാഹമല്ല പരിശുദ്ധിയാണ്‌ മനസ്സില്‍ നിറ 
യുന്നത്‌. | 

ഗംഗയും നീലയും ജ്യേഷ്ഠാനുജത്തിമാരാണ്‌. ഇരുവര്‍ക്കും 
തമ്മില്‍ ഒന്നൊന്നര വയസ്സിന്‍െറ വ്യത്യാസം കാണും. സിദ്ധരസയുടെ 
പ്രിയപ്പെട്ട മക്കള്‍. താന്‍ മംഗളവാഡയിലെത്തുന്നതിനു മുമ്പേ 

അവരുടെ അമ്മ മരിച്ചിരുന്നു. അമ്മയുടെ പേര്‍ അച്ചബ്ദെയെന്നാ 

ണത്രെ. നീലയെ പ്രസവിച്ചശേഷം ഒന്നര-രണ്ടു വര്‍ഷം അവര്‍ ജീവി 
ച്ചിരിക്കണം. എങ്ങനെ മരിച്ചു? മരണത്തിന്‌ കാരണം വേണോ? 
ജീവിതമാരംഭിക്കുന്ന കാലം തൊട്ടേ നിലനില്പില്‍ ശാശ്വതസ്ഥാനം 
. നേടുന്ന മരണം എന്നാണ്‌ അധീനത്തിലാഴ്ത്തുകയെന്ന്‌ ആര്‍ക്കാ 
ണറിയുക? മരണം വന്നു എന്നു പറയാറുണ്ട്‌. അത്‌ വരുന്നതാണോ? 
ആദ്യം മുതലേയുള്ളത്‌ വരുന്നതെങ്ങനെ? ഉള്ളിലുള്ളത്‌ വെളിയില്‍ 
പ്രത്യ ക്ഷപ്പെടുന്നതാണോ? അതിനെ കാണാന്‍ പറ്റില്ലല്ലോ! 
അഥവാ.. ഉള്ള ജീവന്‍ പോകുന്നതാണോ? ഉള്ളതും കാണാന്‍ 
പറ്റില്ല. ജീവനെന്നാല്‍ ശ്വാസോച്ഛ്വാസമാണോ? അങ്ങനെയെ 
ങ്കില്‍ ശ്വാസമാണ്‌ ജീവന്‍. ജീവന്‍ പോയാല്‍ മരണം വന്നാല്‍ ശ്വാസോ 
ച്ഛ്വാസം നില്‍ക്കുമെന്നത്‌ സത്യമാണെങ്കിലും അതെവിടെയാണ്‌ 
അടങ്ങിക്കൂടുന്നത്‌? പുറത്തെ വായുവില്‍ അലിഞ്ഞുചേര്‍ന്നു എന്ന്‌ 
വിവരിക്കാനാവും. എന്നാല്‍ പുറത്തെ വായുവിനും ശ്വാസോച്ഛ്വാ 
സത്തിലെ വായുവിനും തമ്മില്‍ വ്യത്യാസമേ ഇല്ലേ? ഉണ്ടാകാം. 
ഉണ്ടാകാതിരിക്കാനും മതി. ഒന്നും മനസ്സിലാകുന്നില്ല. എങ്കിലും 
അച്ചബ്ബെ മുര ആമക്കള്‍ക്കാണെങ്കില്‍ തങ്ങളുടെ അമ്മ എങ്ങനെ 
മരിച്ചു എന്ന്‌ മനസ്സിലാവുന്ന പ്രായമാണോ? എന്‍െറ അമ്മയുടെ 

മരണവും അതുപോലെതന്നെ. ഞാനപ്പോള്‍ തീരെ ചെറിയവന്‍. 
ഒന്നും ഓര്‍മ്മയില്ല. ഗംഗയും നീലയും ഞാനും അമ്മമാരെ ഒരേ 
പോലെ നഷ്ടപ്പെട്ടവരാണ്‌. അതുകൊണ്ട്‌ ഒരുകണക്കിന്‌ ഞങ്ങള്‍ 
തമ്മിലുള്ള വിവാഹം ഉചിതമായി. അമ്മയില്ലാത്തവരുടെ വിവാഹം. 

ഇപ്പോഴെന്തിനാണോ ഇത്തരം ഓര്‍മ്മകള്‍! മനസ്സില്‍ ശൂന്യത 
നിറയുന്നു. ഒരു കാലത്ത്‌ നാം എന്നെന്നും ജീവിക്കുന്നവരാണെന്ന 
സങ്കല്പം എത്രമാത്രം നിന്ദനീയമാണെന്ന്‌ തോന്നിച്ചിരുന്നു. 
എന്നെന്നും ജീവിച്ചിരിക്കുകയില്ലെന്നത്‌ എന്തുതരം വരമാണെന്നും 
തോന്നിയിരുന്നു. ഒരേ തരത്തിലുള്ള ഈ ജീവിതത്തിന്‌ അന്ത്യ 
മില്ലാതെ കഴിയുകയെന്നുവന്നാല്‍ എന്തൊരു നരകമാണ്‌! സത്യം... 
മരണം എന്നൊന്നുണ്ടല്ലോ-അതാണ്‌ പുണ്യം! 

ഗംഗയും നീലയും ആദ്യമാദ്യം എന്‍െറ രണ്ടു കണ്ണുകളെന്നു 
വിചാരിച്ചിരുന്നു. എന്തുകൊണ്ടെന്നാല്‍ അപ്പോഴത്തെ ഞങ്ങളുടെ 
പ്രായം അത്തരത്തിലുള്ളതാണ്‌. ഒരാളില്‍ മറ്റൊരാള്‍ അലിഞ്ഞ 
ലിഞ്ഞുചേരുന്ന യവനം. ഒരാളെ മറ്റൊരാള്‍ കുടുക്കിയിടുന്ന തര 
ത്തിലുള്ള മാനസികനില. താന്‍ താനായി കഴിയാതെ....സദാ അവ 
രില്‍ അലിഞ്ഞുചേരണമെന്ന മോഹം. 

കാലം കഴിഞ്ഞതോടെ ഒരു കണ്ണുകൊണ്ട്‌ കാണുന്നത്‌ മതി 
എന്നായി. അഥവാ ഒരാളുടെതന്നെ രണ്ട്‌ കണ്ണുകളിലെയും നോട്ടം 
ഒന്നാകുന്നതുപോലെ. രണ്ടാളുടെ ഓരോ കണ്ണ്‌ ചേര്‍ന്നാല്‍ ഒരു 
നോട്ടമാകില്ല എന്ന അറിവ്‌. കണ്ണ്‌ ചേര്‍ന്നാല്‍ നോട്ടങ്ങള്‍ തെന്നി 
പ്പോവുന്നു എന്ന ഉത്കണ്ഠ. മുമ്പ്‌ കണ്ണുകള്‍ ചേര്‍ന്നാല്‍ പരസ്പര 
മുള്ള ദൃഷ്ടിയില്‍ കണ്ണിന്‍െറ കാന്തി അലിഞ്ഞുതീരുമായിരു 
ന്നല്ലോ! 

കൃഷ്ണയും മലപ്രഹരിയും...ഗംഗയും നീലയും... അമ്മയി 
ല്ലാത്ത പെണ്‍മക്കള്‍. അച്ഛനായ സിദ്ധരസയുടെ സംരക്ഷണയില്‍ 
വളര്‍ന്നു. അദ്ദേഹം വീണ്ടും വിവാഹം ചെയ്തില്ല. രണ്ടാനമ്മ മക്കള്‍ക്ക്‌ 
ബുദ്ധിമുട്ടാകുമെന്ന്‌ അയാള്‍ കരുതിയിരിക്കണം. അല്ല ഭാതികജീവി 
തത്തിന്‍െറ ആസക്തി കുറഞ്ഞുപോയോ? ആദ്യഭാര്യയുടെ ഓര്‍മ്മ 
മായാതെ കിടക്കുന്നതുകൊണ്ട്‌ രണ്ടാം ഭാര്യയുമായി ജീവിക്കാനാ 
വില്ലെന്ന്‌ വച്ചിട്ടാണോ? കാര്യബാഹുല്യങ്ങള്‍ക്കിടയില്‍ മറ്റൊരു 
വിവാഹക്കാര്യം ചിന്തിക്കാനവസരം കിട്ടാഞ്ഞിട്ടാണോ? ഭാരം 
താങ്ങാന്‍ കഴിവില്ലാത്തതുകൊണ്ടോ? താനെന്തിന്‌ ഇതെല്ലാം 
ചിന്തിക്കുന്നു. സിദ്ധരസ പിന്നീടൊരു വിവാഹത്തിന്‌ ഒരുങ്ങിയില്ല-- 
അത്രതന്നെ. 

ഐശ്വര്യത്തിന്‌ വല്ല കുറവുമുണ്ടോ? ഭണ്ഡാരത്തലവന്‍. പണ 
ത്തിന്‍െറ കൈകാര്യകര്‍ത്താവായിട്ടും ആ കൈകള്‍ ഒരിക്കലും പാപ 
ത്തിലേര്‍പ്പെട്ടിട്ടില്ല. അദ്ദേഹത്തെ ആ കാലത്ത്‌ ഞാനെത്ര തവണ 
കണ്ടിട്ടുള്ളതാണ്‌. അദ്ദേഹത്തിന്‍െറ നടപടികളെല്ലാം സ്ഫടികം 
പോലെയാണ്‌. അപ്പുറത്തുള്ളതും തെളിഞ്ഞുകാണും. നിസ്വാര്‍ത്ഥ 
മായ ആ സേവനത്തിന്‌ രാജാവൊരിക്കലും കുറവ്‌ വരുത്തിയിട്ടില്ല. 
സിദ്ധരസയും അങ്ങനെതന്നെ. സേവനത്തില്‍ ധാരാളി. മക്കളെ 
വളര്‍ത്തിക്കൊണ്ടുവന്നു. ഐശ്വര്യത്തിന്‍െറ ബലത്തിലല്ല. ഈ 
ധാരാളിത്തംകൊണ്ട്‌. കാണുന്നവരോടെല്ലാം അദ്ദേഹം പ്രീതിയോടും 
സ്നേഹത്തോടും സംസാരിക്കും. അദ്ദേഹത്തിന്‍െറ സ്നേഹത്തി 
ന്‍െറ തേന്‍കൂട്ടില്‍ വളര്‍ന്ന മക്കളാണ്‌ ഗംഗയും നീലയും. അതു 
കൊണ്ടാകണം അദ്ദേഹത്തെ ആദ്യമായി ദര്‍ശിച്ചപ്പോള്‍ അത്രയ്ക്ക്‌ 
മാധുര്യം തോന്നിയത്‌. | 
മംഗളവാഡയില്‍ ചേച്ചിയോടൊപ്പം ഞാന്‍ താമസിച്ചത്‌ മറ്റൊരു 
വീഥിയിലാണ്‌. തനിക്കു വേണ്ട എല്ലാ സഹായങ്ങളും സിദ്ധരസ 
സ്വയം ചെയ്തു. ഭണ്ഡാരപ്പുരയില്‍തന്നെ എനിക്കും ജോലി കിട്ടി. 
അദ്ദേഹത്തിന്‍െറ കീഴില്‍. ചേര്‍ന്നത്‌ പകര്‍ത്തെഴുത്തുകാരനായി. . 
നേരിട്ട്‌ അദ്ദേഹത്തോടൊപ്പം ജോലിചെയ്യുന്ന ഉന്നതപദവിയല്ല അത്‌. 
താഴ്ന്ന തട്ടിലുള്ളത്‌. അദ്ദേഹം മുകളില്‍. എന്നാല്‍ കീഴ്ജോലിക്കാര 
നെന്ന്‌ ഭാവിക്കാതെ എന്‍െറ യോഗക്ഷേമങ്ങള്‍ അദ്ദേഹം അന്വേ 
ഷിച്ചു.” വീട്ടില്‍ വന്ന്‌ കാര്യങ്ങള്‍ ശ്രദ്ധിച്ചു. ചേച്ചി നാഗക്കയോട്‌ 
കുശലപ്രശ്നം നടത്തും. ചെന്നബസവയുടെ കവിളില്‍ തട്ടി കിന്നാരം 
പറയും. കൈ നിറയെ മധുരപലഹാരം നല്‍കും. 
ഞങ്ങള്‍ ഒരേ കുലക്കാരാണ്‌. പൂര്‍വികരുടെ കാര്യം ചോദിച്ചറി 
ഞ്ഞപ്പോഴാകട്ടെ ഞങ്ങള്‍ തമ്മില്‍ അകന്ന ബന്ധമുണ്ടെന്നും 
മനസ്സിലായി. ആണ്‍മക്കളുണ്ടായിരുന്നെങ്കില്‍ എന്നെക്കാള്‍ ചെറിയ 
പ്രായത്തിലുള്ളവരാകുമായിരുന്നു. ഗംഗയും നീലയും ആണാകാമാ 
യിരുന്നു. അങ്ങനെയായില്ല. അപ്പോള്‍ എന്‍െറ ഗതി! സംബന്ധം 
ശരിയായാല്‍ എന്നെ മരുമകനാക്കാനുള്ള ചിന്ത കന്യാപിതാവിന്‌ 
ഉണ്ടാകാതിരിക്കുമോ? അതിനാണ്‌ എന്നെ വിശ്വാസത്തോടെ കണ്ട 
തെന്നും പറഞ്ഞുകൂടെ? അദ്ദേഹത്തെ കണ്ട നിമിഷംതൊട്‌ മമത 
യോടെയല്ലാതെ പെരുമാറിയിട്ടില്ല. വളരെ മയമുള്ള വ്യക്തി. എന്നാല്‍ 
ജോലിയില്‍ കാര്‍ക്കശ്യം. കണക്ക്‌ കൂട്ടുന്നതില്‍ ഞാന്‍ പ്രകടിപ്പിച്ച 
ചാതുര്യം അദ്ദേഹത്തെ വളരെയധികം ആകര്‍ഷിച്ചു. ഒരിക്കല്‍ എന്നെ 
രാജാവിന്‍െറ മുന്നില്‍ കൂട്ടിക്കൊണ്ടുപോയി പരിചയപ്പെടുത്തി. 

എന്‍െറ ബുദ്ധിസാമര്‍ത്ഥ്യത്തെ പുകഴ്ത്തി സംസാരിച്ചു. രാജാ 
വിന്‍െറ ഭണ്ഡാരത്തിന്‌ ശരിയായ കാവല്‍ക്കാരനെ കിട്ടിയെന്നും 
അവനെ ശ്രദ്ധിക്കണമെന്നും സൂചിപ്പിച്ചു. 

ഞാനും ഇടയ്ക്കിടെ സിദ്ധരസയുടെ വീട്ടില്‍ പോയിവരു 
മായിരുന്നു. ഉയര്‍ന്ന അധികാരിയുടെ വീട്ടില്‍ കീഴ്ജോലിക്കാരന്‍ 
പോയിവരേണ്ട സന്ദര്‍ഭങ്ങള്‍ ഒന്നോ രണ്ടോ. ഭണ്ഡാരക്കാര്യം അറി 
യിക്കാന്‍, ഉള്ള പ്രശ്നങ്ങള്‍ ബോധ്യപ്പെടുത്താന്‍, ഉന്നതാധികാരി 
കളുടെ കല്പനകള്‍ പാലിക്കാന്‍. ഇങ്ങനെ പല രീതിയിലും ആ 
വീടുമായി ബന്ധപ്പെട്ടിരുന്നു. വിശാലമായ മുറ്റം കടന്ന്‌ പ്രധാന 
കവാടത്തിലെത്തുന്ന വീട്‌. അവിടെ കാവല്‍ക്കാരന്‍. ആദ്യമാദ്യം 
എന്‍െറ പൂര്‍ണ്ണ വിവരം ചോദിച്ചറിഞ്ഞ്‌, ഭണ്ഡാരിയുടെ സമയം 
അറിഞ്ഞുവന്ന ശേഷം അകത്തേക്ക്‌ വിട്ടു. ഞാനും ഭണ്ഡാരപ്പുര 
യിലാണ്‌ ജോലിയെടുക്കുന്നതെന്നറിഞ്ഞതു മുതല്‍ പരിചയപ്പെടു 
ത്തേണ്ട ആവശ്യമുണ്ടായില്ല. വന്നു വന്ന്‌ ഞാന്‍ ഭണ്ഡാരിക്ക്‌ വേണ്ട 
പ്പെട്ടവനാണെന്നറിഞ്ഞതോടെ എന്നെ അകത്തേക്ക്‌ കൂട്ടിക്കൊണ്ടു 
പോവാനും തുടങ്ങി. കാത്തിരിക്കേണ്ട സമയങ്ങളില്‍ കുടിക്കാന്‍ 
പാനീയങ്ങള്‍ കൊണ്ടുവരും. ഭക്ഷണവും അവിടെത്തന്നെ. എനിക്ക്‌ 
മാത്രമല്ല, ഓരോ കാര്യത്തിനായി അവിടെയെത്തുന്നവര്‍ക്കെല്ലാം 
എണ്‌ ലഭിക്കും. ഏതാനും മാസങ്ങള്‍ക്കകം ഭണ്ഡാരിയോടൊപ്പം 
ഇരുന്നുണ്ണാന്‍ ഞാനും അര്‍ഹത നേടി. അത്തരം വേളകളില്‍ 
അദ്ദേഹത്തിന്‍െറ പെണ്‍മക്കളെയും ഒപ്പമിരിക്കാന്‍ അദ്ദേഹം നിർദ്ദേ 
ശിച്ചിരുന്നു. 

ആദ്യമാദ്യം ഏച്ചിയും അനുജത്തിയും ചിരിയോടെ പ്രത്യക്ഷ 
പ്പെട്ടു. പെട്ടെന്ന്‌ ഞാനെങ്ങാന്‍ നോക്കിപ്പോയാല്‍ കൂമ്പിപ്പോവും. 
എങ്കിലും ഒളികണ്ണാലെ എന്നെ നോക്കുമായിരുന്നു. കാലക്രമത്തില്‍ 
പുഞ്ചിരിക്ക്‌ ശബ്ദമുണ്ടായി. എന്‍െറ ചുണ്ടിലും മന്ദസ്മിതം തുടിച്ചു 
വന്നു. പിന്നെപ്പിന്നെ എന്നെ കാണുമ്പോള്‍തന്നെ പുഞ്ചിരിച്ചു 
കൊണ്ട്‌ അടുത്തു വരും. കുശലപ്രശ്നങ്ങള്‍ നടത്തും. 

വിശേഷദിവസങ്ങളിലെല്ലാം എന്‍െറ വീട്ടില്‍ പലഹാരങ്ങള്‍ 
എത്തിക്കും. ചിലപ്പോള്‍ വിളിച്ചുകൊണ്ടുപോകും. നാഗക്കയും ചെന്ന 
ബസവയും വല്ലപ്പോഴും ചെല്ലുകയും ചെയ്തു. ആ വീട്ടിലെ ഈണും 
കുടിയും എന്നെ സംബന്ധിച്ചിടത്തോളം മുഖ്യവും സ്വാദിഷ്ഠവു 
മായിത്തീര്‍ന്നെന്നു പറഞ്ഞാല്‍ മതിയല്ലോ. സ്വന്തം വീട്ടിലെ ആഹാര 
ത്തിന്‌ രൂചി കുറയുകയും ചെയ്തു. ഭക്ഷണം മതിയെന്നു പറഞ്ഞാല്‍ 
ഉടനെ നാഗക്ക കളിയാക്കും: 

“ഭണ്ഡാരിയുടെ വീട്ടില്‍നിന്ന്‌ ഉണ്ടിട്ടുണ്ടാവും. അവിടത്തെ 
രുചി പറ്റിപ്പോയി.” 

ഇല്ലെന്ന്‌ നിഷേധിച്ചാലും അവര്‍ക്ക്‌ വിശ്വാസം വരില്ല. 

“തിന്നുകതന്നെ വേണമെന്നില്ലപ്പാ.... കണ്ടാല്‍ മതി. വയറ്‌ 
നിറഞ്ഞുപോവും.” 

അവര്‍ കൂട്ടിച്ചേര്‍ക്കും. ചേച്ചി എന്തര്‍ത്ഥംവച്ചാണ്‌ ഇങ്ങനെ 
പറയുന്നതെന്ന്‌ എനിക്ക്‌ മനസ്സിലാകാതിരിക്കുമോ? 

“ചേച്ചി എന്തൊക്കെയാ പറയുന്നത്‌? അത്‌ ഭണ്ഡാരിയുടെ 
വീട്‌. അദ്ദേഹം എന്‍െറ മേലുദ്യോഗസ്ഥന്‍. രാജകാര്യങ്ങള്‍ക്കാണ്‌ 
അവിടെ പോകുന്നത്‌.” 

“രാജകാര്യത്തോടൊപ്പം റാണികാര്യവും ആയിക്കൂടെ 
ന്നുണ്ടോ?” മല | 

നാഗക്ക അങ്ങനെയാണ്‌. പലതും പറഞ്ഞ്‌ ചൊടിപ്പിക്കും. 
സത്യത്തില്‍ ജോലിസംബന്ധമായിട്ടുതന്നെയാണോ ഞാനവിടെ 
പോകുന്നത്‌? വെറുതെ അവിടെ കയറിയിറങ്ങാന്‍ അതെന്താ 
ബന്ധുവീടാണോ? സുഹൃത്തിന്‍െറ വീടാണെന്നു പറയാനും പറ്റില്ല. 
എന്‍െറ വയസ്സും അദ്ദേഹത്തിന്‍െറ വയസ്സും തമ്മില്‍ എത്ര 
വ്യത്യാസം! 

എങ്കിലും ചേച്ചി പറഞ്ഞതിലും സത്യമില്ലാതില്ല. അവിടെ ചെല്ലു 
മ്പോഴെല്ലാം മിഴികള്‍ ആരെയോ അന്വേഷിച്ച്‌ ചുറ്റും സഞ്ചരിക്കാ 
റില്ലേ?- ഗംഗയെ കണ്ടാല്‍ നീലയെവിടെയെന്ന്‌ മനസ്സ്‌ ചോദിക്കും. 
നീലയെ കണ്ടാല്‍ ഗംഗയെവിടെയെന്ന്‌. ഇരുവരെയും കണ്ടില്ലെങ്കില്‍ 
മനസ്സ്‌ ചുളുങ്ങിപ്പോകും. ചെന്നത്‌ വെറുതെയായെന്നു തോന്നും. 

ജോലിസംബന്ധമായി ചെന്നാല്‍ ഇത്തരം അനാവശ്യചിന്ത 
കള്‍ക്ക്‌ അവകാശമെവിടെ? 

കണക്കുകളേല്പിച്ചു മടങ്ങുമ്പോള്‍ ഓപചാരിക സംസാരം 
മാത്രം. കുടിക്കാനുള്ള വെള്ളം വേലക്കാരന്‍ കൊണ്ടുവരും. പല 
പ്പോഴും ഭണ്ഡാരിതന്നെ വേലക്കാരന്‍െറ കൈയില്‍നിന്ന്‌ വെള്ളം 
വാങ്ങി എനിക്ക്‌ തന്നിട്ടുണ്ട്‌. ചിലപ്പോള്‍ അകത്തേക്ക്‌ നോക്കി 

“ബസവരാജ പുറപ്പെടുന്നു” എന്നു പറയും. മക്കള്‍ പ്രത്യക്ഷപ്പെടും. 
അവരെ കാണുമ്പോള്‍ പച്ചവെള്ളത്തിനും മാധുര്യമുണ്ടാകും. 
തിരികെ നടക്കുമ്പോള്‍ മനസ്സിന്‍െറ ഭാരം തീര്‍ത്തും കുറഞ്ഞിരിക്കും. 
അദ്ദേഹം കരുതിക്കൂട്ടി മക്കളെ വിളിച്ചതാണോ എന്ന്‌ ചിലപ്പോള്‍ 
തോന്നും. ഛെ! ഛെ എന്ന്‌ അടുത്ത നിമിഷം തോന്നുകയുംചെയ്യും. 
അപ്പോള്‍ അങ്ങനെയെല്ലാം ചിന്തിക്കുന്നത്‌ ശരിയാണോ? 

ചിന്തകള്‍ക്ക്‌ കടിഞ്ഞാണില്ലല്ലൊ. അവിടത്തെ ലോകം. അതൊന്ന്‌ 
വേറെതന്നെയാണ്‌. വെണ്‍ചന്ദ്രികയുടെ പ്രഭാവം... യവനമെന്നു 
പറഞ്ഞാല്‍ വസന്തം തുടിച്ചുനില്‍ക്കുന്ന പൂന്തോട്ടമാണ്‌. 

ഒരു ദിവസം ഞാന്‍ വീട്ടിലുള്ളപ്പോള്‍ ഭണ്ഡാരിയുടെ വേല 
ക്കാരന്‍ വന്ന്‌ യജമാനന്‍ വിളിക്കുന്നെന്നറിയിച്ചു. വൈകുന്നേരം 
ചെല്ലണമെന്നാണ്‌ കല്‍പന. അന്ന്‌ ഒഴിവുദിനമായതുകൊണ്ട്‌ കൊട്ടാ 
രത്തില്‍ ചെന്നിരുന്നില്ല. എന്തിനാണോ വിളിക്കുന്നത്‌? അടുത്ത 
ദിവസം രാവിലെ വീട്ടില്‍ ചെന്നു കാണേണ്ട കാര്യവുമുണ്ട്‌. എന്നിട്ടും 
ഇന്നുതന്നെ കാണണമെന്ന്‌ പറഞ്ഞാല്‍... പ്രധാനപ്പെട്ട വല്ല കാര്യ 
വുമുണ്ടോ? ജിജ്ഞാസ വര്‍ദ്ധിക്കുന്നു. കണക്കില്‍ തെറ്റുവന്നു 
പോയോ? ഭണ്ഡാരത്തില്‍നിന്ന്‌ ആവശ്യമുള്ള തുക ചെലവിനത്തി 
ലുപയോഗിക്കുന്നു. ഭണ്ഡാരത്തിലേക്കുള്ള വരവുകളെല്ലാം ചേര്‍ത്തു 
വയ്ക്കുകയും ചെയ്യുന്നു. വരവ്‌ പല കോണുകളില്‍നിന്നാകാം. . 
വേറെ വേറെ വിഭാഗങ്ങളില്‍നിന്ന്‌. ചെലവിലും അങ്ങനെതന്നെ. 
എഴുതിയിട്ടതിലോ കൂട്ടിയിട്ടതിലോ തെറ്റുവന്നോ? എത്ര ഓര്‍ത്തിട്ടും 
അങ്ങനെ വന്നതായി തോന്നുന്നില്ല. ഏതായാലും കൂടലസംഗമ 
ദേവാ, തെറ്റൊന്നും വരാതിരിക്കട്ടെ! 

വൈകുന്നേരംവരെയുള്ള സമയം തള്ളിനീക്കിയത്‌ പ്രയാസ 
പ്പെട്ടായിരുന്നു. ഉച്ചമുതല്‍ ഹൃദയം തുടിക്കുകയായിരുന്നു. ചെയ്ത 
പ്രവൃത്തിയിലൊന്നും മനസ്സ്‌ തങ്ങിനിന്നില്ല. എന്‍െറ ഭാവം കണ്ട്‌ 
നാഗക്ക അത്ഭുതപ്പെട്ടു. നെറ്റിയില്‍ കൈവച്ച്‌ പനിയുണ്ടോ എന്ന്‌ 
നോക്കി. 

“ഇല്ല ചേച്ചീ. പനിയും തലവേദനയുമൊന്നുമില്ല.” 

“പിന്നെന്താ ഒരുമാതിരി.” 

ഭണ്ഡാരി വൈകുന്നേരം വിളിപ്പിച്ച കാര്യം പറഞ്ഞു. തെറ്റ്‌ 
വന്നുപോയോ എന്ന ഉത്കണ്ഠ പ്രകടിപ്പിച്ചു. 

“നീയെന്ത്‌ തെറ്റ്‌ ചെയ്യാന്‍! വേറെ വല്ല കാരണവും കാണും.” 

“വേറെന്തു കാരണം?” 

“ധൈര്യമായി പോയിവാ. വല്ല തെറ്റും ഉണ്ടെങ്കില്‍ ക്ഷമ 
ചോദിക്ക്‌. അയാള്‍ ദൈവംപോലത്തെ മനുഷ്യനാണ്‌. 

“അതാണ്‌ ഭയം. അദ്ദേഹത്തിന്‍െറ കണ്ണില്‍ തെറ്റുപറ്റിയെന്നു 

വന്നാല്‍.” 

നാഗക്ക ആശ്വസിപ്പിച്ചു. എങ്കിലും ഉത്കണ്ഠയുടെ മുളകള്‍ 
എഴുന്നുകൊണ്ടിരുന്നു. | 

ആശങ്കയോടും ഭയത്തോടുമാണ്‌ ഭണ്ഡാരിയുടെ വീട്ടിലേക്ക്‌ 

പുറപ്പെട്ടത്‌. കാലുകള്‍ക്ക്‌ ഭാരമനുഭവപ്പെട്ടിരുന്നു. എങ്കിലും വേഗം 
വേഗം എടുത്തുവച്ചു. കാവല്‍ക്കാരന്‍ ദൂരെനിന്നുതന്നെ കണ്ടു. 
ഉടനെ അകത്തേക്ക്‌ ചെന്ന്‌ വിവരമറിയിച്ചു. കാവല്‍ക്കാരന്‍െറ 
പിന്നാലെ സിദ്ധരസയും വെളിയില്‍ വന്നു. ബസവരാജാ, എന്ന 
പറഞ്ഞ്‌ കൈപിടിച്ച്‌ പുഞ്ചിരിയോടെ ഉള്ളിലേക്ക്‌ കൂട്ടിക്കൊണ്ടു 
പോയി. നടക്കുന്നതിനിടയില്‍! “ബുദ്ധിമുട്ടായോ എന്ന്‌ ചോദിച്ചു. 
“അയ്യോ! എന്ത്‌ ബുദ്ധിമുട്ട്‌. എനിക്ക്‌ മറ്റെന്തു പണിയാ ഉള്ളത്‌...” 
എന്ന്‌ മറുപടി പറഞ്ഞു. ആ പെരുമാറ്റംകൊണ്ടും ഭയം വിട്ടകുന്നില്ല. 
അദ്ദേഹത്തിന്‍െറ മുഖത്ത്‌ കോപമോ അസഹിഷ്ണുതയോ ഇല്ലെ 
ന്നത്‌ അല്പം ആശ്വാസത്തിന്‌ വക നല്‍കി. ഈഹം ബാക്കിയായ 
തിനാല്‍ സംസാരത്തിന്‌ വിറയലനുഭവപ്പെട്ടു. 

അകത്തെ മുറിയില്‍ അദ്ദേഹത്തിന്‍െറ ചില ബന്ധുക്കളുണ്ടാ 
യിരുന്നു. അവരെ കണ്ടപ്പോള്‍ രാജകാര്യമല്ലെന്ന്‌ ഉറപ്പായി. എങ്കിലും 
ഒരുതരം അനിശ്ചിതത്വം...എന്തിനാണ്‌ വിളിപ്പിച്ചത്‌. 

ഇരിക്കാന്‍ പറഞ്ഞു. കുശലങ്ങള്‍ ചോദിച്ചു. തുടര്‍ന്ന്‌ പ്രായം 

ചെന്ന ഒരാള്‍ ഉള്ളിലേക്കു നോക്കി. ഗംഗേ നീലേ...ഇങ്ങ്‌ വാപ്പാ 
എന്ന്‌ വിളിച്ചു. ഗംഗയും നീലയും പതുക്കെ നടന്നുവന്നു. തല 
കുനിച്ചാണ്‌ വന്നത്‌. പഴയതുപോലെ എന്നെ നോക്കി പുഞ്ചിരിച്ചില്ല. 
എന്തിനാണിവരെ വിളിച്ചത്‌? 

“ബസവരാജാ, ഇവരെ കണ്ടില്ലേ?” 

' അദ്ദേഹം ചോദിച്ചു. 

പ്രായം ചെന്ന ആ മനുഷ്യന്‍െറ പേരറിയില്ല. ഒന്നു രണ്ട തവണ 
മുമ്പ്‌ കണ്ടതായോര്‍ക്കുന്നു. അദ്ദേഹമിപ്പോള്‍ ഇവിടെ വന്നതെന്തിന്‌? 

“എന്താ ബസവരാജാ, ഈ പെണ്‍കുട്ടികളെ കണ്ടില്ലേ?” 

ഇത്‌ വിചാരണയല്ല. തമാശക്കാര്യവുമല്ല. തെല്ല്‌ ഗൌരവമുള്ള 
ന്ന ചോദ്യത്തിലെ ഭാവം സൂചിപ്പിക്കുന്നു. ഉത്തരം പറയാതെ 
ഉം എന്ന തലയാട്ടിക്കൊണ്ട്‌ മൂളി. സാഹചര്യത്തിന്‍െറ നിയന്ത്രണം 
മുഴുവന്‍ അദ്ദേഹത്തിനാണ്‌. എല്ലാം മുന്‍കൂട്ടി ആലോചിച്ചതുപോലെ 
സിദ്ധരസ മൌനിയായിരുന്നു. | 

“ബസവരാജാ, ഇവരുടെ രണ്ടാളുടെയും മുഖങ്ങള്‍ നന്നായി 
നോക്ക്‌.” ന 

E ഞാന്‍ പരവശനായി. തല കുമ്പിട്ടിരിക്കുന്ന എന്‍െറ അടുത്ത്‌ 

വന്ന്‌ അദ്ദേഹം തലപിടിച്ചുയര്‍ത്തി. ഞാന്‍ നാണത്തില്‍ മുങ്ങി 
പ്പോയി. കണ്ണുകള്‍ അവരുടെ നേര്‍ക്ക്‌ പായിച്ചു. അവരും ലജ്ജയില്‍ 
കുളിച്ചുനില്‍ക്കുകയാണ്‌. വീണ്ടും ശിരസ്സ്‌ കുമ്പിടുന്നതിനിടയില്‍ 

ഭണ്ഡാരിയുടെ മുഖവും കണ്ടു. അയാളുടെ ചുണ്ടില്‍ മന്ദഹാസം 
വിരിഞ്ഞുനില്‍ക്കുന്നു. 

“ഇനി നിങ്ങള്‍ പൊയ്ക്കോളൂ.” 

ആജ്ഞ കിട്ടിയ ഉടന്‍ ഗംഗയും നീലയും പക്ഷികളെപ്പോലെ 
പാറിപ്പോയി. 

“ബസവരാജാ, പരിഭ്രമിക്കേണ്ട.” 

അയാള്‍ തുടര്‍ന്നു: 

“ഞാന്‍ സിദ്ധരസയുടെ ഉറ്റബന്ധുവാണ്‌. തുമ്പുളു അഗ്രഹാര 
ത്തിലുള്ളവന്‍. കേശവഘളിസാസയെന്നാ പേര്‍. സിദ്ധരസയ്ക്ക്‌ 
ഇക്കാര്യം നിങ്ങളോട്‌ നേരിട്ട്‌ പറയാന്‍ വിഷമമാണത്രെ. എനിക്ക്‌ 
നിങ്ങളെ മനസ്സിലാക്കാന്‍ കഴിയും. വിഷമമൊന്നും വേണ്ട.” 

തലയാട്ടുന്നതിനിടയില്‍ ചുണ്ടില്‍ പുഞ്ചിരി വിരിഞ്ഞു 
കൊണ്ടിരുന്നു. 

തന്നെ വിളിപ്പിച്ചതിന്‍െറ കാരണം അയാള്‍ വിവരിച്ചു. പെൺ 
മക്കള്‍ക്ക്‌ വിവാഹപ്രായമായി. ഇതുവരെ സിദ്ധരസ ഇക്കാര്യം 
ചിന്തിച്ചിട്ടില്ല. ഇപ്പോള്‍ ആലോചിക്കേണ്ട സമയം കഴിഞ്ഞു. ഗംഗയ്ക്ക്‌ 
പതിനാറു വയസ്സായി. നീലയ്ക്ക്‌ പതിനഞ്ചും. തങ്ങള്‍ക്കാണെങ്കില്‍ 
വയസ്സുമായി. പിതാവിന്‍െറ കടമ വേഗത്തില്‍ ചെയ്തുതീര്‍ക്കണം. 
എന്നെ കണ്ടതുമുതല്‍ ആഗ്രഹവും തോന്നിയത്രെ. എന്തുകൊണ്ട്‌ 
ഇയാളായിക്കൂടെന്ന്‌. കാര്യം നേരിട്ട്‌ പറയാന്‍ വിഷമമുള്ളതുകൊണ്ട്‌ 
ബന്ധുവിനെ വിളിച്ചുവരുത്തിയതാണ്‌. 

“നോക്ക്‌ ബസവരാജാ, മനസ്സിലുള്ളത്‌ തുറന്നുപറയണം. ഈ 
രണ്ടുപേരില്‍ ആരെയാണ്‌ നിങ്ങള്‍ക്കിഷ്ടപ്പെട്ടത്‌? അവളെ 
സ്വീകരിക്ക്‌. മറ്റവള്‍ക്ക്‌ വേറൊരാളെയും കണ്ടെത്താം. ഒരേ മുഹൂര്‍ത്ത 
ത്തില്‍ രണ്ടുപേരുടെയും വിവാഹം നടത്തണം. അമ്മയില്ലാത്ത 
മക്കള്‍. അമ്മയുണ്ടായിരുന്നെങ്കില്‍ ഇതെല്ലാം അവര്‍ ശ്രദ്ധിക്കു 
മായിരുന്നു. ഞങ്ങള്‍ക്കാണെങ്കില്‍ വയസ്സായി. അധികകാലം 
ജീവിച്ചിരിക്കുമെന്ന്‌ തോന്നുന്നില്ല.” 

ഈ ചോദ്യത്തിനുത്തരം പറയാന്‍ ഞാന്‍ തയ്യാറെടുത്തിരു 
ന്നില്ല. എളുപ്പത്തില്‍ ഉത്തരം പറയാവുന്ന ചോദ്യവുമല്ലല്ലോ. രണ്ടാ 
ളില്‍ ഒരാളെ തിരഞ്ഞെടുക്കുകയെന്നത്‌ അതിലും വലിയ പ്രശ്‌നം. 
അവരെ കണ്ടതുമുതല്‍ മനസ്സ്‌ മധുരം തിന്നുകയായിരുന്നു. ഇപ്പോള്‍ 
പ്ലഹാരത്തിന്‍െറ മധുരം ഇരട്ടിച്ചിരിക്കുന്നു. അതോ....ഇതോ... 
രണ്ടും രുചികരം.” ഗംഗ... നീല... ആരാണ്‌? ഗംഗയെ സ്വീകരിക്കു 
മ്പാള്‍... ഞാന്‍ വേണ്ടേ എന്ന്‌ നീല ചോദിക്കുന്നു. നീലയെ 

സ്വീകരിക്കുമ്പോള്‍ ഗംഗയും ചോദിക്കുന്നു...എന്നെ നിങ്ങള്‍ക്ക്‌ 
വേണ്ടാതായോ? ചൊടിച്ചുകൊണ്ടുള്ള ആ പ്രകൃതം സഹിക്കാനാ 
വില്ല. വേണ്ടേ... വേണ്ടാതായോ എന്നതല്ല പ്രശ്നം. ആര്‍ വേണം. 
ആര്‍ വേണ്ട... എന്നതാണ്‌. 

“എന്താ ബസവരാജാ ആലോചിക്കുന്നത്‌. വിവാഹം വേണോ 
വേണ്ടയോ എന്ന കാര്യമാണോ? അതോ ആരെ സ്വീകരിക്കണം 
എന്ന വിഷയമോ?” 

“അങ്ങനെയൊന്നുമില്ല.” 

“പിന്നെ?” 

“ഒന്നുമില്ല.” ന 

പതുക്കെയാണെങ്കിലും സംസാരത്തില്‍ ഒരുതരം ഭയം. ഞാന്‍ 
വിവാഹത്തിന്‌ തയ്യാറല്ലെന്ന്‌ കരുതുമോ എന്ന ശങ്ക. അതുകൊണ്ട്‌ 
സംസാരം സാവധാനത്തിലായതില്‍ അവര്‍ തെറ്റിദ്ധരിച്ചേക്കുമോ? 
ഇത്തരം വികാരങ്ങളോടെ കൂട്ടിച്ചേര്‍ത്തു: 

“ചേച്ചിയോട്‌ ചോദിച്ചോളൂ. ആര്‍ വേണ്ടെന്നു പറഞ്ഞു. 
വിവാഹംകഴിക്കേണ്ടത്‌ നീയല്ലേ? ആശീര്‍വദിക്കേണ്ടത്‌ ചേച്ചിയും.” 

അദ്ദേഹം തുടര്‍ന്നു: റ | 

“ആരെ സ്വീകരിക്കുമെന്ന വിഷമമാണെങ്കില്‍ ഒരു കാര്യം 
ചെയ്യാം. രണ്ടുപേരെയും ആകട്ടെ. അപ്പോള്‍ നിങ്ങള്‍ക്കും സന്തോഷ 
മാകും. സിദ്ധരസയുടെ വിഷമവും തീരും. എന്താ?” 

- സിദ്ധരസയും ബന്ധുക്കളും ഉറക്കെ ചിരിച്ചു. 

ഒരു നിമിഷത്തിനുശേഷം രംഗത്ത്‌ ഗൌരവം പകര്‍ന്നു. 

“സിദ്ധരസ രണ്ടു മക്കളെയും കാണിച്ചുതന്നു. ഒരുവളെ 
വിവാഹം ചെയ്യണമെന്ന്‌ ആവശ്യപ്പെട്ടു. എന്നാല്‍ ആ മക്കളുടെ 
മനസ്സറിഞ്ഞില്ലല്ലോ... അവരില്‍ ആര്‍ക്കാണ്‌ ആഗ്രഹമെന്ന്‌ ചോദി 
ക്കാതെയാണല്ലോ നമ്മളീ തീരുമാനങ്ങള്‍ കൈക്കൊള്ളുന്നത്‌.” 

അങ്ങനെതന്നെ സംഭവിച്ചു. ഗംഗയോടും നീലയോടും അനേ. 
ഷിച്ചോ എന്നറിയില്ല. ഇരുവരും എന്‍െറ കൈപിടിക്കാന്‍ സമ്മതിച്ചു 
മറ്റൊരു ദിവസം സിദ്ധരസ ഒരു തളിക നിറയെ ഫലങ്ങളും താംബ; 
ലങ്ങളുമായി വീട്ടില്‍ വന്നു. നാഗക്കയോട്‌ തന്‍െറ മക്കളെ സ്വീകരിച്ച 
വംശാഭിവൃദ്ധി നടത്തണമെന്ന്‌ അപേക്ഷിച്ചു. എന്‍െറ മനസ്സിലും 
രണ്ടുപേരും ആയിക്കൊള്ളട്ടെ എന്ന ഭാവമുണ്ടായോ? അധികസ്യ 


അധികം' ഫലം! എന്‍െറ ആഗ്രഹത്തിന്‌ നാഗക്ക എന്നെങ്കിലും 
എതിര്‍ നിന്നിട്ടുണ്ടോ? 


എഴ്‌ 

കേതഗയുടെയും ചന്ദ്രലെയുടെയും വിവാഹവാര്‍ത്ത ജനങ്ങളില്‍ 
വ്യാപിച്ചുകൊണ്ടിരുന്നു. പല രീതിയിലാണ്‌ ജനം പ്രതികരിച്ചത്‌. 
ശരണവിശ്വാസികള്‍ക്കിടയിലെ മഹാസംഭവമെന്ന്‌ ചിലര്‍ പറഞ്ഞു. 
പലരും എതിരഭിപ്രായം പ്രകടിപ്പിച്ചു. ഉത്കണ്ഠപ്പെടുന്നവരും കുറ 
വല്ല. ഉത്തണ്ണയും അപ്പണ്ണയും ഇക്കാര്യങ്ങളെല്ലാം ബസവണ്ണയെ 
അറിയിച്ചുകൊണ്ടിരുന്നു. 

ഏത്‌ മാറ്റത്തിനും വിശിഷ്യ ഭിന്ന ജാതികള്‍ക്കിടയിലെ വിവാ 
ഹത്തിന്‌ ജനങ്ങളുടെ കൂട്ടായ പിന്‍ബലമുണ്ടാകുമെന്ന്‌ പ്രതീക്ഷി 
ക്കുക വയ്യ. ശരണമാര്‍ഗികളെന്നു പറഞ്ഞിട്ട്‌ കാര്യമില്ല. അവരിലും 
പല മതക്കാരില്ലേ? 

കഴിഞ്ഞ പത്തുമുപ്പത്‌ വര്‍ഷത്തെ പ്രയത്നംകൊണ്ട്‌ ജനതയെ 
ഉണര്‍ത്തിവിടാന്‍ കഴിഞ്ഞെന്നത്‌ സത്യംതന്നെ. എങ്കിലും സമൂലമായ 
പരിവര്‍ത്തനം ഇനിയും അകലെയാണല്ലോ എന്ന ചിന്ത നേതാക്കളെ 
നിരാശരാക്കിയിരുന്നു. 

ലിംഗായത്ത്‌ ഒരു പുതിയ മതമൊന്നുമല്ല. ലിംഗം ധരിക്കുന്ന 
രീതി പണ്ടേയുണ്ടായിരുന്നു. എന്നാല്‍ ലിംഗധാരികളെ ജാതി, വര്‍ണ്ണം, 
യജ്ഞം, വിഗ്രഹപൂജ തുടങ്ങിയവയ്ക്കപ്പുറത്തുള്ള സമത്വത്തിന്‍െറ 
പാതയിലേക്ക്‌ നയിക്കാന്‍ നടത്തിയ പോരാട്ടത്തിനു കണക്കില്ല. 

നാട്ടില്‍ ദൈവങ്ങളുടെ പേരില്‍ എന്തെല്ലാം ചൂഷണങ്ങളാണ്‌ 
നടക്കുന്നത്‌. ക്ഷേത്രം നിര്‍മ്മിച്ചാല്‍ മോക്ഷം കിട്ടുമെന്നു കരുതി 
അതിനുവേണ്ടി പണം സ്വരൂപിക്കുന്ന രീതി കാണുമ്പോള്‍ സങ്കടം 
തോന്നും. 

കൂടലസംഗമത്തില്‍ കണ്ട ഒരു ശിലാശാസനം ഓര്‍മ്മവരുന്നു. 
ഗന്ധവാരണനെന്നു പേരുള്ള ഏതോ സാമന്തന്‍ സ്ഥാപിച്ചതാണത്രെ. 
അതയാളുടെ ശരിയായ പേരാകണമെന്നില്ല. വിശേഷണമായിരിക്കാം. 
ഭരിക്കുന്നവരുടെ ഇത്തരം വിശേഷണനാമങ്ങള്‍ കാണുമ്പോള്‍ 
വസവണ്ണയ്ക്ക്‌ ചിരിവരും. എന്തൊരു വഞ്ചകരാണെന്ന്‌ കോപവും 
വരും. തന്നെപ്പോലുള്ളവര്‍ ഭൂമിയില്‍ ഇതിനുമുമ്പുണ്ടായിട്ടില്ലെ 
നാണ്‌ ഭാവം. ഇനിയൊട്ട്‌ ജനിക്കുകയുമില്ല. എന്തൊരു വിഡ്ഡിത്തം! 

ബിജ്ജളരാജാവിനെന്താ വിശേഷണങ്ങള്‍ കുറവാണോ? 
മഹാരാജാധിരാജാ, രാജപരമേശ്വരാ, സുവര്‍ണ്ണവൃഷഭധ്വജാ... ഡമരു 
തൂര്യനിര്‍ഘോഷാ...കലഞ്ജപുരാവരാധീശ്വരാ... കലിവൃഷഭഭേ 
രുണ്ഡാ, ത്രിലോകനാഥാ....എന്നിങ്ങനെ അനേകമുണ്ട്‌. അല്പം 
സംസ്കൃതവും കന്നഡയും അറിഞ്ഞിരുന്നാല്‍ മതി. ഇതുപോലുള്ള 
എത്ര ബിരുദങ്ങള്‍ വേണമെങ്കിലുമുണ്ടാക്കാം. ദക്ഷിണ കൊടുക്കാ 
നുണ്ടെങ്കില്‍ ആസ്ഥാനകവികള്‍ ഉറക്കമൊഴിച്ചിരുന്ന്‌ വിശേഷ 
ണങ്ങള്‍ കണ്ടെത്തും. തന്നെ വര്‍ണ്ണിക്കരുതെന്ന്‌ ബസവണ്ണ പറഞ്ഞി 
ട്ടെന്താ! ചിലര്‍ക്ക്‌ വര്‍ണ്ണനതന്നെ ഒരു കര്‍മ്മമായിരിക്കയാണ്‌. 

നേരത്തേ പറഞ്ഞ ശിലാശാസനം സ്ഥാപിച്ചയാളും ഇത്തരം 
വിശേഷണങ്ങള്‍ ചേര്‍ന്നവനാകണം. രാജാക്കന്മാര്‍ക്കും സാമന്ത 
ന്മാര്‍ക്കും ദൈവഭക്തി കൂടുതലാണ്‌. അധികാരത്തിലെത്താനും 
എത്തിയാല്‍ പിടിച്ചുതൂങ്ങാനും നടത്തേണ്ടിവരുന്ന പാപകര്‍മ്മങ്ങ 
ളെന്തെല്ലാം! യുദ്ധം ചെയ്ത്‌ മറുപക്ഷത്തെ സൈന്യത്തെ നശിപ്പി 
ക്കുന്നു. അവരുടെ കുടുംബങ്ങളെ അനാഥമാക്കുന്നു. നിരപരാധി 
കളെ തുറുങ്കിലടയ്ക്കുന്നു. ശിക്ഷിക്കുന്നു. ഇതെല്ലാം ഒറ്റയ്ക്കിരുന്ന്‌ 
ചിന്തിക്കുമ്പോള്‍ രാജാക്കന്മാര്‍ക്ക്‌ പേടിതോന്നും. അതുകൊണ്ടാണ്‌ 
ക്ഷേത്രങ്ങളും കോവിലുകളും മറ്റും നിര്‍മ്മിച്ച്‌ ദൈവങ്ങളെ കൂടെ 
നിര്‍ത്തിയിരിക്കുന്നത്‌. ഇതും രാജ്യഭരണത്തിന്‍െറ ഒരു ഭാഗംതന്നെ. 

ദേവസ്ഥാനമെന്നു വച്ചാല്‍ ആളുകള്‍ കൂടിച്ചേരുന്നിടമാണ്‌. 
ഭക്തന്മാരുടെ സംഗമസ്ഥലം. പൂജാരികളും പുരോഹിതന്മാരും ജന 
ങ്ങളെ ദൈവവുമായി ബന്ധിപ്പിക്കുന്നു. ദൈവത്തോടൊപ്പം രാജാ 
വിത്തും ചേര്‍ത്തുവെക്കുന്നു. രാജ പ്രത്യക്ഷ ദൈവതം എന്നു 
പറഞ്ഞ ജനങ്ങളെ വിശ്വസിപ്പിക്കുന്നു. ദാനകര്‍മ്മങ്ങള്‍ക്ക്‌ പ്രേരണ 
ചെലുത്തുന്നു. 

തന്നെ പുകഴ്ത്താത്തവരോട്‌ രാജാവിന്‌ കോപംവരും. അതു 
കൊണ്ട്‌. പണ്ഡിതന്മാരാരുംതന്നെ രാജകോപത്തിനിരയാവുകയില്ല. 
രാജാവിനെ പുകഴ്ത്തി പ്രീതിപ്പെടുത്തുന്നു. ഇല്ലെങ്കില്‍ തിക്തഫലം 
അനുഭവിക്കേണ്ടിവരും. ബിജ്ജളരാജാവുതന്നെ ഒരു മഠത്തിലെ 
സ്ഥാനപതിയെ തടവിലിട്ടില്ലേ? അതും നാലഞ്ച്‌ വര്‍ഷം മുമ്പ്‌ 
സ്ഥാനപതിയാണെങ്കില്‍ പണ്ഡിതരുടെ കാലുപിടിച്ച്‌ വേണ്ടത്ര ധനം 
വിട്ടുകൊടുത്തില്ലേ? ഇത്തരം സ്ഥാനപതികള്‍ക്ക്‌ കൊടുക്കുന്നവ 
രോട്‌ നല്ല പ്രീതിയും കൊടുക്കാത്തവരോട്‌ ക്രോധവുമാണ്‌. 

ഗന്ധവാരണനും സാധാരണ രാജാവാകണം. എന്നാല്‍ കൂടല 
സംഗമത്തിലെ ആ ശിലാശാസനം ക്ഷേത്രങ്ങള്‍ക്ക്‌ അയാള്‍ നല്‍ 


ഇരുളിന്‌ നീളം കൂടുന്നു 67 


കിയ ദാനങ്ങളുടെ വിവരം സൂചിപ്പിക്കുന്നു. കല്യാണ, അണ്ണി 
ഗെരെ, മുളുഗുന്ദ, നന്ദാപുര, കോഹള്ളി, നന്ദവാഡഗെ തുടങ്ങി 
അനേകം ദേവാലയങ്ങള്‍ക്ക്‌ പണം നല്‍കിയിട്ടുണ്ട്‌. വിഷ്ണുവിനും 
കൊടുത്തു. ശിവനും കൊടുത്തു. ജൈനനും. എല്ലാ ദൈവങ്ങള്‍ക്കും 
അയാളുടെ സഹായം. രാജാവിന്‌ വിഷമം നേരിട്ടാല്‍ ഈ ദേവന്മാരില്‍ 
ആരെങ്കിലുമൊരാള്‍ സഹായിച്ചാല്‍ മതി. ദൈവം തനിക്ക്‌ കാഴ്ച 
യര്‍പ്പിക്കുന്നവരെയാണല്ലോ രക്ഷിക്കുന്നത്‌! തങ്ങളെത്തന്നെ രക്ഷി 
ക്കാന്‍ കഴിയാത്ത ദൈവങ്ങള്‍ മറ്റുള്ളവരെ രക്ഷിക്കുന്നതെ 
ങ്ങനെ? ദൈവം നമ്മെ സഹായിക്കണോ, നാം ദൈവത്തെ സഹായി 
ക്കണോ? | 

ഇക്കാരണങ്ങളാല്‍ ശരണവിശ്വാസികള്‍ കോവില്‍ നിര്‍മ്മി 
ക്കുന്നില്ല. കോവിലുകള്‍ അന്യായത്തിന്‍െറ കൂടാരമായിത്തീര്‍ന്നി 
രിക്കുന്നു. ചൂഷണത്തിനുള്ള കേന്ദ്രങ്ങള്‍. ഉത്സവങ്ങളെന്നും മറ്റും 
പറഞ്ഞ്‌ ദേവന്മാരെ എഴുന്നള്ളിക്കുന്നതെന്തിന്‌! ദൈവത്തിന്‍െറ 
പേരില്‍ പലതരം ആചാരങ്ങള്‍ നടത്തുന്നതെന്തിന്‌! ദൈവത്തിന്‌ 
ചെവി കേള്‍ക്കില്ലേ എന്ന സംശയത്തോടെ ഉച്ചത്തില്‍ വേദമന്ത്രങ്ങള്‍ 
ഘോഷിക്കുന്നതെന്തിന്‌! വാദ്യമേളങ്ങളെന്തിന്‌! ശരണമാര്‍ഗി 
കള്‍ ഇതൊന്നും സമ്മതിക്കുന്നില്ല. കൂടലസംഗമദേവന്‍ ഈ ആഡം 
ബരം ആഗ്രഹിക്കുന്നില്ല. വായില്‍ മന്ത്രോച്ചാരണം നടത്തി.... അന്യാ 
യവും അക്രമവും പ്രവര്‍ത്തിക്കുന്ന വഞ്ചന ശരണമാര്‍ഗികള്‍ 
ക്കില്ല. 

കോവിലുകളും മഠങ്ങളും എന്തിനാണ്‌ ഉപയോഗിക്കുന്നതെ 
ന്നതിന്‌ തെളിവായി കേദാരേശ്വര മഠത്തിലെ ഒരു സ്ഥാനപതിയുടെ 
കാര്യം മതിയാവും. ഒരിക്കല്‍ ബസവണ്ണ ബള്ളിഗ്രാമത്തില്‍ ചെല്ലാ 
നിടയായി. രാജ്യകാര്യങ്ങളാവുമ്പോള്‍ എന്നെങ്കിലും ഒരിക്കല്‍ 
പോവാതെ പറ്റില്ലല്ലോ. ഭക്തനായി കോവിലില്‍ പോകാതിരുന്നാലും 
കര്‍ത്തവ്യനിര്‍വഹണത്തിനായി പോകേണ്ടിവരുമല്ലോ. കൂടാതെ 
ആ ഗ്രാമപരിസരം പ്രകൃതിമനോഹരവുമാണ്‌. സൌന്ദര്യം തുടിച്ചു 
നില്‍ക്കുന്ന പ്രദേശം. സമീപത്തായി അല്ലമപ്രഭു തപസ്സിരുന്ന സ്ഥല 
വുമുണ്ട്‌. 

കേദാരേശ്വരമഠം വലുതാണ്‌. നല്ല കാര്യങ്ങളാണ്‌ അവിടെ 
നടക്കുന്നതെന്നതിലും സംശയമില്ല. വിദ്യാദാനവും അന്നദാനവും 
സദാ നടക്കുന്നു. നൂറുകണക്കിന്‌ സഞ്ചാരികള്‍. അവരില്‍ വിദ്വാ 
ന്മാരുമുണ്ടാകും. വായനയും ചര്‍ച്ചയും സംഘടിപ്പിക്കും. എന്നാല്‍ 
ഈ വിദ്യകൊണ്ടെന്ത്‌ പ്രയോജനമെന്ന്‌ അവര്‍ക്ക്‌ പലപ്പോഴും 

തോന്നിയിരുന്നു. സംസ്കൃതശ്ലോകങ്ങള്‍ കാണാപ്പാഠമാക്കിക്കൊണ്ട്‌ 
ഉറക്കെച്ചൊല്ലി സാധന നടത്തുന്നത്‌ വിഡ്നസ്ഭിത്തമല്ലേ? മാത്രമല്ല 
ഈ വിദ്യതന്നെ എല്ലാവര്‍ക്കും ലഭിക്കുന്നതാണോ? ചിലര്‍ക്ക്‌ മാത്രം 
ഇത്‌ പഠിക്കാനനുവാദം. അവസാനംവരെ ചിലരെ മാത്രം ഉന്നതങ്ങ 
ളില്‍ നിലനിര്‍ത്താനുള്ള പ്രയത്നം. 

ആ മഠത്തില്‍ ഒരുയര്‍ന്ന വരാന്തയുണ്ട്‌. ചംഗുലിപീഠമെന്ന്‌ 
അതിനെ വിളിക്കുന്നു. ആ പേരെങ്ങനെ കിട്ടിയെന്ന്‌ ചോദിച്ചാല്‍ 
ഒരു കഥ പറയും. മുമ്പ്‌ ആ മഠത്തിലുണ്ടായ സ്ഥാനപതി വലിയ 
സാധകനായിരുന്നത്രെ. പേര്‍ കേദാരശക്തികളെന്നാകണം. അക്കാ 
ലത്ത്‌ ചംഗുലി എന്നൊരു ദേവദാസിയും അവിടെയുണ്ടായിരുന്നു. 
വേശ്യയാണെങ്കിലും എല്ലാവരോടും ആദരവാണ്‌. നല്ല വിനയ 
ശീലയും. ഒരിക്കല്‍ ചംഗുലി ഗുരു കേദാരശക്തികളെ സ്വന്തം വീട്ടി 
ലേക്ക്‌ അതിഥിയായി ക്ഷണിച്ചു. അദ്ദേഹം അല്പസമയം ചിന്തിച്ചു. 
വിളിക്കുന്നത്‌ ദേവദാസിയാണ്‌. താനാണെങ്കില്‍ സന്യാസിയും. 
പോകണോ, പോകേണ്ടയോ? ചംഗുലിയുടെ സ്വഭാവശുദ്ധിയില്‍ 
ഗുരുവിന്‌ വിശ്വാസമുണ്ട്‌. അവള്‍ ഭക്തയാണ്‌. ഗുരുവിനോടുള്ള 
ആദരവുകൊണ്ടാണ്‌ വീട്ടിലേക്ക്‌ ക്ഷണിച്ചത്‌. 

ഒടുവില്‍ ഗുരു ചംഗുലിയുടെ ഗൃഹത്തില്‍ ചെന്ന്‌ ആതിഥ്യം 
സ്വീകരിച്ചു. ഗ്രാമത്തിലെ പട്ടണസ്വാമികള്‍ വാര്‍ത്തയറിഞ്ഞു. 
അദ്ദേഹം കോപംകൊണ്ട്‌ വിറച്ചു. ഗുരു വേശ്യാഗൃഹത്തില്‍ ചെല്ലു 
കയോ? നാട്ടിനാകെ അപമാനം. പട്ടണസ്വാമി മഠത്തിലെത്തി വിചാ 
രണ നടത്തി. | 

“എന്താണിതില്‍ തെറ്റ്‌? ചംഗുലി ഭക്തയും വിശ്വാസിയുമാണ്‌. 
ആതിഥ്യത്തിന്‌ ക്ഷണിച്ചു... പോയി...” 

“ഒരു വേശ്യ വിളിച്ചപ്പോള്‍ പോയി?” 

തര്‍ക്കം രാജാവിന്‍െറ മുന്നിലെത്തി. രാജവിചാരണ നടന്നു. 
വിചാരണ നടത്താനെന്താണുള്ളത്‌. ചംഗുലിയുടെ വീട്ടില്‍ പോയിട്ടു 
ണ്ടെന്ന്‌ ഗുരു സമ്മതിച്ചതല്ലേ. കാള പുളച്ചാല്‍ പിടിച്ചുകൊല്ലണമെന്ന്‌ 
പറയുന്നതാണ്‌ രാജമതം. രാജാവിന്‍െറ മൂക്കിന്‌ മുന്നിലാണ്‌ വിചാ 
രണ നടന്നത്‌. തെറ്റു ചെയ്തതായി ഗുരുതന്നെ സമ്മതിക്കയും 
ചെയ്തു. വിദ്യാര്‍ത്ഥികള്‍ക്കും ബ്രഹ്മചാരികള്‍ക്കും മാര്‍ഗദര്‍ശി 
യാകേണ്ട ഗുരുതന്നെ ഇങ്ങനെ വഴിതെറ്റി നടന്നാലോ! ഗുരു 
തെറ്റുകാരനാണെന്ന്‌ വിധിയുണ്ടായി. തെറ്റിന്‌ ശിക്ഷയും. ഗുരു 


കേദാരശകതികളെ ആനയെക്കൊണ്ട്‌ ചവിട്ടിച്ച്‌ കൊല്ലണം. അതിന്‌ 
ഒരു ദിവസവും നിശ്ചയിച്ചു. | 

വാര്‍ത്ത കേട്ട ചംഗുലി ഞെട്ടിപ്പോയി. തന്നോട്‌ ദയ കാണിച്ച 
ഗുരുവിനെ ശിക്ഷിക്കയോ? തന്‍െറ പ്രാണന്‍ കൊടുത്തും ഗുരുവിനെ 
രക്ഷിക്കാന്‍ അവള്‍ തയ്യാറായി. എന്നാല്‍ രാജാവിന്‌ എല്ലാവരും 
ഒരുപോലെയല്ലല്ലോ! ചിലരുടെ ജീവനില്‍ അയാള്‍ക്ക്‌ പ്രത്യേകം 
കണ്ണാണ്‌. ചംഗുലിയുടെ വാക്ക്‌ കേള്‍ക്കാന്‍ ആരുണ്ട്‌! രാജ 
കലപനയല്ലേ! 

ശിക്ഷ നടപ്പിലാക്കാന്‍ നാലു ദിവസംകൂടിയുണ്ടെന്ന്‌ അവള്‍ 
മനസ്സിലാക്കി. ആ മൂന്ന്‌ പകലും രാത്രിയും അവള്‍ ഭഗവാന്‍െറ 
മുന്നില്‍ അഖണ്ഡനൃത്യസേവ നടത്തി. നിരപരാധിയായ ഗുരു 
വിന്‍െറ ജീവന്‍ രക്ഷിക്കണമെന്ന്‌ മനമുരുകി പ്രാര്‍ത്ഥിച്ചു. 

ശിക്ഷ നടപ്പിലാക്കുന്ന ദിവസം വന്നെത്തി. നൂറുകണക്കിനാ 
ളുകള്‍ മഠത്തിന്‌ സമീപം തടിച്ചുകൂടി. ഭക്തിയും ഭയവും ഉത്ക 
ണ്ഠയും ജനങ്ങളില്‍ തുടിച്ചുനിന്നു. 

രാജാവ്‌ ഒരു പീഠത്തില്‍ ആസനസ്ഥനായി. കൊട്ടാരത്തിലെ 
ആനയെ ഒരുക്കിനിര്‍ത്തി. 

രാജാവിന്‍െറ സൂചന കിട്ടിയ ഉടന്‍ ആനയുടെ കാലിലെ 
ചങ്ങലയഴിച്ചു. ആനക്കാരന്‍ കല്പന നല്‍കി. ആന ഓടാന്‍ തുടങ്ങി. 
ജനം പിന്നാക്കം മാറിനിന്നു. ആന ഓടിയോടി അമ്പലത്തിന്‌ വലം 
വച്ചു. മൂന്നു തവണ പ്രദക്ഷിണം വച്ചശേഷം കേദാരശക്തികളുടെ 
മുന്നില്‍ ചെന്നുനിന്നു. പെട്ടെന്ന്‌ മുന്‍കാലുകള്‍ കുനിച്ച്‌ ആന വണ 
ങ്ങിയിരുന്നു. തുമ്പിക്കൈയുയര്‍ത്തി ഗുരുവിന്‍െറ നെറ്റിയില്‍ 
ചുംബിച്ചു. ഗുരു ചിരിച്ചുകൊണ്ട്‌ ആനയെ തലോടി. ചുറ്റും അത്ഭുതം 
തളംകെട്ടി. രാജാവിന്‌ ദിഗ്ഭമമുണ്ടായി. ചംഗുലി ചം യ 
ചൊരിഞ്ഞു. 

രാജാവ്‌ എഴുന്നേറ്റുചെന്ന്‌ ഗുരുവിന്‍െറ കാല്‍ക്കല്‍ വീണ്‌ 
മാപ്പിരന്നു. പട്ടണസ്വാമിയെ ശിക്ഷിച്ചു. എന്നിട്ടെന്താ... കേദാരശക്തി 
കള്‍ അവിടത്തെ താമസം മതിയാക്കി പുറപ്പെട്ടുപോയി. എങ്ങോട്ട്‌? 
അത്‌ ചോദിക്കാനുള്ള ധൈര്യം ആര്‍ക്കും ഉണ്ടായില്ല. രാജാവിനും 
അങ്ങ നെതന്നെ. എന്നാല്‍ ഏതാനും ദിവസങ്ങള്‍ കഴിഞ്ഞപ്പോള്‍ 
ചംഗുലിയുടെ മൃതദേഹം മഠത്തിനടുത്തുള്ള കുളത്തില്‍ പൊങ്ങി 
ക്കിടന്നു. ഇതേപ്പറ്റി പലതരം കഥകള്‍ നാട്ടില്‍ പ്രചരിച്ചു. കേദാര 
ശക്തികളെ ബന്ധപ്പെടുത്തിയുള്ളതായിരുന്നു അവ. ഗുരുക്കള്‍ 
പരിശുദ്ധരായിരിക്കാം. എന്നാല്‍ ദുര്‍ബലമനസ്കരാണെങ്കില്‍ 
ബ്രഹ്മചര്യം പാലിക്കുന്നെന്നു പറഞ്ഞാല്‍ പോലും അദ്ദേഹം വ്യതി 
ചലിച്ചുപോകുവാനുള്ള സാഹചര്യം അവിടെയുണ്ട്‌. പല മഠങ്ങളിലും 
ഇതെല്ലാം നടക്കുന്നില്ലേ? | 

ഇതുകൊണ്ടാണ്‌ കോവിലും ക്ഷേത്രങ്ങളും വേണ്ടെന്ന്‌ ലിംഗാ 
യത്തുകാര്‍ പറയുന്നത്‌. ശരീരത്തില്‍ കെട്ടുന്ന ഇഷ്ടലിംഗം മാത്രം 
നമുക്ക്‌ മതിയാകും. കൈത്തണ്ടയില്‍ കെട്ടുന്ന രീതിക്ക്‌ പകരം കഴു 
ത്തില്‍ ചരടിട്‌ ഹൃദയത്തിനടുത്ത്‌ ഇഷ്ടലിംഗം വരുന്ന രീതിയില്‍ 
കെട്ടുന്ന സ്ര്രദായം നടപ്പിലായി. ഇഷ്ടലിംഗമെന്നതും ഒരു പ്രതീക 
മല്ലേ! ശരിതന്നെ. എങ്കിലും ക്ഷേത്രത്തിലെ ദൈവം സമൂഹത്തി 
നന്‍േറതാണ്‌. ഇഷ്ടലിംഗം വ്യക്തിയുടേതും. ദൈവമെന്നത്‌ കൂട്ടായി 
സങ്കല്പിക്കാന്‍ പറ്റുന്ന ഒരു വസ്തുതയാണോ? വ്യക്തിയുടെ സങ്ക 
ല്പത്തിനനുസരിച്ച്‌ ദൈവത്തെ കാണുകയും പൂജിക്കുകയും ചെയ്യാ 
വുന്നതാണ്‌. “'യദ്ഭാവം തദ്ഭവതി” എന്ന പ്രമാണം ഇതിന്‌ ബാധ 
കമാക്കാം. തന്‍െറ സങ്കല്പത്തിലെ ശിവന്‍ തനിക്ക്‌ ആരാധനാപാത്ര 
മാണ്‌. ദൈവമെന്നത്‌ ഈ രീതിയില്‍ വ്യക്തിനിഷ്ഠമാണ്‌. ഇതും 
വേണോ എന്ന്‌ ചോദിച്ചാല്‍... വേണമെങ്കില്‍ വേണം, വേണ്ടെങ്കില്‍ 
വേണ്ട എന്ന്‌ ബസവണ്ണ പറയും. 

സിദ്ധരാമയെപ്പോലുള്ളവര്‍ക്കും അല്ലമപ്രഭുവിനെപ്പോലുള്ള 
വര്‍ക്കും ഇത്തരം പ്രതീകത്തിന്‍െറ ആവശ്യമില്ല. ആകാശത്ത്‌ 
പറന്നുനടക്കുന്നവന്‌ പുരപ്പുറത്തേറാന്‍ ഏണി വേണ്ടല്ലോ! സാധാ 
രണക്കാര്‍ക്ക്‌ ഈ പ്രതീകം വേണമെന്ന്‌ ചെന്നബസവയും പറയുന്നു. 
ഇഷ്ടലിംഗം വ്യക്തിയുടെ ഈ ശ്വരസങ്കല്പത്തിന്‍െറ പ്രതീകമാകു 
ന്നതുപോലെ ഒരു സമുദായത്തില്‍ തങ്ങളെല്ലാം ചേര്‍ന്നവരാണെന്ന 
ബോധമുണ്ടാക്കാനും ഈ പ്രതീകം സഹായിക്കും. 

ഇനി ലിംഗം ധരിച്ചുവെന്നതുകൊണ്ടു മാത്രം ഒരാള്‍ വലിയ 
വനായിത്തീരുമോ? ഇരുമ്പിലുണ്ടാക്കിയ കുരങ്ങുരൂപത്തില്‍ സ്പര്‍ 
ശമണി തൊടുവിച്ചാല്‍ ഇരുമ്പ്‌ സ്വര്‍ണ്ണമായിത്തീരും. എങ്കിലും 
കുരങ്ങിന്‍െറ രൂപം മാറുമോ? കുരങ്ങ്‌ കുരങ്ങുതന്നെ. എന്നാല്‍ ഈ 
ചിഹ്നത്തിന്‍െറ കീഴില്‍ ജനതയെ ഒന്നിച്ചു ചേര്‍ത്ത്‌ മനുഷ്യ ത്വത്തെ 
വളര്‍ത്തിയെടുക്കലാണ്‌ ശരണപ്രസ്ഥാനത്തിന്‍െറ ലക്ഷ്യം. പഴയ 
സമ്പ്രദായങ്ങള്‍ ഉപേക്ഷിക്കാനാകണമെങ്കില്‍ ഇത്തരം പുതിയ 
കാഴ്ചപ്പാടുകള്‍ ഉള്‍ക്കൊള്ളണം. എന്നാല്‍ ജനങ്ങളില്‍ പഴയ ആചാ 
ങ്ങളും വിശ്വാസങ്ങളും വളരെ ആഴത്തില്‍തന്നെ വേരോടിയിട്ടുണ്ട്‌. 
ഇഷ്ടലിംഗം വീണാല്‍, നഷ്ടപ്പെട്ടാല്‍, വേറിട്ടുപോയാല്‍ ജീവിതം 
നശിക്കുമെന്നു വിശ്വസിക്കുന്ന ഉഗ്രഭക്തന്മാര്‍ ശരണമാര്‍ഗ്ഗത്തിലു 
മുണ്ട്‌. ഇവരെ ബോധ്യപ്പെടുത്താന്‍ ശ്രമിക്കുന്നത്‌ വിഡ്ഡിത്തമാണ്‌. 
അയ്യോ, ചിഹ്‌നമെന്നുള്ളത്‌ ഒരു പ്രതീകമാണ്‌. അതുമാത്രമല്ല 
മുഖ്യമായത്‌. വഴിയാണോ പ്രധാനം അല്ല പ്രവൃത്തിയോ? പാത്ര 

മാണോ അതിലുള്ള പാലാണോ പ്രധാനം? ഈ നിസ്സാര കാര്യ 
ത്തിന്‍െറ പേരില്‍ ജീവിതം നശിപ്പിക്കുന്നതെന്തിനെന്നു ചോദിച്ചാല്‍ 
ആര്‍ കേള്‍ക്കാന്‍! വിഡ്ഡിത്തത്തിന്‌ എന്ത്‌ കുറവുണ്ടാകാന്‍. ഈ 
പ്രസ്ഥാനംകൊണ്ട്‌ വലുതായൊന്നും ചെയ്യാനാകില്ലെന്ന്‌ ചിലപ്പോള്‍ 
തോന്നിപ്പോകും. പഴയ ആചാരവിശ്വാസങ്ങള്‍തന്നെ കഴുത്തില്‍ 
കെട്ടിത്തൂക്കിയിട്ടെന്തു കാര്യം! “ഗണപതിവിഗ്രഹം ഉണ്ടാക്കാന്‍ 
ശ്രമിച്ച്‌ ഗണപതിയുടെ അച്ഛനെയുണ്ടാക്കി...” എന്ന്‌ പറഞ്ഞു 
കേട്ടിട്ടുണ്ട്‌. 

ഇത്തരം ജനങ്ങളെയുംകൊണ്ട്‌ ശരണര്‍ക്ക്‌ ചെയ്യാന്‍ കഴിയുന്ന 
പുരോഗമന പ്രവര്‍ത്തനങ്ങള്‍ക്ക്‌ പരിമിതിയുണ്ടല്ലോ! ഇറങ്ങിപ്പുറ 
പ്പെടുകയും ചെയ്തു. പകുതിവച്ച്‌ നിര്‍ത്തുകയും ചെയ്യരുതല്ലോ.! 
നേതാക്കള്‍ തന്നെ ഇങ്ങനെ പാതി വഴിയില്‍ ഇട്ടെറിഞ്ഞുപോയാല്‍ 
മാമൂല്‍ വാദത്തില്‍നിന്നും കരകയറാന്‍ വെമ്പുന്ന സാധാരണക്കാ 
രുടെ നിലയെന്താകും? 

ശരണമാര്‍ഗം സ്വീകരിച്ച ഉന്നതജാതിക്കാരില്‍ ഇത്തരം മാമൂല്‍ 
വാദങ്ങള്‍ അതേപടി നിലനിന്നിരുന്നു. എന്നാല്‍ താണവരിലുണ്ടായ 
മാറ്റങ്ങള്‍ ആശ്ചര്യാവഹമാണ്‌. ഒരു ച0ഡയ്യയെയോ, മഡിവാളമാച്ചി 
ദേവരെയോ, ദോഹര കക്കയ്യയെയോ കണ്ട്‌ ശേഷിച്ചവരെല്ലാം ഇവരെ 
പ്പോലെയാണെന്നു കരുതരുത്‌. തങ്ങള്‍ മനുഷ്യരാണെന്ന ആത്മ 
വിശ്വാസം എല്ലാവരിലുമുണ്ടാക്കാന്‍ തീവ്രശ്രമംതന്നെ വേണ്ടിയിരി 
ക്കുന്നു. അങ്ങനെ നോക്കുമ്പോള്‍ തങ്ങളെല്ലാം തുല്യരാണെന്നും 
തങ്ങളില്‍ ജാതിഭേദമില്ലെന്നും തെളിയിക്കാനുള്ള ഒരവസരമായി 
കേതഗന്‍െറയും ചന്ദ്രലെയുടെയും വിവാഹം ഉപയോഗപ്പെടുത്ത 
ണമെന്നാണ്‌ ആഗ്രഹിക്കുന്നത്‌. 

ഇങ്ങനെ ആ വിവാഹത്തിന്‌ എല്ലാവരും ജിജ്ഞാസയോടെ 
കാത്തിരുന്നു. ഇതിനിടയില്‍ ഒരു സംഭവമുണ്ടായി. ശരണമുന്നേറ്റ 
ത്തിലെ ഏറ്റവും പ്രധാനപ്പെട്ട ഒരു വഴിത്തിരിവിന്‌ അത്‌ കാരണമായി. 

നാട്ടിലെ തുമ്പേശ്വരക്ഷേത്രത്തില്‍ വിശേഷപൂജകള്‍ നട 
ക്കുന്നു. നൂറുകണക്കിനാളുകള്‍ പങ്കെടുക്കുന്ന ചടങ്ങാണ്‌. മാഘ 
കൃഷ്ണചതുര്‍ത്ഥി ദിവസത്തിലാണ്‌ ഈ ഉത്സവം. മുമ്പ്‌ ക്ഷേത്രം 
ജീര്‍ണ്ണിച്ചുകിടന്നിരുന്നതാണ്‌. ബിജ്ജള രാജാവ്‌ ദര്‍ശനം നടത്തി 
യതില്‍ പിന്നെ അഭിവൃദ്ധിയുണ്ടായെന്നാണു വിശ്വാസം. ക്ഷേത്ര 
ത്തിന്‌ മാത്രമല്ല രാജാവിനും ശ്രേയസും സമൃദ്ധിയും കൈവന്നു. 
അതോടെ തുമ്പേശ്വരന്‍ രാജാവിന്‍െറ പ്രധാന ആരാധനാപാത്ര 
മായിത്തീര്‍ന്നു. ഇടയ്ക്കിടെ രാജാവ്‌ ക്ഷേത്രദര്‍ശനം നടത്തുകയും 

ചെയ്യും. ഭരണകാര്യങ്ങളില്‍ തലപുണ്ണാക്കുന്ന രാജാവിന്‌ അല്പ 
സമാധാനം കിട്ടുന്നത്‌ തുമ്പേശ്വരന്‍െറ സന്നിധിയിലാണത്രെ. രേ 
ഷപൂജ നടക്കുന്ന ദിവസം സൂര്യോദയസമയത്തുതന്നെ രാജാവ 
ശുഭ്രവസ്ത്രം ധരിച്ച്‌ തുമ്പേശ്വരന്‍െറ ദര്‍ശനത്തിനെത്തും. 

ക്ഷേത്രമുറ്റം ഒരു മൈതാനംതന്നെയാണ്‌. ഉയര്‍ന്ന ശ്രീകോ 
വില്‍. പ്രദക്ഷിണ പഥം. രംഗമണ്ഡപം. നിലത്ത്‌ കല്‍പ്പലക പാകിയി 
രിക്കുന്നു. ആയിരക്കണക്കിനാളുകള്‍ക്ക്‌ കൂടിച്ചേരാവുന്നത്ര 
വിശാലം. ചതുര്‍ത്ഥിപൂജയ്ക്കായി ക്ഷേത്രച്ചുമരുകളെല്ലാം പുതു 
തായി ചായം തേച്ച്‌ വൃത്തിയാക്കി. 

രാജാവ്‌ പ്രഭാതത്തില്‍ ക്ഷേത്രദര്‍ശനം നടത്താനെഴുന്ന 
ള്ളുന്നത്‌ വിശേഷചടങ്ങാണ്‌. കൊട്ടാരത്തില്‍നിന്ന്‌ രാജാവിന്‍െറ 
അംഗരക്ഷാതലവന്‍ വന്ന്‌ ക്ഷേത്രവും വഴിയും മറ്റും പരിശോധിക്കും. 
ദര്‍ശനം നടത്തുന്ന പരിസരം, തൊഴാന്‍ നില്‍ക്കുന്ന സ്ഥാനം, 
ആസനസ്ഥരാകുന്ന വേദി, പ്രദക്ഷിണമാര്‍ഗം എല്ലാം സൂക്ഷ്മനിരീ 
ക്ഷണം നടത്തും. രാജാവിന്‍െറ സുരക്ഷയ്ക്ക്‌ നേരിയ വിള്ളല്‍ 
പോലുമുണ്ടാകാതെ നോക്കേണ്ടത്‌ തലവന്‍െറ കടമയാണ്‌. രാജാ 
വിന്‍െറ ദൃഷ്ടിയില്‍ ഒരു കുറവും കാണപ്പെടാത്തവിധം പ്രഭുവിനെ 
വരവേല്‍ക്കാനുള്ള ഒരുക്കങ്ങള്‍ ക്ഷേത്രഭാരവാഹികളും ചെയ്തു 
തീര്‍ത്തു. 

രാജാവിന്‍െറ രഥം നീങ്ങുന്ന വഴികളും വൃത്തിയാക്കി. കുണ്ടും 
കുഴികളും നികത്തി പൂഴി വിതറിയിട്ടു. ഇരുവശങ്ങളിലും തോരണ 
ങ്ങള്‍. മാര്‍ഗത്തിന്‌ കുറുകെയും അലങ്കാരങ്ങള്‍. വര്‍ണ്ണത്തുണികളും 
കടലാസുകളും അലങ്കാരത്തിന്‌ മാറ്റുകൂട്ടി. രാജചിഹ്നമായ സ്വര്‍ണ്ണ 
വൃഷഭം പതിച്ച കൊടിക്കൂറകള്‍ വാനില്‍ പാറിക്കളിച്ചു. എങ്ങും 
ഉത്സവച്ഛായ. 

രാജാവിന്‌ രാജ്യങ്ങളുമായി ബന്ധപ്പെട്ട പലപ്പോഴും അന്യ 
ദേശത്ത്‌ ചെല്ലേണ്ടിവരാറുണ്ട്‌. ഉത്സവം നടക്കുന്നത്‌ അത്തരം വേള 
കളിലാണെങ്കില്‍ രാജകുടുംബാംഗങ്ങള്‍ വന്ന്‌ ക്ഷേത്രദര്‍ശനം 
നടത്തും. ഇത്തവണ ഭാഗ്യത്തിന്‌ രാജാവ്‌ നാട്ടില്‍ത്തന്നെയുണ്ട്‌. 
ക്ഷേത്രത്തിലെ പൂജാരിക്കുള്ള പരിഭ്രമം കൊട്ടാരത്തിലെ സേവക 
ന്മാരിലും നിഴലിച്ചു. RST 

പ്രതീക്ഷിച്ചതുപോലെ പ്രഭുവിന്‍െറ സവാരി ക്ഷേത്രത്തിലേ 
ക്കായി. പൂര്‍ണ്ണകുംഭത്തോടും പഞ്ചവാദ്യങ്ങളോടുംകൂടി ക്ഷേത്ര 
കവാടത്തില്‍ സ്വീകരണം. പുരോഹിതന്മാര്‍ വേദഘോഷങ്ങള്‍ 
മുഴക്കി. പ്രായമായെങ്കിലും തേജസ്സുള്ള പ്രകൃതം. ഗാംഭീര്യം 

സ്ഫുരിക്കുന്ന ഭാവം. ചുവന്ന പട്ടുകിരീടം. വെള്ളപ്പട്ടിന്‍െറ ഉത്തരീയം. 
ദൈവസന്നിധിയായതിനാല്‍ രാജകിരീടമണിഞ്ഞിട്ടില്ല. സ്തുതി 
പാഠകരുമില്ല. ജയാരവങ്ങളും വേണ്ടെന്നുവച്ചു. കൈ കൂപ്പിക്കൊണ്ട്‌ 
പ്രഭു കോവിലിനുള്ളില്‍ പ്രവേശിച്ചു. തുമ്പേശ്വരസന്നിധിയില്‍ 
കണ്ണടച്ച്‌ ധ്യാനത്തില്‍ മുഴുകി. പിന്നെ പ്രദക്ഷിണം. മംഗളാരതി നട 
ത്തല്‍. തീര്‍ത്ഥങ്ങളും പ്രസാദങ്ങളും സ്വീകരിക്കല്‍. അല്പസമയം 
ഇരുന്നശേഷം കൊട്ടാരത്തിലേക്ക്‌ യാത്രയാവാനൊരുങ്ങി. 

ഇതെല്ലാം ചിട്ടപ്പടി നടന്നതാണ്‌. രാജരഥം ക്ഷേത്രത്തില്‍നിന്ന്‌ 
പുറപ്പെട്ടു. മാര്‍ഗത്തിന്‌ സമീപം വലിയൊരു പുളിമരമുണ്ടായിരുന്നു. 
അതിന്‍െറ കൊമ്പ്‌ വഴിക്ക്‌ കുറുകെ വളര്‍ന്നുനിന്നിരുന്നു. രഥത്തി 
ന്‍െറ താഴികക്കുടത്തിന്‌ തൊട്ടുരുമ്മുന്ന വിധത്തിലായിരുന്നു 
അതിന്‍െറ വളര്‍ച്ച. കുട നിവര്‍ത്തിപ്പിടിച്ചതുപോലെ തണലേകു 
ന്നതായിരുന്നു ആ മരം. 

വഴിയിലേക്ക്‌ പടര്‍ന്നുനില്‍ക്കുന്ന ആ പുളിമരക്കൊമ്പത്ത്‌ 
ഒരു തുണിക്കഷണം തൂങ്ങിനില്‍ക്കുന്നു. രാജാവ്‌ ക്ഷേത്രത്തിലേക്ക്‌ 
പോകുമ്പോള്‍ അതവിടെയുണ്ടായിരുന്നില്ല. എവിടെനിന്നോ കാറ്റില്‍ 
പറന്നുവന്ന്‌ അവിടെ തങ്ങിയതുപോലെ തോന്നുന്നു. തുണിയുടെ 
അറ്റം ഒരു കയറില്‍ മരക്കൊമ്പില്‍ കെട്ടിയതുപോലെയാണ്‌ കാണ 
പ്പെടുന്നത്‌. രഥം മരത്തിനടുത്തെത്തുന്നതുവരെ അതാരും കണ്ടി 
രുന്നില്ല. അത്‌ ദൃഷ്ടിയില്‍ പതിയുമ്പോഴേക്കും രഥം അടുത്തെ 
ത്തിക്കഴിഞ്ഞിരുന്നു. രഥത്തിലിരുന്ന രാജാവിന്‌ താഴികക്കുടത്തില്‍ 
തുണിക്കഷണം തൂക്കിയിട്ടതുപോലെ അനുഭവപ്പെട്ടു. അതുവരെ 
പ്രസന്നമായിരുന്ന ആ മുഖം ചുവന്നുതുടുത്തു. ആ പ്രകൃതം മനസ്സി 
ലാക്കിയ അംഗരക്ഷകര്‍ ആ തുണിക്കഷണം വലിച്ചു നീക്കി. 

“എന്താ അത്‌? തുണിത്തുണ്ട്‌!” 

രാജാവ്‌ അന്വേഷിച്ചു. 

“സാധാരണ തുണിയാണ്‌ പ്രഭുക്കളെ....അതിലെന്തോ എഴു 
തിയിട്ടുണ്ടത്രെ....പ്രഭുവിന്‍െറ മുന്നില്‍ ഹാജരാക്കുന്നതിന്‌ കല്പന 
നല്‍കിയിട്ടുണ്ട്‌.” 

രഥവും ഘോഷയാത്രയും അല്പസമയം നിര്‍ത്തേണ്ടിവന്നു. 
എന്താണ്‌ സംഭവിച്ചതെന്ന്‌ പിന്നിലുള്ളവരറിയാന്‍ അല്പസമയം 
വേണ്ടിവന്നു. കാര്യമറിഞ്ഞപ്പോള്‍ ആശങ്ക വര്‍ദ്ധിച്ചു. തുണിക്കഷ 
ണമോ? എന്താണത്‌? ആരുടെ ചേഷ്ടയാണത്‌? ഏതോ ദുഷ്ടന്‍െറ 
പ്രവൃത്തി. തുണി കെട്ടിത്തൂക്കി രാജാവിനെ അപമാനിച്ചതാണോ? 
എന്നാല്‍ കാര്യമറിഞ്ഞതോടെ ആശങ്കയ്ക്ക്‌ ശമനമുണ്ടായി. പഴയ 

തുണിയായിരുന്നില്ല അത്‌. പുതിയ വെള്ളത്തുണി. അതില്‍ ചെറു 
തായെങ്കിലും വായിക്കാന്‍ പാകത്തില്‍ എന്തോ എഴുതിയിരുന്നു. 
“പുലയന്‍ ബ്രാഹ്മണിയെ വിവാഹംചെയ്യുന്നതിലെന്തുണ്ട്‌! 
മദ്യക്കുടുക്കയുടെ പുറമെ കഴുകുന്നതിലെന്തുണ്ട്‌!” 
ആപ്രവൃത്തിക്കു പിന്നില്‍ രാജാവിനെ അപമാനിക്കലല്ല ലക്ഷ്യ 
മെന്ന്‌ ബോധ്യമായി. അതിനാല്‍ എല്ലാവര്‍ക്കും ആശ്വാസം. രാജാ 
വിനും സമാധാനം. എങ്കിലും ക്ഷേത്രത്തില്‍ പോകുമ്പോള്‍ 
കാണാത്ത തുണി വരുമ്പോള്‍ കാണപ്പെട്ടതെങ്ങനെ? മായാമന്ത്ര 
മൊന്നും നടക്കാന്‍ വഴിയില്ല. എല്ലാവരും ക്ഷേത്രത്തിലെത്തിയപ്പോള്‍ 
രാജാവും പരിവാരങ്ങളും ദൈവചിന്തയില്‍ മുഴുകിയപ്പോള്‍ വഴിയില്‍ 
ആരും ഇല്ലെന്നറിഞ്ഞ്‌ തൂക്കിയിട്ടതാകണം. മരത്തിലൂടെ കയറി ഈ 
കൊമ്പത്തെത്തുക വിഷമമാണ്‌. വഴിമധ്യത്തില്‍ ഉയര്‍ന്നുനിന്നേ 
കെട്ടാനാവു. ഏണിയോ മറ്റോ ഉപയോഗിക്കണം. അപ്പോള്‍ ഒരാള്‍ 
ക്കുമാത്രം സാധിക്കുന്ന കാര്യവുമല്ലിത്‌. ഒന്നോ രണ്ടോ പേര്‍ ഏണി 
പിടിച്ചു നില്‍ക്കണം. മൂന്നാമതൊരാള്‍ കയറി കെട്ടിയിരിക്കണം. 
ഒരാളുടെ ചുമലില്‍ മറ്റൊരാള്‍ കയറിനിന്നും സാധിക്കാവുന്ന കൃത്യ 
മാണിത്‌. അതും ഒന്നോ രണ്ടോ നിമിഷംകൊണ്ട്‌. 
ക്ഷേത്രത്തിലേക്ക്‌ പോകുമ്പോള്‍ ഇത്തരം സൂചനകളൊന്നു 
മില്ലാത്തതിനാല്‍ ആര്‍ക്കും പരിശ്രമത്തിനവകാശമില്ലായിരുന്നു. 
തുണി ഉടുത്തു പഴകിയതല്ല. പുതിയതാണ്‌. മാത്രമല്ല അതില്‍ ചില 
തെഴുതുകയും ചെയ്തിരിക്കുന്നു. രാജാവിന്‍െറ ശ്രദ്ധയില്‍ കൊണ്ടു 
വരാനുള്ള പ്രവൃത്തിയാണിതെന്ന്‌ വ്യക്തം. നേരിട്ടറിയിക്കാന്‍ 
കഴിയാത്തതുകൊണ്ട്‌ ഈ വഴി തെരഞ്ഞെടുത്തു. 
ആര്‍ക്കും പിടികൊടുക്കാത്ത നിലയില്‍ ഇത്‌ ചെയ്തതെന്തിന്‌? 
ഇതിലെ കാര്യം ഏത്‌ വ്യക്തിയെയും നേരിട്ട്‌ പരാമര്‍ശിക്കു 
ന്നില്ല. കൊട്ടാരത്തില്‍നിന്ന്‌ നേരിട്ട്‌ ചെയ്തു തീര്‍ക്കേണ്ട വിഷയ 
വുമല്ലിത്‌. എങ്കിലും രാജാവിന്‍െറ ശ്രദ്ധയില്‍ പെടുത്തണമെന്ന ഉദ്ദേ 
ശ്യമുള്ളതുപോലെ. ഇത്‌ ചെയ്തതാരെന്ന്‌ അറിയാനും ഇടവരരുത്‌. 
എഴുത്തു വായിച്ച്‌ കഷ്ടപ്പെട്ട്‌ ആളെ ഈഹിച്ചറിയേണ്ടിയിരിക്കുന്നു. 
എന്താണിതിന്‍െറ ഉദ്ദേശ്യം? | 
വഴിയില്‍ക്കിടന്ന്‌ എല്ലാം തീരുമാനിക്കുന്നതെങ്ങനെ? തുണി 
ഭദ്രമായി വെക്കാന്‍ രാജാവ്‌ കല്പിച്ചു. അങ്ങനെ കല്പിക്കേണ്ട 
ആവശ്യമുണ്ടായിരുന്നില്ല. അതിന്‌ മുമ്പുതന്നെ അംഗരക്ഷകരുടെ 
തലവന്‍ അത്‌ സുരക്ഷിതമായി വച്ചുകഴിഞ്ഞിരുന്നു. അതെന്താ 
ണെന്ന്‌ തിരിച്ചറിയുകയും വേണമല്ലോ! 

എങ്കിലും എല്ലാ മനസ്സുകളിലും ഒരേ ആശങ്കയാണ്‌. ആരാണ 
തെഴുതിയത്‌? കല്യാണദേശത്ത്‌ ഇതിന്‌ മുമ്പുണ്ടാകാത്തതാണ്‌. 
ഇത്‌ ദുശ്ശുകുനമാണോ? ഇത്‌ തന്നത്താന്‍ മരക്കൊമ്പില്‍ പ്രത്യക്ഷ 
പ്പെട്ടതല്ല. മനുഷ്യന്‍െറ പ്രവൃത്തിയാണ്‌. ആ മനുഷ്യനാര്‍ എന്ന 
താണ്‌ പ്രശ്നം. അയാളുടെ ലക്ഷ്യമെന്ത്‌.! 
എല്ലാവരിലും ഉത്കണ്ഠ തളം കെട്ടിനിന്നു. 


എട്ട 
വലിയ തപസ്സുതന്നെയാണ്‌. 
ഞാന്‍ ബിജ്ജള രാജാവിന്‍െറ സഹായിയാണ്‌. ഒപ്പംതന്നെ ശിവന്‍െറ 
അനുയായിയുമാണ്‌. പക്ഷപാതമില്ലാതെ പെരുമാറുന്നതുകൊണ്ട്‌ 
രാജാവും എന്നോട്‌ നീതിപൂര്‍വം പെരുമാറുന്നു. ഞങ്ങളേതാണ്ട്‌ 
സമവയസ്കരാണ്‌. കാഴ്ചയ്ക്ക്‌ രാജാവിനാണ്‌ ചെറുപ്പം. വാസ്ത 
വത്തില്‍ എനിക്ക്‌ പ്രായക്കൂടുതലുണ്ടാകില്ല. ഒറ്റയ്ക്കിരുന്ന്‌ തല 
പുണ്ണാക്കിയുള്ള പ്രവൃത്തിയാണല്ലോ. തന്നെക്കുറിച്ചു മാത്രമല്ല സമൂ 
ഹത്തെക്കുറിച്ചും ചിന്തിക്കണം. ഇത്തരം ചിന്തകള്‍ മനസ്സിനെ മഥി 
ക്കുന്നതിനാല്‍ ശരീരത്തില്‍ അതിന്‍െറ പരിണാമങ്ങളുണ്ടാവും. രാജാ 
വിനാണെങ്കില്‍ ഇത്തരം വ്യക്തിചിന്തയുടെയോ സമൂഹചിന്തയു 
ടെയോ ആവശ്യമില്ല. അതെല്ലാം ചിന്തിക്കാന്‍ ചുറ്റും ആള്‍ക്കാരു 
ണ്ടല്ലോ. അതുകൊണ്ട്‌ അദ്ദേഹത്തെ ചിന്തയുടെ ചുഴികള്‍ പിടി 
കൂടിയില്ല. അങ്ങനെ നോക്കുമ്പോള്‍ കാഴ്ചയ്ക്ക്‌ തോന്നിക്കുന്നത്ര 
പ്രായം എനിക്കില്ലതന്നെ. 
സ്വന്തം സങ്കല്പത്തിലുള്ള ഒരു സമൂഹം സാക്ഷാത്കരിക്കാ 
ത്തതെന്തുകൊണ്ടാണെന്നും കൂടെയുള്ളവര്‍പോലും സങ്കല്പത്തിന്‌ 
വിരുദ്ധമായി പെരുമാറുന്നതെന്തുകൊണ്ടാണെന്നും ചിന്തിച്ചു 
ചിന്തിച്ച്‌ മനസ്സും ദേഹവും ചൂടു പിടിക്കാറുണ്ട്‌. സ്വന്തം സ്വപ്നം 
വൃഥാവിലായിത്തീരുമ്പോള്‍ മനസ്സ്‌ തീവ്രമായ വികാരങ്ങള്‍ക്കടി 
പ്പെടാറുണ്ട്‌. ചെയ്യാനുള്ളതെല്ലാം ഈ ജീവിതകാലത്തുതന്നെ 
ചെയ്തുതീര്‍ക്കാനാകുന്നില്ലല്ലോ എന്ന വിചാരവും കുഴക്കിയിരുന്നു. 
ഞാന്‍ ബിജ്ജളന്‍െറ സേവകനെന്നതുപോലെ ശിവന്‍െറ ദാസനു 
മാണ്‌. ഞാനെന്നെങ്കിലും എപ്പോഴെങ്കിലും എതിര്‍ നിന്നിട്ടുണ്ടോ, 
എന്നിട്ടും പറയുന്നതിനെതിരായ പ്രവര്‍ത്തനങ്ങളുണ്ടാവുന്നുവല്ലോ 

എന്ന ദുഃഖവും പിടികൂടാറുണ്ട്‌. എങ്കിലും ചെയ്യുന്നത്‌ സത്യ 
സന്ധമായും ആത്മാര്‍ത്ഥമായും ചെയ്തുതീര്‍ക്കണം. ഇനിയുള്ള 
കാലം മുഴുവന്‍ ഈ ആത്മാര്‍ത്ഥത പുലര്‍ത്തുകയും ചെയ്യും. എല്ലാം 
ഒറ്റയ്ക്കുതന്നെ ചെയ്തു തീര്‍ക്കണമെന്ന അഹങ്കാരം എനിക്കെന്തിന്‌! 
ഇത്‌ വ്യക്തിക്ക്‌ ചേരാത്ത ആത്മവിശ്വാസമാണ്‌. എത്രമാത്രം കഴി 
യുമോ അത്രയ്ക്ക്‌ ചെയ്തുതീര്‍ക്കുക. ഒരു കണക്കിന്‌ നോക്കിയാല്‍ 
നമ്മുടെ ജീവിതംതന്നെ ഇതുപോലെയല്ലേ! എന്നെങ്കിലും അത്‌ 
പൂര്‍ണ്ണമായിത്തീരാറുണ്ടോ? തുലാസിന്‍െറ തട്ടുപോലെ....ഒരു തട്ട 
ശരിപ്പെടുത്തുമ്പോള്‍ മറ്റേ തട്ട താഴുന്നു. അതും ശരിപ്പെടുത്തു 
മ്പോള്‍ ആദ്യത്തേതും താണുപോവുന്നു... മണ്ണിന്‍െറ കുടുക്ക 
യോടും ജീവിതത്തെ താരതമ്യപ്പെടുത്തിയിട്ടുണ്ട്‌. ഓട്ട വീണുകൊണ്ടി 
രിക്കുന്ന കുടുക്ക. എല്ലാം അടിച്ചുടച്ച്‌ പുതിയ കുടുക്ക ഉണ്ടാക്കുക 
സാധ്യവുമല്ല. അങ്ങനെ കഴിഞ്ഞിരുന്നെങ്കില്‍ ഈ പ്രപഞ്ചം ഇതി 
നകംതന്നെ മാറിപ്പോയേനെ. 

എനിക്കു മുമ്പ്‌ പല മഹാന്മാരും ജനിച്ചിട്ടുണ്ട്‌. അവര്‍ എന്നെ 
ക്കാള്‍ മഹത്തായ കര്‍മ്മമനുഷ്ഠിച്ചവരുമാണ്‌. എന്നിട്ടും പ്രപഞ്ചം 
ഇത്തരത്തില്‍തന്നെ നിലകൊള്ളുന്നു. എന്തുകൊണ്ട്‌? മഹാന്മാരുടെ 
തെറ്റുകൊണ്ടല്ല; പിന്നെ പ്രപഞ്ചത്തിന്‍െറ തലയിലെഴുത്തെന്നു 
പറയാമോ? 

ബിജ്ജളരാജാവ്‌ സദാ കര്‍മ്മനിരതനാണ്‌. അധികാരം ഉറപ്പി 
ക്കല്‍, രാജ്യത്തിന്‍െറ വിസ്തൃതി വര്‍ദ്ധിപ്പിക്കല്‍, യുദ്ധം ചെയ്യല്‍ 
. ഇത്യാദി രാജകര്‍മ്മങ്ങള്‍ വേണ്ടെന്നുവെക്കാന്‍ പറ്റുമോ? എന്നെ 
പ്പോലെ ചിന്തിച്ചുകഴിഞ്ഞാല്‍ രാജ്യത്തെ നിയന്ത്രിച്ചുനിര്‍ത്താനാ 
കുമോ? രാജാവിന്‌ മറ്റുള്ളവരെക്കാള്‍ യോഗ്യതയുണ്ടെന്നൊന്നും 
ഞാന്‍ പറയുന്നില്ല. മറ്റുള്ളവരെപ്പോലെതന്നെ അയാളും ഒരു വ്യക്തി 
യാണ്‌. അയാള്‍ ഭരണം നടത്തുന്നത്‌ ദൈവശക്തികൊണ്ടല്ല. ജന 
ങ്ങളുടെ സഹായത്തോടെയാണ്‌. എങ്കിലും രാജാവിനും ചില 
വിശിഷ്ട ഗുണങ്ങളുണ്ടാകണം. ഏതു രാജാവിനും ഭരണസാമര്‍ത്ഥ്യം 
വേണം. ഗായകന്‍ പാടാനുള്ള കഴിവ്‌. കവിക്ക്‌ കാവ്യഗുണം. അതേ 
പോലെ. എങ്കിലും രാജാവും ഒരു മനുഷ്യന്‍തന്നെയാണ്‌. 

അധികാരമുള്ളതുകൊണ്ടാണ്‌ രാജാവിനെ ആദരിക്കയും 
ബഹുമാനിക്കയും ചെയ്യുന്നത്‌. രാജസമ്മാനങ്ങള്‍ക്കായി ആര്‍ത്തി 
പൂണ്ട വൈതാളികവൃന്ദം ചുറ്റും നിറഞ്ഞുനില്‍ക്കും. ഇപ്പോള്‍ എല്ലാ 
ജാതികളിലും പെട്ടവര്‍ രാജാവാകുന്നുണ്ട്‌. അപ്പോള്‍ രാജാവ്‌ ക്ഷത്രി 
യനാകണമെന്ന സങ്കല്പം ഇല്ലാതാകുന്നു. ഒരാള്‍ രാജാവായാല്‍ 

അയാള്‍ ക്ഷത്രിയനായി വിശേഷിപ്പിക്കപ്പെടുന്നു. ഭാരതഖണ്ഡ 
ത്തിന്‍െറ സമുദ്ധാരകനെന്നും കൃതയുഗവംശജാതാവെന്നും ദൈവ 
സംഭവനെന്നും ദുഷ്ടനിഗ്രഹം ചെയ്ത്‌ ശിഷ്ടരക്ഷണം നടത്താ 
നവതരിച്ചവനെന്നും കഥകള്‍ മെനഞ്ഞുണ്ടാക്കും. അവ പ്രചരിപ്പി 
ക്കാന്‍ കഴിവുള്ള ബുദ്ധിമാന്മാരുമുണ്ടാകും. അതിനാല്‍ രാജാക്കന്മാ 
രെന്നും മഹാന്മാരായിത്തന്നെ വര്‍ത്തിക്കുന്നു. 

ബിജ്ജള രാജാവിന്‍െറ വളര്‍ച്ചയ്ക്ക്‌ ഞാന്‍ ദൃക്സാക്ഷിയാണ്‌. 
അയാളുടെ സാമര്‍ത്ഥ്യം അദ്ഭുതപ്പെടുത്തുന്നതാണ്‌. ഞാന്‍ കൂടല 
സംഗമത്തില്‍നിന്ന്‌ ഇവിടെയെത്തുമ്പോള്‍ ബിജ്ജളന്‍െറ പിതാവ്‌ 
പെര്‍മാഡിറായ നാട്‌ ഭരിക്കയായിരുന്നു. അദ്ദേഹം പ്രായംകൊണ്ടും 
ക്ഷീണംകൊണ്ടും അവശനായിരുന്നു. പിതാവിന്‍െറ മരണത്തെത്തു 
ടര്‍ന്ന്‌ മകന്‍ കിരീടാവകാശിയായി. 

വിക്രമസംവത്സരത്തിലാണ്‌ ഞാന്‍ ഭണ്ഡാരവിഭാഗത്തിലെ 
ത്തിയത്‌. എട്ടൊമ്പതു വര്‍ഷം കഴിഞ്ഞപ്പോള്‍ ബിജ്ജള രാജാവായി. 
പിന്നെ കൊടുങ്കാറ്റിന്‍െറ വേഗത്തിലുള്ള മുന്നേറ്റമാണ്‌. അയാളുടെ 
ആഗ്രഹങ്ങളും സ്വപ്നങ്ങളും രാജ്യാതിര്‍ത്തിയും കടന്ന്‌ മുന്നോട്ട്‌ 
നീങ്ങി. അവിടങ്ങളിലെല്ലാം തന്‍െറ സുവര്‍ണ്ണ വൃഷഭധ്വജം പാറിപ്പി 
ക്കുവാന്‍ അയാളുടെ മനസ്സ്‌ വെമ്പല്‍കൊണ്ടു. എങ്കിലും അയാള്‍ 
എടുത്തുചാട്ടക്കാരനല്ല. സാവധാനത്തില്‍ തന്‍െറ സ്വപ്നം സാക്ഷാ 
ത്കരിക്കാനുള്ള ചരടുകള്‍ വലിക്കുന്ന തന്ത്രജ്ഞന്‍. 

ആദ്യം ബിജ്ജള തര്‍ദവാഡിയിലെ രാജാവായിരുന്നു. അന്ന്‌ 
കല്യാണ്‍ ഭരിച്ചത്‌ ജഗദേകമല്ലയാണ്‌. ക്രമേണ ബിജ്ജള തന്‍െറ 
സാമന്തരാജ്യം വിസ്തൃതമാക്കി. പ്രാദേശിക ഭരണത്തലവന്മാരെ 
യൊക്കെ സ്വന്തം വരുതിയില്‍ നിര്‍ത്തി. ജഗദേകമല്ലയുടെ മരണത്തെ 
ത്തുടര്‍ന്ന്‌ മുമ്മുടിതൈലപ്പ അധികാരത്തില്‍ വന്നു. അത്‌ ബിജ്ജളന 
അനുഗ്രഹമാവുകയുംചെയ്തു. അയാളുടെ ആഗ്രഹങ്ങള്‍ക്ക്‌ ചിറകു 
മുളച്ചു. രാജ്യകാര്യങ്ങളില്‍ തൈലപ്പയെക്കാള്‍ സ്വാധീനം ബിജ്ജള 
നായി. കല്യാണ്‍ ചക്രവര്‍ത്തി തൈലപ്പയോ ബിജ്ജളനോ എന്ന്‌ 
ശങ്കിക്കേണ്ട നിലയില്‍ കാര്യമെത്തിച്ചേര്‍ന്നു. 

ബിജ്ജള തന്ത്രജ്ഞനെന്നപോലെ ദീര്‍ഘദര്‍ശിയുമാണ്‌. ഉറച്ച 
നിലം കിട്ടാന്‍ എവിടെ കാലൂന്നണമെന്ന്‌ അയാള്‍ക്കറിയാം. സേനാ 
തലവന്മാരെ അയാള്‍ പാട്ടിലാക്കി. അയാളുടെ കല്പനകള്‍ക്കായി 
സൈന്യം കാതോര്‍ത്തുനിന്നു. 

അതിനിടയില്‍ തൈലപ്പയ്ക്ക്‌ മറ്റൊരു രാജ്യത്ത്‌ പോകേണ്ടി 
വന്നു. തന്ത്രജ്ഞനായ ബിജ്ജള ഈ സന്ദര്‍ഭം ശരിക്കും ഉപയോ 

ഗപ്പെടുത്തി. തൈലപ്പയെ ആ രാജ്യത്ത്‌ തടവുകാരനാക്കി. ച്രക 
വര്‍ത്തി പുറംനാട്ടില്‍ തടവിലാക്കപ്പെട്ടതോടെ ബിജ്ജളയുടെ 
പിന്നില്‍ സൈന്യം അണിനിരന്നു. പിന്നീട്‌ തൈലപ്പ മോചിതനായെ 
ങ്കിലും കല്യാണില്‍ വന്നില്ല. സാമന്തരാജാവ്‌ ബിജ്ജള തന്‍െറ ജീവന്‍ 
ബാക്കി വെക്കില്ലെന്ന്‌ തൈലപ്പ ഈഹിച്ചു. അയാള്‍ എങ്ങോ 
പൊയ്ക്കളഞ്ഞു. പിന്നീടിങ്ങോട്ട വന്നതേയില്ല. 

ജനം പതുക്കെയാണ്‌ ബിജ്ജളന്‍െറ മനസ്സിലിരിപ്പറിഞ്ഞത്‌. 
അവര്‍ പരിപൂര്‍ണ്ണ പിന്തുണ വാഗ്ദാനം ചെയ്യുകയുമുണ്ടായി. കാല 
ക്രമത്തില്‍ ബിജ്ജളന്‍െറ പേരില്‍ ശിലാശാസനങ്ങള്‍ സ്ഥാപിക്ക 
പ്പെടുകയും ചെയ്തു. 

ബിജ്ജള സാമ്രാജ്യത്തിന്‍െറ കടിഞ്ഞാണുകളെല്ലാം സ്വന്തം 
കൈയിലേന്തിയ കാലത്താണ്‌ ഞാന്‍ കല്യാണില്‍ വന്നത്‌. രാജാ 
വിന്‍െറ അധികാരങ്ങള്‍ വിപുലപ്പെട്ടതോടെ എന്‍െറ സ്ഥാനത്തിനും 
വലിപ്പമുണ്ടായി. പൂവിനോടൊപ്പം അത്‌ കോര്‍ത്ത നാരും സ്വര്‍ഗ്ഗത്തി 
ലെത്തുമെന്നു പറയാറില്ലേ? ഛെ! ഞാന്‍ ഭക്തനാണ്‌. നാര. രാജാവ്‌ 
പൂവും. എന്നിട്ടും എന്നെ തെറ്റിദ്ധരിച്ചു പറയുന്നുവല്ലോ! അധികാരം 
കൈയാളുന്ന ബിജ്ജള ഒരിക്കല്‍ പോലും എന്നെ ഒതുക്കിനിര്‍ത്തു। 
കയോ ശാസിക്കയോ ചെയ്തിട്ടില്ലെന്നത്‌ സത്യമല്ലേ? കൂടാതെ 
എനിക്ക്‌ വേണ്ടപ്പെട്ടവരെയെല്ലാം ഇങ്ങോട്ട്‌ കൊണ്ടുവന്നില്ലേ? 
ബാക്കിയുള്ളവര്‍ക്കെല്ലാം അതാതിടത്തുതന്നെ വേണ്ടതെല്ലാം 
ചെയ്തുകൊടുത്തു. അനുജനെ മണ്ഡലാധിപതിയാക്കി. ഞാനി 
വിടെ എത്തിയതുമുതല്‍ രാജാവ്‌ ഉറ്റമിത്രത്തോടെന്നവിധമാണ്‌ 
പെരുമാറിയത്‌. സാധാരണ രാജാവിന്‌ നേരിട്‌ സഹായസഹകരണ 
ങ്ങള്‍ ചെയ്തുകൊണ്ട്‌ അകമ്പടി സേവിക്കുന്നവരാണ്‌ ഉറ്റവരായി 
ത്തീരാറുള്ളത്‌. ഞാനാണെങ്കില്‍ അങ്ങനെയൊന്നുമല്ലതന്നെ. 
ഭണ്ഡാരകാര്യങ്ങള്‍ കൃത്യമായി നോക്കി നടത്തുന്നു. ഒരിക്കല്‍ 
പോലും അദ്ദേഹത്തിന്‍െറ ഇടപെടലുണ്ടായിട്ടില്ല. എന്നെ പൂര്‍ണ്ണ 
വിശ്വാസമാണ്‌. ഒരു കോട്ടവും പറ്റാതെ രാജ്യസമ്പത്ത്‌ രക്ഷിക്കുന്ന 
അധികാരിയുണ്ടായാല്‍ രാജാവിന്‌ ആശ്വാസമല്ലേ? 

തന്‍െറ അധികാരം വിപുലപ്പെട്ടിട്ടും ബിജ്ജള കീഴ്ജീവനക്കാ 
രില്‍ അത്‌ പ്രയോഗിക്കാന്‍ തുനിഞ്ഞില്ല. പകരം അവരെ സംരക്ഷിച്ചു. 
തൃപ്തിപ്പെടുത്തി. അതുവഴി താന്‍ രക്ഷപ്പെടുമെന്ന യുക്തി 
അദ്ദേഹം കണ്ടെത്തിയിരുന്നു. തന്നെപ്പോലുള്ളവരാണല്ലോ രാജാ 
വിന്‍െറ അധികാരം ജനതയിലെത്തിക്കുന്നത്‌! അതും അയാളുടെ 
ഒരു ഗുണമാണല്ലോ. 

എന്‍െറ പ്രായക്കാരനാണ്‌ ബിജ്ജളനെന്ന്‌ പറഞ്ഞല്ലോ. അതു 
കൊണ്ട്‌ ആദ്യംമുതലേ ഞങ്ങള്‍ക്കിടയില്‍ ഒരുതരം സ്നേഹമുണ്ടാ 
യിരുന്നെന്ന്‌ പറയാനാകുമോ? ഞാനെന്തോ സ്നേഹിതനെന്നു പറ 
യുന്നു. എന്നാല്‍ അയാള്‍ എന്നെ സ്നേഹിതനായി കണക്കാക്കിയി 
രുന്നോ എന്ന്‌ ഞാനിതുവരെ ചിന്തിച്ചിട്ടില്ല. എങ്കിലുമെന്താ.... മറ്റു 
ള്ളവര്‍ ചെയ്യുന്നതുപോലെ ഞാനിതുവരെ അയാളുടെ കാല്‌ തൊട്ട്‌ 
വന്ദിച്ചിട്ടില്ല. കുനിഞ്ഞുനിന്ന്‌ സംസാരിച്ചിട്ടുമില്ല. കൈ കൂപ്പിക്കൊ 
ണ്ടുള്ള നമസ്കാരമാണ്‌ ഞങ്ങള്‍ കൈമാറിയിരുന്നത്‌. ഇങ്ങനെ 
കീഴ്ജീവനക്കാരനോട്‌ കൈകൂപ്പുന്നതെന്തിനെന്ന്‌ പലരും രാജാവി 
നോടു ചോദിച്ചിരുന്നു. ചിലര്‍ ഏഷണി കൂട്ടുകയും ചെയ്തു. ബിജ്ജള 
രാജാവില്ലാത്ത സമയത്ത്‌ ചിലപ്പോള്‍ മറ്റുള്ളവര്‍ എനിക്കു കേള്‍ക്കാ 
വുന്ന വിധത്തില്‍ എന്നാല്‍ ഞാന്‍ കേള്‍ക്കുന്നുണ്ടെന്നറിയാ 
ത്തതുപോലെ കുറ്റപ്പെടുത്തി സംസാരിക്കാറുണ്ട്‌. ഇയാളുടെ ഒരു 
ഹുങ്ക്‌! ചക്രവര്‍ത്തിക്ക്‌ തുല്യനാണെന്നാണ്‌ ഭാവം. ഞാന്‍ പക്ഷേ, 
ഇത്തരം ആക്ഷേപങ്ങള്‍ കേട്ട്‌ ഇളകിപ്പുറപ്പെടുന്നവനല്ലല്ലോ. 

ഞാന്‍ പറയാന്‍ പുറപ്പെട്ടത്‌ ചക്രവര്‍ത്തിയോട്‌ എനിക്കെതി 
രായി ആരോപണം ഉന്നയിച്ചതല്ല. ആരോപണം കേട്ടിട്ടും അതൊന്നും 
മുഖവിലയ്ക്കെടുക്കാതിരുന്ന ബിജ്ജളനെക്കുറിച്ചാണ്‌. 

ഒരിക്കല്‍ ഒരു സംഭവമുണ്ടായി. കല്യാണിലല്ല ഇത്‌ നടന്നത്‌. 
മംഗളവാഡയിലുള്ളപ്പോഴാണ്‌. സിദ്ധരസ മരിച്ചുകഴിഞ്ഞിരുന്നു. 
ഞാന്‍ അധികാരത്തിന്‍െറ പടവുകള്‍ ഒന്നൊന്നായി കയറിക്കൊ 
ണ്ടിരിക്കുന്നു. ഭണ്ഡാരച്ചുമതല എനിക്ക്‌ കൈവന്നു. ആര്‍ക്കായാലും 
ഉയര്‍ന്ന പദവി കിട്ടിയാല്‍ അതും ഭണ്ഡാരത്തിന്‍െറതുപോലുള്ളതും 
എല്ലാവരും ആഗ്രഹിക്കുന്നതുമായ പദവിയിലെത്തിയാല്‍ പിറു 
പിറുപ്പും മുറുമുറുപ്പും ഉയരാതിരിക്കില്ല. എങ്ങനെയെങ്കിലും ഏണിപ്പു 
റത്തുനിന്ന്‌ എന്നെ വലിച്ചു താഴത്തിടാനുള്ള നീക്കവും നടന്നു. 

ജംഗമന്മാരോട്‌ എനിക്ക്‌ എന്തെന്നില്ലാത്ത ഭക്തിയാണ്‌. 
അവര്‍ക്കുവേണ്ടി എന്തും ചെലവാക്കും. അവര്‍ ശരണസമൂഹത്തി 
ന്‍െറ ഉന്നതിക്കുവേണ്ടി നിലകൊള്ളുന്നവരാണ്‌. അതിനാല്‍ അവരെ 
സമൂഹം ആദരിക്കയും സ്നേഹിക്കയും ചെയ്യുന്നു. 

വീട്ടിലെത്തുന്ന ജംഗമന്മാര്‍ക്ക്‌ പ്രത്യേകം സ്വീകരണവും ബഹു 
മാനവും നല്‍കിവന്നിരുന്നു. അവരുടെ ഇഷ്ടമറിഞ്ഞ്‌ പ്രവര്‍ത്തി 
ക്കാന്‍ വീട്ടിലുള്ളവരെ ചട്ടം കെട്ടിയിരുന്നു. അതിനാല്‍ വീട്ടില്‍ വരുന്ന 
ജംഗമന്മാരെല്ലാം സംതൃപ്തിയോടെയാണ്‌ മടങ്ങിപ്പോവുക. ചിലര്‍ 
ചെന്നിടങ്ങളിലെല്ലാം എന്‍െറ ഓദാര്യത്തെ പുകഴ്ത്തിപ്പറയുകയും 


ചെയ്തിരുന്നു. അങ്ങനെ പുകഴ്ത്തുമ്പോള്‍ അതില്‍ അതിശ 
യോക്തി കലരുമെന്നത്‌ സഹജമാണല്ലോ. ഒന്നു കൊടുത്താല്‍ 
പത്തു കിട്ടുന്ന രീതി. കൂടുതല്‍ വിശ്വസിക്കുന്നിടങ്ങളില്‍ ചെമ്പിനെ 
സ്വര്‍ണ്ണമാക്കി അവതരിപ്പിക്കാറുമുണ്ടായിരുന്നു. 
കരുതിക്കൂട്ടിയാണോ എന്നറിയില്ല. എന്‍െറ ഉയര്‍ച്ചയില്‍ കണ്ണു 
കടിയുള്ള ചിലര്‍ ചെമ്പിനെ സ്വര്‍ണ്ണമാക്കി പറഞ്ഞുനടന്നു. എന്‍െറ 
ധാരാളിത്തത്തെ വിമര്‍ശിച്ചു. ഇങ്ങനെ പോയാല്‍ ഖജനാവ്‌ മുടിയു 
മെന്നു പറഞ്ഞുപരത്തി. ഇയാള്‍ ജംഗമന്മാര്‍ക്ക്‌ ദാസ്യവൃത്തി ചെയ്യു 
കയാണെന്ന്‌ ആക്ഷേപിച്ചു. ഇത്രമാത്രം ചെലവ്‌ ചെയ്യണമെങ്കില്‍ 
ആ പണം ഭണ്ഡാരത്തില്‍നിന്നുതന്നെ വരണമല്ലോ. ജോലി 
ഭണ്ഡാരിയായിട്ട്‌. അതിനാല്‍ ആവശ്യം വരുമ്പോള്‍ കൈയിട്ടാല്‍ 
മതി. വാരിയെടുക്കാം.. നാട്ടിന്‍െറ സമ്പത്തല്ലേ. ധൂര്‍ത്തടിക്കാന്‍ 
എന്തിനു മടിക്കണം. ഇതെല്ലാം നേരിട്ട ആരും ഉന്നയിച്ചിട്ടില്ല. ബിജ്ജള 
രാജാവിന്‍െറ ശ്രദ്ധയില്‍ വരത്തക്കവിധം അവതരിപ്പിച്ചതാണ്‌. 
ഈയൊരു സന്ദിഗ്ദ്ധഘട്ടത്തില്‍ ബിജ്ജള രാജാവനുവര്‍ത്തിച്ച 
നയം ഏതു രാജാവിനും മാതൃകയാണ്‌. ഒരിക്കലെന്നെ വിളിപ്പിച്ചു. 
“നിങ്ങളെക്കുറിച്ച്‌ ആരോപണമുയരുന്നുണ്ടല്ലോ. പണം ധൂര്‍ 
ത്തടിക്കുന്നെന്ന്‌.” 
“വീട്ടിലെത്തുന്ന വേണ്ടവര്‍ക്ക്‌ ആതിഥ്യമര്യാദ ചെയ്യേണ്ടത്‌ 
എന്റെറ കടമയല്ലേ സ്വാമീ?” 
“അതു ശരിതന്നെ. ഭണ്ഡാരധനം ദുരുപയോഗം ചെയ്യുന്നു 
വെന്നതോ?” 
“അത്‌ വെറും അപവാദമല്ലേ? താങ്കളുടെ നിര്‍ണ്ണയമല്ലല്ലോ?' 
“ഇപ്പോള്‍ അപവാദം. എന്നാല്‍ അന്വേഷിച്ചാലേ വാസ്തവം 
ബോധ്യമാകൂ. സത്യമാണെന്നു തെളിഞ്ഞാല്‍ കടുത്ത ശിക്ഷയും 
ലഭിക്കും.” | 
ഈ സംഭാഷണം നടക്കുമ്പോള്‍ വേറെ ചിലരുമുണ്ടായിരുന്നു. 
അവര്‍കൂടി കേള്‍ക്കണമെന്നു കരുതിത്തന്നെയാണ്‌ രാജാവ്‌ വിചാ 
രണ നടത്തിയത്‌. അതിനാല്‍ ഞാന്‍ പറഞ്ഞു: 


“അന്വേഷണം നടത്തിയാലും. തെറ്റുണ്ടെങ്കില്‍ പി 
വിധിച്ചാലും.” 


“ശരി, അങ്ങനെയാവട്ടെ.” 


ഈ വിചാരണ കേട്ടറിഞ്ഞ ഗംഗയും നീലയും ഏകസ്വരത്തില്‍ 
പറഞ്ഞു: 


“ഈ ജോലി വേണ്ടെന്നുവെക്ക്‌. ശിവന്‍ തന്നതുതന്നെ തി 

അച്ഛന്‍െറ സമ്പാദ്യമുണ്ടല്ലോ. ജീവിതം കഴിക്കാന്‍ അതു ധാരാള 
മാകും.” 

രാജാവ്‌ കാരണം കൂടാതെ ആരോപണം ഉന്നയിക്കയാണെന്ന്‌ 
അവര്‍ പറഞ്ഞു. എന്നെ പദവിയില്‍നിന്ന്‌ നീക്കം ചെയ്യുകയാണ്‌ 
ഉദ്ദേശ്യമെന്നും അവര്‍ കൂട്ടിച്ചേര്‍ത്തു. എന്നാല്‍ എനിക്കങ്ങനെ 
യൊന്നും തോന്നിയതേയില്ല. രാജാവിന്‌ എന്നെ പിന്താങ്ങി സംസാ 
രിക്കാന്‍ പാടുണ്ടോ? തെറ്റുകാരനല്ലെന്ന്‌ ബോധ്യമുണ്ടായാലും 
അത്‌ പൊതുജനസമക്ഷം തെളിയിക്കണമെന്ന്‌ രാജാവ്‌ ആഗ്രഹി 
ക്കുന്നു. ഞാനെത്ര പറഞ്ഞിട്ടും ഗംഗയ്ക്കും നീലയ്ക്കും സമാധാന 
മായില്ല...ഒടുവില്‍ ഞാന്‍ പറഞ്ഞു: 

“ശരി, ഞാന്‍ പദവി വേണ്ടെന്ന്‌ വെക്കാം. അപ്പോള്‍ വിചാര 
ണയും അന്വേഷണവും ഭയപ്പെട്ട്‌ ഒളിച്ചോടിയെന്ന്‌ ആക്ഷേപ 
മുണ്ടാകും. അന്വേഷണം നടന്നാല്‍ എന്‍െറ സത്യസന്ധത പൊതു 
ജനങ്ങള്‍ക്ക്‌ ബോധ്യപ്പെടുകയും ചെയ്യും. ഇനി വിഷമം തോന്നി 
യാല്‍... സത്യസന്ധനെന്ന ബോധ്യത്തോടെ ജോലിയുപേക്ഷിക്കാ 
മല്ലോ...” 

അവര്‍ പിന്നീടൊന്നും പറഞ്ഞില്ല. 

രാജാവ്‌ മൂന്നുപേരടങ്ങിയ അന്വേഷണസമിതിയെ നിയോ 
ഗിച്ചു. രാജഭണ്ഡാരത്തിലെ മുഴുവന്‍ ഇടപാടുരേഖകളും പരിശോ 
ധിക്കാന്‍ കല്പനയുണ്ടായി. ഭണ്ഡാരപ്പണം ദുരുപയോഗം ചെയ്തി 
ട്ടുണ്ടോ? ഉണ്ടെങ്കിലെത്ര? എന്തിനാണ്‌ ചെലവാക്കിയത്‌? ഏത്‌ 
വകുപ്പിലൂടെ? ആ വിഭാഗത്തിന്‍െറ തലവനും ശിക്ഷാര്‍ഹനാ 
ണല്ലോ! അതല്ല, എല്ലാം ഭണ്ഡാരിയുടെ ഉത്തരവാദിത്വത്തില്‍ നടന്ന 
താണോ? കാര്യങ്ങള്‍ ഇത്ര ദിവസങ്ങള്‍ക്കകം അന്വേഷിച്ചറിയണ 
മെന്ന്‌ ഉത്തരവിട്ടു. 

രാജാവ്‌ നിയോഗിച്ച സമിതി അന്വേഷണം പൂര്‍ത്തിയാക്കി. 
അതിന്‍െറ വിശദവിവരം പഠിച്ച രാജാവ്‌ സഭ വിളിച്ചുകൂട്ടാന്‍ ഉത്തര 
വിട്ടു. പ്രസ്തുത ദിവസം എല്ലാ അധികാരികളും നിര്‍ബന്ധമായും 
സഭയില്‍ ഹാജരാകണമെന്ന്‌ കല്പിക്കയും ചെയ്തു. 

കൊട്ടാരത്തിലും പുറത്തും എല്ലാ ചുണ്ടുകളിലും ബസവണ്ണ 
നിറഞ്ഞുനിന്നു. പലരും അയാളെ പരിഹസിച്ചു. ചിലര്‍ കളിയാക്കി. 
വേറെ ചിലര്‍ ദയയോടെ നോക്കിക്കണ്ടു. 

നിശ്ചിത ദിവസം സഭ ചേര്‍ന്നു. കൃത്യസമയത്തുതന്നെ 
രാജാവ്‌ സന്നിഹിതനായി. സഭാനടപടികള്‍ നിയന്ത്രിക്കുന്ന 
വ്യക്തികാര്യങ്ങള്‍ വിശദീകരിച്ചു. ബസവണ്ണയുടെ പേരിലുള്ള 

ആരോപണവും അതന്വേഷിക്കാന്‍ മൂന്നംഗസമിതിയെ നിയോഗി 
ച്ചതും അറിയിച്ചു. അന്വേഷണവിവരം സഭയില്‍ വെളിപ്പെടുത്തുവാന്‍ 
രാജാവ്‌ കല്പന നല്‍കി. 

അന്വേഷണസംഘത്തിലെ പ്രായംചെന്ന ആള്‍ എഴുന്നേറ്റു 
നിന്നു. ഓരോന്നോരോന്നായി വായിച്ചുതുടങ്ങി. അത്‌ കേട്ടവരുടെ 
മുഖം കറുക്കുകയും വിറയലനുഭവപ്പെടുകയും ചെയ്തു. ബസവണ്ണ 
അനാവശ്യമായി ഒരു പണംപോലും ചെലവാക്കിയിട്ടില്ലെന്ന്‌ ബോധ്യ 
മാക്കപ്പെട്ടു. 

വിശാലമായ രാജ്യത്തിലെ സാമ്പത്തികകാര്യങ്ങള്‍ നോക്കി 
നടത്തേണ്ടത്‌. ഭാരിച്ച ഉത്തരവാദിത്വമാണ്‌. അതുകൊണ്ട്‌ ഭണ്ഡാ 
രിക്ക്‌ ആകപ്പാടെയുള്ള ചുമതല വഹിക്കുവാനേ സാധിക്കുകയുള്ളു. 
അല്ലാതെ ഓരോ കാര്യവും താന്‍തന്നെ നേരിട്ട്‌ പരിശോധിച്ച്‌ 
തൃപ്തിപ്പെടുക സാധ്യമല്ലായിരുന്നു. എങ്കിലും ഇത്തരം ഭാരിച്ച 
ചുമതല വഹിക്കുന്നവരെ രാജാവ്‌ പൂര്‍ണ്ണമായി വിശ്വസിക്കണം. 
എങ്കിലേ കാര്യങ്ങള്‍ മുന്നോട്ട നീങ്ങുകയുള്ളൂ. ആ നിലയില്‍ രാജ്യ 
ത്തുണ്ടാകുന്ന സാമ്പത്തിക അനീതികള്‍ക്കെല്ലാം ഉത്തരവാദി ഭണ്ഡാ 
രിയാണെന്നു പറയുന്നത്‌ ശരിയല്ല. ഭരണസംവിധാനമാകെ നന്നാ 
വണം. അപ്പോള്‍ വരവു ചെലവുകള്‍ രാജ്യനന്മയ്ക്ക്‌ യോജിച്ചതു 
പോലെയായിത്തീരും. ഇവിടെയാണെങ്കില്‍ ഭണ്ഡാരത്തിലെ മുതല്‍ 
ക്കൂട്ട വര്‍ഷാവര്‍ഷം അധികരിച്ചിരിക്കുന്നു. ചില വേളകളില്‍ കുറവ്‌ 
സംഭവിച്ചിട്ടുമുണ്ട്‌. അതിനുള്ള കാരണങ്ങള്‍ വ്യക്തമായി സൂചിപ്പി 
ക്കയും ചെയ്തിരുന്നു. കുറവുവന്നതിന്‌ ഏതു വിഭാഗത്തിലെ ആരാ 
രെല്ലാം കാരണമാണെന്നും വിവരിച്ചിട്ടുണ്ട്‌. അന്വേഷണസംഘത്തിന്‌ 
ഇക്കാര്യങ്ങളെല്ലാം ബോധ്യപ്പെട്ടതാണ്‌. ഭണ്ഡാരികളുടെ സാമർ 
ത്ഥ്യവും ആത്മാര്‍ത്ഥതയും രാജ്യഭക്തിയും അന്വേഷണക്കുറിപ്പില്‍ 
പ്രത്യേകം എടുത്തുകാട്ടിയിട്ടുണ്ട്‌. 

വായിച്ചുതീര്‍ന്നശേഷം അന്വേഷണവിവരം രാജാവിന്‍െറ 
മുന്നില്‍ സമര്‍പ്പിച്ചു. കാര്യങ്ങളെ അഭിനന്ദിച്ചുകൊണ്ട്‌ ആദ്യം 
രാജാവുതന്നെ കൈയടിച്ചു. പിന്നെ സദസ്സും. 

രാജാവ്‌ സംസാരിച്ചുതുടങ്ങി: 

“ഭണ്ഡാരപ്പണം ദുരുപയോഗം ചെയ്യുന്നതായി ചില 
ആരോപണമുന്നയിച്ചു. ആരാണ്‌ ഇതുന്നയിച്ചതെന്ന്‌ നാം പറയ 
ന്നില്ല. അവരുടെ പേരുകള്‍ പരസ്യമാക്കി മനസ്താപത്തിനിടയ 
ക്കുവാന്‍ നാമാഗ്രഹിക്കുന്നില്ല. ഇപ്പോള്‍ ഇവിടെ വായിച്ച കാര 
ങ്ങള്‍ നിങ്ങളെല്ലാം കേട്ടുകഴിഞ്ഞു. ബസവണ്ണയുടെ പേരിലു 

ആരോപണം പൂര്‍ണ്ണമായും തെറ്റാണെന്നു ബോധ്യമായി. അദ്ദേഹം 
ആരോപണമുക്തനായിക്കഴിഞ്ഞു. എങ്കിലും അദ്ദേഹത്തെപ്പോലെ 
വിശ്വസ്തനും സത്യസന്ധനുമായ ഒരധികാരിയുടെ പേരില്‍ അന്വേ 
ഷണതത്തരവിടേണ്ടിവന്നു. ഇതിലൂടെ അദ്ദേഹത്തിന്‌ വൃഥാ സങ്കട 
മുണ്ടാക്കിത്തീര്‍ക്കയും ചെയ്തു. വിവേകശാലിയായ ബസവണ്ണ 
ഇതൊന്നും മനസ്സില്‍ സൂക്ഷിക്കില്ലെന്നു കരുതട്ടെ. അദ്ദേഹത്തിന്‍െറ 
പേരിലുന്നയിച്ച ആരോപണങ്ങള്‍ അടിസ്ഥാനമില്ലാത്തതാണെന്നു 
പറഞ്ഞ്‌ നമുക്കുതന്നെ തള്ളിക്കളയാമായിരുന്നു. നാമത്‌ ചെയ്തില്ല. 
അന്വേഷണം നടത്താന്‍ ഉത്തരവ്‌ നല്‍കി. ബസവണ്ണയ്ക്ക്‌ മനോ 
വിഷമമുണ്ടാക്കി. അപരാധിയായ നാം ഇതിനുള്ള പിഴയൊടുക്കാനും 
തയ്യാറാണ്‌.” 

രാജാവ്‌ കൈ തട്ടി. ഒരു സേവകന്‍ ഒരു തളികയില്‍ സമ്മാന 
ങ്ങളുമായി വന്നു. അതു വാങ്ങി ബസവണ്ണയ്ക്ക്‌ നല്‍കാനൊരുങ്ങി. 

“പിഴയൊടുക്കുന്ന വസ്തുക്കള്‍ ഭണ്ഡാരത്തില്‍ ചേരേണ്ട 
താണ്‌. ഇതും ഭണ്ഡാരത്തിന്‍െറ വരവുകണക്കില്‍ ഉള്‍പ്പെടുത്തുന്നു.” 

ബസവണ്ണ പറഞ്ഞു. 

അഭിനന്ദനസൂചകമായി രാജാവ്‌ വീണ്ടും കൈയടിച്ചു. 

അടുത്ത ദിവസം ഒറ്റയ്ക്കിരിക്കുമ്പോള്‍ രാജാവ്‌ വിളിപ്പിച്ചു. 

“ബസവണ്ണരേ, മുമ്പ്‌ നടന്നതെല്ലാം ദയവായി മറന്നുകള 
യണം. നമുക്ക്‌ നിങ്ങളുടെ സ്ഥാനവില നന്നായറിയാം. എന്നാലിത്‌ 
രാജ്യഭരണമല്ലേ? ഉറ്റവരോടുപോലും വിപരീതമായി വര്‍ത്തിക്കേണ്ടി 
വരും. മിത്രങ്ങളും ശത്രുക്കളും രാജദൃഷ്ടിയില്‍ തുല്യരല്ലേ? നിങ്ങ 
ളുടെ പേരില്‍ അന്വേഷണളത്തരവിട്ടത്‌ സംശയത്തിന്‍െറ പേരിലല്ല. 
ഇനി മറ്റാരും ഇത്തരമൊരു ധിക്കാരത്തിന്‌ മുതിരരുതെന്നുവച്ചിട്ടാണ്‌. 
ഇപ്പോഴാണെങ്കില്‍ എല്ലാം ശുഭകരമായിത്തീരുകയും ചെയ്തു. 
നമ്മുടെ തെറ്റ്‌ ക്ഷമിച്ചാലും...” 

ബസവണ്ണയുടെ ഹൃദയം തുളുമ്പിപ്പോയി. ഏറെ സമയ 
ത്തേക്ക്‌ ഒന്നും സംസാരിക്കാന്‍ കഴിഞ്ഞില്ല. രാജാവ്‌ നിര്‍ബന്ധിച്ച 
പ്പോള്‍ അദ്ദേഹം ശിരസ്സുയര്‍ത്തി. ഭാര്യമാര്‍ പറഞ്ഞ കാര്യങ്ങള്‍ 
കേള്‍പ്പിച്ചു. നിരപരാധിത്വം തെളിയിച്ചശേഷം ജോലി ഉപേക്ഷിക്കാ 
മെന്ന്‌ അവര്‍ക്ക്‌ നല്‍കിയ വാഗ്ദാനവും അറിയിച്ചു. 

“ബസവണ്ണരേ, ശിവനാണേ...നിങ്ങള്‍ ജോലിയുപേക്ഷി 
ക്കരുത്‌.” 

രാജാവ്‌ തുടര്‍ന്നു: 

“മേലില്‍ ഇത്തരം വിഷമങ്ങളുണ്ടാകാതെ നോക്കിക്കൊള്ളാം. 

നിങ്ങളെപ്പോലുള്ള അധികാരികളുള്ളതുകൊണ്ടാണ്‌ രാജ്യഭരണം 
സുഗമമായി നീങ്ങുന്നത്‌." 

പിന്നീട്‌ ജോലിയുപേക്ഷിക്കുന്ന കാര്യം സൂചിപ്പിച്ചില്ല.... 

രാജ്യദ്രോഹികളെയാണ്‌ രാജാവ്‌ വെറുക്കുന്നതെന്ന്‌ ഈ 
സംഭവം തെളിയിക്കുന്നു. ബസവണ്ണരെപ്പോലുള്ളവരെ അദ്ദേഹം 
സ്നേഹിക്കുന്നു. 

എങ്കിലും രാജാവെന്നും രാജാവാണ്‌. രാജാവിന്‍െറ ആഡംബര 
ജീവിതത്തിന്‌ ഖജനാവിലെ പണം എത്ര വേണമെങ്കിലും ചെലവിടാം. 
ആര്‍ക്കും അത്‌ ചോദ്യം ചെയ്യാനാവില്ല. ഇപ്പോള്‍ ബസവണ്ണയുടെ 
പേരിലുണ്ടായ അന്വേഷണം ഈ നിയമത്തില്‍ മാറ്റം വരുത്താ 
നിടയാക്കി. കൊട്ടാരത്തിലേക്കായാലും പണം ധൂര്‍ത്തടിക്കുന്ന സംവി 
ധാനമുണ്ടാകരുത്‌. കൊട്ടാരച്ചെലവ്‌ ഒരു നിശ്ചിത പരിധിയില്‍ 
കവിയരുതെന്ന്‌ ബസവണ്ണ നിര്‍ദ്ദേശിച്ചു. “നമ്മുടെ വായയ്ക്കും 
നിയന്ത്രണം വന്നോ?” എന്ന്‌ രാജാവ്‌ ചിരിച്ചുകൊണ്ടു പ്രതികരിച്ചു. 
ഈ പരിമിതികൊണ്ടുതന്നെ കൊട്ടാരച്ചെലവ്‌ വേണ്ടവണ്ണം നിര്‍വ 
ഹിക്കാനാകുമെന്ന്‌ ബോധ്യപ്പെട്ടശേഷമാണ്‌ നിയമത്തിന്‌ അംഗീ 
കാരം നല്‍കിയത്‌. 

ഇതൊക്കെയാണെങ്കിലും ബിജ്ജള രാജാവിന്‍െറ ക്രൂരത 
പ്രസിദ്ധമാണ്‌. സ്വന്തം പിതാവിനെ കൂട്ടാക്കാതെ ഇയാള്‍ ഭരണത്തി 
ന്‍െറ നിയന്ത്രണം കൈയേല്‍ക്കുകയുണ്ടായി. തൈലപ്പയെ തടവിലി 
ട്ടതും ഓടിച്ചതുമായ കഥയും പ്രശസ്തി നേടിയതാണ്‌. അതിന്‍െറ 
പേരില്‍ ഒരു പഴഞ്ചൊല്ലുതന്നെ ഉടലെടുക്കുകയുണ്ടായി. ഒന്നിനും 
കൊള്ളാത്ത മക്കളെ ചീത്ത പറയാന്‍ അമ്മമാര്‍ ഉപയോഗിക്കും. 
“തൈലപ്പയെപ്പോലുള്ള രാജാവ്‌ വേണ്ട. നിന്നെപ്പോലുള്ള മകനും.” 

പലപ്പോഴും രാജാവ്‌ ജനങ്ങളുടെ മീതെ നികുതികള്‍ വര്‍ദ്ധി 
പ്പിച്ചിട്ടുണ്ട്‌. പണിയെടുക്കുന്ന സാധാരണക്കാരുടെ കഷ്ടപ്പാടുകള്‍ 
നേരിട്ടനുഭവിക്കുന്നയാളാണ്‌ ബസവണ്ണ. അവരെ സംഘടിപ്പിച്ച്‌ 
ശരണമാര്‍ഗ്ഗത്തിലേക്കു കൊണ്ടുവരാന്‍ ശ്രമിക്കുന്ന വ്യക്തിയുമാണ്‌. 
അങ്ങനെയുള്ള ആള്‍ ജനങ്ങളുടെ പ്രശ്നങ്ങള്‍ക്ക്‌ പരിഹാരമുണ്ടാ 
ക്കണമല്ലൊ. രാജാവിനെ കണ്ട്‌ നികുതി കുറയ്ക്കുന്ന കാര്യം സംസാ 
 രിച്ചിട്ടുണ്ട്‌. ി | 

“അധികാരികളുടെ അനുവാദമില്ലാതെതന്നെ നമുക്ക്‌ പല 
പ്പോഴും തീരുമാനമെടുക്കേണ്ടിവന്നിട്ടുണ്ട്‌. നമ്മുടെ ശ്രദ്ധയില്‍ 
കൊണ്ടുവന്നാല്‍ പരിഹാരമുണ്ടാക്കാന്‍ ശ്രമിക്കുന്നതാണ്‌..” 

ഒന്നുരണ്ടു തവണ രാജാവ്‌ എന്‍െറ നിവേദനം പരിഗണിച്ച്‌ 
നികുതി കുറച്ചിട്ടുണ്ട്‌. ബസവണ്ണയായ ഞാന്‍ കണക്കപ്പിള്ളയല്ല. 

രാജ്യവ്യവസ്ഥകള്‍ വേണ്ടതുപോലെ നീക്കുവാന്‍ എനിക്കാവില്ല 
ല്ലൊ. ജനങ്ങള്‍ കൂടുതല്‍കൂടുതല്‍ ആധ്യാത്മികജീവിതത്തിലേക്ക്‌ 
നീങ്ങുന്നവിധം ബോധവത്കരണം നടത്തി ഭാതികജീവിതം സഹനീ 
യമാക്കുംവിധം പ്രയത്തിക്കുന്നവനാണല്ലൊ ഞാന്‍. ഞാനെന്നും 
കര്‍ത്തവ്യപാലകനാണല്ലൊ. സാധാരണക്കാര്‍ക്ക്‌ തിരിച്ചറിവുണ്ടാ 
യാല്‍ അവരെ വഞ്ചിക്കാനോ ചൂഷണം ചെയ്യാനോ സാധ്യമല്ല. 
അതുകൊണ്ട്‌ ജനതയുടെ ജീവിതഗുണങ്ങള്‍ വര്‍ദ്ധിപ്പിക്കുകയാണ്‌ 
നമ്മുടെ ലക്ഷ്യം. താഴെത്തട്ടിലുള്ളവര്‍ക്ക്‌ മുകളിലെത്താന്‍ 
പാകത്തില്‍ അവര്‍ക്ക്‌ താങ്ങായി നില്‍ക്കുകയാണ്‌ നാം ചെയ്യേ 
ണ്ടത്‌. 


ഒമ്പത്‌ 


ചക്രവര്‍ത്തി തുമ്പേശ്വരന്‍െറ ക്ഷേത്രത്തില്‍നിന്ന്‌ തിരികെ വരു 
മ്പോള്‍ മരത്തില്‍ ആരോ തുണി തൂക്കിയിട്ടതും അതിലെന്തോ 
എഴുതിയതും കല്യാണില്‍ വലിയ വാര്‍ത്തയായി. കല്യാണ്‍ എന്നു 
വച്ചാല്‍ തിക്കും ബഹളവും നിറഞ്ഞ രാജധാനിയാണ്‌. ഈ തല 
സ്ഥാനം ദേശവിദേശങ്ങളിലും പ്രസിദ്ധമാണ്‌. പരന്നുകിടക്കുന്ന നാട്‌. 
വിശാലമായ വഴികള്‍. സമീപപ്രദേശത്തുനിന്നു മാത്രമല്ല, വിദൂര 
ദേശങ്ങളില്‍നിന്നുപോലും വാണിജ്യാവശ്യങ്ങള്‍ക്കെത്തുന്ന ജന 
ങ്ങള്‍. തിക്കും തിരക്കുമനുഭവപ്പെടുന്ന വീഥികള്‍. കൂടാതെ ബസ 
വണ്ണരെ കാണാനെത്തുന്ന ശരണമാര്‍ഗികളുടെ തിരക്ക്‌ വേറെ. 
ഇങ്ങനെയുള്ള നാട്ടില്‍ ഒരു വാര്‍ത്ത കിട്ടിയാല്‍ നിമിഷംകൊണ്ടു 
തന്നെ അത്‌ നാടാകെ പരക്കും. അങ്ങനെ പാറി നടക്കുന്നതിനിടയില്‍ 
നാട്ടാരുടെ ഭാവനകളും അതില്‍ കൂടിച്ചേരും. കുശുകുശുക്കലും 
പിറുപിറുക്കലുമായി നാവിന്‌ വിശ്രമം കൊടുക്കാതെ വാര്‍ത്ത 
നിറഞ്ഞുനിന്നു. നാവുകള്‍ക്ക്‌ നൂതന ചൈതന്യമുണ്ടായതുപോലെ. 
നദിയില്‍ കൈവഴികള്‍ ചേരുമ്പോള്‍ അതിന്‌ വിശാലത കൈവരു 
മല്ലൊ. ആഴവും കൈവരും. 

സ്വന്തം കാതില്‍ വീണത്‌ മറ്റൊരു കാതിലേക്കു പകരുമ്പോള്‍ 
അതിന്‌ രുചിയും മണവുമുണ്ടാകും. തുപ്പലൂറിവരും. ചെവിയില്‍നിന്ന്‌ 
വായിലേക്കെത്ര ദൂരമുണ്ട്‌? കഷ്ടിച്ച്‌ ഒരു ചാണുണ്ടാകും. ഈ 
ചെറിയ ദൂരം സഞ്ചരിക്കുന്ന വാര്‍ത്തയ്ക്ക്‌ എത്രമാത്രം വലിപ്പമുണ്ടാ 
യിത്തീരുന്നു! ആശ്ചര്യം! 


86 ഇരുളിന്‌ നീളം കൂടുന്നു 


ഈ വാര്‍ത്തയും ഇതുപോലെ വളര്‍ന്നുവളര്‍ന്നു വന്നു. രാക്ഷ 
സന്മാര്‍ വളരില്ല, അതുപോലെ. നിമിഷംതോറും പെരുകുന്നു, 
പൊടിപ്പും തൊങ്ങലുമുണ്ടാകുന്നു. ആ തുണി രാജാവ്‌ ധരിക്കുന്ന 
താണെന്നുവരെ ജനം പറഞ്ഞുപരത്തി. ഏതോ പരദേശികളായ 
ശത്രുക്കള്‍ കൊട്ടാരത്തില്‍ നുഴഞ്ഞ കയറി വസ്ത്രം അപഹരിച്ചതാ 
ണത്രെ. അതിലെന്തോ എഴുതിയിരുന്നല്ലൊ. അതേതോ വചനം 
തന്നെയായിത്തീര്‍ന്നു. ബിജ്ജള രാജാവിന്‍െറ ഭരണകാലത്തെ കുറി 
ക്കുന്ന വചനമാണ്‌ അതെന്നും വിവരിക്കപ്പെട്ടു. കാലജ്ഞാനം സൂചി 
പ്പിക്കുന്ന വചനം. ഇനിയെന്താ... കലികാലമല്ലേ? അതോടെ എല്ലാം 
പ്രളയത്തില്‍ മുങ്ങിപ്പോവുമത്രെ. പിന്നെ ചില വര്‍ഷങ്ങള്‍ക്കുശേഷം 
വീണ്ടും കാലാരംഭം. കൃതയുഗം തുടങ്ങും. അങ്ങനെ പോകുന്നു 
വിശേഷങ്ങള്‍... റ 

എല്ലാ ചെവികളിലും വീണ വാര്‍ത്തകള്‍ ബസവണ്ണയുടെ 
കാതിലും പതിഞ്ഞു. രാജാവിന്‍െറ ചെവിയിലും വീണു. 

രാജാവ്‌ ഇക്കാര്യം ചിന്തിച്ചുകൊണ്ടേയിരുന്നു. അതെഴുതിയത്‌ 
ആരാണ്‌? ആരാണത്‌ കെട്ടിത്തൂക്കിയത്‌? അതിലെഴുതിയ പ്രാസ 
മുള്ള വചനങ്ങളുടെ അര്‍ത്ഥമെന്ത്‌? ഇതൊരു പുത്തന്‍ അനുഭവമാ 
ണല്ല്ലൊ! ഇത്‌ ദുശ്ശകുനമോ? മുന്നറിയിപ്പോ? അതോ ജനത അധികാ 
രികളെക്കൊണ്ട്‌ ചെയ്യിക്കുന്ന പുതിയ രീതിയോ? ഇത്‌ ഭരണാധി 
കാരിക്കുള്ളതാണെന്നതിന്‌ സംശയമില്ല. എങ്കില്‍ ആ വചനത്തില്‍ 
രാജാവിനെപ്പറ്റി ചെറുസൂചനപോലുമില്ല. മറ്റു ഭരണാധികാരികളെ 
ക്കുറിച്ചും സൂചനയില്ല. രാജാവിന്‍െറ ചിന്തയെന്നു പറഞ്ഞാല്‍ ചുറ്റു 
പാടുള്ളവരുടെ ചിന്തയാണല്ല്ലൊ. 

രാജാവ്‌ വേണ്ടപ്പെട്ടവരുമായി ഇക്കാര്യം സംസാരിച്ചു. അധി 
കാരികളോട്‌ അന്വേഷിച്ചു. ഗുരുവിന്‍െറ ഉപദേശം തേടി. 

ഒന്നുരണ്ടു ദിവസങ്ങള്‍ കടന്നുപോയി. അന്ന്‌ രാജാവ്‌ രാജ 
ഗുരുവുമായി സംസാരിക്കയായിരുന്നു. സംഭാഷണങ്ങള്‍ക്കിടയില്‍ 
തുണിയുടെയും അതിലെ വചനത്തിന്‍െറയും കാര്യം ചര്‍ച്ചാവിഷയ 
മായി. വീണ്ടും ആ തുണി കൊണ്ടുവന്നു പരിശോധിച്ചു. പദങ്ങള്‍ 


“മഹാജന്‍, ഈ എഴുത്ത്‌ ചക്രവര്‍ത്തിയുമായി അതായത്‌ 
കൊട്ടാരവുമായി നേരിട്ടു ബന്ധപ്പെടുന്നതാണെന്നു തോന്നുന്നില്ല. 

മാത്രമല്ല, ഏതോ ജാതിസംബന്ധമായ കാര്യമാണെന്നു തോന്നുകയും 
ചെയ്യുന്നു. പദങ്ങളുടെ യോജിപ്പും ശൈലിയും കണ്ടാല്‍... അശരണ 
രുമായി ബന്ധമുള്ളതുപോലെ തോന്നുന്നു.” 

താടിക്ക്‌ കൈ ചേര്‍ത്തുകൊണ്ട്‌ രാജഗുരു ഇരുന്നു. അദ്ദേഹ 
ത്തിന്‍െറ കര്‍ണ്ണങ്ങളില്‍ കുണ്ഡലങ്ങള്‍ തിളങ്ങുന്നു. അതിന്‍െറ 
പ്രകാശം മസ്തിഷ്കത്തിലേക്കും വ്യാപരിച്ചതുപോലെ.... മിഴികള്‍ക്ക്‌ 
തിളക്കം കൂടിയതുപോലെ... 

“കൊട്ടാരവുമായി ബന്ധമില്ലാത്തതാണെങ്കില്‍...പിന്നെ 
നമ്മുടെ ശ്രദ്ധയില്‍ കൊണ്ടുവന്നതെന്തിന്‌ ഗുരുക്കളേ?” 

രാജാവിന്‍െറ സംശയവും ന്യായമാണ്‌. ക്ഷേത്രത്തിലേക്ക്‌ 
പോയപ്പോഴില്ലാത്ത തുണിത്തുണ്ടാണല്ലോ തിരികെ വരുമ്പോള്‍ 
പ്രത്യക്ഷപ്പെട്ടത്‌. ഇനി പോകുമ്പോഴും അതവിടെത്തന്നെ തൂങ്ങി 
നിന്നിരുന്നോ? ആരുടെ ദൃഷ്ടിയിലും പെടാതിരുന്നതാണോ? അതെ 
ങ്ങനെ സംഭവിക്കും? രഥം ഉയരമുള്ളതാണ്‌. അതിന്‍െറ താഴികക്കുട 
ത്തില്‍ തൊടുന്ന രീതിയിലാണ്‌ തൂങ്ങിനിന്നിരുന്നത്‌. പോകുമ്പോ 
ഴുണ്ടായിരുന്നെങ്കില്‍ കണ്ണില്‍ പെടുമായിരുന്നു. അപ്പോള്‍ പോകു 
മ്പോഴുണ്ടായിരുന്നില്ലെന്നുത്‌ സ്പഷ്ടം. ക്ഷേത്രത്തിലേക്കെഴുന്ന 
ള്ളുമ്പോള്‍, എന്തുകൊണ്ട്‌ തൂക്കിയിട്ടില്ല? തൂക്കാന്‍ പറ്റാഞ്ഞി 
ട്ടാണോ? രാജഭടന്മാര്‍ ചുറ്റും നിരീക്ഷിക്കുന്നുണ്ടായിരുന്നല്ലൊ. 
ഇനി പോകുമ്പോള്‍ കണ്ണില്‍ പെട്ടാല്‍ രാജാവ്‌ ദേവദര്‍ശനം നട 
ത്താതെ തിരികെ പോകുമെന്ന്‌ കരുതിയിട്ടാണോ? ക്ഷേത്രദര്‍ശ 
നത്തിന്‌ ഭംഗമുണ്ടാകരുതെന്ന്‌ ചിന്തിക്കുന്നവരാകണം. അങ്ങനെ 
യെങ്കില്‍.... വരാനിരിക്കുന്ന ഏതോ സംഭവത്തെപ്പറ്റി പ്രഭുവിന്‌ 
സൂചന നല്‍കുകയാവണം ഉദ്ദേശ്യമെന്നു തോന്നുന്നു. അവര്‍ രാജാ 
വിന്‍െറ ഹിതകാരികളുമാകണം. അവര്‍ക്ക്‌ ഇക്കാര്യം ഒരു നിവേദന 
രൂപത്തില്‍ നേരിട്ട്‌ സമര്‍പ്പിക്കാമായിരുന്നില്ലേ? അങ്ങനെ ചെയ്യുവാ 
നുള്ള ധൈര്യം ഇല്ലായിരിക്കാം. അല്ലെങ്കില്‍ മറ്റാരുടെയോ ശ്രദ്ധയില്‍ 
പെടാതെ കാര്യം ഉണര്‍ത്തിക്കണമെന്ന ഉദ്ദേശ്യവുമുണ്ടാകാം. കൊട്ടാ 
രത്തിലുള്ള ഏതോ അധികാരിയെ അവര്‍ക്ക്‌ ഭയമുണ്ടാകണം. 

രാജഗുരു തന്‍െറ സംശയങ്ങളെല്ലാം രാജാവിനോട്‌ പ്രകടി 
പ്പിച്ചു. ഗുരുവിന്‌ എന്തും പറയാനുള്ള അവകാശമുണ്ടല്ലോ. രാജാവ്‌ 
ശ്രദ്ധാപൂര്‍വ്വം കേട്ടുകൊണ്ടിരുന്നു. ഇത്തരം വിഷയങ്ങള്‍ കൈ 
കാര്യം ചെയ്യുന്നതില്‍ രാജഗുരുവിനുള്ള ബുദ്ധി അപാരമാണ്‌. കാര്യ 
കാരണബന്ധം കണ്ടെത്തി വസ്തുതകളെ വിശകലനം ചെയ്യാനും 
സത്യം കണ്ടുപിടിക്കാനുമുള്ള ശേഷിയും അയാള്‍ക്കുണ്ട്‌. എത്രയോ 
കാലമായിട്ട്‌ രാജഗുരുവിന്‍െറ ജോലിതന്നെ ഇത്തരത്തിലല്ലേ? അയാ 

ളുടെ മുന്‍ഗാമികളും ഇതുതന്നെ അനുഷ്ഠിച്ചുപോന്നവരാണ്‌. 
പാരമ്പര്യമായുള്ള പരിശീലനം ഇക്കാര്യത്തിലുണ്ട്‌. 

“മഹാരാജന്‍, ഈ സാമ്രാജ്യത്തില്‍ നടക്കുന്നതെന്തും രാജാ 
വിന്‍െറ ചിന്തയ്ക്ക്‌ വിഷയമാണ്‌. ഈ തുണിത്തുണ്ടിലെഴുതിയ 
വസ്തുതയിലൂടെ....രാജ്യത്ത്‌ നടക്കുന്ന ല്‍ ക്ത 
താങ്കളുടെ ശ്രദ്ധ ക്ഷണിക്കുകയാണ്‌ ചെയ്യുന്നത്‌.” 

“അങ്ങനെയെങ്കില്‍ ഇതിന്‍െറ അന്വേഷണം ഏതുരീതിയില്‍ 
വേണമെന്നാണ്‌ അങ്ങയുടെ അഭിപ്രായം?” 

“അന്വേഷണത്തിന്‌ ഇനിയും സമയമായില്ലെന്നു തോന്നുന്നു. 
ഈ എഴുത്ത്‌ വീണ്ടും വീണ്ടും വായിക്കുമ്പോള്‍...ഇതിന്‌ ശരണ 
മാര്‍ഗവുമായി ബന്ധമുള്ളതുപോലെ തോന്നുന്നു...ശരണന്‍ 
സംസാരിക്കുന്നതുപോലെ... “തീക്കനലുള്ള കുടുക്കയുടെ പുറമെ 
കഴുകുന്നത്‌ '--ഇത്‌ ഞാനെവിടെയോ കേട്ടിട്ടുണ്ട്‌. അന്വേഷണം 
ഈ വഴിയില്‍നിന്നു തുടങ്ങണം.” 

“എന്ത്‌! തീക്കനലുള്ള കുടുക്കയില്‍നിന്നോ!” 

രാജാവിന്‍െറ പിരിമുറുക്കം കുറഞ്ഞു. ഇതൊരു തമാശക്കാ 
ര്യമായി തോന്നി. | 

രാജഗുരു കാര്യങ്ങള്‍ ഇഴപിരിച്ച്‌ പരിശോധിക്കുകയാണ്‌. മധുര 
നാരങ്ങ തൊലി കളഞ്ഞ്‌ അല്ലികള്‍ ഓരോന്നോരോന്നെടുക്കുന്നതു 
പോലെ ഇക്കാര്യത്തിലും രാജഗുരുവിന്‍െറ രീതി അതുതന്നെ. 
ചിന്തിച്ച്‌ തല പുണ്ണാക്കിയ ഗുരുവിന്‍െറ പിരിമുറുക്കം തെല്ലയഞ്ഞോ 
ട്ടെന്നുവച്ചാണ്‌ ഈ തമാശ പറഞ്ഞത്‌. 

രാജാവിന്‍െറ വാക്കു കേട്ടു ഗുരു ചിരിച്ചു. പല്ലുകള്‍ അല്പം 
മാത്രം പുറത്തു കാട്ടി. പല്ലുകള്‍ മുന്നോട്ട്‌ തള്ളിനില്‍ക്കുന്നതിനാല്‍ 
ചെറുതായി ചിരിച്ചാലും വലിയ ചിരിയായി തോന്നും. വിശാല മുഖം. 
ത്തിനു യോജിച്ച നെറ്റിത്തടത്തില്‍ കളിയാടുന്ന തലമുടിയുടെ 
പശചാത്തലം രാജഗുരുവിന്‍െറ പ്രകൃതത്തിന്‌ ഗൌരവം കൂട്ടുന്നു. 
രാജാവിനെക്കാള്‍ അല്പം പ്രായക്കൂടുതലുണ്ടെങ്കിലും മുഖത്ത്‌ സദാ 
പ്രസരിപ്പ്‌. രാജാവിനും ഇതില്ലെന്നല്ല. രാജാവിന്‍െറ മുഖത്ത്‌ രാജപ്രഭ. 
രാജഗുരുവിന്‍െറ മുഖം തേജസ്സുള്ളതായിത്തോന്നുന്നത്‌ ബ്രഹ്മ 
ദീപ്തികൊണ്ടാണ്‌. ആ പ്രസരിപ്പ്‌ സാന്ദ്രത നേടിയതുപോലെ നെറ്റി 
ത്തടത്തില്‍ വിഭൂതി. ശ്ന നെറ്റിമേലുള്ള ഭസ്മച്ചാര്‍ 
ത്തില്‍നിന്ന്‌ ഇതിന്‌ വ്യത്യാസമുണ്ട്‌. കാഴ്ചയ്ക്ക്‌ അങ്ങനെ തോന്നാ 
തിരിക്കാം. എന്നാല്‍ സൂക്ഷിച്ചാല്‍ വ്യത്യാസം കാണാം. ഭസ്മക്കുറിക്ക്‌ 
മധ്യത്തില്‍, പുരികങ്ങള്‍ കൂടിച്ചേരുന്നിടത്ത്‌ വട്ടത്തില്‍ കുങ്കുമക്കുറി. 

മുഖത്തുള്ള ഓരോ കാര്യവും രാജഗുരുവിന്‍െറ പ്രസരിപ്പിനു മാറ്റു 
കൂട്ടുന്നു. 

“മഹാരാജന്‍, ബസവണ്ണരെ വിളിച്ച ഇക്കാര്യം ആലോചിക്കു 
ന്നത്‌ നല്ലതമുങ്ങെങ്ഞു തോന്നുന്നു.” 

“അദ്ദേഹത്തിന്‌ ഇതില്‍ ബന്ധമുണ്ടെന്നാണോ?” 

“ഉറപ്പിച്ച്‌ പറയാനാകില്ല. തീക്കനല്‍....കുടുക്ക....ഇതെല്ലാം 
അശരണരുടെ വാക്കുകളാണ്‌. അതുകൊണ്ട്‌ പറഞ്ഞെന്നേയുള്ളു. 
ഒന്ന്‌ പരീക്ഷിക്കാമെന്നു മാത്രം.” 

“ബസവണ്ണരോട്‌ ഇക്കാര്യം പറയണമെങ്കില്‍... പിന്നെ നമ്മുടെ 
ശ്രദ്ധയില്‍ പെടുന്ന രീതിയില്‍ പ്രവര്‍ത്തിച്ചതെന്തിന്‌? പറഞ്ഞതു 
പോലെ, ഇക്കാര്യത്തില്‍ എന്തെങ്കിലും ശാന്തികര്‍മ്മങ്ങള്‍ ചെയ്യേണ്ട 
തുണ്ടോ?” 

“ശാന്തികര്‍മ്മമെന്തിന്‌? താങ്കളുടെ രഹമെന്താ?” 

ഇങ്ങളും; .നമ്മുടെ സവാരിക്ക്‌ മ മുന്നിലാണല്ലോ ഈ തുണി 
കാണ്ട്‌ 

വാക്ക്‌ പൂര്‍ത്തിയാക്കിയില്ല. ആദ്യത്തെ വാക്കു കേട്ടപ്പോള്‍ 
തന്നെ രാജാവിന്‍െറ വിചാരഗതിയെന്തെന്ന്‌ ഗുരുവിന്‌ മനസ്സിലായി. 
രാജാവിന്‍െറ ചിന്ത നീങ്ങുന്ന വഴികളും കണ്ടെത്തി. അത്തരം വിചാര 
ശീലങ്ങള്‍ രാജഗുരുവായ താനാണല്ലോ പഠിപ്പിച്ചുകൊടുത്തതു 
തന്നെ. 

“ഇതില്‍ ദുശ്ശകുനവും ഒന്നും ഇല്ല എന്നുതന്നെയാണ്‌ എന്‍െറ 
മതം. എന്തെന്നാല്‍ പ്രാകൃതികസംഭവങ്ങള്‍ക്കു പിന്നിലാണ്‌ ദൈവ 
ഹിതവും നിലകൊള്ളുന്നത്‌. ഇത്തരം മനുഷ്യകൃത്യങ്ങളുടെ പിന്നി 


ലല്ല...” 


“എങ്കിലും എന്നും നടക്കാത്തതാണ്‌ സംഭവിച്ചത്‌.” 

രാജാവ്‌ പൂര്‍ത്തിയാക്കുന്നതിനു മുമ്പേ രാജഗുരു ഇടപെട്ടു: 

“രാജാക്കന്മാരെന്നു പറഞ്ഞാല്‍... അതിലും വിശേഷിച്ച്‌ 
താങ്കളെപ്പോലുള്ള ചക്രവര്‍ത്തിയെന്നു വച്ചാല്‍ സാമാന്യനാണോ? 
സാക്ഷാല്‍ രക്ഷിതാവായ വിഷ്ണുവിന്‍െറ പ്രാഭവം താങ്കളിലുണ്ട്‌. 
“നാ വിഷ്ണുഃ പൃഥീപതിഃ” എന്നുണ്ടല്ലോ. ആ നാരായണന്‍െറ 
പേരില്‍ പ്രജകളെ സംരക്ഷിക്കുന്ന ആളാണ്‌ അങ്ങ്‌. അതിനാല്‍ 
താങ്കളെ ദ്രോഹിക്കുവാന്‍ സാധാരണക്കാര്‍ക്ക്‌ സാധ്യമല്ല. ചെറിയ 
വെളിച്ചം വലിയ പ്രകാശഗോളത്തില്‍ അലിഞ്ഞുപോകുമല്ലോ! 
രാജ്യദ്രോഹികളുടെ ശക്തികളെല്ലാം താങ്കളുടെ തേജോവലയത്തില്‍ 
വിലയം പ്രാപിക്കും..” 

രാജാവിന്‌ അല്പം സമാധാനമായി. 

“ബസവണ്ണരുമായി ഇക്കാര്യം ആലോചിക്കണമെന്നാണേ; 
അങ്ങ്‌ പറയുന്നത്‌ ?”_ 

“അതേ...ഇതേപ്പറ്റി ചോദിച്ചാല്‍ അദ്ദേഹം വല്ലതും പറയാതിൽ 
ക്കില്ലെന്നാണ്‌ എന്‍െറ അനുമാനം. അതുകൊണ്ട്‌ ഈ എഴുത്ത 
അദ്ദേഹത്തെ കാട്ടുക. ഇത്‌ കണ്ടിട്ട നിങ്ങള്‍ക്കെന്ത്‌ തോന്നുന്ന 
എന്ന്‌ ചോദിച്ചാല്‍ മതി. അദ്ദേഹം പണ്ഡിതനാണ്‌. സത്യസന്ധനും 
എന്തായാലും ബ്രഹ്മാംശമല്ലേ? ഇപ്പോള്‍ വഴിവിട്ട സഞ്ചരിക്കുന്നെ 
ന്നേയുള്ളു.” 

“ശരി...അങ്ങയ്ക്ക്‌ ബുദ്ധിമുട്ടായില്ലല്ലോ.” 

രാജാവ്‌ കൈ തട്ടി. താംബൂലാദികള്‍ നിറച്ച തളികയുമായ്‌ 
സേവകന്‍ വന്നു. രാജാവ്‌ സ്വന്തം കൈകൊണ്ട്‌ തളിക വാങ്ങി ഗുര 
വിന്‍െറ മുന്നില്‍ വച്ചു. ce | 

ഏതായാലും തലയുടെ ചൂട്‌ അല്പം കുറഞ്ഞു. എങ്കിലു 
ജിജ്ഞാസ നിലനില്‍ക്കുന്നു. ഇതുവരെയുണ്ടാകാത്ത കാര്യമ; 
ണിത്‌. ഇതിന്‍െറ അടിവേരുകള്‍ കണ്ടെത്തണം. അന്വേഷണബുദ്ധ 
യുള്ള ബിജ്ജള രാജാവ്‌ ബസവണ്ണയെ വിളിക്കാന്‍ ആളെ പറഞ്ഞ 
=a 
രാജാവ്‌ വിളിപ്പിച്ചതെന്തിനെന്ന്‌ ബസവണ്ണയ്ക്ക്‌ മനസ്സിലം 
യില്ല. ഇങ്ങനെ വിളിപ്പിക്കുക പതിവുമാണ്‌. ഇന്ന കാര്യം ചര്‍ച 
ചെയ്യാനാണ്‌ വിളിക്കുന്നതെന്നൊന്നും വെളിപ്പെടുത്താറില്ല. രാജാവ 
മായി ചര്‍ച്ച ചെയ്യേണ്ട വിഷയങ്ങള്‍ സാധാരണക്കാരെ അറിയ്‌ 
ക്കേണ്ടതുണ്ടോ? രാജാവിന്‌ എന്തെല്ലാം കാര്യങ്ങളുണ്ടാകും 
ആര്‍ക്കും മനസ്സിലാകാത്ത വിധം അന്വേഷിച്ചറിയേണ്ട വിഷയങ്ങള 
ണ്ടാകും. എല്ലാം പരസ്യമാക്കിയാല്‍ പിന്നെ ഭരണത്തിന്‍െറ നിയ 
ന്തണം കൈവിട്ടുപോകില്ലേ..? 

ബസവണ്ണ നിശ്ചിത സമയത്ത്‌ കൊട്ടാരത്തിലെത്തി. 

സാധാരണ ആലോചനാമുറിയിലാണ്‌ ചര്‍ച്ച നടക്കുക. രാജ 
സഭയില്‍വച്ചും കൂടിയാലോചന നടക്കാറുണ്ട്‌. ചര്‍ച്ചയില്‍ കൂടുതല്‍ 
ആളുകള്‍ പങ്കെടുക്കാനുണ്ടെങ്കില്‍ അതിന്‌ പ്രത്യേകം സ്ഥാന, 
നിശ്ചയിക്കുകയും ചെയ്യും. . 

ഇപ്പോള്‍ രാജാവിന്‌ ചര്‍ച്ച ചെയ്യേണ്ടത്‌ പലരുമായല്ല. ബസ 
വണ്ണയോട ഒറ്റയ്ക്കാണ്‌. അതിനാല്‍ അദ്ദേഹത്തെ രാജാവിന്‍െറ 
വിശ്രമമുറിയിലേക്ക്‌ കൂട്ടിക്കൊണ്ടുവരാന്‍ ഏര്‍പ്പാടു ചെയ്തു. 

വിശ്രമമുറിയില്‍ സ്വീകരിച്ചിരുത്തിയ ബസവണ്ണയ്ക്ക്‌ വെള്ള 
ഗ്ലാസ്സില്‍ കേസരിയിട്ട പാല്‌ കൊണ്ടുവന്നു. സ്വീകരിച്ചാലും എ 
സേവകന്‍ പറഞ്ഞു. ബസവണ്ണ പുഞ്ചിരിയോടെ വേണ്ടെന്നറിയിച്ചു 

ഏതാനും നിമിഷങ്ങള്‍ കഴിഞ്ഞ്‌ രാജാവെഴുന്നള്ളി. സഭയിലോ 
മറ്റോ രാജാവെഴുന്നള്ളുമ്പോള്‍ പരിവൃന്ദങ്ങള്‍ ജയാരവം മുഴക്കാ 
റുണ്ട്‌. എന്നാല്‍ വിശ്രമമുറിയില്‍ അതിന്‍െറ ആവശ്യമില്ലല്ലൊ. ഒരു 
സേവകന്‍ വന്ന്‌ മുന്നറിവ്‌ നല്‍കിയെന്നു മാത്രം. 

ബസവണ്ണ പുഞ്ചിരിച്ചുകൊണ്ടെണീറ്റ്‌ കൈ കൂപ്പി. രാജാവും 
പുഞ്ചിരിയോടെ മുന്നോട്ടു നീങ്ങി ബസവണ്ണയുടെ കൈയില്‍ പിടിച്ചു. 

“ദണ്ഡനായകരേ.... സുഖമല്ലേ?” 

ഇങ്ങനെയുള്ള സുഖാന്വേഷണം മര്യാദയുടെ സൂചകമാണ്‌. 
രാജാവിന്‍െറ കീഴിലുള്ള പ്രധാനപ്പെട്ട അധികാരികള്‍ക്കെല്ലാം ഈ 
സംബോധന സഹജമായി ലഭിക്കുന്നു. അവരെ പേര്‍ വിളിക്കുന്ന 
പതിവില്ല. 

“അവിടുത്തെ കൃപകൊണ്ടു സുഖംതന്നെ.” 

“വീട്ടിലുള്ളവരുടെ കാര്യം?” 

“അവരും സുഖമായിരിക്കുന്നു.” 

നിങ്ങള്‍ക്കും സുഖമല്ലേ എന്ന്‌ രാജാവിനോട്‌ മറുചോദ്യം 
ചോദിക്കേണ്ട ആവശ്യമില്ല. അദ്ദേഹത്തിന്‍െറ യോഗക്ഷേമങ്ങള്‍ 
മറ്റുള്ളവരില്‍നിന്നറിയേണ്ടത്‌ മുതിര്‍ന്ന അധികാരികളുടെ കടമ 
യാണ്‌. കൊട്ടാരത്തിലെ കാര്യങ്ങള്‍ക്കെല്ലാം ചില വിധികളുണ്ട്‌. 
എങ്കിലും ബിജ്ജളരാജാവ്‌ ബസവണ്ണയോടു പ്രകടിപ്പിക്കുന്ന 
സ്നേഹവിശ്വാസങ്ങള്‍ക്ക്‌ കോട്ടം വരുത്തുന്ന ഒരു സംഗതിയും ഉണ്ടാ 
യിട്ടില്ല. രാജാവ്‌ സുഖമല്ലേ എന്നന്വേഷിച്ചത്‌ കേവലം ഓപചാരിക 
മായിട്ടാണെന്ന്‌ കരുതേണ്ടതില്ല. 

“ഇരിക്ക്‌.” = 

രാജാവ്‌ പല്ലംഗത്തില്‍ ചാര്‍ന്നിരുന്നു. ബസവണ്ണ ഇരിപ്പിട 
ത്തില്‍ തെല്ല്‌ മുന്നോട്ടു തള്ളിയിരുന്നു. 

രാജാവ്‌ സേവകനോട്‌ എന്തോ നിര്‍ദ്ദേശം നല്‍കി. അയാള്‍ 
പിന്‍വാങ്ങി നിമിഷങ്ങള്‍ക്കകം ഒരു തളികയുമായി കടന്നുവന്നു. 
അതില്‍ ആ തുണിത്തുണ്ടുണ്ടായിരുന്നു. അത്‌ മുന്നിലെ പീഠത്തില്‍ 
വച്ചശേഷം സേവകന്‍ തിരികെ പോയി. 

“ബസവണ്ണരേ, ഭണ്ഡാരക്കണക്ക്‌ നോക്കാനൊന്നുമല്ല 
നിങ്ങളെ വിളിപ്പിച്ചത്‌.” | 

രാജാവ്‌ ആമുഖമായി പറഞ്ഞു. പിന്നെ കാര്യമെന്തെന്നുള്ള 
ജിജ്ഞാസ ബസവണ്ണയിലുടലെടുത്തു. 

“കഴിഞ്ഞ ദിവസം നാം ക്ഷേത്രദര്‍ശനം കഴിഞ്ഞെത്തുമ്പോള്‍ 
അപൂര്‍വമായൊരു സംഭവം നടന്നുവല്ലോ. നിങ്ങളാണെങ്കില്‍ ക്ഷേത്ര 


ത്തിലൊന്നും പോകുന്നാളല്ലല്ലോ...” 

ബസവണ്ണ ക്ഷേത്രത്തില്‍ പോകാറില്ല. അമ്പലനിര്‍മ്മാണം, 
ഉത്സവം, സംഭാവനശേഖരിക്കല്‍ ഇവയിലൊന്നും ഇടപെടാറുമില്ല. 
ഇതെല്ലാം തെറ്റാണെന്നാണ്‌ അദ്ദേഹത്തിന്‍െറ വാദം. 

ഇപ്പോള്‍ രാജാവിന്‍െറ വാക്ക്‌ കേട്ട്‌ ബസവണ്ണയ്ക്ക്‌ പുഞ്ചിരി 
വന്നു. 

“നിങ്ങള്‍ ക്ഷേത്രത്തില്‍ പോകാറുണ്ടോ ഇല്ലയോ എന്നതല്ല 
പ്രധാനം. നാം ക്ഷേത്രദര്‍ശനം കഴിഞ്ഞ്‌ തിരികെ വരുമ്പോള്‍....ഈ 
ശീല നമ്മുടെ ദൃഷ്ടിയില്‍ പെടത്തക്കവിധം കെട്ടിത്തൂക്കിയിരി 
ക്കുന്നു...” 

“അതെ, ഈ സംഭവം ഞാനും അറിഞ്ഞിരുന്നു.” | 

നാടാകെ പരന്നത്‌ അദ്ദേഹത്തിന്‍െറ ചെവിയിലെത്താതിരി 
ക്കുമോ? എങ്കിലും വെറും തുണിക്കഷണം എന്നല്ലാതെ മറ്റു വല്ലതും 
അതിന്‍െറ -പിന്നിലുണ്ടാകുമെന്ന്‌ ഈഹിച്ചിരുന്നില്ല. അതിനാല്‍ 
ഇക്കാര്യം ചിന്തിച്ച്‌ തല പുണ്ണാക്കിയിട്ടുമില്ല. രാജാവുമായി ബന്ധ 
പ്പെടുന്ന എല്ലാ കാര്യങ്ങളും സേവകന്‍ ചിന്തിക്കേണ്ടതുണ്ടോ? മാത്ര 
മല്ല ഇതെല്ലാം നോക്കാനും ശ്രദ്ധിക്കാനും ആളുണ്ടുതാനും. അവര്‍ 
അതെല്ലാം ചെയ്തുകൊള്ളും. 

ഇപ്പോള്‍ രാജാവ്‌ സംസാരിക്കുന്നത്‌ ആ തുണിക്കഷണത്തെ 
പ്പറ്റിയാണ്‌. അതിനെക്കുറിച്ചുള്ള കിംവദന്തികളെന്തായാലും ശരി 
അതിപ്പോള്‍ പ്രധാന കാര്യമായിത്തീര്‍ന്നിരിക്കുന്നു. കുറഞ്ഞപക്ഷം 
രാജാവിന്‍െറ മനസ്സിനെങ്കിലും ആ തുണിത്തുണ്ട്‌ അസ്വസ്ഥതയുള 
വാക്കിയിട്ടുണ്ട്‌. രാജാവ്‌ ഇക്കാര്യം സാന്ദര്‍ഭികമായിട്‌ ഉന്നയിച്ചതുമല്ല. 
അക്കാര്യം സംസാരിക്കാന്‍ പ്രത്യേകം വിളിപ്പിച്ചിരിക്കുന്നു. അത്‌ 
കൊണ്ടുവരാന്‍ സേവകനെ നിയോഗിക്കയും ചെയ്തിരിക്കുന്നു. 

ബസവണ്ണയുടെ കൌതുകം ഇരട്ടിച്ചു. 

“നമ്മുടെ നാട്ടില്‍ ഇതൊരു പുതിയ അനുഭവമായിത്തീര്‍ന്നി 
രിക്കുന്നു.” | 
എന്തോ ആലോചിച്ചുകൊണ്ട്‌ രാജാവ്‌ പറഞ്ഞു. 


Vv 


“ശരിയാണ്‌...” 

അത്രമാത്രം പറഞ്ഞ്‌ ബസവണ്ണ മിണ്ടാതിരുന്നു. 

രാജാവ്‌ കൈ തട്ടി. ഒരു സേവകന്‍ വന്ന്‌ തളികയിലെ തുണി 
നിവര്‍ത്തിയിട്ടു. രാജാവിന്‍െറ ആംഗ്യം കിട്ടിയ ഉടന്‍ സേവകന്‍ 
തിരികെ പോയി. 

രാജാവിന്‍െറ ശ്രദ്ധ ബസവണ്ണയില്‍ തങ്ങിനിന്നു. അദ്ദേഹം 
തുണിയിലെ അക്ഷരങ്ങളില്‍ കണ്ണോടിക്കുകയാണ്‌. 

“എന്തു തോന്നുന്നു?” 

“ഈ രണ്ടാമത്തെ വരി.. എന്‍െറ വചനത്തിലുള്ളതാണ്‌..” 

ബസവണ്ണ ഇങ്ങനെ പറഞ്ഞെങ്കിലും എന്തെങ്കിലും പ്രത്യേക 
അര്‍ത്ഥം ഉള്ളതായി തോന്നിയില്ല. 

“ങ്ഹാ!” 

രാജാവിന്‍െറ ശബ്ദമുയര്‍ന്നു. 

“അതേ മഹാരാജന്‍..” 

ബസവണ്ണ ഉറപ്പിച്ചു പറഞ്ഞു: 

“അപ്പോള്‍... രാജഗുരു പറഞ്ഞത്‌ ശരിയായി?” 

രാജാവ്‌ തന്നത്താന്‍ പറഞ്ഞു: 

“ഈ വാക്കുകള്‍ ശരണരുടെ വചനങ്ങളിലുള്ളതാണെന്ന്‌ 
അദ്ദേഹം സൂചിപ്പിച്ചിരുന്നു..” 

' ബസവണ്ണ പുഞ്ചിരിച്ചു. 

“ബസവണ്ണരേ...ഇത്‌ വായിക്കുമ്പോള്‍ പെട്ടെന്ന്‌ നിങ്ങളുടെ 
മനസ്സില്‍ തോന്നുന്നതെന്താ.?” 

“അങ്ങനെ വ്യക്തമായിട്ടൊന്നും തോന്നുന്നില്ല. എങ്കിലും..” 

ഈ എങ്കിലും തന്‍െറ സമസ്യയ്ക്ക്‌ പരിഹാരമുണ്ടാക്കുമെന്ന്‌ 
രാജാവ്‌ വിശ്വസിച്ചു. 

“എങ്കിലും....എന്നുവച്ചാല്‍...?” 

“ബന്ധമുണ്ടോ ഇല്ലയോ എന്ന്‌ പറയാന്‍ വയ്യ. എന്നാല്‍ 
എനിക്ക്‌ തോന്നുന്നത്‌.” 

ഇത്രയും പറഞ്ഞ്‌ ബസവണ്ണ മൌനം പൂണ്ടു. തന്‍െറ നാക്കില്‍ 
തുടിച്ചു വന്ന വാക്കുകളുടെ പശ്ചാത്തലത്തെപ്പറ്റി ചിന്തിച്ചു. ഈ 
വാക്യത്തിലെ ഒന്നാമത്തെ വരി തങ്ങളാചരിക്കാന്‍ പോകുന്ന വിവാ 
ഹവുമായി ബന്ധപ്പെട്ടതാണ്‌. നടക്കാന്‍ പോകുന്ന വിവാഹത്തെ 
ഇതെഴുതിയ ആള്‍ എതിര്‍ക്കുന്നുവെന്ന്‌ വേണം അനുമാനിക്കാന്‍. 
ഇതിലെ പരിഹാസവും ഇക്കാര്യം ധ്വനിപ്പിക്കുന്നുണ്ട്‌. തന്‍െറ 
വചനത്തിലെ ഒരു വരി ഉദ്ധരിച്ചാണ്‌ ഈ പരിഹാസത്തിന്‌ മൂര്‍ച്ച 
കൂട്ടിയിരിക്കുന്നത്‌. വീട്ടില്‍ നടന്ന ശരണസഭ പെട്ടെന്നോര്‍മ്മയില്‍ 
തെളിഞ്ഞുവന്നു. ചന്ദ്രലെയുടെയും കേതഗയുടെയും വിവാഹത്തി 
നെതിരെയുള്ള വാദഗതികള്‍ കാതില്‍ മുഴങ്ങുന്നു. 

ആ മുഴക്കം ബസവണ്ണയുടെ മുഖത്ത്‌ നിഴലുകള്‍ വീഴ്ത്തി. 
എതിര്‍പ്പ്‌ പ്രകടിപ്പിച്ചവരുടെ പേരുകളറിയില്ല. ചിലരുടേത്‌ 
സദസ്സിലുള്ളവര്‍ പറഞ്ഞറിഞ്ഞിരുന്നു. ശരിയായ പേരുകളാണോ 
എന്നറിയില്ല. മാറ്റിപ്പറഞ്ഞുമാകാം. കാരണം....വിവാഹത്തിനെതിരായി 
പ്രതികരിച്ചതല്ലേ. വല്ല കുഴപ്പവും ഉണ്ടായെങ്കിലോ എന്നുവച്ച്‌ 
കള്ളപ്പേര്‍ പറഞ്ഞതുമാകാം. പല പേരുകളും വിളിച്ചുപറഞ്ഞിരുന്നു. 

ഒന്നും ഓര്‍മ്മയിലില്ല. ഉത്തണ്ണയോ അപ്പണ്ണയോ.... ആ വ്യക്തിക 
ളാകും ഇതെഴുതിയിരിക്കുക. അവരെന്തിന്‌ ഇങ്ങനെ ചെയ്തു. നേരിട്ട 
തന്നോട്‌ പറയാമായിരുന്നില്ലേ? താനറിയാതെ രാജാവിന്‍െറ ശ്രദ്ധ 
യില്‍ പെടുന്ന രീതിയിലാണ്‌ കാര്യങ്ങള്‍ നീക്കിയത്‌. എന്നുവച്ചാല്‍ 
തന്നെക്കുറിച്ച്‌ രാജാവിന്‍െറ മുന്നില്‍ ആക്ഷേപം ബോധിപ്പിച്ച 
താകണം. 

ഈ വിചാരം ബസവണ്ണയെ വിഷണ്ണനാക്കിത്തീര്‍ത്തു. ഭക്ത 
ന്മാര്‍ക്കിടയിലെ വിവാദം ഇങ്ങനെ പരസ്യമാക്കിയാലോ? എന്നാല്‍ 
അവര്‍തന്നെയാണ്‌ ഇത്‌ ചെയ്തതെന്ന്‌ ഉറപ്പിച്ചു പറയാനും വയ്യ. 
ശരണര്‍ക്കിടയിലെ തര്‍ക്കങ്ങള്‍ മറ്റുള്ളവരുടെ ശ്രദ്ധയില്‍ കൊണ്ടു 
വരുന്ന പതിവുമില്ലല്ലോ! അത്‌ ഉചിതവുമല്ല. 

“എന്താ ബസവണ്ണരേ, മനം പാലിച്ചത്‌...?” 

എങ്ങോ സഞ്ചരിച്ചിരുന്ന അദ്ദേഹം ചിറകു വിടര്‍ത്തി പറ 
ന്നെത്തി: 

“ഒന്നുമില്ല.” 

വീണ്ടും മനനം. 

കേതഗയും ചന്ദ്രലെയും തമ്മിലുള്ള വിവാഹവാര്‍ത്ത നാടാകെ 
പരന്നുകഴിഞ്ഞിരുന്നു. അത്‌ നടക്കണമെന്നുതന്നെയാണ്‌ തങ്ങ 
ളെല്ലാം ആശിക്കുന്നത്‌. ഇക്കാര്യം രാജാവിനെ വിവരിച്ചു കേള്‍പ്പിച്ച 
ശേഷം അതുമിതുമായി ബന്ധമുണ്ടാകാമെന്നു സൂചിപ്പിക്കുന്നത്‌ 
ഉചിതമാണ്‌. പക്ഷേ, തങ്ങള്‍ക്കിടയിലെ തര്‍ക്കങ്ങള്‍ പുറത്തു പറ 
യാന്‍ പാടില്ല. വിശേഷിച്ച്‌ എതിര്‍പ്പ്‌ പ്രകടിപ്പിച്ച വ്യക്തികളുടെ 
തെളിവും നല്‍കരുത്‌. കൂടാതെ ഈ സംഭവം നടക്കുന്നതിനുമുമ്പു 
തന്നെ വിവാഹക്കാര്യം പലരും അറിഞ്ഞതാണ്‌. അവരിലാരെങ്കിലു 
മാകും ഇത്‌ ചെയ്തിരിക്കുക. ശരണവിരോധികളുടെ പ്രവൃത്തി 
യാകാനും മതി. 

ബസവണ്ണ കേതഗയും ചന്ദ്രലെയും തമ്മിലുള്ള വിവാഹ 
ക്കാര്യം ചുരുക്കി വിവരിച്ചു. 

“അങ്ങനെയാണെങ്കില്‍ ഇക്കാര്യത്തില്‍... നിങ്ങളാണ്‌ ഉത്തര 
വാദി.” 

പകുതി തമാശയായി രാജാവ്‌ പറഞ്ഞു: 

“ബസവണ്ണരേ, നിങ്ങള്‍ പരിഭ്രമിക്കേണ്ട. നിങ്ങളുടെ വചന 
ത്തിലെ വരിയാണ്‌ ഈ തുണിയിലുള്ളത്‌. അതുകൊണ്ട്‌ നിങ്ങ 
ളാണിതിനു കാരണമെന്നു പറഞ്ഞതേയുള്ളൂ..” 


രാജാവ്‌ ഉറക്കെ ചിരിച്ചു. ബസവണ്ണയും ചിരിയില്‍ പങ്കു 
കൊണ്ടു. 

“നാമിങ്ങനെ പറയുന്നല്ലോ എന്നോര്‍ത്ത്‌ വിഷമിക്കരുത്‌. 
എന്തിനാണ്‌ ഇത്തരം വിവാദങ്ങള്‍ ക്ഷണിച്ചുവരുത്തുന്നത്‌? 
ബസവണ്ണരേ, ഈ വിവാഹം നിര്‍ത്തിവച്ചുകൂടേ?” 

“അത്‌....അത്ര എളുപ്പമല്ല. നിര്‍ത്തിവെക്കാനും പറ്റില്ല. ഈ 
വിവാഹം നടക്കണമെന്നുതന്നെയാണ്‌ ഞങ്ങളാഗ്രഹിക്കുന്നത്‌.” 

ഇത്‌ പറയുമ്പോ ബസവണ്ണയുടെ കണ്ഠം ഇടറിയിരുന്നു. 
ഞങ്ങളുടെ ആഗ്രഹം എന്നു പറഞ്ഞാല്‍... ഈ ഞങ്ങള്‍! ആരാണ്‌? 
ഞങ്ങളില്‍തന്നെ ചിലര്‍ ഇതിനെതിരാണല്ലോ! 

“കല്പനയോ, നിര്‍ബന്ധമോ അല്ല. അഭിപ്രായം കം: 
അത്രമാത്രം. വെറുതെയെന്തിന്‌ കുഴപ്പങ്ങളുണ്ടാക്കുന്നു.” 

“മഹാരാജന്‍, ഞങ്ങള്‍ ശരണവിശ്വാസികള്‍ വൈദികപാര 
മ്പര്യത്തില്‍ ഉള്‍പ്പെടുന്നവരല്ല. അതിനാല്‍...” 

“നമുക്കറിയാം ബസവണ്ണരേ. നിങ്ങള്‍ യജ്ഞവിരോധികളാണ്‌. 
വര്‍ണ്ണവിരോധികളും. അറിയാം. ജൈനന്മാരും ബൌദ്ധന്മാരുംകൂടി 
ഇങ്ങനെ പെരുമാറിയാല്‍ നമുക്കെങ്ങനെ തടയാനാകും? തടയുന്ന 
തെന്തിന്‌? വൈദികപാരമ്പര്യത്തില്‍ ജീവിക്കുന്നവരില്‍ ജാതി 
സങ്കരമുണ്ടാകരുതെന്നാണ്‌ നമ്മുടെ ശാസ്ത്രങ്ങള്‍ പറയുന്നത്‌. 
അങ്ങനെ നടക്കുകയാണെങ്കില്‍ അത്‌ തടയുവാനുള്ള അധികാരവും 
നമുക്കുണ്ട്‌. ക നിങ്ങളുടെ അനുയായികള്‍ക്ക്‌ mtn 
സമേ ഇല്ലല്ലോ.” 

“അതേ മഹാരാജന്‍, ജാതിനിര്‍മ്മാര്‍ജ്ജനമാണ്‌ ഞങ്ങളുടെ 
ലക്ഷ്യം. അതിനാലാണ്‌ ഈ വിവാഹം രണ്ടു കുടുംബങ്ങള്‍ തമ്മി 
ലുള്ളതാക്കാതെ സമൂഹത്തിന്‍േറതാക്കി മാറ്റുന്നത്‌.” | 

“ബസവണ്ണരേ, നിങ്ങള്‍ക്ക്‌ നിങ്ങളുടെ വഴി. നമുക്ക്‌ നമ്മു 
ടേതും. നിങ്ങളുടെ ആദര്‍ശം രാജ്യദ്രോഹമാകാത്തിടത്തോളം നാം 
അതിലിടപെടുകയില്ല. നിങ്ങളുടെ മാര്‍ഗ്ഗത്തില്‍ സ്വതന്ത്രമായി 
നീങ്ങാം. എങ്കിലും സുഹൃത്തിനെപ്പോലെ ഒരു കാര്യം പറയണ 
മെന്നുണ്ട്‌. രാജ്യകാര്യങ്ങളെപ്പോലെ ധര്‍മ്മകാര്യങ്ങളും നടക്കണ 
മെന്നാണ്‌ നമ്മുടെ ആഗ്രഹം. നിങ്ങളുടെ അനുയായികളില്‍ത്തന്നെ 
വിരോധികളുണ്ടാവാം. എല്ലാവര്‍ക്കും ബസവണ്ണയാകാന്‍ പറ്റില്ലല്ലോ. 
എങ്കിലും മുന്നറിവിരിക്കട്ടെ. ഇതേപ്പറ്റി അന്വേഷിക്കാനേര്‍പ്പാടാക്കാം. 
നിങ്ങളുടെ ആഗ്രഹവും രാജാവിന്‌ പ്രധാനപ്പെട്ടതാണ്‌..” 

ബസവണ്ണയുടെ കൈ പിടിച്ചശേഷം രാജാവ്‌ നടന്നു. നമ 
സ്കാരം എന്നു പറഞ്ഞ്‌ ബസവണ്ണയും പിന്തിരിഞ്ഞു. 


പത്ത്‌ 
നീലയുടെ പ്രകൃതം എന്നെ ഉദ്ദീപിപ്പിക്കുന്നതാണ്‌. അവളുടെ മുഖത്ത്‌ 
സദാ ഒരുതരം കുസൃതിത്തരം നിറഞ്ഞുനില്ക്കും. അതുകൊണ്ട്‌ 
അവളുടെ സാമീപ്യം ആനന്ദദായകമായിത്തീരുന്നു. ഗംഗ അങ്ങനെ 
യല്ല. അവളോട്‌ കളിചിരികാട്ടുന്നതുപോലും ഗാരവത്തോടെയാ 
കണം. അവളും ഇക്കിളിപ്പെടുത്തുന്നവളല്ലെന്നല്ല. എങ്കിലും ആ 
മുഖത്ത്‌ വശീകരണഭാവം തുടിച്ചുവരില്ല. എപ്പോഴും ഗാംഭീര്യം. കുട്ടി 
ക്കാലംതൊട്ടേയുള്ള പ്രകൃതമാണ്‌. അമ്മയുടെ മരണശേഷം 
കുടുംബകാര്യം നോക്കിയത്‌ അവളാണ്‌. അതുകൊണ്ടാകണം വലിയ 
വളെപ്പോലെ പെരുമാറാന്‍ ശീലിച്ചത്‌. അമ്മ പെട്ടെന്നു മരണപ്പെട്ടാല്‍... 
ഉത്തരവാദിത്വം മുഴുവന്‍ മൂത്തമകളുടെ ചുമലില്‍ വന്നു വീഴുക 
യാണോ? എന്തോ! അച്ഛനില്ലാതായാല്‍ മൂത്തമകന്‍െറ നിലയും 
ഇതാകും. മകനാണെങ്കില്‍ കുടുംബച്ചെലവുണ്ടാക്കണം. മകളായാല്‍ 
വീട്ടിനുള്ളിലെ ഉത്തരവാദിത്വം നിര്‍വ്വഹിക്കണം. ഇങ്ങനെ ഗംഗ 
ആദ്യംമുതലേ പ്രായംചെന്നവളെപ്പോലെ പെരുമാറി. നീല മറിച്ചും. 
ഇനി നീലയോട്‌ എന്‍െറ മനസ്സിന്‌ പ്രത്യേകം അഭിലാഷം തോന്നു 
ന്നുണ്ടോ? | | 

എന്നാല്‍ വന്നുവന്ന്‌... ഞങ്ങളുടെ കുടുംബം എങ്ങനെ മാറി 
പ്പോയി! ഇരുവരുമുണ്ടാക്കുന്ന പ്രശ്നങ്ങള്‍! രണ്ടുപേരും ഏട്ടത്തിയും 
അനുജത്തിയുമാണ്‌. ഇപ്പഴും അങ്ങനെതന്നെ. എന്നാല്‍ ആദ്യ 
കാലത്തെ സുഖവും സംതൃപ്തിയും കുടുംബത്തിലില്ലെന്നു പറ 
ഞ്ഞാല്‍ കുറ്റപ്പെടുത്തലാവില്ല. ഞങ്ങള്‍ക്കെല്ലാം വയസ്സായിപ്പോയെ 
ന്നതും മുഖ്യകാരണമാകണം. എങ്കിലും ശത്രുക്കളെപ്പോലെ പെരു 
മാറുന്നരീതി ഇരുവര്‍ക്കുമില്ല. അവളുടെ ശാഠ്യം നിര്‍ത്തണമെന്ന്‌ 
ഇവൾക്കും, ഇവളുടെ ശാഠ്യം നിര്‍ത്തണമെന്ന്‌ അവള്‍ക്കും 
തോന്നിത്തുടങ്ങിയാല്‍ എന്‍െറ ഗതിയെന്താകും...! 

ഗംഗ മൂത്തവളായതുകൊണ്ട്‌ അവള്‍ പ്രായംചെന്നവളെ 
പ്പോലെ പെരുമാറി. വിവാഹത്തിനുശേഷം വളരെക്കാലത്തേക്ക്‌ 
ഞങ്ങള്‍ക്ക്‌ മക്കളുണ്ടായില്ല. അതിന്‌ ആരെ കുറ്റപ്പെടുത്തും. അവ 
രിരുവരും ക്ഷേത്രങ്ങളില്‍ നേര്‍ച്ചകള്‍ കഴിച്ചിരിക്കണം. ഞാനറി 
യാതെ പ്രാര്‍ത്ഥിച്ചിരിക്കണം. എനിക്കാണെങ്കില്‍ കോവിലുകളുമായി 

ബന്ധമില്ലല്ലൊ. ക്ഷേത്രത്തില്‍ ചെന്ന്‌ പ്രാര്‍ത്ഥിക്കാറുമില്ല. എന്നാല്‍ 
എന്‍െറ ദര്‍ശനം മറ്റുള്ളവരില്‍ നിര്‍ബന്ധിച്ചു ചെലുത്തുന്ന സ്വഭാവം 
എനിക്കില്ല. ഭാര്യമാരിലും അങ്ങനെതന്നെ. 

എന്‍െറ വാദഗതികള്‍ എനിക്ക്‌ വിശദീകരിക്കാനാവും. തര്‍ക്ക 
പ്രശ്നങ്ങള്‍ക്ക്‌ ഉത്തരവും നല്‍കാന്‍ കഴിയും. എന്നാല്‍ എന്‍െറ 
ന്യായവാദങ്ങളുടെ പ്രസക്തി പ്രത്യക്ഷത്തില്‍ കാട്ടിക്കൊടുക്കാ 
നാവുമോ? മറ്റാര്‍ക്കും ഇത്‌ കഴിയുമെന്നും തോന്നുന്നില്ല. കൂടല 
സംഗമന്‍ എന്നുവച്ചാല്‍ മനസ്സിന്‍െറ അടിത്തട്ടില്‍ ആശ്വാസത്തിന്‍െറ 
കുളിര്‍തെന്നലായി അലയടിക്കുന്ന അനുഭവമാണെന്നത്‌ സത്യം 
തന്നെ. എന്നാല്‍ കൂടലസംഗമന്‍ എങ്ങനെയുള്ളവനാണെന്നു ചോദി 
ച്ചാല്‍ എന്തുത്തരം നല്‍കും? കണ്ടിട്ടുണ്ടെന്നു പറയാനാവുമോ? 
എന്‍റതായ രീതിയില്‍ കണ്ടിട്ടുണ്ടെന്നു പറയാം. മറ്റുള്ളവര്‍ക്ക്‌ അത്‌ 
കാട്ടിക്കൊടുക്കാനാവുമോ? താനനുഭവിക്കുന്നതും കാണുന്നതും 
മറ്റുള്ളവര്‍ക്കും പ്രത്യക്ഷമാക്കാനുള്ള ശക്തി ആര്‍ക്കെങ്കിലുമുണ്ടാ 
യാല്‍ ഈ പ്രപഞ്ചത്തിന്‍െറ ഗതിതന്നെ എന്തായിത്തീരും.! ഇവിടെ 
ഓരോ ആള്‍ക്കും അവരവരുടേതായ കാഴ്ചപ്പാടാണ്‌. സ്വന്തം സ്വന്തം 
കണ്ണ്‌. മറ്റൊരാളുടെ കണ്ണിലൂടെ കാണാന്‍ ആര്‍ക്കും സാധ്യമല്ല. 
സ്വയംതന്നെ കാണണം. കൂടലസംഗമന്‍ എന്നുള്ളതും ഇങ്ങനെ 
യല്ലേ? ഇഷ്ടലിംഗമെന്നതും ഈ നിലയിലാണ്‌. | 

കൂടലസംഗമത്തെക്കുറിച്ചു പറയുമ്പോള്‍ അവിടെ നടുക്കുള്ള 
ലിംഗമാണ്‌ പ്രധാനമെങ്കിലും അതാണ്‌ ദൈവമെന്ന്‌ ഞാന്‍ പറയില്ല. 
പിന്നെ, ദൈവത്തിന്‍െറ രൂപമെന്തെന്ന്‌ ചോദിക്കുന്നവരോട്‌ എന്തു 
ത്തരം പറയും? ബേഡറ ദാസീമയയ്യയുടെ സൂക്തങ്ങള്‍ എന്നില്‍ 
ആഴത്തില്‍ സ്വാധീനം ചെലുത്തുന്നതായി സമ്മതിക്കേണ്ടിവരും. 
ഒരിക്കല്‍ അദ്ദേഹത്തെ കണ്ടപ്പോഴാണ്‌ ആ വചനം ചൊല്ലിയത്‌. 
അതുവരെ സംഗമനെക്കുറിച്ചുണ്ടായിരുന്ന ധാരണകളെല്ലാം ആ 
വചനം ശ്രവിച്ചതോടെ തിരുത്തിക്കുറിക്കേണ്ടിവന്നു. അതുവരെയി 
ല്ലാത്ത രൂപം സംഗമന്‍ കൈവന്നു. എങ്കിലും അതുവരെയുള്ള എന്‍െറ 
വിശ്വാസവും കാഴ്ചപ്പാടും തീര്‍ത്തും തെറ്റാണെന്ന്‌ പറയാന്‍ വയ്യ. 
ആ വചനം എന്‍െറ വീക്ഷണരീതിയില്‍ മാറ്റങ്ങളുളവാക്കിയെന്നത്‌ 
സത്യം. എന്നുവച്ചാല്‍ അനുഭവങ്ങള്‍ വ്യത്യസ്തമാകുമ്പോള്‍, 
കാഴ്ചപ്പാടുകള്‍ക്കും മാറ്റം സംഭവിക്കുമല്ലോ! 

ബേഡറ ദാസീമയയ്യയെ കണ്ടിട്ട്‌ വര്‍ഷങ്ങള്‍തന്നെ കഴിഞ്ഞു 
പോയി. എന്‍െറ ചുറുചുറുക്കുള്ള കാലമാണ്‌. നാടോടിയായി 
ക്കഴിഞ്ഞ കാലം. ഓരോ നാടും പുത്തനുണര്‍വും സന്തോഷവും 

പ്രദാനം ചെയ്തിരുന്നു. അതിലൂടെ ഹൃദയവും ചിന്തയും വിശാല 
മായിത്തീരുകയും ചെയ്തു. സംഭാഷണം, ചര്‍ച്ച, വാദപ്രതിവാദം 
ഇവയില്‍നിന്ന്‌ ജീവിതത്തില്‍ പുതിയ പ്രകാശം കൈവരും. 
ഒരിക്കല്‍ സുരപുര പ്രാന്തത്തിലും പോകാനിടയായി. എന്നാ 
ണെന്നോര്‍മ്മയില്ല. ഈയിടെ മറവി കൂടുകയാണല്ലേോ. എങ്കിലും ആ 
മഹാത്മാവിനെ മറക്കാന്‍ പറ്റില്ല. അക്കാലത്ത്‌ ദാസീമയയ്യ അഗാധ 
പണ്ഡിതനെന്ന ഖ്യാതി നേടിക്കഴിഞ്ഞിരുന്നു. അദ്ദേഹം വസ്ത്രം 
നെയ്ത്‌ ശിവനര്‍പ്പിച്ചാണ്‌ ജീവിതോപാധി കണ്ടെത്തിയിരുന്നത്‌. 
ഈ സംഭവം പൊടിപ്പും തൊങ്ങലുമുള്ള കഥകളായി നാട്ടില്‍ പ്രച 
രിച്ചു. വസ്ത്രം നെയ്യുന്നത്‌, ശിവന്‌ അര്‍പ്പിക്കുന്നത്‌, പണം സമ്പാദി 
ക്കുന്നത്-ഈ രീതിയിലായി വിവരണം. സാധാരണ ജനതയ്ക്ക്‌ 
ഇങ്ങനെയൊക്കെയല്ലേ മനസ്സിലാക്കാന്‍ പറ്റൂ. വലിയ വസ്ത്രം 
നെയ്തെടുക്കുന്നു. ശിവന്‍ പ്രത്യക്ഷനായി അത്‌ വാങ്ങുന്നു. കൈ 
നിറയെ ധനം സമ്പാദിക്കുന്നു! വിഡ്ഡിത്തം.! അല്ലാതെന്തു പറ 
യാന്‍. എല്ലാ കഥകളുടെയും പിന്നില്‍ ഭാവനകളുണ്ടാകും. അത്‌ 
തിരിച്ചറിയാനുള്ള ശേഷി എന്നാണ്‌ ജനതയ്ക്കുണ്ടാകുന്നത്‌! 
ബേഡറ ദാസീമയയ്യ വാര്‍ദ്ധകൃത്തിലെത്തിയിരുന്നു. മുടിയും 
താടിയും നരച്ചത്‌. മുഖത്ത്‌ ചുളിവുകള്‍. കുനിഞ്ഞ നടു. പ്രായ 
മായിട്ടും ആ കണ്ഠത്തിന്‌ ഉരുക്കിന്‍െറ കരുത്തുണ്ടായിരുന്നു. ആ 
ശബ്ദങ്ങള്‍ക്കാകട്ടെ ബാണത്തിന്‍െറ മൂര്‍ച്ചയും. എന്‍െറ മനോഗതം 
കണ്ടറിഞ്ഞതുപോലെ അയാള്‍ സംസാരിച്ചു: 
“നമ്മുടെ ജനങ്ങള്‍ക്കിടയിലുള്ള അന്ധകാരം നീക്കണം. 
എനിക്ക്‌ വയസ്സായി. ഇനി നിങ്ങളെപ്പോലുള്ളവര്‍ ശോഭിക്കണം....” 
ഉപചാരങ്ങള്‍ക്കുശേഷം അദ്ദേഹം എന്നെയുംകൂട്ടി പുറത്തി 
റങ്ങി. തരിശായ പ്രദേശത്ത്‌ നമ്മുടെ നാട്‌ സൌന്ദര്യം നിറഞ്ഞു 
നില്‍ക്കുന്നുവെന്ന്‌ അദ്ദേഹം അഭിമാനത്തോടെ പറഞ്ഞു. നാട്ടിന്‍ 
പുറത്ത്‌ ചുറ്റിനടന്നപ്പോള്‍ ആ വാക്കിലെ നിജസ്ഥിതി അനുഭവിച്ച 
റിഞ്ഞു. അവിടെ വളരെ പഴക്കം ചെന്ന ദേവാലയമുണ്ട്‌. അതിന്‍െറ 
പിന്നില്‍ ഒരു കുളം. ആ നാട്ടില്‍ അത്തരം അനേകം കുളങ്ങളുണ്ടത്രെ. 
സമൃദ്ധമായ ജലം. അതുണ്ടായാല്‍ പിന്നെ പച്ചപിടിപ്പിക്കാനാണോ 
പ്രയാസം. എങ്ങും കണ്ണെത്തുന്നിടത്തോളം വൃക്ഷലതാദികള്‍. മുള 
ങ്കാടുകള്‍ കായ്കള്‍ നിറഞ്ഞ മരങ്ങള്‍. കരിമ്പിന്‍ ചെടികള്‍. ചുറ്റും 
വളര്‍ന്നുകിടക്കുന്ന തെങ്ങുകള്‍ വേറെയും. നാടിനെപ്പറ്റി ദാസീമയ 
യ്യയ്ക്ക്‌ എന്തെന്നില്ലാത്ത അഭിമാനം. ആ നാട്‌ അങ്ങനെയുള്ളതാണ്‌. 
പില്ക്കാലത്ത്‌ ആ നാടും ദാസീമയയ്യയുടെ പേരില്‍ അഭിമാനം 
കൊള്ളാനിടയായി. DY 

ഞങ്ങള്‍ ഓരോന്നു പറഞ്ഞുകൊണ്ട്‌ നീങ്ങുകയായിരുന്നു. 

“രാമനാഥന്‍െറ ദേവാലയം കണ്ടില്ലേ? രാമനാഥനെ കണ്ടോ?” 

അദ്ദേഹം തുടര്‍ന്നു: 

പ. അവനെവിടന്നുണ്ടാകാനാ.. ത്‌ 

ഈ വയലിലാണ്‌ 

കണ്ണില്‍ പെടും; അദ്ദേഹം രാമനാഥനെ കണ്ടെത്തി 
യിരുന്നു. അദ്ദേഹമൊരിക്കലും ക്ഷേത്രത്തില്‍ പോയിട്ടില്ല. മഠം 
സന്ദര്‍ശിച്ചിട്ടില്ല. സസ്യലതാദികളില്‍, കാടുമേടുകളില്‍, വയലേല 
കളില്‍...എവിടെയെല്ലാം ജീവന്‍ തുടിക്കുന്നുവോ, അവിടങ്ങളിലെല്ലാം 
രാമനാഥനുണ്ടെന്നാണ്‌ അദ്ദേഹം പറയുന്നത്‌. എന്‍െറയൊരു വചന 
മുണ്ട്‌, കേട്ടിട്ടുണ്ടോ എന്ന്‌ ചോദിച്ചശേഷം അദ്ദേഹം ചൊല്ലി: 

“ഖണ്ഡിതമില്ലാത്ത അഖണ്ഡിതനെ.... 

ആരും കണ്ടവരുണ്ടോ? പറകയ്യാ! 

കണ്ടെന്നു പറയുന്നവരെല്ലാം.... 

വന്ധ്യയുടെ മക്കളാകണം... 

നിന്‍െറ കാലടികള്‍ക്കു കീഴെ... 

ഒരു ബിന്ദു തിളങ്ങുന്ന ചന്തം കണ്ടോ? 

കണ്‍തുറന്ന്‌ നോക്കൂ... 

രാമനാഥന്‍... എവിടെയെന്ന്‌!” 

ആ പ്രായത്തിലും അത്തരം വാക്കുകളെന്നുവച്ചാല്‍...അദ്ദേഹ 
ത്തിന്‍െറ ചിന്ത എത്ര ഉയരങ്ങളിലാണ്‌ പറന്നു നടന്നിരുന്നത്‌! 

പിന്നീട്‌ അദ്ദേഹത്തിന്‍െറ വാക്കുകളും വചനങ്ങളും എന്‍െറ 
ആലോചനയ്ക്ക്‌ വിഷയീഭവിച്ചു. ഉള്ളില്‍ പലതും തികട്ടിവന്നു. 
അതൊന്നും പുറത്തുപറയാനാകാതെ വിഷമിച്ചു. ഒരു നേതൃത്വം 
ഏറ്റെടുത്തവനാണ്‌ ഇങ്ങനെ വന്നുപെട്ടതെന്നോര്‍ക്കണം. എന്നാല്‍ 
ക്രമേണ ക്രമേണ ദാസീമയയ്യയുടെ വാക്കുകള്‍ എന്നെ സ്വാധീനിച്ചു. 
അദ്ദേഹത്തെപ്പോലെ തന്നെ ചിന്തിച്ചാല്‍, ഒടുവില്‍ ആ നിലയില്‍ 
ത്തന്നെ എത്തിച്ചേരുമായിരിക്കാം. ഈശ്വരനെ കണ്ടെന്നു പറയുന്ന 
വര്‍ വന്ധ്യയുടെ മക്കളാകണം! വന്ധ്യയ്ക്ക്‌ മക്കളുണ്ടാകില്ലല്ലോ. 
അതെത്രമാത്രം സത്യമോ, അത്രയ്ക്ക്‌ സത്യമേ ദൈവത്തെ കണ്ടെന്നു 
പറയുന്നതിലുമുള്ളൂ. 

മനസ്സ്‌ വീണ്ടും അങ്ങുമിങ്ങും ചുറ്റിക്കറങ്ങുന്നു... 

ഗംഗയും നീലയും ഒരു കുഞ്ഞിക്കാല്‌ കാണാന്‍ കൊതിച്ചി 

രിക്കയാണെന്നു പറഞ്ഞല്ലോ. ആഗ്രഹത്തിന്‍െറ പൂര്‍ത്തീകരണമെ 
ന്നവണ്ണം നീല ഗര്‍ഭിണിയായി. അതിനുശേഷമുള്ള ആവളുടെ 
പ്രകൃതവും സൌന്ദര്യവും കാണേണ്ടതാണ്‌. ഗംഗയ്ക്കുപോലും തെന; 
പരിഭ്രമമുണ്ടായി. മാസത്തില്‍ മൂന്നു ദിവസം ദൂരെ മാറിയിരിക്കുന്ന 
തില്‍നിന്ന്‌ തനിക്കും മോചനം ലഭിച്ചില്ലല്ലോ എന്ന ചിന്ത അവളുടെ 
മനസ്സിനെ മഥിച്ചിരിക്കണം. അതില്‍ തെറ്റുണ്ടോ. ? അമ്മയാകാ നുള്ള 
മോഹം അവള്‍ക്കും ഉണ്ടാകില്ലേ? അഗാധമായ ഈ മോഹ, 
കൊണ്ടല്ലേ നമ്മെപ്പോലുള്ളവര്‍ ജനിക്കുന്നതുതന്നെ. 

ഗംഗയുടെ ഹൃദയം പരിശുദ്ധമാണ്‌. അനുജത്തി ഗര്‍ഭിണ്‌ 
യായതോടെ വീട്ടുകാര്യങ്ങളെല്ലാം അവള്‍തന്നെ ഏറ്റെടുത്തു 
നീലയെ അനങ്ങാന്‍ വിട്ടില്ല. സദാ ശ്രദ്ധിച്ചുകൊണ്ടിരുന്നു. 

“അമ്മയുണ്ടായിരുന്നെങ്കിലെന്താ. ഇതിനെക്കാള്‍ നന്നായ 
നോക്കുമായിരുന്നോ!” | 

നീല ഒരിക്കല്‍ പറഞ്ഞു. 

കുഞ്ഞിനെ ഗര്‍ഭംധരിക്കാതെതന്നെ ഗംഗ മാതൃത്വം അനു 
വിച്ചുകൊണ്ടിരുന്നു. 

ഗംഗയും നീലയും...വ്രവും നീലമണിയുംപോലെ. അവര്‍ 
ഭാര്യമാരായതാണ്‌ എന്‍െറ ഭാഗ്യം. അതും ഒരേസമയം. കണ്ണില്ലാത്ത 
വന്ന്‌ രണ്ടു കണ്ണും ഉണ്ടായതുപോലെ... 

അനുജത്തിയുടെ ഗര്‍ഭശുശ്രൂഷയെല്ലാം ഗംഗയുടെ ഉത്ത 
വാദിത്വമാണ്‌. വീട്ടിലാണെങ്കില്‍ ഒന്നിനും കുറവില്ല. സിദ്ധരസ 
ഇല്ലെന്ന കുറവു മാത്രമുണ്ട്‌. പേരക്കിടാവിനെ കാണാനുള്ള മോഹ 
അന്ത്യംവരെ അദ്ദേഹം പ്രകടിപ്പിച്ചിരുന്നു. ആഗ്രഹം പൂവണിയുന്നത 
നുമുമ്പ്‌ അദ്ദേഹം ഞങ്ങളെ വിട്ടുപോയി. 

ഗംഗ അച്ഛനോട്‌ പലപ്പോഴും പറയുമായിരുന്നു: 

“അച്ഛാ, ഇദ്ദേഹത്തെത്തന്നെ പേരക്കുട്ടിയായി കരുത 
ക്കൊള്ളൂ...” 

അത്‌ കേള്‍ക്കുമ്പോള്‍ എനിക്ക്‌ വിഷമമുണ്ടായിരുന്നു. ഇവഗ 
എന്നെ കളിയാക്കുകയാണല്ലോ. എന്നാല്‍ സിദ്ധരസയുടെ സ്വഭാവ 
കാണുമ്പോള്‍ എല്ലാ വിഷമങ്ങളും അലിഞ്ഞുപോകും. അദ്ദേഹ 
ത്തിനെന്നോട എന്തെന്നില്ലാത്ത പ്രീതിയും മമതയുമാണ്‌. എന്നോ: 
മാത്രമോ? നാഗക്കയോടും ചെന്നബസവയോടും എല്ലാം. 

വിവാഹത്തിനുശേഷം ഞങ്ങള്‍ അദ്ദേഹത്തോടൊപ്പമ: 
ണല്ലോ താമസമാക്കിയത്‌. അദ്ദേഹം പുറത്തുപോയി വരുമ്പോഗ 
“ചെന്നണ്ണാ” എന്ന്‌ നീട്ടിവിളിക്കും. അതു കേള്‍ക്കേണ്ട താമസ 

അകത്തുള്ള ചെന്നബസവ പറന്നു ചെന്ന്‌ മുറ്റത്ത്‌ പ്രത്യക്ഷപ്പെടും. 
കുഞ്ഞുങ്ങള്‍ അവരെ ഇഷ്ടപ്പെടുന്നവരെ അഗാധമായി 
സ്നേഹിക്കും. വയസ്സാകുമ്പോള്‍ കുഞ്ഞുങ്ങളിലെ മുഗ്ദ്ധഭാവം അവ 
രിലും തെളിഞ്ഞുവരും. അതുകൊണ്ടാകാം കുട്ടികളും വൃദ്ധരും 
തമ്മില്‍ കൂടുതലടുക്കുന്നത്‌. | 

സിദ്ധരസയ്ക്ക്‌ പേരക്കിടാവിനെ കാണാനുള്ള ഭാഗ്യമുണ്ടാ 
യില്ല. എന്നാല്‍ ഞങ്ങള്‍ക്കുണ്ടായ ഭാഗ്യം എങ്ങനെയുള്ളതെന്നോ.! 
നീല പ്രസവിച്ചു. അതും എന്തൊരു സുന്ദരന്‍. നീലയെപ്പോലെ 
തന്നെ എന്ന്‌ ഞാന്‍ പറഞ്ഞു. എന്നാല്‍ അവള്‍ സമ്മതിക്കേണ്ടേ? 
എന്നെ അടുത്തു വിളിച്ചിരുത്തി. കുഞ്ഞിന്‍െറ കൈത്തലം വിടര്‍ത്തി 
വിരലുകളോരോന്നും കാണിച്ചു. എന്‍െറ കൈത്തലം പിടിച്ച്‌ വിര 
ലുകളുമായി ഒപ്പിച്ചുവച്ചു. എന്നിട്ട പറഞ്ഞു: 

“നിങ്ങള്‍ക്കൊന്നും മനസ്സിലാവില്ല. കണ്ടോ.? തനിരൂപം...” 

ഇത്രയും കഴിഞ്ഞശേഷം കുഞ്ഞിന്‍െറ കാലുകള്‍ നിവർ 
ത്തിച്ചു പിടിച്ചു. എന്‍െറ കാലുകളും പിടിച്ചു നിവര്‍ത്തി. രണ്ടും 
ഒന്നിച്ചുചേര്‍ത്തു. 

“നോക്ക്‌....നിങ്ങള്‍തന്നെ....” 

ചിരിച്ചുകൊണ്ട്‌ അവള്‍ മൊഴിഞ്ഞു. 

നീലയുടെ സാമീപ്യം എനിക്കെന്തെന്നില്ലാത്ത ആശ്വാസം 
പകര്‍ന്നിരുന്നു. പറപറാന്നുള്ള വാക്ക്‌. കളകള ശബ്ദം. കുഞ്ഞിന്‍െറ 
കണ്ണ്‌ നോക്കി. പിന്നെ എന്‍െറ കണ്ണും. മൂക്കും പുരികവും തടവി. 
എന്‍െറയും. നെറ്റിയിലും കൈ വച്ചു. ഇങ്ങനെ കുഞ്ഞും ഞാനും 
ഒരേ രൂപത്തിലാണെന്ന്‌ സ്ഥാപിക്കും. എന്നിട്ട ഇത്രയും കൂടി പറയും: 

“നിങ്ങളൊന്ന്‌ ഭാവനയില്‍ കണ്ടുനോക്ക്‌. പത്തിരുപതു 
കൊല്ലം കഴിയുമ്പോള്‍ എന്‍െറ ഈ രാജന്‍ എങ്ങനെയായിരിക്കും... 
അച്ഛന്‍െറ തനി പ്രകൃതം. ഈ സങ്കല്പത്തോടെ ഒന്നു കണ്ണാടി 
യില്‍ നോക്ക്‌. രണ്ടും ഒന്നാണെന്നു ബോധ്യപ്പെടും...” 

കുഞ്ഞിനോടുള്ള വാത്സല്യമോ ഭര്‍ത്താവിനോടുള്ള മമതയോ 
ഏതാണിവള്‍ക്ക്‌ മുന്നിട്ടുനില്‍ക്കുന്നതെന്ന്‌ ആശ്ചര്യം തോന്നും. 
കുഞ്ഞിനോട്‌ ഇത്രയ്ക്ക്‌ സ്നേഹമോ! കുഞ്ഞിന്‍െറ കാര്യത്തില്‍ 
ഇത്രയ്ക്ക്‌ സംഭ്രമമോ! എനിക്കാണെങ്കില്‍ പ്രത്യേകിച്ച്‌ പരിഭ്രമമൊന്നു 
മുണ്ടായില്ല. പോരാത്തതിന്‌ കുടുംബത്തിന്‍െറ ഉത്തരവാദിത്വം 
പേറുന്നവനുമാണല്ലോ ഞാന്‍! വീട്‌ നോക്കുന്നതോ ടൊപ്പം നാടും 
സംഘടനയും ഉണ്ടല്ലോ. ഭണ്ഡാരപ്പുരയിലെ ജോലി കഴിഞ്ഞ്‌ ശരണ 
മാര്‍ഗപ്രവര്‍ത്തനം... എല്ലാം കഴിഞ്ഞ്‌ വീട്ടിലെത്തുമ്പോള്‍ താമ 


സിക്കും. നീല മുഖം വീര്‍പ്പിക്കും. 

“നിങ്ങള്‍ക്കെപ്പോഴും പണിയാണ്‌ മുഖ്യം. വീടിന്‍െറ കാര്യ 
ത്തില്‍ ഒരു ശ്രദ്ധയുമില്ല...” 
ടനിനക്കേതായാലും കൂട്ടുകാരനെ കിട്ടിയില്ലേ? ഇനി ഞാനെ 
ന്തിനാ?” | 
“എന്‍െറ മുമ്പില്‍ നിങ്ങളെപ്പോഴും ഇരിക്കണമെന്നല്ല. ചേച്ചി 
യോടൊപ്പം ആരെങ്കിലും വേണ്ടേ?” 
“എന്നുവന്നാല്‍...ഞാന്‍ നിനക്ക്‌ വേണ്ടെന്നര്‍ത്ഥം. അങ്ങനെ 
യാണെങ്കില്‍ കുഞ്ഞിനെ ഗംഗയ്ക്ക്‌ കൊടുക്ക്‌.” 
അത്‌ കേട്ട്‌ ഗംഗ ശുണ്ഠിയെടുക്കും: 
“അപ്പോള്‍...എന്നെ നിങ്ങള്‍ക്ക്‌ മതിയായി...” 
തമാശയായി പറഞ്ഞതാണെങ്കിലും ആ വാക്കില്‍ വേദനയുടെ 
നിഴലുകള്‍ പതിഞ്ഞിരുന്നു. കുഞ്ഞുണ്ടാകാത്തതുകൊണ്ട്‌ ഞാന 
വളെ അവഗണിക്കുന്നു എന്ന തോന്നല്‍ ഉണ്ടാകാത്തവിധം വളരെ 
ശ്രദ്ധയോടെയാണ്‌ ഞാന്‍ പെരുമാറിയിരുന്നത്‌. ഭര്‍ത്താവിന്‌ തന്നെ 
മതിയായെന്ന വിചാരം ഭാര്യയ്ക്കുണ്ടാകരുതല്ലോ. എങ്കില്‍ സംസാ 
രത്തിനിടയില്‍ അറിയാതെ പലതും വന്നുപോകും. തെറ്റു വന്നു 
പോയെന്ന ചിന്തയോടെ ഞാനുടനെ ഗൌരവഭാവത്തിലിരിക്കുമായി 
രുന്നു. ഗംഗയുടെ കണ്‍കോണുകളില്‍ എന്‍െറ വാക്ക്‌ ജലകണിക 
കളെ സൃഷ്ടിക്കുമോ എന്ന ഭയം മനസ്സിനെ അസ്വാസ്ഥ്യപ്പെടുത്തും. 
എന്നാല്‍ എന്‍െറ പ്രകൃതം പ യ ഗംഗ ഉടന്‍ സന്ദര്‍ഭത്തിന്‌ 
അയവ്‌ വരുത്തും: 
“അല്ലാ, ഇതെന്താ ഇങ്ങനെയിരിക്കുന്നത്‌? വെറുതെ പറഞ്ഞ 
തല്ലേ? ഇതിത്ര കാര്യമാക്കാനുണ്ടോ?” 
തുടര്‍ന്ന്‌ സരസസംഭാഷണത്തിലൂടെ എന്‍െറ മനോവിഷമം 
മാറ്റിയെടുക്കും. ഇവളുടെ ഹൃദയം എത്രമാത്രം പരിശുദ്ധമാണ്‌... 
ഇവളുടെ പേര്‍ അന്വര്‍ത്ഥമാണ്‌. 
നീലയോടുള്ള അമിതാവേശം പലപ്പോഴും പ്രകടിപ്പിച്ചുപോയി 
ട്ടുണ്ട്‌. അവ്ളുടെ തലമുടി തടവിയും പിടിച്ചുവലിച്ചും പറയും: 
അിനക്കിരപ്പേങ്ളിലി .ഇവനെ മാത്രമേ വേണ്ടൂ....എന്നോട്‌ ഒട്ടും 
താത്പര്യമില്ല...” 
അവള്‍ കണ്ണിറുക്കിക്കാട്ടി, ചുണ്ട്‌ വാല പറയും: 
“സ്നേഹമില്ലെന്ന്‌ ആരാ പറഞ്ഞത്‌?” 
“പിന്നെന്താ, മുമ്പത്തെപ്പോലെ എന്നോടൊപ്പം ചിരിയും 
കളിയും ഒന്നും ഇല്ലല്ലോ. സ്നേഹം കുറഞ്ഞതുകൊണ്ടല്ലേ?” 
അവളുടെ മുഖം കൂടുതല്‍ ചുവക്കും. താനിപ്പോള്‍ ഒരമ്മയാ 
ണെന്ന ഭാവം ആ ശരീരമാകെ വ്യാപിച്ചതുപോലെ... 

“സ്നേഹം കുറഞ്ഞിട്ടൊന്നുമില്ല. കൂടുകയാണ്‌. ഇപ്പോള്‍ 
ഇവന്‍ വന്നില്ലേ? ഇനിയെല്ലാം ഇവനോടല്ലേ?” 

“അപ്പോള്‍ എന്‍െറ ഗതി?” 

“ഗംഗയുടെ ഗതിയോ?” 

“എന്നുവച്ചാല്‍....ഗംഗാനദിയില്‍ മുങ്ങണം...” 

എന്‍െറ ചിരിയില്‍ നീലയും പങ്കുചേര്‍ന്നു. 

മനസ്സില്‍ ചെയ്തുതീര്‍ക്കേണ്ടതിനെക്കുറിച്ചുള്ള അറിവ്‌. 
വലിയത്‌ ചെയ്യിക്കാനുള്ള സന്നദ്ധത. ഇതൊന്നുമില്ലായിരുന്നു 
വെങ്കില്‍ ഇത്തരം കുടുംബബന്ധങ്ങളിലെ നിമിഷങ്ങളില്‍ സ്വന്തം 
ജീവിതത്തിന്‍െറ സ്വാര്‍ത്ഥത കണ്ടെത്തിയേനെ...! ഭൂരിഭാഗം ജന 
ങ്ങളും ഈ സുഖത്തിനു വേണ്ടിയാകണം വലിയ കാര്യങ്ങള്‍ക്ക്‌ ഇറ 
ങ്ങിത്തിരിക്കാത്തത്‌. ശക്തിയില്ലാത്തതുകൊണ്ടല്ല. ഇത്തരം കുടുംബ 
സുഖങ്ങള്‍ കര്‍മ്മോന്മുഖതയില്‍നിന്ന്‌ അവരെ തടഞ്ഞുനിര്‍ത്തുക 
യാവാം. സത്യം. ഇപ്പോള്‍ എനിക്കുത്തരം മനസ്സില്ലതന്നെ. 

കുഞ്ഞിന്‌ സിദ്ധരസ എന്നാണ്‌ പേരിട്ടത്‌. അച്ഛനെ ഓര്‍മ്മ 
വരുന്ന ചില നിമിഷങ്ങളില്‍ നീല അച്ഛാ...” എന്ന്‌ മകനെ 
നോക്കി വിളിക്കുന്നതും കേട്ടിട്ടുണ്ട്‌. ഞാന്‍ “കൊച്ചുസംഗമന്‍ എന്ന്‌ 
വിളിക്കും. സംഗം എന്നത്‌ എന്നെ സംബന്ധിച്ചിടത്തോളം കൃഷ്ണ- 
മലപ്രഹരികളുടെ തണുത്ത വെള്ളത്തിലിറങ്ങിയതുപോലെയാണ്‌. 
കുടുകുടാ കുടിച്ചതുപോലെ. കണ്ണോടിക്കുന്നിടത്തെല്ലാം ജല 
സമൃദ്ധി. അതുകൊണ്ട്‌ മകന്‍ എനിക്ക്‌ കൊച്ചുസംഗമനായിത്തീര്‍ന്നു. 

ക്രമേണ പുറത്തുനിന്നു വരുന്ന എന്നെ കാണുമ്പോള്‍ കൊച്ചു 
സംഗമന്‍ അമ്മയുടെ മടിയില്‍നിന്നിറങ്ങാനുള്ള ശ്രമം തുടങ്ങി. 

“കണ്ടില്ലേ...ദിവസം മുഴുവന്‍ ലാളിച്ചോമനിക്കുവാന്‍ ഞാന്‍ 
വേണം. ഇപ്പോള്‍ കണ്ടോ....നിങ്ങളെ കണ്ട ഉടന്‍ എന്നെ വേണ്ടാ 
തായി....” 

നീല പരിഭവിക്കും. 

“എന്തായാലും ഇവന്‍ നമ്മുടെ വംശോദ്ധാരകനല്ലേ?” 

“അതേ... കൂട്ടത്തില്‍ വളരുന്ന ചെടിയേക്കാള്‍... ഗുണം ഒറ്റ 
യ്ക്കുള്ളതിന്‌ കിട്ടുമല്ലോ?” 

| “വാ മോനേ...കൊച്ചുസംഗമാ...കുട്ടിസംഗമാ...പൊന്ന്‌ 

സംഗമാ...മുത്ത്‌ സംഗമാ....” 

ഞാന്‍ കൈ മുന്നോട്ടു നീട്ടേണ്ട താമസം അവന്‍ നെഞ്ചില്‍ 
പറ്റിപ്പിടിക്കും. സന്തുഷ്ടമായ കുടുംബജീവിതം കണ്ടാല്‍ യമന്‍ കണ്ണു 
കടിയുണ്ടാകുമെന്ന്‌ ഗ്രാമീണര്‍ പറയാറുണ്ട്‌. ഞങ്ങളുടെ ജീവിതം 

ഇങ്ങനെ വെണ്‍ചന്ദ്രികയുടെ കടല്‍ പോലെയാണ്‌. എന്നാല്‍ 
അതെന്ത്‌ നിര്‍ഭാഗ്യമോ എന്നറിയില്ല... .കൊച്ചുസംഗമന്‌ പെട്ടെ 
ന്നൊരുദിനം പനി പിടിപെട്ടു. തല്‍ക്ഷണം അറിയുന്ന പരിഹാര 
ങ്ങളെല്ലാം ചെയ്തു. വൈദ്യരെ വിളിക്കാന്‍ ആളെ വിട്ടു. എന്നാല്‍ 
ഞങ്ങളെ ചികിത്സിക്കാറുള്ള വൈദ്യര്‍ നാട്ടിലുണ്ടായിരുന്നില്ല. 
കൊട്ടാരം വൈദ്യരെ വിളിക്കാമായിരുന്നു. പക്ഷേ, ഇതെല്ലാം നടക്കു 
ന്നത്‌ സന്ധ്യ കഴിഞ്ഞപ്പോഴാണ്‌. പുലര്‍ന്നാലുടന്‍ കൊട്ടാരം pais 
വിളിച്ചുകൊണ്ടുവരാമെന്നു നിശ്ചയിച്ചു. 

ആ രാത്രി ആരും ഉറങ്ങിയില്ല. കട്ടിലില്‍ കിടക്കുന്ന മകനെ 
നോക്കിക്കൊണ്ട്‌ ഞങ്ങള്‍ ചുറ്റുമിരുന്നു. ആരും ആരെയും സമാധാ 
നിപ്പിക്കാന്‍ പറ്റുന്ന രീതിയിലല്ലായിരുന്നു. ഉരിയാട്ടമില്ലാത്ത രണ്ടമ്മ 
മാരും ഏകാഗ്രതയോടെ മകനില്‍തന്നെ കണ്ണു നട്ടിരിക്കുന്നു. ചുട്ടു 
പൊള്ളുന്ന ശരീരം. ക്ഷീണംകൊണ്ട്‌ അടയാറായ കണ്ണുകള്‍. വളരെ 
പതിഞ്ഞ ശബ്ദത്തിലുള്ള ഞരക്കം. ആഹാരം കഴിക്കാത്തതുകൊണ്ട്‌ 
ഒട്ടിയ വയര്‍. കഴുത്തിന്‌ വേദനയുണ്ടോ എന്തോ! ഇടയ്ക്കിടെ 
കുഞ്ഞിന്‍െറ കൈ ആ ഭാഗത്തേക്കു നീങ്ങുന്നു. ദേഹത്ത്‌ തൊട്ടു 
നോക്കിയാലും ഞങ്ങള്‍ക്കെന്തു മനസ്സിലാകാന്‍. നാഗക്ക തനിക്കറി 
വുള്ളതെല്ലാം ചെയ്തു. എന്തെല്ലാമോ ചാണയിലരച്ച്‌ നെറ്റിയില്‍ 
പട്ടിയിട്ടു. ചെയ്തതുതന്നെ വീണ്ടും ചെയ്തെങ്കിലും മകന്‍െറ നില 
യില്‍ മാറ്റമുണ്ടായില്ല. ശരീരത്തിലെ ചൂട്‌ തീക്കനല്‍ പോലെ. ദൂരെ 
യിരിക്കുന്നവര്‍ക്കും ഉഷ്ണമനുഭവപ്പെടുന്നു. കുഞ്ഞിന്‌ സ്വന്തം 
വിഷമം പറഞ്ഞറിയിക്കാനാവില്ലല്ലോ. വന്നതെല്ലാം അനുഭവിക്കുക 
തന്നെ. 

അര്‍ദ്ധരാത്രി കഴിഞ്ഞതോടെ കുഞ്ഞിന്‍െറ കണ്ണുകളടഞ്ഞു. 
പനിയുടെ ചൂടുകൊണ്ടോ, വേദനയുടെ തീവ്രതകൊണ്ടോ എന്തോ. 
ഉറക്കം വന്നിരിക്കണം. ഞങ്ങളുടെ കണ്‍പോളകള്‍ക്കും കനംവച്ചു 
കൊണ്ടിരുന്നു. ബലമായി പോളകള്‍ തുറന്നുപിടിച്ചാലും അടഞ്ഞു 
പോള ഇങ്ങനെ എത്ര നേരം കഴിഞ്ഞു തയ “ബസവ 
രാജാ” എന്ന്‌ ഉറക്കെയുള്ള വിളി കേട്ട്‌ ഞാന്‍ കണ്ണ്‌ തുറന്നു. ആ വിളി 
കേട്ട്‌ ഗംഗയും നീലയും ഉണര്‍ന്നു. നാഗക്ക മകന്‍െറ സമീപത്ത്‌ 
തൊട്ടും തലോടിയുംകൊണ്ടിരിക്കുന്നു. 

“എന്താ ചേച്ചി.?” 

“ഇങ്ങ്‌ നോക്ക്‌....”” 

എന്‍െറ കരം കുഞ്ഞിന്‍െറ ദേഹത്ത്‌ മുട്ടിച്ചു. തീക്കനലായി 
രുന്ന ശരീരം മഞ്ഞുകട്ടയായിരിക്കുന്നു! പനി കുറഞ്ഞതാണോ? 

“എനിക്കെന്തോ പേടി തോന്നുന്നു...” 
ചേച്ചി പറഞ്ഞു. ആ കണ്ഠം വിറച്ചിരുന്നു. കണ്ണില്‍ പാരവശ്യം. 

വീണ്ടും വീണ്ടും കുഞ്ഞിന്‍െറ ദേഹത്ത്‌ തൊട്ടുനോക്കി. 
എന്തോ ഈഹിച്ചതുപോലെ മൂക്കത്ത്‌ വിരല്‍ വച്ചു. കണ്‍പോള 
വിടര്‍ത്താന്‍ നോക്കി. സാധിക്കുന്നില്ല. അയ്യോ.! ഈശ്വരാ.! 

തന്‍െറ അജീര്‍ണ്ണം ഛര്‍ദിച്ചുകളയുവാന്‍ അഗ്നി വിഴുങ്ങിയ 
ഖാണ്ഡവവനംപോലെയായി ഞങ്ങളുടെ ഭവനം. എല്ലാ ഹൃദയങ്ങളും 
ശൂന്യമായി. ജീവിതത്തില്‍ ഇനിയൊന്നും അവശേഷിച്ചിട്ടില്ലെന്ന 
തോന്നല്‍. 

എന്നാല്‍ എത്ര ദിവസം ആ നിലയില്‍ കഴിയാനാകും? കാല 
ക്രമത്തില്‍ വീട്ടിലെ നടപടികള്‍ സാധാരണ നിലയിലേക്ക്‌ തിരിച്ചു 
വന്നു. എന്നാല്‍ സന്തോഷം എന്ന വികാരം വീട്ടില്‍നിന്ന്‌ അപ്രത്യ 
ക്ഷമായി. നീല ജീവച്ഛവമായിത്തീര്‍ന്നു. ഗംഗ എല്ലാം കടിച്ചിറക്കി 
കാര്യങ്ങള്‍ നീക്കി. മനോഗതങ്ങള്‍ കൂടിയതുകൊണ്ടാകണം അവള്‍ 
തന്‍റടം കൈവരിച്ചു. എന്നാല്‍ നീല അന്നുമുതല്‍ ഒരേ ഭാവം... 

അതെല്ലാം മംഗളവാഡയില്‍ താമസിക്കുന്ന കാലത്ത്‌ നടന്ന 
താണ്‌. കല്യാണില്‍ വരുന്നതിന്‌ വളരെ മുമ്പ്‌. എന്നുവച്ചാല്‍ ഇരു 
പത്തഞ്ച്‌-ഇരുപത്താറ്‌ വര്‍ഷമായി കാണണം. ൦ 

ഗംഗയുടെ പെരുമാറ്റം ഒരുതരം ഗൌരവഭാവത്തിലായിരുന്നെന്ന്‌ 
സൂചിപ്പിച്ചല്ലോ. ഭാര്യയാണെങ്കിലും വഴികാട്ടിയായാണ്‌ അവള്‍ നില 
കൊണ്ടത്‌. കളിതമാശകള്‍ പറയുമെങ്കിലും അതിലെല്ലാം പ്രായമായ 
വരുടെ പക്വത നിറഞ്ഞുനിന്നിരുന്നു. നീലയാണ്‌ എന്നെ രസിപ്പി 
ക്കയും തൃപ്തനാക്കയും ചെയ്തുകൊണ്ടിരുന്നത്‌. അതുകൊണ്ട്‌ 
കൊച്ചുസംഗമന്‍ നഷ്ടപ്പെട്ടശേഷവും നീലയുടെ സാമീപ്യമാണ്‌ 
ഞാന്‍ കൊതിച്ചത്‌. ഒരിക്കല്‍ തനിച്ചിരിക്കുമ്പോള്‍ ചോദിക്കയും 
ചെയ്തു: 

“നീലേ....നിന്‍െറ മനസ്സിനുള്ളില്‍നിന്ന്‌ എന്നെ പൂര്‍ണ്ണമായും 
തുടച്ചുമാറ്റിയോ.?” 

അവള്‍ എന്നെ കെട്ടിപ്പിടിച്ച്‌ പൊട്ടിക്കരഞ്ഞു. എന്‍െറ തലയില്‍ 
പിടിച്ച്‌ അങ്ങുമിങ്ങുമാട്ടി. മുടിയിഴ വലിക്കയും തടവുകയും ചെയ്തു. 
എന്‍െറ ചോദ്യം ഉള്ളില്‍ തറച്ചതുകൊണ്ടാകണം, പിന്നീടവള്‍ എന്നെ 
തൃപ്തിപ്പെടുത്തുന്ന രീതിയില്‍ പെരുമാറി. അവള്‍ ചിരിക്കുമ്പോള്‍.! 
എന്തിനാണിവളിങ്ങനെ ചിരിക്കുന്നെന്നു തോന്നിയിട്ടുമുണ്ട്‌. 

പിന്നീടുള്ളൊരു രാത്രി നീലയോട്‌ സംസാരിച്ചിരിക്കയായി 
രുന്നു. സതിപതികളൊന്നായുള്ള ഭക്തി ശിവന്‍ ഇഷ്ടമാണെന്നു 

കരുതുന്നവനാണല്ലോ ഞാന്‍. വളരെക്കാലത്തിനുശേഷം അവളുടെ 
സാമീപ്യം എന്‍െറ ശരീരത്തിലെ താപം വര്‍ദ്ധിപ്പിച്ചു. അവളെ കെട്ടി 
പ്പ ണര്‍ന്ന്‌ ഉമ്മവച്ചു. ദേഹം തടവി. തലയിലും നെറ്റിയിലും കൈയോ 
ടിച്ചു. കൈകള്‍ പിടിച്ചമര്‍ത്തി. 

എനിക്ക്‌ ചൂടേറിക്കൊണ്ടിരുന്നെങ്കിലും നീല തണുത്തുറഞ്ഞു 
കിടക്കുകയാണെന്ന്‌ അറിയാന്‍ കഴിയാതെ പോയോ? സന്തോഷ 
ത്തിന്‍െറയും സംതൃപ്തിയുടെയും പാരമ്യത്തില്‍ അവളെ കെട്ടിപ്പു 
ണര്‍ന്നുകൊണ്ടു പറഞ്ഞു: 

“നിന്‍െറ ഈ വയറ്റില്‍ ഞാന്‍ വീണ്ടും കയറിക്കൂടും...? 

അത്‌ കേള്‍ക്കേണ്ട താമസം, അവളെന്നെ തള്ളിമാറ്റി. 

“വേണ്ട...വേണ്ട...” 

അങ്ങനെ പറഞ്ഞ്‌ പൊട്ടിക്കരഞ്ഞു. എനിക്ക്‌ പരിഭ്രമമായി. 
ഇവളെന്താ പറയുന്നതെന്ന്‌ മനസ്സിലായില്ല. | 

-“നീലേ.... നീലേ....എന്തായിത്‌...നിനക്കെന്തുപറ്റി?” 

“വേണ്ട വേണ്ട...എന്‍െറ വയറ്റില്‍ കയറിക്കൂടേണ്ട! വീണ്ടും 
കൊച്ചുസംഗമന്‍െറ ഗതി വരേണ്ട...” 

അവള്‍ വിതുമ്മിക്കരഞ്ഞുകൊണ്ടിരുന്നു. ഞാന്‍ ദീര്‍ഘശ്വാസം 
വിട്ടുകൊണ്ട്‌ മൂകനായിരുന്നു... 

പിന്നീടൊരിക്കലും അത്തരമൊരു സന്ദര്‍ഭമുണ്ടായി. അവള്‍ ' 
ഉണര്‍ന്നതുപോലെ തോന്നിച്ചു. പഴയകാലത്തെ കുളിര്‍കാറ്റ്‌ ജീവിത 
ത്തിലേക്ക്‌ വീണ്ടും അടിച്ചുകയറാന്‍ തുടങ്ങുകയാണെന്ന്‌ ഞാന്‍ 
കണക്കുകൂട്ടി. ദിവസങ്ങള്‍ക്കു ശേഷമാണെങ്കിലും അവളുടെ 
പ്രകൃതം മാറിവരുന്നുവെന്നതില്‍ ഞാന്‍ സന്തോഷിച്ചു. അവളെന്‍െറ 
തലയും നെറ്റിയും തലോടി. കണ്ണും മൂക്കും പുരികവും തൊട്ടുനോക്കി. 
വിരലുകള്‍ വിടര്‍ത്തിപ്പിടിച്ചു. ചുണ്ടത്ത്‌ വിരലോടിച്ചു. പെട്ടെന്നവള്‍ 
കണ്ണടച്ചുപിടിച്ചു. ആ ഹൃദയം വികാരവിക്ഷുബ്ധമായി. 

“നീലേ, എന്തുപറ്റി?” | 

“ഈ കണ്ണും മൂക്കും വിരലും കാണുമ്പോള്‍ മോനെ ഓര്‍ത്തു 
പോകുന്നു...” | | 

അവള്‍ വിമ്മിക്കരഞ്ഞു. i 

എന്നില്‍ മകനെയും മകനില്‍ എന്നെയും കണ്ടവളാണ്‌ നീല. 
അങ്ങനെയെങ്കില്‍ ഇനി മുതല്‍ ഞാന്‍ കുഞ്ഞാണ്‌.! കൊച്ചുസംഗ 
മന്‍...! അവളെന്നെ ലാളിച്ചു. ഉമ്മവച്ചു. ഓമനിച്ചു. രസിപ്പിച്ചു. 
വാത്സല്യം പ്രകടിപ്പിച്ചു. എല്ലാം കൊച്ചുസംഗമനാണ്‌ ഞാന്‍ എന്ന 
ഭാവത്തോടെ. നഷടപ്പെട്ട അമ്മയെ അവളില്‍ കണ്ടെത്തിയെന്നത്‌ 


ഇരുളിന്‌ നീളം കൂടുന്നു 107 


സത്യംതന്നെ. എന്നാല്‍ എന്‍െറ നീല എനിക്ക്‌ നഷ്ടപ്പെടുകയാ 
യിരുന്നു. 

എല്ലാമോര്‍ക്കുമ്പോള്‍ മനസ്സ്‌ നിശ്ചലമാകുന്നു. സംസാരി 
ക്കാനാവുന്നില്ല. ശ്വാസഗതിയുണ്ടെന്നു മാത്രം. ഞങ്ങളുടെ ശരീരം 
അടുത്തടുത്താണെങ്കിലും ഹൃദയം അകലത്തായി. അവളുടെ കടാ 
ക്ഷവും പ്രീതിയും എന്നിലുണ്ടെങ്കിലും ഞാനതൃപ്തന്‍. എന്‍െറ 
ദൃഷ്ടി ഒരിക്കലും അവളുടെ കണ്ണില്‍ ചെന്നു പെടുന്നില്ല. അവളുടെ 
ഹൃദയത്തില്‍ ഞാന്‍ നിറഞ്ഞുനില്പുണ്ട്‌. എന്നാല്‍ ഞങ്ങള്‍ക്കു 
തമ്മില്‍ ല്‌ അങ്ങനെ ഞാന്‍ തീര്‍ത്തും ഒറ്റപ്പെട്ടവ 
നായി... 


പതിനൊന്ന്‌ 


ചന്ദ്രലെയുടെയും കേതഗയുടെയും നടക്കാനിരിക്കുന്ന വിവാഹം 
ശരണവിശ്വാസികള്‍ക്കിടയിലെ സുപ്രധാന സംഭവമായിത്തീര്‍ന്നു. 
നൂറുകണക്കിനുള്ള ശരണമാര്‍ഗ്ഗികളില്‍ ഇത്‌ ആവേശത്തിന്‍െറ 
അലകള്‍ സൃഷ്ടിച്ചു. സതിപതികളായി കഴിഞ്ഞുകൂടുന്ന കല്യാ 
ണിലെ സ്ത്രീപുരുഷന്മാര്‍ തങ്ങളുടെ ജീവിതത്തിലൂടെ ശരണ 
മുന്നേറ്റ ചരിത്രത്തിന്‌ പുതിയ ഭാഷ്യം രചിച്ചുകൊണ്ടിരുന്നു. 

നാട്ടിലെ ഭക്തരില്‍ ചിലരുടെ നടപടികള്‍ പ്രത്യേക 
രീതിയിലാണെങ്കിലും, രാജാവിന്‍െറ തേരിന്‌ മുന്നില്‍ കാണപ്പെട്ട 
തുണിത്തുണ്ടിന്‍െറ പൊരുള്‍ മനസ്സിലാക്കാന്‍ കഴിഞ്ഞില്ലെങ്കിലും 
ഭൂരിഭാഗം ജനങ്ങളിലും ഈ വിവാഹം ചിന്താഭാരം സൃഷ്ടിച്ചിരുന്നു. 
കേതഗയും ചന്ദ്രലെയും രാജാവും റാണിയുമല്ലാതിരുന്നിട്ടും അവ 
രുടെ നാമങ്ങള്‍ ശരണചരിത്രത്തില്‍ അനശ്വരമായിത്തീരാന്‍ പോവു 
കയാണ്‌. അള്ളയ്യയും മധുവയ്യയും ഗദ്ദുംബള്ളിയിലേക്കും കല്യാണി 
ലേക്കും പല തവണ വരികയും പോകയും ചെയ്തു. 

ബസവണ്ണയുടെ ഭവനത്തിനു മുന്നില്‍ വിവാഹം നടത്തുന്നതി 
നുള്ള തകൃതിയായ ഒരുക്കങ്ങള്‍ നടന്നുകൊണ്ടിരുന്നു. 

രണ്ടു കുടുംബങ്ങള്‍ തമ്മിലുള്ള ബന്ധം മാത്രമല്ലിത്‌. ഇതി 
ഹാസകാലം തൊട്ടേയുള്ള ഇരുണ്ട ഗുഹകളില്‍ വെളിച്ചം പ്രസരി 
പ്പിക്കാനുള്ള മഹത്തായ യജ്ഞം. ശൈവാചാരികള്‍ക്കിടയിലെ മഹാ 
സംഭവം. ഇതുവഴി ശരണമാര്‍ഗ്ഗികളെല്ലാം കല്യാണ്‍നഗരവുമായി 

ബന്ധപ്പെട്ടുകൊണ്ടേയിരിക്കയാണ്‌. മധുവയ്യയുടെയും അള്ളയ്യയു 
ടെയും മക്കളായ ചന്ദ്രലെയും കേതഗയും ശരണവിശ്വാസികളുടെ 
കണ്‍മണികളായിത്തീര്‍ന്നു. ബസവണ്ണയുടെ നിര്‍ദ്ദേശത്തില്‍ അന്യ 
ദേശങ്ങളിലേക്കും ക്ഷണപത്രങ്ങള്‍ അയച്ചുകൊണ്ടിരുന്നു. 

ഇത്രയൊക്കെ നടന്നുവെങ്കിലും രാജാവുമായി ഇക്കാര്യം ചര്‍ച്ച 
ചെയ്തതില്‍ പിന്നെ, ബസവണ്ണയില്‍ ഒരുതരം പാരവശ്യം നിഴല്‍ 
വിരിച്ചു. ഇതില്‍നിന്ന്‌ പിന്മാറുന്നതാണ്‌ നല്ലതെന്ന്‌ രാജാവ്‌ അഭി 
പ്രായപ്പെട്ടിരുന്നല്ലൊ. പ്രകടിപ്പിക്കാത്ത തരം വികാരങ്ങള്‍ ബസ 
വണ്ണയെ അലോസരപ്പെടുത്തി. ഒരുതരം ഭയം. 

ഈ ഭയത്തിന്‌ സ്ഥിരീകരണം നല്‍കിക്കൊണ്ട്‌, നടുക്കുന്ന 
ഒരു വാര്‍ത്തയും ആ പ്രഭാതത്തില്‍ വന്നെത്തി. ബസവണ്ണ പ്രഭാത 
കര്‍മ്മങ്ങള്‍ പൂര്‍ത്തിയാക്കുന്നതേയുള്ളൂ. ആ സമയത്താണ്‌ അള്ള 
യ്യും മധുവയ്യയും ഏതോ പ്രധാന കാര്യം പറയാന്‍ പുറത്തു കാത്തി 
രിക്കുന്നതായി ഉത്തണ്ണ അറിയിച്ചത്‌. അവര്‍ ആകപ്പാടെ പരിശ്രമിച്ച 
മട്ടിലാണെന്നും അദ്ദേഹം പറഞ്ഞു. ഇതൊരു പുതിയ തലവേദ 
നയാണല്ല്ലോ എന്നു ചിന്തിച്ചുകൊണ്ട്‌ ബസവണ്ണ പ്രഭാതകൃത്യങ്ങള്‍ 
ധൃതിയില്‍ പൂര്‍ത്തിയാക്കി. അന്ന്‌ ശിവപൂജ വേണ്ടെന്നു വെച്ചു. 
ശരണാര്‍ത്ഥികള്‍ സങ്കടം പറയാന്‍ കാത്തിരിക്കുമ്പോള്‍ പൂജയ്ക്കും 
പ്രസാദത്തിനും മറ്റും എന്തര്‍ത്ഥം! 

ബസവണ്ണയെ കണ്ടയുടന്‍ അള്ളയ്യയും മധുവയ്യയും എണീറ്റു 
നിന്ന്‌ തൊഴുതുകൊണ്ട്‌ കരയാന്‍ തുടങ്ങി. അദ്ദേഹത്തിന്‌ പരിഭ്രമ 
മായി. സംഭവിക്കാന്‍ പാടില്ലാത്തതെന്തോ നടന്നതുപോലെ. എന്താ 
കണം? ഇവര്‍ രണ്ടുപേരും പാകത കൈവന്നവരാണ്‌. എന്നിട്ടും 
ഇങ്ങനെ നിലവിളിക്കണമെങ്കില്‍...വലിയ തെറ്റുതന്നെ സംഭവിച്ചി 
രിക്കണം. ബസവണ്ണ അവരുടെ അടുത്തു ചെന്ന്‌ ചുമലില്‍ തലോടി. 
കൈ പിടിച്ചിരുത്തി. കരച്ചില്‍ നിര്‍ത്തുവാന്‍ നന്നേ ബുദ്ധിമുട്ടേണ്ടി 
വന്നു. വെറുതെ കരഞ്ഞു ബഹളം വെക്കുന്ന കൂട്ടത്തിലല്ല ഇവര്‍. 
അതുകൊണ്ട്‌ ഈ ശരണരുടെ വിഷമം ബസവണ്ണയെ ആഴത്തില്‍ 
സ്പര്‍ിച്ചു 

 കാര്യുമെന്താണെന്നു പറയൂ. ഏതിനും പരിഹാരമുണ്ടാക്കാ 
മല്ലോ... 

“ഇനിയെന്ത്‌ പരിഹാരം യജമാനാ! എല്ലാം നശിച്ചു 
പേ 


“എന്ത്‌! എല്ലാം നശിച്ചുഹോരത കേതഗയ്ക്കോ ചന്ദ്ര 
ലെയ്ക്കോ വല്ലതും ം?” 

“ചന്ദ്രലെയ്ക്ക്‌ ഒന്നും പറ്റിയില്ല. എന്നാല്‍ കേതഗ...” 

മധുവയ്യ ഉറക്കെ കരയാന്‍ തുടങ്ങി. 

“എന്തുപറ്റി? തെളിച്ച്‌ പറയൂ...” 

ബസവണ്ണയുടെ ജിജ്ഞാസ വര്‍ദ്ധിച്ചു. 

“അവന്‍െറ നിലയെന്താണെന്നറിയില്ല ശിവനേ...” 

അള്ളയു കരഞ്ഞു. അദ്ദേഹത്തിന്‍െറ കരച്ചില്‍ കൂടുതല്‍ ഉച്ച 
ത്തിലായി. കേതഗയ്ക്ക്‌ എന്തോ സംഭവിച്ചിട്ടുണ്ടെന്ന്‌ ബസവണ്ണ 
ഈഹിച്ചു. എന്നാല്‍ അതെന്ത്‌? 

“മധുവയ്യ.. ജള കമ്യു തുറന്നു പറയൂ... നിങ്ങ 
ളിങ്ങനെ വിഷമിക്കാതെ... | 

 എത്രനേരമെന്നുവെച്ചാണ്‌ കരയുക. കൂടാതെ അനന്തര നട 
പടികള്‍ കൈക്കൊള്ളുകയും വേണം. കാര്യങ്ങളെന്തെന്നു വെളിപ്പെ 
ടുത്താതെ പറ്റില്ല. തന്‍െറ ഭാവനകള്‍ ഒതുക്കിപ്പിടിച്ചുകൊണ്ട്‌ 
മധുവയ്യ നടന്ന സംഭവം സാവധാനത്തില്‍ വിവരിച്ചു. സംസാരത്തി 
നിടയില്‍ ഇടയ്ക്കിടെ നിര്‍ത്തി നെടുവീര്‍പ്പിടുകയും കണ്ണീരൊപ്പു 
കയും ചെയ്തുകൊണ്ടിരുന്നു....സമീപത്ത്‌ കരഞ്ഞുകൊണ്ടിരുന്ന 
അള്ളയ്യയെ നോക്കുകയും ചെയ്തു. 

അദ്ദേഹം പറഞ്ഞതിന്‍െറ ചുരുക്കമിതാണ്‌: 

പതിവുപോലെ ഇന്നലെയും ശൈവചാരികളുടെ സഭയുണ്ടാ 
യിരുന്നു. സാധാരണയില്‍ കവിഞ്ഞ ഉത്സാഹം സഭാവാസികളില്‍ 
പ്രകടമായിരുന്നത്രെ. യോഗം കഴിഞ്ഞ്‌ കേതഗ വീട്ടിലെത്തി ഭക്ഷണം 
കഴിച്ച്‌ കിടന്നു. സൂര്യാസ്തമയത്തിനുശേഷം അഞ്ചാറ്‌ നാഴിക 
കഴിഞ്ഞുകാണണം. ഈയിടെയായി പതിവുസഭ തീരാന്‍ താമസം 
നേരിടുന്നു. കേതഗയുടെയും ചന്ദ്രലെയുടെയും വിവാഹനിശ്ചയ 
ത്തിനുശേഷം യോഗങ്ങള്‍ക്ക്‌ വിശേഷാര്‍ത്ഥം കൈവന്നിരിക്കുന്നു. 
എന്തെന്നില്ലാത്ത ചൂടും ചൂരും. ചര്‍ച്ചകള്‍ക്ക്‌ അര്‍ത്ഥവും പ്രസ 
ക്തിയും. തങ്ങള്‍ ശരണലോകത്തിന്‌ മാതൃക സൃഷ്ടിക്കാന്‍ 
പോകയാണെന്ന തോന്നല്‍. ഗദ്ദുംബള്ളിയെന്ന നാട്‌ ശരണചരിത്ര 
ത്തില്‍ സ്ഥാനം പിടിക്കുകയാണ്‌. ശരണേതിഹാസത്തിന്‍െറ കേന്ദ്ര 
ബിന്ദുവാകാന്‍ പോകുന്നു. അതുകൊണ്ടുതന്നെ ചര്‍ച്ചുകള്‍ 
നീണ്ടുനീണ്ടുപോകുന്നു. 

ഇന്നലെ കൂടുതല്‍ താമസിച്ചെന്നതാണ്‌ സത്യം. 

ചേരികള്‍ മുഴുവന്‍ ഉറക്കത്തിലായിരുന്നു... പണിയെടുത്ത്‌ 
തളര്‍ന്നുള്ള സുഖനിദ്ര... 

രാത്രിയില്‍ ആരോ വാതിലില്‍ മുട്ടി. കേതണ്ണാ... കേതണ്ണാ 
എന്നു വിളിച്ചു. പുറത്ത്‌ കുശുകുശുക്കല്‍...പതിഞ്ഞ ശബ്ദത്തിലുള്ള 

സംസാരം. അള്ളയു ഉണര്‍ന്നു. കേതഗ സുഖനിദ്രയിലാണ്‌. വെള്ള 
ത്തില്‍ എന്തെങ്കിലും വീണതുപോലെയാണ്‌ അവന്‍െറ ഉറക്കം. വീണ 
ഉടന്‍ താഴ്ന്നുപോകും. കിടക്കേണ്ട താമസം അവന്‍ ഉറങ്ങിപ്പോവും. 
പകലന്തിയോളം വയലില്‍ പണി ചെയ്ത്‌ തളര്‍ന്നവനുമല്ലേ. ഇപ്പോ 
ഴാണെങ്കില്‍ അവന്‍െറ അധ്വാനത്തിനും ജീവിതത്തിനും പുതിയൊരു 
ദിശകൂടി കൈവന്നിരിക്കുന്നു. അതിന്‌ അര്‍ത്ഥവും വ്യാപ്തിയുമുണ്ടാ 
യിരിക്കുന്നു. സ്വപ്നം കാണാന്‍ കഴിയാത്ത തരത്തിലുള്ള സംഭ 
വവികാസങ്ങള്‍... അഭിമാനംകൊണ്ട്‌ അവന്‍െറ ഹൃദയം നിറഞ്ഞു 
കവിഞ്ഞു. എണ്ണയിട്ട ചക്കുപോലെ അവന്‍െറ പ്രവര്‍ത്തനങ്ങള്‍ 
ക്കെല്ലാം വേഗമുണ്ടായി. ഉണ്ട്‌ കിടന്നാലുടന്‍ ഉറക്കം പിടികൂടും... 

അള്ളയ്യ മകനെ തട്ടിവിളിച്ചു. അദ്ദേഹത്തിനും കിടന്ന ഉടന്‍ 
ഉറക്കം വന്നിരുന്നു. വയസ്സായില്ലേ. ക്ഷീണവും കൂടിയിരിക്കുന്നു. 
എങ്കിലും പുറത്തുനിന്നുള്ള ശബ്ദം കേട്ട ഉടന്‍ അദ്ദേഹം ഞെട്ടി 
യുണര്‍ന്നു. 

കേതഗ പരിഭ്രമത്തോടെ എണീറ്റിരുന്നു. “എന്താപ്പാ...” എന്ന്‌ 

ഭയത്തോടെ ചോദിച്ചു. 

“ആരോ പൊറത്ത്ന്ന്‌ വിളിക്കുന്നു. ചെന്നു നോക്ക്‌...” 

“ആരാ... ഈ രാത്രീല്‌...?” 

കേതഗ തപ്പിപ്പിടഞ്ഞെണീറ്റു: “ആരാ ഈ രാത്രീല്‌...” എന്ന്‌ 
ചോദിച്ചുകൊണ്ട്‌ വാതില്‍ തുറന്നു. . | 

അവന്‍ പരിഴ്രമത്തോടൊപ്പം തെല്ല്‌ ദേഷ്യവും വന്നു. മധുരമായ 
ഉറക്കത്തില്‍നിന്ന്‌ ഉണര്‍ത്തിയാല്‍ ആര്‍ക്കാണ്‌ ദേഷ്യം വരാതിരി 
ക്കുക. 

പുറത്ത്‌ കാത്തുനിന്നത്‌ അയല്‍പക്കത്തെ കുടിലിലുള്ള 
ചെറിയ കുട്ടിയാണ്‌. 

“എന്താടാ രാത്രീല്‌.? നിനക്ക്‌ വേറെ പണിയൊന്നുമില്ലേ.” 

“ഞാനല്ലണ്ണാ....അതാ ആ മറവില്‍ ആരോ അണ്ണനെ കാണാന്‍ 
കാത്ത്‌ നില്‍ക്കുന്നു. എന്‍െറ വീട്ടിലാ ആദ്യം വന്നത്‌. കേതഗയുടെ 
വീടേതാന്നു ചോദിച്ചു. അപ്പുറത്താണെന്നു പറഞ്ഞപ്പോള്‍ ഒന്ന്‌. 
 കാണിച്ചുതരോന്ന്‌ ചോദിച്ചു. കാട്ടിക്കൊടുക്കാനാ വന്നത്‌. എന്നോട്‌ 
വിളിച്ചോണ്ട്‌ വരാന്‍ പറഞ്ഞു. അവരവിടെ നില്‍ക്കുന്നുണ്ട്‌.” 

അവന്‍ ഇരുളിലേക്ക്‌ കൈ ചൂണ്ടി. ഒന്നും വ്യക്തമാകുന്നില്ല. 
നക്ഷത്രത്തിന്‍െറ പ്രകാശം മാത്രമുണ്ട്‌. നിലാവില്ലാത്ത ദിവസം 
അമാവാസിയാണോ? ന്‌്‌ 

ആരാ എന്ന്‌ ചോദിച്ചുകൊണ്ട്‌ കേതഗ അങ്ങോട്ടു നടന്നു. 
ആരെയും കാണുന്നില്ലല്ലോ എന്നു പറയുകയും ചെയ്തു. 

“കൊറേ അങ്ങോട്ടാണ്‌. അവിടെ നില്‍ക്കുന്നുണ്ട്‌...” 

അയല്‍ക്കാരന്‍ ചെറുക്കന്‍ പറഞ്ഞു. 

“എന്നോട്‌ വിളിച്ചോണ്ട്‌ വരാനാ പറഞ്ഞത്‌. ഞങ്ങളീട 
നിക്കാന്ന്‌ പറഞ്ഞു...” 

“ആരപ്പാ....അവര്‍?” 

കേതഗ മുന്നോട്ടു നടന്നു. മരങ്ങള്‍ തിങ്ങിവളരുന്ന ഇടമാണത്‌. 
വയലിലെ വെളിച്ചം അവിടെയുണ്ടാകില്ലല്ലൊ. മരങ്ങളാണെങ്കില്‍ 
മൂടുപടമിട്ടതുപോലെ കാണപ്പെട്ടു. നടന്നുപോയ കേതഗ ആ ഇരു 
ളില്‍ പെട്ടെന്ന്‌ അപ്രത്യക്ഷനായി. ആരോ വായ പൊത്തിപ്പിടിച്ചു. 
ബലം പ്രയോഗിച്ച്‌ പിടിച്ചുവലിച്ചുകൊണ്ടുപോയി. ആ ഇരുളിലെ 
നിശ്ശൂബ്ദതയിലും കേതഗയുടെ ഒരനക്കവും വീട്ടിലുള്ളവര്‍ കേട്ടില്ല. 
നാലഞ്ചാളുകളുണ്ടായിരിക്കണം. 

കാര്യമെന്തെന്നറിയാതെ പരിഭ്രമിച്ച അള്ളയു കുടിലിന്‌ പുറ 
ത്തിറങ്ങി. അയല്‍ക്കാരന്‍ കുട്ടി അവിടെത്തന്നെ നില്പുണ്ട്‌. പ്രായ 
മായ അള്ളയ്യയ്ക്ക്‌ കാഴ്ച മങ്ങിയതു കാരണം ഒന്നും സ്പഷ്ടമായി 
കാണപ്പെട്ടില്ല. 

“കേതഗാ...കേതഗാ...എന്താ കാര്യം?” 

അദ്ദേഹം വിളിച്ചുചോദിച്ചു. 

“കേതഗണ്ണ....അതാ അങ്ങോട്ടു പോയി....? 

കുട്ടി പറഞ്ഞു. 

“നീയെന്തിനാ ഈ രാത്രീല്‌ വന്നത്‌.?” 

അവന്‍ വിവരം പറഞ്ഞു. അവന്‍ കേതഗ പോയ ഭാഗത്തേക്ക്‌ 
ചൂണ്ടിക്കാട്ടി. അള്ളയ്യയ്ക്ക്‌ ഒന്നും വ്യക്തമായില്ല. 

“ഈ അര്‍ദ്ധരാത്രിയില്‍....എന്തു കളിയാപ്പാ....” 

അയാള്‍ പിറുപിറുത്തു. 

അള്ളയ്യ മുറ്റത്ത്‌ കാത്തുനിന്നു. മകന്‍െറ സൂചനയൊന്നും 
കാണാതെ “കേതഗാ....കേതഗാ.!” എന്നു വിളിച്ചു. ഉത്തരമില്ല. ഇവ 
നെവിടെപ്പോയി? ഒന്നുരണ്ടു തവണകൂടി വിളിച്ചു. ഇല്ല....കേതഗ 
വിളി കേട്ടില്ല. അയാളുടെ ഉള്ളില്‍ ഭയത്തിന്‍െറ നാമ്പുകളുണ്ടായി. 
കേതഗ പോയ ഭാഗത്തേക്ക്‌ മൂന്നുനാല്‍ ചുവട്‌ നടന്നു വീണ്ടും 
വിളിച്ചു. ഉത്തരം മാത്രം കിട്ടുന്നില്ല. വീണ്ടും കാത്തു നില്‍ക്കാന്‍ 
പ്രയാസം. ഭയം സിരകളിലാകെ പടര്‍ന്നു. കാല്‍മുട്ട വിറച്ചു. ഹൃദയം 
ശക്തിയായി മിടിച്ചു. 

അള്ളയ്യ കുടിലിലേക്കുതന്നെ വന്നു. കുട്ടിയോട്‌ അവന്‍െറ 
അച്ഛനെ വിളിച്ചുകൊണ്ടുവരാന്‍ പറഞ്ഞു. കേതഗണ്ണ എങ്ങു 
പോയി? ആ കുട്ടിക്കും ഭയമായി. താനാണല്ലോ കേതഗണ്ണയെ 

വിളിച്ചതും പറഞ്ഞയച്ചതും. കേതഗണ്ണന്‌ വല്ലതും പറ്റിപ്പോയാല്‍.! 
അയ്യോ! അവന്‍ നെഞ്ചിടിപ്പോടെ അച്ഛനെ വിളിക്കാനോടി. 
അള്ളയയ അയല്‍പക്കത്തുള്ളവരെയെല്ലാം ഉണര്‍ത്തി. നടന്ന 
തെല്ലാം വിശദീകരിച്ചു. കുട്ടിയുടെ അച്ഛനും വന്നെത്തി. 
കേതഗയുടെ വീട്‌ അന്വേഷിച്ച്‌ മുന്നുനാലുപേര്‍ വന്നത്രേ. 
കല്യാണില്‍നിന്ന്‌ വരുന്നതാണെന്നും പറഞ്ഞു. വിവാഹത്തിന്‍െറ 
കാര്യം പറയാന്‍ ബസവണ്ണ പറഞ്ഞയച്ചതാകുമെന്ന്‌ കരുതി. അതു 
കൊണ്ടാണ്‌ അയാള്‍ മകനോട്‌ വീട്‌ കാട്ടിക്കൊടുക്കാന്‍ പറഞ്ഞത്‌. 
എന്തിനാണ്‌ വന്നതെന്നു ചോദിക്കാമായിരുന്നു. അത്രയ്ക്ക്‌ ബുദ്ധി 
പോയില്ല. 
എന്തോ ചതിപറ്റിയെന്ന്‌ എല്ലാവര്‍ക്കും ബോധ്യമായി. ബഹളം 
കേട്ട്‌ കുറേപ്പേര്‍കൂടി വന്നെത്തി. ചേരിയാകെ ഉണര്‍ന്നു. അള്ളയ്യയും 
കുടുംബവും നിലവിളിച്ചു. മറ്റുള്ളവരും അതില്‍ പങ്കുകൊണ്ടു. അര്‍ദ്ധ 
രാത്രിയിലെ ദീനരോദനം ചേരിക്കു വെളിയിലും പടര്‍ന്നൊഴുകി. 
കേട്ടവര്‍ കേട്ടവര്‍ എണീറ്റു. അന്വേഷണം പല വഴിക്കും നീങ്ങി. 
കേതഗയെ മാത്രം കാണുന്നില്ല. അവനെ കാണാതായിട്ട്‌ സമയം 
ഏറെയായി. അവനെ ആരെല്ലാമോ ചേര്‍ന്ന്‌ തട്ടിക്കൊണ്ടുപോയി 
രിക്കുന്നു. എങ്ങോട്ടാണ്‌ കൊണ്ടുപോയത്‌? അതുമാത്രമറിയില്ല. 
അന്വേഷണങ്ങള്‍ക്കൊന്നും ഫലമുണ്ടായില്ല. നാലുപാടും ഓടിപ്പോ 
യവർ നിരാശതയോടെ മടങ്ങിവന്നു. മുന്‍കൂട്ടി ആസൂത്രണം ചെയ്ത്‌ 
നടപ്പാക്കിയ പദ്ധതിയാണ്‌....സംശയമില്ല. 
കോഴി കൂവുന്നതിനു മുമ്പ്‌ അള്ളയ്യയും മധുവയ്യയും ബസ 
വണ്ണയുടെ വീട്ടിലേക്കു പുറപ്പെട്ടു. എന്‍െറ മോന്‍....അവന്‍ എന്തോ 
പറ്റി...അവനെ കാണാനില്ല....അള്ളയ്യ നിലവിളിച്ചു. 
ബസവണ്ണയ്ക്ക്‌ ദിഗ്്രമമുണ്ടായി. എന്താണു സംഭവിച്ചത്‌? 
ഹൃദയം വീര്‍പ്പുമുട്ടുന്നു. ഈ സന്ദര്‍ഭം പാരവശ്യം പ്രകടിപ്പിക്കാനു 
ള്ളതല്ല. ദിക്കു തെറ്റിയതുപോലെ അലഞ്ഞുതിരിഞ്ഞ്‌ സമയം 
കളയരുത്‌. അള്ളയ്യയുടെയും മധുവയ്യയുടെയും കുടുംബബന്ധങ്ങ 
ളില്‍ തെളിഞ്ഞുവന്ന ആശയുടെ കിരണങ്ങളാണ്‌ അസ്തമിച്ചിരി 
ക്കുന്നത്‌. ആ തകര്‍ച്ച താങ്ങാനാവാതെ അവര്‍ തന്നെ തേടിയെ 
ത്തിയതാണ്‌. ചിന്തിച്ചും മൂകത പാലിച്ചും നില്‍ക്കാനുള്ള സമയമല്ലിത്‌. 
അവരെ ആശ്വസിപ്പിക്കണം. നേര്‍വഴി കാട്ടിക്കൊടുക്കണം. കേത 
ഗയെ കണ്ടെത്താനുള്ള നടപടികളെടുപ്പിക്കണം. 
പ്രഭാതകര്‍മ്മങ്ങളും ശിവപൂജയും വേഗത്തില്‍ നടത്തി. അവ 
രെയും കൂട്ടി രാജാവിനെക്കാണാന്‍ പോകാമെന്ന്‌ ആശ്വസിപ്പിച്ചു. 
“അങ്ങുതന്നെ ഞങ്ങളെ രക്ഷിക്കണം.” 

അവര്‍ വിലപിച്ചുകൊണ്ടിരുന്നു. “സംഗമന്‍' രക്ഷിക്കുമെന്ന്‌ 
പറഞ്ഞെങ്കിലും ബസവണ്ണയും വിഷമത്തിലായി. എന്തു ചെയ്യണം.? 
എങ്ങനെ തുടങ്ങണം. ഉത്തണ്ണയെ വിട്ട്‌ അപ്പണ്ണയെ വിളിപ്പിച്ചു. 
കൊട്ടാരത്തില്‍ ചെന്ന്‌ രാജാവിന്‍െറ സമയമറിഞ്ഞുവരാന്‍ അയാളെ 
പറഞ്ഞയച്ചു. അത്യാവശ്യകാര്യമായതുകൊണ്ട്‌ ഇന്നുതന്നെ സമയ 
മനുവദിക്കണമെന്നപേക്ഷിക്കുവാനും നിര്‍ദ്ദേശിച്ചു. 

ബസവണ്ണയുടെ വീട്ടിലുള്ളവര്‍ സംഭവമറിഞ്ഞ്‌ സ്തംഭിച്ചു 
പോയി. വിലപിക്കുന്ന അള്ളയ്യയെയും മധുവയ്യയെയും നാഗക്കയും 
നീലയും ഗംഗയും ചേര്‍ന്ന്‌ സമാധാനിപ്പിച്ചു. നിര്‍ബന്ധിച്ച്‌ പ്രാതലു 
കഴിപ്പിച്ചു. 

അപ്പണ്ണ കൊട്ടാരത്തില്‍നിന്ന്‌ തിരിച്ചെത്തി. ഉച്ചയ്ക്കുശേഷം 
രാജാവ്‌ ഏതോ സാമന്തനുമായി ചര്‍ച്ചയ്ക്ക്‌ സമയം നിശ്ചയിച്ചി 
രിക്കുന്നു. അതിനാല്‍ കാലത്തുതന്നെ എത്തിച്ചേരാന്‍ കല്പിച്ചിരി 
ക്കുന്നു. ബസവണ്ണയ്ക്ക്‌ ഉത്സാഹമായി. ഇത്രവേഗം രാജാവിനെ 
കാണാന്‍ കഴിയുമെന്നു കരുതിയില്ല. ഹൃദയത്തിന്‍െറ ഭാരം തെല്ല 
യഞ്ഞു. ചാരന്മാരെ വിട്ട അന്വേഷിപ്പിക്കാനാവും. കേതഗയുടെ 
ജീവന്‍ അപകടമുണ്ടാകാതിരുന്നാല്‍ മതി. ശിവകൃപ എല്ലാറ്റിനു 
മുണ്ടാകും... 

ബസവണ്ണ അള്ളയ്യയെയും മധുവയ്യയെയും കൂട്ടി കൊട്ടാര 
ത്തില്‍ ചെന്നു. കാര്യം ചുരുക്കി വിവരിച്ചുകേള്‍പ്പിച്ചു. 

“ബസവണ്ണരേ, നിങ്ങള്‍ വിഷമിക്കേണ്ട.” 

രാജാവ്‌ ആശ്വസിപ്പിച്ചു. 

“ആ യുവാവിനെ അന്വേഷിച്ച്‌ കണ്ടെത്താനുള്ള ഏര്‍പ്പാട്‌ 
ഉടന്‍ ചെയ്യാം. സമാധാനമായിരിക്ക്‌....” | 

മിന്നല്‍പോലെ ഉത്തരവുകള്‍ പുറപ്പെട്ടു. സേനാപതിയെ 
വിളിപ്പിച്ചു. നാലുപാടും അന്വേഷണസംഘത്തെ നിയോഗിക്കാനു 
ത്തരവിട്ടു. യുവാവിന്‍െറ വയസ്സ്‌, പ്രകൃതം, സവിശേഷതകള്‍ എല്ലാം 
ബസവണ്ണ വിവരിച്ചുകൊടുത്തു. അള്ളയ്യയും മധുവയ്യയും രാജാ 
വിന്‍െറ പാദങ്ങളില്‍ നമസ്കരിച്ചു. ഒന്നുരണ്ട്‌ ഉപചാരവാക്കുക 
ളോടെ രാജാവ്‌ അവരെ സമാധാനിപ്പിച്ചു. വിടവാങ്ങുന്നതിന്‌ മുമ്പ്‌ 
ബസവണ്ണ കേള്‍ക്കത്തക്കവിധം രാജാവ്‌ പറഞ്ഞു: 

“ആ യുവാവിനെ അപഹരിച്ചവരാരെന്നു കണ്ടെത്തിയാല്‍... 
മുമ്പത്തെ പ്രശ്നങ്ങള്‍ക്ക്‌ ഉത്തരം കിട്ടിയേക്കും...” 

കേതഗയെ കണ്ടെത്താന്‍ രാജഭടന്മാര്‍ നാലുപാടും സഞ്ച 
രിച്ചു. ശരണമാര്‍ഗ്ഗികളെ സംബന്ധിച്ചിടത്തോളം ഇതൊരു പ്രധാന 
വഴിത്തിരിവായിത്തീര്‍ന്നു. ഇനിയുള്ള കാര്യങ്ങളില്‍ പൂര്‍ണ ജാഗ്രത 

പുലര്‍ത്തേണ്ടിയിരിക്കുന്നു. ഏതിനും വേണ്ടത്ര മുന്നൊരുക്കം വേണ്ടി 
യിരിക്കുന്നു. പുറമെനിന്നുള്ള ആക്രമണങ്ങള്‍ മുന്‍കൂട്ടി കണ്ടെത്തി 
അവയെ നേരിടുവാനുള്ള സജ്ജീകരണമൊരുക്കണം...എന്തും 
നേരിടാനുള്ള സന്നദ്ധത. ഉടനെ ശരണരുടെ സഭ വിളിച്ചു കൂട്ടണം. 
ചെയ്യേണ്ട കാര്യങ്ങള്‍ ചര്‍ച്ചചെയ്യണം. ഇന്നുതന്നെ കൂടിയിരുന്നാല്‍ 
നന്നായേനെ... പറ്റിയാല്‍ വൈകുന്നേരം. 

ബസവണ്ണയുടെ നിര്‍ദ്ദേശവുമായി കല്യാണിലെ ശരണരുടെ 
വീടുകളിലേക്ക്‌ ആളുകള്‍ പോയി... 

വൈകുന്നേരത്തെ യോഗത്തില്‍ ധാരാളം ശരണവിശ്വാ 
സികളെത്തിച്ചേര്‍ന്നു. മുന്‍ സഭകളിലുള്ളതില്‍ കവിഞ്ഞ ഉദ്വേഗമോ 
ജിജ്ഞാസയോ ആരിലും കാണപ്പെട്ടില്ല. കേതഗയെ തട്ടിക്കൊണ്ടു 
പോയ വാര്‍ത്ത എങ്ങും പ്രചരിച്ചിരുന്നു. അതിന്‍െറ പേരിലാകണം 
ഒരുതരം ഗ്ലാനതമാത്രം വന്നവരുടെ മുഖത്ത്‌ നിഴലിച്ചത്‌. ഉപചാരങ്ങള്‍, 
കുശലപ്രശ്നങ്ങള്‍, യോഗക്ഷേമാന്വേഷണങ്ങള്‍ എല്ലാം മുറപോലെ 
നടന്നു. എങ്കിലും ഹൃദയം തുറന്നുകാട്ടാനാകാത്ത ഒരവസ്ഥ എല്ലാ 
വരിലും കാണപ്പെട്ടു. 

ബസ്വണ്ണയുടെ ആമുഖഭാഷണത്തോടെ സഭ ആരംഭിച്ചു. 
തൊണ്ട ഇടറുന്നുണ്ടായിരുന്നു. തലേദിവസം നടന്ന സംഭവങ്ങള്‍ 
സാവധാനം വിവരിച്ചു. കേതഗയെ കണ്ടെത്തുന്നതിന്‌ രാജാവിനെ 
കണ്ടതും അന്വേഷണസംഘത്തെ നിയോഗിച്ചതും കേള്‍പ്പിച്ചു. 
അള്ളയ്യയും മധുവയ്യയും ശരണപ്രവര്‍ത്തനങ്ങള്‍ക്ക്‌ സഹിച്ചു 
കൊണ്ടിരിക്കുന്ന വേദനകള്‍ ബോധ്യപ്പെടുത്തി. കേതഗയുടെയും 
ചന്ദ്രലെയുടെയും വിവാഹബന്ധത്തിലൂടെയുണ്ടാകാന്‍ പോകുന്ന 
വളര്‍ച്ചയും വിശദീകരിച്ചു. ഏത്‌ പ്രസ്ഥാനവും ഇത്തരം പരീക്ഷണ 
ങ്ങളെ നേരിടുമ്പോള്‍ കൂടുതല്‍ കരുത്തുള്ളതായിത്തീരും. വേദന 
കളും പീഡനങ്ങളും സഹിച്ചു സഹിച്ച്‌ മനസ്സ്‌ പാകപ്പെടണം. ആത്മ 
വിശ്വാസം വര്‍ദ്ധിക്കണം. ദൃഡ്രപതിജ്ഞയെടുക്കണം. 

ശരണര്‍ വിനയത്തോടെ, വികാരമടക്കിവെച്ച്‌ പെരുമാറേണ്ട 
സന്ദര്‍ഭമാണിത്‌. ലക്ഷ്യത്തിലെത്തുംവരെ സംയമനം ശീലിക്കണം. 
ഏത്‌ കഷ്ടതകളെയും ക്ഷമയോടെ സമീപിക്കാനാവണം. എല്ലാ 
മനുഷ്യരെയും കൂടലസംഗമന്‍ നല്ലവരാക്കിത്തീര്‍ക്കട്ടെ. നാമെല്ലാം 
അതിനുവേണ്ടി പ്രാര്‍ത്ഥിക്കണം. 

ഈ വിവാഹം ജനങ്ങള്‍ക്കിടയിലെ പ്രധാന ചര്‍ച്ചാവിഷയ 
മായിത്തീര്‍ന്നിരിക്കുന്നു. നാം കാല്‍ മുന്നോട്ടു വച്ചവരാണ്‌. അത്‌ 
പിന്‍വലിക്കുന്നത്‌ ശ്രേയസ്കരമല്ല. മുന്നോട്ടുതന്നെ പ്രയാണം 
തുടരണം. അതിന്‌ എല്ലാവരുടെയും സഹായസഹകരണങ്ങള്‍ 

വേണം. അഭിമാനകരമായി പ്രശ്നം പരിഹരിക്കാനുള്ള അഭിപ്രായ 
ങ്ങള്‍ പ്രകടിപ്പിക്കണം. 

സദസ്സില്‍ മൂകത വ്യാപിച്ചു. എല്ലാവരുടെയും ദൃഷ്ടി വേദി 
യില്‍തന്നെ തങ്ങിനിന്നു. നേതാക്കള്‍ എന്തു പറയുന്നു? ചനഡയ്യയും 
ചെന്നബസവയും മറ്റും നിശ്ശൂബ്ദരായിരിക്കയാണ്‌. നേതാക്കളെയും 
അനുയായികളെയും ഒരേപോലെ ബാധിച്ച പ്രശ്നം. അവരെല്ലാം 
ആഴത്തില്‍ ചിന്തിക്കുകയാണ്‌. ഉത്തരം തേടി അലയുന്നതുപോലെ... 

“നേതാക്കന്മാര്‍ പറയട്ടെ. പിന്നെ ഞങ്ങള്‍ പറയാം.” 

സദസ്യരില്‍നിന്ന്‌ ശബ്ദമുയര്‍ന്നു. പലരും അത്‌ ശരിവെച്ചു. 
വീണ്ടും മൌനം. വേദിയിലുള്ള മനനം കണ്ട്‌ ബസവണ്ണ വായ തുറന്നു. 

“സദസ്സില്‍നിന്ന്‌ ആദ്യം അഭിപ്രായമുണ്ടാകട്ടെ. പിന്നീട നേതാ 
ക്കള്‍ പറയും...” 

ഒന്നുരണ്ട്‌ നിമിഷങ്ങള്‍ വീണ്ടും കടന്നുപോയി... 

“കേതഗയെ കണ്ടെത്തുന്നതുവരെ ഈ സഭ നിര്‍ത്തിവെക്കു 
ന്നതാണ്‌ നല്ലത്‌...” 

ഒരാളുടെ പ്രതികരണം. എല്ലാ മുഖങ്ങളും ആ ഭാഗത്തേക്ക്‌ 
തിരിഞ്ഞു. 

അതെങ്ങനെ സാധിക്കും? 

ബസവണ്ണയുടെ ഉത്തരം: 

“കേതഗയെ ഇന്നല്ലെങ്കില്‍ നാളെ കണ്ടുപിടിക്കും. വേണ്ട 
ഏര്‍പ്പാടുകളെല്ലാം ചെയ്തിട്ടുണ്ട്‌. വിവാഹദിനമാണെങ്കില്‍ അടുത്തു 
വരികയാണ്‌. ഇനി ഇത്തരമൊരു സംഭവമുണ്ടാകരുത്‌. ഭാവിയിലെന്ത്‌ 
നടപടികള്‍ കൈക്കൊള്ളണമെന്നതാണ്‌ ആലോചിക്കേണ്ടത്‌...” 

“സദസ്യരോട്‌ അഭിപ്രായം പറയാന്‍ പറഞ്ഞു. പറഞ്ഞപ്പോഴാ 
കട്ടെ അത്‌ പറ്റില്ലെന്നും പറയുന്നു. ഇതെങ്ങനെ ശരിയാവും?” 

സദസ്സില്‍ കുശുകുശുക്കലും പിറുപിറുപ്പും... 

“സ്വാമീ....ആ കേതഗയ്ക്ക്‌ വല്ലതും സംഭവിച്ചാല്‍....പിന്നെ 
നമുക്കെന്തു ചെയ്യാനാണ്‌ കഴിയുക? 

ആ കേതഗ എന്തിന്‌ ഇതിന്‌ സമ്മതിച്ചു? സാധാരണ നിലയില്‍ 
കഴിച്ചാല്‍ പോരായിരുന്നോ? 

അവരുടെ പാടുംനോക്കി അവരിരിക്കയായിരുന്നു. ഓരോരാളും 
ബുദ്ധിയുപദേശിച്ച്‌ കുഴപ്പത്തില്‍ ചാടിച്ചു... | 

സദസ്സിനെ ഈ രീതിയില്‍ ചിന്തിക്കാന്‍ വിട്ടാല്‍ കാര്യം കുഴ 
ഞ്ഞുമറിയുമെന്ന്‌ മഡിവാളി മാച്ചയ്യയ്ക്ക്‌ തോന്നി. അദ്ദേഹം ക്ഷണ 
ത്തില്‍ എണീറ്റുനിന്നു. സദസ്സില്‍ നിശ്ശബ്ദത പരന്നു. എല്ലാവരും 
അദ്ദേഹത്തിന്‍െറ മുഖത്തേക്കു നോക്കി. ഗൌരവത്തിലുള്ള ശബദം. 

“ഇവിടെനിന്നുയര്‍ന്നുകേട്ട അഭിപ്രായപ്രകടനങ്ങള്‍ പരിതഃ 
സ്ഥിതി എത്രത്തോളം ഗംഭീരമാണെന്നു ബോധ്യപ്പെടുത്തും... അപാ 
യകരമായി വല്ലതും സംഭവിച്ചോ എന്ന ശങ്ക ശരണര്‍ക്കുണ്ടാവരുത്‌...” 

“വിവരമില്ലാത്തവരുടെ ഭയമല്ലേ?” 

ആരോ വിളിച്ചുപറഞ്ഞു. 

വീണ്ടും ബഹളം. 

“അതേ....വിവരമില്ലാത്തവരുടെ ഭയംതന്നെ. കൂടാതെ അതി 
നെക്കാളധികം പുറത്തുനിന്നുള്ളവരില്‍ നിന്നുണ്ടാകുന്നതാണ്‌....” 

ചെന്നബസവ പറഞ്ഞു. 

“പുറത്തുനിന്നുള്ളവരില്‍നിന്നാവില്ല. നമ്മള്‍ക്കിടയിലുള്ള 
ചിലരാണ്‌ ഇതിനെല്ലാം കാരണക്കാര്‍...” 

ആരോ തുറന്നുപറഞ്ഞു. 

“എന്നുവെച്ചാല്‍ ന ആള്‍ക്കാരാണ്‌ കേതഗയെ തട്ടി 
ക്കൊണ്ടുപോയതെന്നാണോ?” 

“എന്തുകൊണ്ടങ്ങനെയായിക്കൂടാ? നമ്മള്‍ക്കിടയില്‍ 
എന്തെല്ലാം നടക്കുന്നുവെന്ന്‌ പുറത്തുള്ളവരെക്കാള്‍ നമ്മള്‍ക്കല്ലേ 
അറിയാന്‍ കഴിയുന്നത്‌...” 

“ശരണര്‍ ശരണരെ വഞ്ചിക്കുകയോ?” 

“അയ്യോ! സ്വാമീ, ശരണരായാലെന്താ....താണവര്‍ താണവര്‍ 
തന്നെ. ഉയര്‍ന്നവര്‍ ഉയര്‍ന്നവരും. നമ്മള്‍ക്കിടയില്‍തന്നെ ജാതി 
യുടെ പേരിലുള്ള വിവേചനമില്ലേ? താണജാതിക്കാരന്‍ സ്വന്തം 
വീട്ടില്‍നിന്ന്‌ ഭക്ഷണം കൊടുക്കാത്തവരില്ലേ? ഹര ഈ 
വിവാഹത്തിന്‌ സമ്മതിക്കുമെന്നാണോ കരുതുന്നത്‌... 

നേരിട്ടുള്ള ബാണപ്രയോഗം കത്രിക്കുന്നതുപോലെ മൂര്‍ച്ച 
യുള്ള വാക്കുകള്‍... 

ചരഡയ്യു എഴുന്നേറ്റുനിന്നു. സദസ്സിന്‍െറ കടിഞ്ഞാണ്‍ നിയ 
ന്ത്രിക്കാനുള്ള ശ്രമത്തോടെ സംസാരിച്ചുതുടങ്ങി: 

“നിങ്ങള്‍ പറഞ്ഞത്‌ അടിസ്ഥാനരഹിതമാണെന്നു പറയു 
ന്നില്ല. ഒരു വശത്ത്‌ ശൈവാചാരത്തിന്‍െറയും സമത്വത്തിന്‍െറയും 
വാക്ക്‌. ഗത്ത്‌ പി തന്നെ പ്രകടിപ്പിക്കുന്ന പെരുമാറ്റ 
ത്തിലെ അന്തരം... 

ചനഡയ്യയുടെ വാക്കുകള്‍ സദസ്സിലാകെ പുതിയ ഉന്മേഷം 
പകര്‍ന്നു. അതു മ മനസ്സിലാക്കിയ അദ്ദേഹം സംസാരം തുടര്‍ന്നു: 

“നമ്മളില്‍ അറിവുള്ളവര്‍ പറഞ്ഞിട്ടുണ്ടല്ലോ....ലിംഗം കെട്ടി 
കൊടുക്കേണ്ടിവരുമ്പോള്‍ ജാതിയേതെന്നു നോക്കി കെട്ടണമെന്ന്‌.! 
ഉയര്‍ന്ന ജാതിയില്‍പെട്ടവരെ നല്ലവണ്ണം നിരീക്ഷിച്ച്‌ യോഗ്യത 

യുണ്ടെന്ന്‌ ഉറപ്പുവരുത്തണം. എന്നാല്‍ താഴെയുള്ളവരെയെല്ലാം 
പരിശോധിക്കുന്ന രീതിയും സ്വഭാവവും വ്യത്യസ്തമാണ്‌...” 

ചൌഡ്യ്യയുടെ വാക്കുകളില്‍ വ്യംഗ്യഭാവം നിഴലിച്ചിരുന്നു. 
എന്നാല്‍ കേട്ടവരില്‍ ഭൂരിപക്ഷത്തിനും അദ്ദേഹം പറഞ്ഞതിന്‍െറ 
പൊരുള്‍ പൂര്‍ണ്ണമായി മനസ്സിലായില്ല. വേണ്ടത്ര വായിച്ചു പഠിച്ച 
വര്‍ക്ക്‌ സ്പഷ്ടമായി മനസ്സിലാവുകയും ചെയ്തു. ചെന്നബസവണ്ണ 
യുടെ ഒരു വചനം ഓര്‍ത്തുകൊണ്ടാണ്‌ ചഡയ്യ ഇപ്രകാരം 
പറഞ്ഞത്‌: 

“ഹൃദയമറിഞ്ഞ്‌ മംഗളം നേരണം. പാത്രമറിഞ്ഞ്‌ വിദ്യ ദാനം 
ചെയ്യണം. തന്നത്താനറിഞ്ഞ്‌ ഉപദേശം നടത്തണം. ബ്രാഹ്മണനെ 
മൂന്നു വര്‍ഷവും ക്ഷത്രിയനെ ആറു വര്‍ഷവും, വൈശ്യനെ ഒമ്പത്‌ 
വര്‍ഷവും ശൂദ്രനെ പന്ത്രണ്ടു വര്‍ഷവും നിരീക്ഷിക്കാതെ ദീക്ഷ 
നല്‍കരുത്‌...” 

“വേദങ്ങളില്‍ പറഞ്ഞ കാര്യമാണിത്‌. അതിന്‍െറ ചുവടുപിടി 
ച്ചാണ്‌ വചനമെഴുതിയത്‌...” 

“ചെന്നബസവ പറഞ്ഞു. ചനഡയ്യ പറഞ്ഞത്‌ ആരെപ്പറ്റിയാ 
ണെന്ന്‌ സദസ്യര്‍ക്കിപ്പോള്‍ മനസ്സിലായി. അയാളുടെ തുറന്ന 
സ്വഭാവം കണ്ട്‌ പലര്‍ക്കും ആശ്ചര്യമുണ്ടായി. 

“വേദവും ശാസ്ത്രവുമെല്ലാം കെട്ടുപോയിരിക്കുന്നു. ട്ടഷിമാ 
രുടെ ഭ്രാന്തമനസ്സിന്‍െറ ബഹിര്‍ഗമനമാണ്‌ വേദം. ശാസ്ത്രമാകട്ടെ 
സരസ്വതിയുടെ വിളയാട്ടവും. ഇത്തരം വിശ്വാസങ്ങള്‍ കുപ്പയിലെ 
റിയാതെ യഥാര്‍ത്ഥത്തിലുള്ള ശൈവാചാരം സാധ്യമാവുകയില്ല...” 

“പനഡയ്യരേ, അങ്ങ്‌ വിജ്ഞനാണ്‌. ശ്രേഷ്ഠതയുള്ളവരെ 
മാത്രമാണ്‌ നമ്മുടെ മാര്‍ഗ്ഗത്തില്‍ ചേര്‍ക്കുന്നതെങ്കില്‍ ഈ രീതിയില്‍ 
സംസാരിച്ചാല്‍ മതിയാകും.” 

ബസവണ്ണ തെല്ല്‌ അസ്വസ്ഥതയോടെ തുടര്‍ന്നു: 

“അങ്ങ്‌ അക്കാര്യം വിട്‌. ഇപ്പോഴത്തെ സന്ദിഗ്ദ്ധഘട്ടം എങ്ങനെ 
തരണം ചെയ്യുമെന്നു പറഞ്ഞാലും...” 

ഇതു കേട്‌ ചരഡയ്യയുടെ മുഖം മ്ലാനമായി. എന്തു പറയണ 
മെന്നറിയാതെ ഒരു നിമിഷം അയാള്‍ ചിന്തിച്ചു നിന്നു... ചെന്നബസ 
വണ്ണയെപ്പറ്റി താനെന്തെങ്കിലും അധികപ്പറ്റായി പറഞ്ഞുപോയോ 
എന്നയാള്‍ ശങ്കിച്ചു. അത്‌ ദുരീകരിക്കാനായി അദ്ദേഹം പറഞ്ഞു: 

“സത്യമായും ചെന്നബസവണ്ണയെ പ്രകോപിപ്പിക്കാനായിട്ട 
ഇക്കാര്യം പറഞ്ഞതല്ല. അദ്ദേഹത്തിന്‌ വിഷമമുണ്ടായെങ്കില്‍ ദയ 
വായി ക്ഷമിച്ചാലും. ഇപ്പോള്‍ മാത്രമല്ല... എല്ലായ്പോഴും.” ശരണ 

ധര്‍മ്മത്തെക്കുറിച്ച്‌ വാചാലമായി സംസാരിക്കുന്നവര്‍, തങ്ങളുടെ 
ജാതിയില്‍ ഉറച്ചുനിന്ന്‌ താണ ജാതിയിലുള്ള ജനങ്ങളെ നിന്ദിക്കാനും 
ദൂരെ മാറ്റി നിര്‍ത്താനും നടത്തുന്ന രീതി കണ്ടുകണ്ട്‌ എന്‍െറ മനസ്സ്‌ 
തുളുമ്പിപ്പോയതാണ്‌.... 

“ശരണമ്ദര്‍ളുത്തില്‍ ഉയര്‍ന്ന ജാതിയിലുള്ളവരെ ചേര്‍ക്കാനേ 
പാടില്ലായിരുന്നു...” 

ആരോ പറഞ്ഞു. എന്നാല്‍ വീണ്ടും മൂകത വ്യാപിച്ചു. ബസ 
വണ്ണ വ്യാകുലനായി. എത്രയും വേഗത്തില്‍ ഒരു ഞ്ജ 
യെങ്കില്‍... 

നി; ചര്‍ച്ച മതി. ഒരു തീരുമാനം നിങ്ങള്‍തന്നെ 
പറയ്‌...” 

“ബസവണ്ണരേ, താങ്കളെപ്പോലുള്ള മഹാത്മാക്കളുടെ മുന്നില്‍ 
എന്തെല്ലാമോ പറഞ്ഞുപോയി. ക്ഷമിച്ചാലും. കൂടുതല്‍ സംസാരം 
ഇവിടെ ആര്‍ക്കും വേണ്ട...ഈ വിവാഹം നടക്കതന്നെ വേണം. 
ജാതിഭൂതം ശരണവിശ്വാസികളില്‍നിന്ന്‌ അകന്നുപോകണം. ഒരു 
ഭാഗത്ത്‌ അന്വേഷണം നടക്കട്ടെ. കേതഗയ്ക്ക്‌ ഒന്നും സംഭവിക്കി 
ല്ലെന്ന്‌ എനിക്കുറപ്പുണ്ട്‌. കൂടാതെ.... നാമെത്രത്തോളം സംഘടിത 
രാണ്‌... ശരണപ്രസ്ഥാനത്തിന്‍െറ അടിത്തറ എത്രമാത്രം ഉറപ്പുള്ള 
താണ്‌ എന്ന്‌ തെളിയിക്കുവാനും ഈ വിവാഹം ഒരു പരീക്ഷയാണ്‌. 
അത്‌ നടക്കുകതന്നെ വേണം. ഏത്‌ ധര്‍മ്മത്തില്‍പ്പെട്ടവരായാലും 
ശരി. ജാതിയെക്കൊണ്ട്‌ വിഷമമുണ്ടാകുന്നത്‌ താണവര്‍ക്കാണ്‌. 
അതിനാല്‍ മേല്‍-കീഴ്‌ എന്ന അതിര്‍ത്തി ഇല്ലാതാകണം.” 

ആ അഭിപ്രായം സദസ്സ്‌ അംഗീകരിച്ചു. | 


പന്ത്രണ്ട 


നാഗക്കയുള്ളതുകൊണ്ട്‌ അമ്മയില്ലാത്ത കുറവ്‌ ഞാനറിഞ്ഞിട്ടേ 
യില്ല. ആ വയറ്റില്‍ ഞാന്‍ ജനിച്ചില്ലെന്നേയുള്ളൂ. അന്നും ഇന്നും 
അവര്‍ എനിക്കമ്മയാണ്‌. അമ്മയുടെ സ്നേഹം എന്തെന്ന്‌ ഞാനറി 
ഞ്ഞിട്ടില്ല. എന്നാല്‍ ഇതിനേക്കാള്‍ കൂടുതല്‍ വാത്സല്യം ഒരമ്മയ്ക്ക്‌ 
പകരുവാനാകുമോ? നാഗക്ക അത്രയ്ക്ക്‌ സ്നേഹവാത്സല്യങ്ങള്‍ 
എന്നോട പ്രകടിപ്പിക്കുന്നുണ്ട്‌. ഒരമ്മയ്ക്കും ഇതുപോലെ പെരുമാറാ 
നാവില്ല. ഞാനവരുടെ അനുജനാണെങ്കിലും മകനാണ്‌. അവരുടെ 
സ്നേഹമെന്നു പറഞ്ഞാല്‍ അതെങ്ങനെ വിശദീകരിക്കും.? അധി 

കമൊന്നും സംസാരിക്കില്ല. മിണ്ടാതെ തന്‍െറ ജോലി ചെയ്യും. എന്‍െറ 
വേണ്ടതും വേണ്ടാത്തതുമെല്ലാം അവര്‍ക്കറിയാം. എന്‍െറ ചിന്തയും 
രുചിയും തിരിച്ചറിയുന്നവര്‍. എന്‍െറ പെരുമാറ്റങ്ങളുടെ പിന്നിലെ 
വികാരങ്ങള്‍ തിരിച്ചറിയുന്നവര്‍. പ്രതികരണത്തിന്‍െറ പശ്ചാത്തലം 
ഗ്രഹിക്കുന്നവര്‍.... | 
എന്നാല്‍ നാഗക്ക പെട്ടപാടെത്രയോ, അനുഭവിച്ച വേദനയെ 
ത്രയോ, എതിരിടേണ്ടിവന്ന പ്രശ്നങ്ങളെത്രയോ-ഒന്നും വായതുറന്ന്‌ 
പറഞ്ഞിട്ടില്ല. തന്‍െറ കഷ്ടപ്പാടിന്‌ മറ്റുള്ളവരാണ്‌ കാരണമെന്നു 
പരാതിപ്പെട്ടിട്ടില്ല. എന്നെ ആരും ശ്രദ്ധിക്കുന്നില്ലെന്നും പറയാറില്ല. 
എന്‍െറ വിവാഹം കഴിയുന്നതുവരെ കുടുംബത്തിന്‍െറ പൂര്‍ണ 
ഉത്തരവാദിത്വം ഏറ്റെടുത്തത്‌ നാഗക്കയാണ്‌. മംഗളവാഡയിലാ 
യാലും കല്യാണിലായാലും എന്‍െറ ജോലി വീടിനു വെളിയിലായി 
രുന്നു. ഉത്തരവാദിത്വം കൂടുതല്‍. വീടിനുള്ളില്‍ എന്തുണ്ട്‌, എന്തില്ല 
എന്നൊന്നും ഞാന്‍ ചിന്തിച്ചിട്ടില്ല. പലപ്പോഴും സുഹൃത്തുക്കളെ 
കൂട്ടി വീട്ടില്‍ ചെല്ലാറുണ്ട്‌. അവര്‍ക്ക്‌ കുടിക്കാനും തിന്നാനും ഒക്കെ 
തയ്യാര്‍. നാഗക്ക ഒന്നും മിണ്ടാതെ വരുന്നവരെയെല്ലാം സത്കരിക്കും. 
ചിലപ്പോള്‍ നേരത്തേ പറയാമായിരുന്നില്ലേ എന്ന്‌ ഞാന്‍ കേള്‍ക്കാന്‍ 
പാകത്തില്‍ പറയും. നേരത്തേ പറയാനാകുമോ ചേച്ചീ എന്ന്‌ 
ചോദിച്ചാല്‍, ഓ...ശരിയാണ്‌...എന്‍െറയൊരു വിവരക്കേട എന്നു 
പ്രതികരിച്ച്‌ വേണ്ടതെല്ലാം ഒരുക്കും. വന്നവര്‍ക്ക്‌ ചോറ്‌ നല്‍കും. 
അന്നപൂര്‍ണ്ണേശ്വരിയുടെ സങ്കല്പമില്ലേ. അതുപോലെയാണ്‌ 
എന്‍െറ നാഗക്ക. നിറഞ്ഞ കൈ...കൊടുക്കുന്ന കൈ... 
വിവാഹംവരെ ഇങ്ങനെയൊക്കെ പെരുമാറിയതു ശരി. 
അതിനുശേഷവും എന്‍െറ സ്വഭാവം, ഇഷ്ടം, ഇഷ്ടക്കേടുകള്‍ എല്ലാം 
ഗംഗയെയും നീലയെയും ഓരോരിക്കലും ഓര്‍മ്മപ്പെടുത്തിക്കൊ 
ണ്ടിരുന്നു. ഉപദേശനിര്‍ദ്ദേശങ്ങളിലൂടെ എന്‍െറ ജീവിതത്തിന്‌ 
ലാഘവം കൈവരുത്താനുള്ള ശ്രമങ്ങള്‍ ചെയ്തുകൊണ്ടിരുന്നു. 
വേദന സഹിച്ച മനുഷ്യരെല്ലാം മിക്കവാറും ഇങ്ങനെയാ 
ണെന്നു തോന്നുന്നു. വിശേഷിച്ച്‌ സ്ത്രീകള്‍. ഒരു കാല്‍ മുന്നോട്ടുവെച്ച 
നീങ്ങാന്‍ തുടങ്ങും. എന്നാല്‍ ഈഹങ്ങള്‍ക്കതീതമായി ആ നീക്കം 
തെറ്റായിപ്പോകും. പിന്നെ എന്തെല്ലാമോ കാലിലെ മുള്ളായിത്തീരും. 
വെക്കുന്ന കാലടികള്‍ ഒരിക്കലും ഉറച്ചതായിരിക്കുകയില്ല. അതിനാല്‍ 
നടത്തംതന്നെ വേണ്ടെന്നു വെക്കുന്നു. അങ്ങനെ ജീവിതം നിശ്ചല 
മായിത്തീരുന്നു. ആശയും ആകാംക്ഷകളുമെല്ലാം അസ്തമിക്കും. 
മറ്റുള്ളവരുടെ നടത്തവും നാട്യവും കണ്ട്‌ ആനന്ദിക്കുന്ന നിലയി 

ലെത്തും. ചുറ്റുമുള്ള വ്യക്തികളുടെ സന്തോഷത്തില്‍ തന്‍െറ ജീവി 
തത്തിലെ മുറിവിന്‌ ആശ്വാസം കണ്ടെത്തും. 

എന്‍െറ ജീവിതത്തിലെ ഓരോ അടിയിലും അവരുടെ പ്രേരണ 
യുണ്ട്‌. ഒന്നും നേരിട്ട്‌ സൂചിപ്പിക്കുന്ന പ്രകൃതം നാഗക്കയ്ക്കില്ല. 
അവരെന്നില്‍ വളര്‍ത്തിയ സ്വഭാവവിശേഷങ്ങള്‍ക്കനുസരിച്ചാണ്‌ 
ഞാന്‍ പെരുമാറുന്നതുതന്നെ. മുത്തശ്ശി അല്പകാലം ജീവിച്ചിരുന്നു. 
അവരുടെ കാലശേഷം എന്‍െറ ഓര്‍മകള്‍ ശേഷിക്കുന്നത്‌ നാഗക്ക 
യില്‍ മാത്രം. മുത്തശ്ശിയുടെ ഓര്‍മ്മ മങ്ങിപ്പോയിരിക്കുന്നു. 

ബാഗേവാഡിയിലെ അഗ്രഹാരം അക്കാലത്ത്‌ പേരുകേട്ടതാ 
യിരുന്നു. നൂറോളം ബ്രാഹ്മണ ഇല്ലങ്ങള്‍. അതിലൊന്നിലാണ്‌ 
എന്‍െറയും ജനനം. കമ്മെ കുലം. മാദിരാജനും ആ കുലത്തിലാണ്‌. 
ആദ്യംതൊട്ടേ യജ്ഞങ്ങളും യാഗങ്ങളും നടത്തുന്നതില്‍ ഞങ്ങളുടെ 
വംശജര്‍ കീര്‍ത്തികേട്ടവരാണ്‌. എന്‍െറ അച്ഛനാണെങ്കില്‍ ഭൃഗ്വേദ 
പണ്ഡിതന്‍. ചെറുപ്പകാലത്ത്‌ അടുത്തുള്ള വിശ്വേശ്വരസോമയാ 
ജിയുടെ വീട്ടില്‍ ചെല്ലാറുണ്ടായിരുന്നു. അവിടെ എന്‍െറ പ്രായത്തി 
ലുള്ള കുട്ടികളുണ്ട്‌. അപ്പോഴെല്ലാം സോമയാജി എന്നോട്‌ സംസാ 
രിക്കാറുണ്ടായിരുന്നു. ചിലപ്പോള്‍ നാഗക്കയും കൂടെയുണ്ടാകും. 
വിശ്വേശ്വരമാമനെന്നാണ്‌ ഞങ്ങളദ്ദേഹത്തെ വിളിച്ചിരുന്നത്‌. ഒരു 
തവണ എന്നെ ഒറ്റയ്ക്ക്‌ കിട്ടിയപ്പോള്‍ പറഞ്ഞു: 

“ബസവാ.. നിങ്ങളുടെ അച്ഛനെക്കുറിച്ച്‌ എന്തെങ്കിലും മന 
സ്സിലാക്കിയിട്ടുണ്ടോ? സാക്ഷാല്‍ വസിഷ്ഠമ ുനികളെപ്പോലെയാണ്‌. 
മഹാസാത്വികന്‍. അതേപോലെ ശ്രേഷ്ഠനായ പണ്ഡിതനും. നീയും 
അച്ഛനെപ്പോലെ വലിയ വിദ്വാനും പണ്ഡിതനുമാകണം....” 

കണ്‍മുന്നിലില്ലാത്ത അച്ഛനെപ്പറ്റി അഭിമാനം തോന്നി. 
അദ്ദേഹം ജീവിച്ചിരിപ്പില്ലല്ലോ എന്ന ദുഃഖവും. 

അമ്മ മാതാംബയുടെ ഓര്‍മകളും ശേഷിച്ചിട്ടില്ല. നാഗക്കയ്ക്ക്‌ 
നേരിയ ഓര്‍മ്മയുണ്ടത്രേ. അത്ര ഉയരമില്ലാത്ത, തീരെ കുള്ളയുമ 
ല്ലാത്ത ദേഹം. നെറ്റിയുടെ മധ്യത്തില്‍ അകലത്തിലുള്ള കുങ്കുമം. 
പിന്നോട്ട്‌ ചീകിക്കെട്ടിയ തലമുടി. എന്നാല്‍ അച്ഛന്‍െറ ഓര്‍മ്മ 
നാഗക്കയ്ക്ക്‌ നന്നായുണ്ട്‌. ആദ്യം അമ്മയും ചില വര്‍ഷങ്ങള്‍ക്കു 
ശേഷം അച്ഛനും കാലഗതി പ്രാപിച്ചു. അന്നുതൊട്ട്‌, എന്നുവച്ചാല്‍ 
അച്ഛനമ്മമാര്‍ മരിച്ചകാലം മുതല്‍ മരണമെന്നു പറഞ്ഞാലെന്തെന്ന 
കാര്യം എന്നില്‍ നിറഞ്ഞുനിന്നു. 

മരണത്തെ കണ്ടുമുട്ടിയിരുന്നെങ്കില്‍ എന്‍െറ അച്ഛനെയും 
അമ്മയെയും ഇത്രവേഗം എന്തിന്‌ വിളിച്ചുകൊണ്ടുപോയെന്ന്‌ 

ചോദിക്കാമായിരുന്നു. ഈ ചിന്ത കുറേക്കാലം നിലനിന്നു. പിന്നീട്‌ 
വിവേകമുദിച്ചപ്പോള്‍, മരണത്തെപ്പറ്റി തിരിച്ചറിവുണ്ടായപ്പോള്‍ ആ 
വിചാരം ഇല്ലാതായി. എങ്കിലും ഇന്നും മരണമെന്നാലെന്തെന്ന്‌ 
സ്പഷ്ടമായോ? സംശയമാണ്‌! വിചിത്രമായ അനുഭവം! സമീപി 
ക്കുന്നതുവരെ എന്തെന്നറിയാന്‍ പറ്റാത്ത അവസ്ഥ. അത്‌ സമീപിച്ചു 
കഴിഞ്ഞാലും മനസ്സിലാവുകയില്ല. പിന്നെ എന്തറിയാന്‍! 

അച്ഛനമ്മമാര്‍ക്കുശേഷം മുത്തശ്ശി വളര്‍ത്തി. മുത്തശ്ശി 
എന്നാല്‍ അച്ഛന്‍െറ അമ്മ. ലക്ഷ്മിയെന്നാണ്‌ പേര്‍. മുത്തശ്ലിക്കാ 
ണെങ്കില്‍ പൌത്രന്മാരോട്‌ അതീവ വാത്സല്യമാണ്‌. അതും വംശം 
നിലനിര്‍ത്തേണ്ട എന്നോട്‌ പ്രത്യേക മമത. നാഗക്കയോട്‌ ദേഷ്യ 
പ്പെടാറുണ്ട്‌. അവളെത്രയായാലും പെണ്ണല്ലേ. അന്യവീട്ടില്‍ പോകേ 
ണ്ടവള്‍. ജനിച്ച വീട്ടില്‍ സ്ത്രീ ഒരിക്കലും ശാശ്വതയല്ല. അതുകൊണ്ട്‌ 
എന്നോടു കാട്ടുന്ന മമതയും വാത്സല്യവും നാഗക്കയോട്‌ പ്രകടി 
പ്പിക്കില്ല. പക്ഷേ, മുത്തശ്ശിയുടെ ഓര്‍മ്മ സങ്കല്പമോ യാഥാര്‍ത്ഥ്യമോ 
എന്ന നിലയില്‍ മഞ്ഞുമൂടിക്കിടക്കുകയാണ്‌. ആ മുഖം തെളിയി 
ച്ചെടുക്കാനുള്ള എല്ലാ ശ്രമങ്ങളും വിഫലമാകുന്നതേയുള്ളു. ആ 
ശബ്ദം....കാതുകള്‍ക്കുള്ളിലെവിടെയോ ഉണ്ടോ.? പറയാനാവില്ല... 

പെട്ടെന്നൊരു ദിവസം മുത്തശ്ശിയെ പുറത്ത്‌ കിടത്തിയതു 
കണ്ട്‌ ഞാന്‍ പരിഭശ്രമിച്ചിരുന്നതായോര്‍ക്കുന്നു. ആറോ ഏഴോ വയസ്സ്‌ 
പ്രായമുണ്ടാകും. ബ്രാഹ്മണവീടുകളില്‍നിന്നെല്ലാം ആണുങ്ങളും 
പെണ്ണുങ്ങളും വന്നിരുന്നു. എന്‍െറ ഉപനയനം കഴിഞ്ഞിട്ടില്ലായി 
രുന്നു. എട്ടാം വയസ്സിലല്ലേ സാധാരണ ഉപനയനം നടക്കുന്നത്‌. 
മുത്തശ്ശി മരിച്ചുപോയെന്ന്‌ നാഗക്ക പറഞ്ഞു. മരണം മുന്നില്‍ വന്നു 
നില്‍ക്കുന്നതുപോലെ തോന്നി. പലരും അച്ഛന്‍ മരിച്ചു, അമ്മ 
മരിച്ചു എന്നെല്ലാം പറയുന്നത്‌ കേട്ടിട്ടുണ്ട്‌. എന്നാലിപ്പോള്‍ കണ്‍ 
മുന്നില്‍തന്നെ മുത്തശ്ശി മരിച്ചുകിടക്കുന്നു. 

ഉണ്ടാകലും ഇല്ലാതിരിക്കലും തമ്മിലുള്ള വ്യത്യാസം എന്തെ 
ന്നിപ്പോള്‍ മനസ്സിലായി. മുത്തശ്ശിയെ ആരെല്ലാമോ ചേര്‍ന്ന്‌ എടുത്തു 
കൊണ്ടുപോയി സംസ്കരിച്ചു. പേരുകേട്ട അഗ്രഹാരമല്ലേ അത്‌. 
ആണ്‍മക്കളില്ലാഞ്ഞാല്‍, ഉള്ള പനത്രന്‍ ഉപനയനം കഴിയാതിരുന്നാല്‍ 
ആരാണ്‌ സംസ്കാരകര്‍മ്മം നടത്തേണ്ടതെന്ന കാര്യം അഗ്രഹാര 
ത്തിലുള്ളവര്‍ക്കറിയാത്തതാണോ? എല്ലാവരും ശാസ്ത്രവിധികള 
റിയുന്നവര്‍. എന്തെങ്കിലും സമസ്യകളുടലെടുത്താല്‍ പരിഹാരം 
കാണാന്‍ സാധിക്കുന്നവര്‍. ഉള്ള നിയമം ആവശ്യമാകാതെവന്നാല്‍ 
പുതിയ നിയമം സൃഷ്ടിക്കാന്‍ ശക്തിയുള്ളവര്‍. ഞാനന്ന്‌ 

കൂട്ടിയായതിനാല്‍ എന്താണ്‌ ചെയ്തതെന്നൊന്നും ഓര്‍മ്മയില്‍ 
വരുന്നില്ല. 

പിന്നീട്‌ വീട്ടുഭാരം നാഗക്കയുടെ ചുമലിലായി. അടുക്കള 
പ്പണിക്കും മറ്റുമായി ഒരു സാധു ബ്രാഹ്മണസ്ത്രീയെ വിശ്വേശ്വര 
മാമന്‍ കൊണ്ടുവന്നു. അവരും വിധവയായിരുന്നു. അച്ഛന്‍െറ 
സ്വത്തും സമ്പാദ്യവുമെല്ലാം വിശ്വേശ്വരമാമന്‍ നോക്കി നടത്തി. 
മാമന്‍ മധ്യവയസ്സ്‌ കഴിഞ്ഞയാളാണ്‌. അച്ഛന്‍െറ ഉറ്റമിത്രം. എവിടെ 
യാണ്‌ സ്വന്തം വീടെന്നറിയില്ല. അഗ്രഹാരത്തിന്‍െറ പ്രസിദ്ധി കേട്ട 
ഇവിടെ വന്ന്‌ താമസമാക്കിയതാണ്‌. അച്ഛനുമായി വളരെ 
അടുത്തു. അച്ഛനും ഇന്നാട്ടുകാരനല്ല. ദക്ഷിണദേശത്തെ ഏതോ 
ഇല്ലത്തെ യാണ്‌. കുട്ടിക്കാലത്തേ സ്വന്തം പിതാവിനോടൊപ്പം ഇവിടെ 
വന്നു താമസിച്ചു. നിങ്ങളുടെ നാടെവിടെയാണെന്നു ചോദിച്ചാല്‍ 
ബാഗേവാഡിയെന്ന്‌ മറുപടി പറയും. വേറെ നാട്‌ ഞങ്ങള്‍ കണ്ടിട്ടി 
ല്ലായി രുന്നു. ചെന്നിടംതന്നെ സ്വന്തം നാടും വീടുമാക്കുക. 

'എന്‍െറയും നാഗക്കയുടെയും സ്ഥിതിയെപ്പറ്റി വിശ്വേശ്വര 

മാമന്‍ ഇടയ്ക്കിടെ അഗ്രഹാരത്തിന്‍െറ തലവനെ അറിയിക്കാറു 
ണ്ടായിരുന്നു. അനാഥരായ കുട്ടികള്‍. അവരുടെ ഉത്തരവാദിത്വം 
നിങ്ങളേറ്റെടുക്കണമെന്ന്‌ വിശ്വേശ്വരമാമനോട്‌ നിര്‍ദ്ദേശിച്ചതുതന്നെ | 
അഗ്രഹാരത്തിന്‍െറ തലവനാണ്‌. തലവനെന്നു പറഞ്ഞാല്‍ ഒരാള്‍ 
മാത്രമല്ല. മൂത്തവരുടെ ഒരു സംഘമുണ്ട്‌. ബ്രാഹ്മണസദസ്സ്‌. നാട്ടിലെ 
കാര്യങ്ങള്‍ അവര്‍ ചര്‍ച്ചചെയ്ത്‌ തീരുമാനിക്കുന്നു. 'മഹാജനങ്ങള്‍” 
എന്ന്‌ ആ സംഘത്തെ വിശേഷിപ്പിക്കാറുണ്ട്‌. എല്ലാവരും ശ്രേഷ്ഠരും 
പണ്ഡിതരും. തീരുമാനങ്ങളാണെങ്കില്‍ നീതിയുക്തവും. 

അച്ഛന്‍െറ മരണശേഷം ഈ സദസ്സ്‌ ചേര്‍ന്നിരുന്നു. 
വീടിന്‍െറ ചുമതല വിശ്വേശ്വരമാമനെ ഏല്പിച്ചു. ബന്ധുവിനോടുള്ള 
കടപ്പാട്‌ നിര്‍വഹിക്കുവാന്‍ അയാള്‍ സ്വയം പ്രേരിതനുമായി. അന്നു 
തൊട്ട വീട്ടാവശ്യങ്ങള്‍ക്കുവേണ്ട സാധനങ്ങള്‍ കൃത്യമായി എത്തി 
ക്കൊണ്ടിരുന്നു. അടുക്കളപ്പണിക്ക്‌ കൊണ്ടുവന്ന സ്ത്രീയുടെ പേര 
റിയില്ല. നാഗക്കയ്ക്കും അറിയില്ല. *ചേച്ചിയെന്നാണ്‌ ഞാന്‍ വിളി 
ച്ചിരുന്നത്‌. എല്ലാ പണികളും ചെയ്യും. പുറത്തെ ജോലികളില്‍ നാഗ 
ക്കയും സഹായിക്കും. 

ബാഗേവാഡി അഗ്രഹാരത്തില്‍ ഞാന്‍ ജനിക്കുന്നതിനു മുമ്പ്‌ 
വലിയൊരു യജ്ഞം നടന്നിരുന്നത്രേ. ഞങ്ങളുടെ അഗ്രഹാരം പേരു 
കേട്ടതല്ലേ. അവിടത്തെ സദസ്സാണെങ്കില്‍ ആദിബ്രഹ്മന്‍ തുല്യമായ 
വേദജ്ഞരും. ഇവിടെ ഭരിച്ചിരുന്ന ഏതോ രാജ്ഞി സ്വന്തം പുണ്യത്തി 
നായാണത്രേ ലക്ഷഹോമം നടത്തിച്ചത്‌. ഈ ഹോമം ചന്ദ്രഗഹണ 


ഇരുളിന്‌ നീളം കൂടുന്നു 123 


ദിവസം നടത്തിയാല്‍ കൂടുതല്‍ പുണ്യം കിട്ടുമെന്നു വിശ്വസിച്ചിരുന്നു. 
യജ്ഞകര്‍മ്മങ്ങള്‍ക്ക്‌ നേതൃത്വം നല്‍കിയ ചന്ദ്രയയഭട്ട്‌ എന്ന സോമ 
യാജിക്ക്‌ റാണി ധാരാളം ഭൂമി ദാനം നല്‍കിയത്രേ. ആര്‍ക്കോ ചേരേ 
ണ്ട ഭൂമി താനേറ്റെടുത്ത്‌ രാജ്ഞി ചന്ദ്രയയഭട്ടിന്‌ കൊടുത്തു. ബാഗേ 
വാഡിക്കാരനായിരുന്ന അദ്ദേഹത്തിന്‍െറ പുത്രപരമ്പരയില്‍പ്പെട്ട 
വാസുദേവഭട്ട്‌ എന്‍െറ ഗുരുനാഥനായിരുന്നു. യജ്ഞം നടത്തിയ 
വിവരങ്ങള്‍ ഒരു ശിലയില്‍ എഴുതിവച്ചിട്ടുണ്ട്‌. ഒരു തവണ ഗുരു 
നാഥന്‍ ഞങ്ങളെ ഈ ശില കാട്ടിത്തന്ന്‌ അതിലെഴുതിയത്‌ വായിച്ച്‌ 
കേള്‍പ്പിച്ചിരുന്നു. ശിലാശാസനത്തിലെ അക്ഷരങ്ങളെല്ലാം വായി 
ക്കാനായില്ലെങ്കിലും ആശയം വ്യക്തമായിരുന്നു. കന്നഡ ഭാഷയിലു 
ള്ളതാണ്‌. എന്നാല്‍ പഴംകന്നഡ. വായിച്ച്‌ മനസ്സിലാക്കാന്‍ പ്രയാസം. 
അതുകൊണ്ട്‌ ഗുരുനാഥന്‍ പറയുന്നത്‌ ഞങ്ങള്‍ വിശ്വസിച്ചു. 

ഉപനയനം കഴിഞ്ഞശേഷമാണ്‌ ഞാന്‍ വാസുദേവഭട്ടിന്‍െറ 
കീഴില്‍ പഠിക്കാന്‍ ചെന്നത്‌. അതുവരെ വീടിന്‍െറ മുന്നിലെ മരത്ത 
ണലിലിരുന്ന്‌ നാഗക്കയുടെ കൂടെ അക്ഷരം തൊട്ടറിയുകയായിരുന്നു. 
നിലത്തെഴുതിച്ചാണ്‌ അക്ഷരമുറപ്പിച്ചിരുന്നത്‌. വിശ്വേശ്വരമാമന്‍ 
അക്ഷരം തെറ്റുതിരുത്തി വേണ്ട നിര്‍ദ്ദേശങ്ങള്‍ നല്‍കും. ചേച്ചി മറ്റു 
ജോലികള്‍ നിര്‍ത്തിവച്ചും പഠനത്തില്‍ ശ്രദ്ധ ചെലുത്തിയിരുന്നു. 
ഇങ്ങനെ ചേച്ചിയാണ്‌ എന്‍െറ ആദ്യത്തെ ഗുരുനാഥയെന്നു പറയാ 
വുന്നതാണ്‌. ഭാഷ പഠിപ്പിച്ചു. അതെന്‍െറ രക്തത്തില്‍ അലിഞ്ഞു 
ചേരുകയും ചെയ്തു. എന്‍െറ ഭാഷാപരമായ കഴിവു കണ്ട്‌ ചേച്ചി 
പ്രശംസ ചൊരിഞ്ഞിട്ടുണ്ട്‌. അവര്‍ പഠിപ്പിച്ച കന്നഡ ഭാഷ. ചേച്ചിയെ 
പ്പോലെ ആ ഭാഷയും എന്‍െറ സിരകളുടെ ഭാഗമായി. ചേച്ചിയെ 
സ്നേഹിക്കുന്നതുപോലെ ഭാഷയെയും സ്നേഹിച്ചു. 

എട്ടാമത്തെ വയസ്സില്‍ വിശ്വേശ്വരമാമന്‍ എനിക്ക്‌ ബ്രഹ്മോ 
പദേശം നല്‍കി. അച്ഛനെപ്പോലെ മടിയില്‍ പിടിച്ചിരുത്തി ചെവി 
യില്‍ “ഓം ഭൂര്‍ ഭുവസ്വഃ തത്സവിതൃവരേണ്യം, ഭര്‍ഗോദേവസ്യ 
ധീമഹി....ധീയോയോനഃ പ്രചോദയാത്‌.” എന്ന്‌ മൂന്നു തവണ ചൊല്ലി. 
ഞാന്‍ ഏറ്റു ചൊല്ലി. പിന്നെ സന്ധ്യാവന്ദനം നടത്തുന്നതെങ്ങനെ 
എന്ന്‌ പറഞ്ഞുതന്നു. 

അന്ന്‌ എന്‍െറ കൈപിടിച്ച്‌ വിരല്‍കൊണ്ട്‌ തളികയിലെ 
അരിയില്‍ ഓം എന്ന്‌ ദേവനാഗരി ലിപിയിലെഴുതിച്ച കാലംതൊട്ട്‌ 
എന്‍െറ സംസ്കൃതാഭ്യസനവും തുടങ്ങി. കന്നഡ പഠനം തുടര്‍ന്നു 
കൊണ്ടിരുന്നു. വാസുദേവഭട്ടര്‍ തന്നെ ഗുരു. ഞങ്ങളപ്പോഴും അക്ഷ 
രാഭ്യാസികളായിരുന്നല്ലോ. കൂടാതെ മനഃപാഠവും. എന്തെന്തെല്ലാം 
മന്ത്രങ്ങളാണോ ഗുരു ചൊല്ലുന്നത്‌, അതെല്ലാം ഞങ്ങളും ഉ ഉച്ചരി 

ക്കണം. ഇപ്പോഴും അന്നത്തെ മന്ത്രങ്ങള്‍ ഓര്‍മയിലുണ്ട്‌. പിന്നീട്‌ 
പഠിച്ചതെത്രയോ മറന്നിട്ടുണ്ട്‌. 

പിണിപിണിയെന്ന്‌ മന്ത്രങ്ങളുരുവിടുന്നതിനു പകരം വായി 
ച്ചാല്‍ മനസ്സിലാവുന്ന കന്നഡയാണ്‌ എനിക്കേറെയിഷ്ടമായത്‌. 
അച്ഛന്‍ സംസ്കൃതപണ്ഡിതനും വേദജ്ഞനുമായിരുന്നെങ്കിലും 
ഭാഷയില്‍ കവിതകളെഴുതാറുണ്ടായിരുന്നു. ഒരേ രീതിയില്‍ കാതി 
നിമ്പം പകരുന്ന വിധം അക്ഷരങ്ങളാവര്‍ത്തിക്കുന്ന പദങ്ങളുപയോ 
ഗിച്ച്‌ സംസാരിച്ചാല്‍ ഉടനെ വിശ്വേശ്വരമാമന്‍ പറയും, നിന്നെപ്പോലെ 
നിന്‍റച്ഛനും പ്രാസപ്രിയനായിരുന്നു കണ്ണാ. അവന്‍െറ ബീജമല്ലേ 
നീ. അവനെപ്പോലെ എല്ലാറ്റിലും നിനക്കും പ്രിയം. അവനും കന്നഡ 
ഭാഷ അമ്മയെപ്പോലെ ഇഷ്ടമായിരുന്നു. പെറ്റമ്മ മടിയിലിരുത്തി 
ലാളിച്ചില്ലെങ്കിലും കന്നഡ ഭാഷയാകുന്ന അമ്മ നാവിന്‍തുമ്പില്‍ 
നൃത്തംവച്ചു. സംസ്‌ കൃതത്തോടാണെങ്കില്‍ അച്ഛനോടുള്ള 
ഭക്തിയും ഭയവും വിനയവും. 

' എന്‍െറ പേര്‍ മറ്റു കുട്ടികള്‍ക്കെല്ലാം തമാശയുളവാക്കുന്ന 
തായിരുന്നു. ബ്രാഹ്മണര്‍ക്ക്‌ വളരെ നീണ്ട സംസ്കൃതപ്പേരാണിടുക. 
എനിക്കാണെങ്കില്‍ ഭാഷാനാമമായ ബസവരാജ എന്ന ചുരുക്ക 
പ്പേരും. സംസ്കൃതത്തിനു പകരം മാതൃഭാഷയിലെ നാമം കിട്ടിയതില്‍ | 
ഞാനഭിമാനംകൊണ്ടു. നിന്‍റച്ഛന്‍ വളരെ വളരെ ചിന്തിച്ച്‌ ഈ 
രാജ്യത്തൊന്നുമില്ലാത്ത പേര നിനക്കിട്ടതാണെന്നു മറ്റുള്ളവര്‍ 
പരിഹസിച്ചു. ബസവയാണുപോലും ബസവ! ബ്രാഹ്മണര്‍ക്കിടുന്ന 
പേരാണോ ഇത്‌? വിശ്വേശ്വരമാമന്‍ ചിലപ്പോള്‍ തമാശയാക്കുമെ 
ങ്കിലും എന്നെ വിഷമിപ്പിക്കുന്ന തരത്തില്‍ ഒരിക്കലും പെരുമാറി 
യിട്ടില്ല. ഞങ്ങള്‍ക്കെന്നും അയാളുടെ തണലുണ്ടായിരുന്നു. ബാഗേ 
വാഡിയെന്ന ഗ്രാമത്തിന്‍െറ പേര്‍ കേള്‍ക്കുമ്പോള്‍തന്നെ ഇപ്പോഴും 
മനസ്സില്‍ തീ നിറയും. എങ്കിലും ആ ഉഷ്ണജ്വാലകള്‍ക്കിടയില്‍ 
കുളിര്‍ പകര്‍ന്നുകൊണ്ട്‌ വിശ്വേശ്വരമാമന്‍ ഉയര്‍ന്നു നില്‍ക്കുന്നു. 

അദ്ദേഹത്തിന്‍െറ സ്നേഹവാത്സല്യങ്ങള്‍ ഞങ്ങള്‍ക്ക്‌ വേണ്ടു 
വോളം ലഭിച്ചു. ആദ്യകാലത്ത്‌ വീട്ടുപണിയെടുത്തിരുന്നത്‌ ബന്ധ 
ത്തില്‍പെട്ട ഒരു സ്ത്രീയാണ്‌. പിന്നീടവരെങ്ങോട്ടോ പോയത്രേ. 
വീട്ടുജോലികള്‍ ചേച്ചിക്ക്‌ ചെയ്യാന്‍ കഴിയുമെന്നു കരുതി അവരെ 
മാമന്‍ പറഞ്ഞയച്ചതാണോ എന്നറിയില്ല. അവര്‍ പോയതിനാല്‍ 
വീട്ടുഭരണം നാഗക്ക സ്വയം ഏറ്റെടുത്തതാണോ എന്നും ഓര്‍മ്മയില്ല. 
ഏതുവിധമായാലും വീട്ടില്‍ ഞാനും ചേച്ചിയും മാത്രം ശേഷിച്ചു. 
അടുക്കളയിലാണ്‌ ചേച്ചിയുടെ ഭരണം. അടിച്ചുവാരല്‍, പശുക്കളെ 
അഴിച്ചുകെട്ടല്‍, ആല വൃത്തിയാക്കല്‍ തുടങ്ങിയ മറ്റു പണികള്‍ 

ക്കെല്ലാം പണിക്കാരുണ്ട്‌. ശൂദ്രന്മാര്‍! വീടിന്‍െറ മുറ്റംവരെ അവര്‍ക്ക്‌ 
പ്രവേശനമുണ്ട്‌. അകത്തു കടക്കാന്‍ പാടില്ല. അതെല്ലാം പരമ്പരയാ 
ഉറച്ചുപോയ സ്്രദായങ്ങളാണ്‌. അങ്ങനെ ഞങ്ങളുടെ ജീവിതം 
വിധിപ്രകാരം നീങ്ങി. 

ഞാന്‍ രാവിലെതന്നെ ഗുരുനാഥന്‍െറ വീട്ടിലെത്തും. അവിടെ 
വേദോച്ചാരണം പറഞ്ഞുതരും. കേട്ടതുതന്നെ തിരിച്ചും മറിച്ചും 
ചൊല്ലി കേള്‍പ്പിക്കണം. തെറ്റു പറ്റരുത്‌. വേദം ബ്രഹ്മാവിന്‍െറ വച 
നങ്ങളാണത്രെ! തെറ്റിയുച്ചരിച്ചാല്‍ പാപമുണ്ടാകും. അതിനാല്‍ ഒറ്റ 
അക്ഷരംപോലും തെറ്റാതിരിക്കാന്‍ ഗുരു ശ്രദ്ധിച്ചിരുന്നു. പുരാണ 
ങ്ങളും പഠിപ്പിച്ചിരുന്നു. അതിലെ ഓരോ ഭാഗവും വായിച്ച്‌ അര്‍ത്ഥം 
വിശദീകരിക്കും. മോക്ഷദേവര്‍ എന്ന്‌ ഇടയ്ക്കിടെ ഉച്ചരിച്ചുകൊണ്ട്‌, 
സംസ്കൃതവാക്യങ്ങള്‍ ഉല്ലേഖനം ചെയ്ത്‌ വിശദീകരണം നടത്തും. 
കാവ്യം വായിച്ചുപറയുമ്പോള്‍ കുട്ടികള്‍ക്ക്‌ സന്തോഷം വരും. 
ക്രമേണ വ്യാകരണം, ജ്യോതിഷം എന്നിങ്ങനെ പാഠങ്ങള്‍ വേറെയും. 
ഭാഷാകവിതകളും വായിച്ച്‌ കേള്‍പ്പിക്കും. കവിതയെഴുതുന്ന രീതി, 
പ്രാസമെന്നു പറഞ്ഞാലെന്താണ്‌, ഗണമെന്നാലെന്ത്‌, വൃത്തമെന്ന 
തിന്‍െറ സ്വഭാവമെന്ത്‌ തുടങ്ങിയവയെല്ലാം വിശദീകരിച്ചു പഠിപ്പിച്ചു. 

വിദ്യയോട്‌ എനിക്ക്‌ എന്തെന്നില്ലാത്ത ആസക്തിയാണ്‌. 
എന്തെങ്കിലും പുതിയ കാര്യങ്ങള്‍ ആലോചിക്കുകയും കണ്ടെത്തു 
കയും ചെയ്യുകയെന്നത്‌ എന്നിലെന്തെന്നില്ലാത്ത ആസക്തി ജനി 
പ്പിച്ചിരുന്നു. പറഞ്ഞതുതന്നെ ഉരുവിടുന്നത്‌ എനിക്കിഷ്ടപ്പെട്ടിരു 
ന്നില്ല. തെറ്റില്ലാതെ തിരിച്ചും മറിച്ചും ചൊല്ലുന്നതില്‍ എന്താണ്‌ 
പുതുമയുള്ളത്‌. എനിക്ക്‌ പലപ്പോഴും വിഷമം തോന്നിയിരുന്നു. ഒരേ 
വിഷയം, ഒരേ കഥ! ഇതിലെന്താണ്‌ കഈതുകമുള്ളത്‌. എത്രയോ 
തവണ ഞാന്‍ ചോദ്യങ്ങളുന്നയിച്ചിരുന്നു. അങ്ങനെ പറഞ്ഞാലെ 
ന്താണ്‌? ഇങ്ങനെ പറഞ്ഞാലെന്താണ്‌? പുണ്യം... ചാതുര്‍വര്‍ണ്ണ്യം, 
കര്‍മ്മം എന്നും മറ്റുമുള്ളതിനെന്താണര്‍ത്ഥം? ചിലപ്പോള്‍ ഉത്തരം 
കിട്ടും. മറ്റുള്ളപ്പോള്‍ “ധൃതി വേണ്ട...കാലക്രമത്തില്‍ തന്നത്താന്‍ 
ബോധ്യപ്പെടും...” എന്ന്‌ മറുപടി കിട്ടും. 

ഒരിക്കലദ്ദേഹം സത്യകാമന്‍െറ കഥകള്‍ പറഞ്ഞുതന്നു. 
ഏതോ ഉപനിഷത്തിലുള്ളതാണത്രെ. ആ കഥ എനിക്ക്‌ വളരെ 
ഇഷ്ടപ്പെട്ടു. ജബാല എന്നു പേരുള്ള ഒരു പതിതയുണ്ടായത്രെ. 
അങ്ങനെ പറഞ്ഞാലെന്തെന്ന്‌ കുട്ടികളായ ഞങ്ങള്‍ക്ക്‌ അറിയണ 
മെന്നില്ലല്ലോ. എല്ലാറ്റിനും മൂളുക മാത്രം ചെയ്യും. അവള്‍ക്കൊരു 
മകന്‍. അവന്‍െറ സര്‍വസ്വം അമ്മയാണ്‌. പല കുട്ടികളും ഗുരുവിന്‍െറ 
വീട്ടില്‍ ചെന്ന്‌ വിദ്യയഭ്യസിക്കുന്നത്‌ അവന്‍ കാണാറുണ്ട്‌. അവനും 

പഠിക്കണമെന്ന്‌ മോഹമുണ്ടായി. അമ്മയോട്‌ വിവരം പറഞ്ഞു. അമ്മ 
സമ്മതിക്കാഞ്ഞപ്പോള്‍ ശാഠ്യംപിടിച്ചു. “നീ ചെന്ന്‌ ഗുരുവിനോട്‌ 
യാചിക്കൂ. എന്നെയും പഠിപ്പിക്കണമെന്നപേക്ഷിക്കൂ.' എന്ന്‌ അമ്മ 
ഒടുവില്‍ പറഞ്ഞു. | 

മകന്‍ ഗുരുവിന്‍െറ വീട്ടില്‍ ചെന്നു. തന്നെ വിദ്യയഭ്യസിപ്പിക്ക 
ണമെന്ന്‌ താഴ്മയോടെ അഭ്യര്‍ത്ഥിച്ചു. സംസ്കാരമുള്ള വര്‍ക്കു മാത്രം 
വിദ്യ പഠിപ്പിക്കുന്നവരാണ്‌ തങ്ങളെന്ന്‌ സൂചിപ്പിച്ചുകൊണ്ട്‌ ഗുരു 
പറഞ്ഞു: 

“നിന്‍െറ അച്ഛനാരാണെന്ന്‌ നിനക്കറിയില്ല. നിന്‍െറ 
അമ്മയോട്‌ ചോദിച്ചറിഞ്ഞ്‌ നാളെ വാ....” 

വിഷണ്ണനായി സത്യകാമന്‍ വീട്ടിലെത്തി. അമ്മ കാര്യമാ 
രാഞ്ഞു. ഗുരു പറഞ്ഞതെല്ലാം അവന്‍ അമ്മയെ അറിയിച്ചു. ജബാല 
പൊട്ടിക്കരഞ്ഞു. മകന്‌ പരിഭ്രമമായി. അച്ഛനാരാണെന്നു ചോദി 
ച്ചത്‌ തെറ്റായിപ്പോയോ എന്നവന്‍ ശങ്കിച്ചു. അമ്മയുടെ മുഖം പിടിച്ച്‌ 
അവനും കരയാന്‍ തുടങ്ങി. അല്പസമയത്തിനുശേഷം അമ്മ കര 
ച്ചില്‍ നിര്‍ത്തി. 

“മോനേ!” 

അവര്‍ പറഞ്ഞുതുടങ്ങി: 

ഞാന്‍ പലരുടെയും കൂടെ കഴിഞ്ഞവളാണ്‌. നിന്‍െറ 
അച്ഛന്‍ ഇന്നാളാണെന്ന്‌ എനിക്കെങ്ങനെ പറയാനാകും...” 

അമ്മയുടെ വാക്കു കേട്ട്‌ സത്യകാമന്‍ മിണ്ടാതിരുന്നു. അടുത്ത 
ഗുരുസന്നിധിയില്‍ ചെന്ന്‌ അമ്മ പറഞ്ഞതെല്ലാം തുറന്നുപറഞ്ഞു. 
സാഷ്ടാംഗം നമസ്കരിച്ചു. അവനോട്‌ ഗുരുവിന്‌ മമത തോന്നി. 
സ്വന്തം കുടുംബകാര്യം മുഴുവന്‍ മറച്ചുവെക്കാതെ വെളിപ്പെടുത്തി 
യില്ലേ. അച്ഛനാരാണെന്നറിയില്ലത്രേ! ഗുരുവിന്‌ ആശ്ചര്യം 
തോന്നി. സത്യം ഒട്ടും മൂടിവെക്കാതെ പറയുന്ന ഈ കുട്ടിയല്ലാതെ, 
വിദ്യ പഠിക്കുവാനാരാണ്‌ യഥാര്‍ത്ഥത്തില്‍ യോഗ്യനായുള്ളത്‌! 
സത്യം കണ്ടെത്താന്‍ വെമ്പല്‍കൊള്ളുന്നവനാണ്‌ വിദ്യാര്‍ത്ഥി. ആ 
സത്യം ഈ കുട്ടിയിലുണ്ട്‌. അതുകൊണ്ടിവന്‍ സത്യകാമന്‍തന്നെ. 

ഗുരു സത്യകാമനെ വിദ്യയഭ്യസിപ്പിച്ചു. 

സത്യകാമന്‍െറ കഥ എന്നെ വളരെ സ്വാധീനിച്ചു. ആ സത്യ 
നിഷ്ഠ, സങ്കോചം കൂടാതെയുള്ള തുറന്നു പറയല്‍. അതനുക 
രണീയമായി എനിക്കു തോന്നി. ഈ തുറന്ന മനസ്സുള്ളതു 
കൊണ്ടല്ലേ ഞങ്ങള്‍ക്ക്‌ ബാഗേവാഡി വിടേണ്ടിവന്നത്‌? ഇനിയൊ 
രിക്കലും ഈ അഗ്രഹാരത്തിലേക്കില്ലെന്ന ശപഥത്തോടെ പുറപ്പെ 

ടേണ്ടിവന്നത്‌ ? നാഗക്കയ്ക്ക്‌ കഷ്ടപ്പാടും ബുദ്ധിമുട്ടുമനുഭവിക്കേണ്ടി 
വന്നത്‌.? 

നാഗക്ക അടുക്കളക്കാരിയായി കഴിഞ്ഞു. മാസത്തില്‍ മൂന്നു 
ദിവസമൊഴിച്ച്‌ ബാക്കിയെല്ലാം അവര്‍തന്നെ പാചകവൃത്തിയി 
ലേര്‍പ്പെട്ടു. ആ മൂന്നു ദിവസം എനിക്ക്‌ വിശ്വേശ്വരമാമന്‍െറ വീട്ടി 
ലാണ്‌ ഈണ്‌. ചേച്ചിക്ക്‌ ആ വീട്ടില്‍നിന്നാരെങ്കിലും ഭക്ഷണം കൊണ്ടു 
ക്കൊടുക്കും. 

എങ്കിലും ഒരിക്കലതു സംഭവിച്ചു. മാസത്തിലെ ആ മൂന്നു 
ദിവസം വന്നതേയില്ല. ദിവസങ്ങള്‍ കഴിഞ്ഞിട്ടും അതിനു മാറ്റം വന്നില്ല. 
കുട്ടിയായ എനിക്ക്‌ ഇതേപ്പറ്റി എന്തറിയാന്‍. മാമന്‍ ഇതേപ്പറ്റി എന്നോട്‌ 
ചോദിച്ചു. എനിക്കൊന്നും വ്യക്തമായി പറയാനുണ്ടായിരുന്നില്ല. 
അടുത്ത ദിവസം മാമന്‍െറ പത്തി വീട്ടില്‍ വന്നു. എന്നോട്‌ പുറത്തു 
പോകാന്‍ പറഞ്ഞു. ഞാനെങ്ങോട്ട്‌ പോകാന്‍? വിശ്വേശ്വരമാമന്‍െറ 
വീട്ടില്‍ ചെന്ന്‌ കുട്ടികളോട്‌ സംസാരിച്ചിരുന്നു. അല്പസമയം കഴിഞ്ഞ്‌ 
അമ്മായി വന്നു. അവര്‍ കിതയ്ക്കുകയും നെടുവീര്‍പ്പിടുകയും 
ചെയ്തിരുന്നു. മാമനോട്‌ എന്തെല്ലാമോ പറഞ്ഞു. എനിക്കൊന്നും 
മനസ്സിലായില്ല. അന്നെനിക്ക്‌ പതിനഞ്ചോ പതിനാറോ വയസ്സാണ്‌. 
ചിലതെല്ലാം അറിയാനായ പ്രായം. മറ്റു ചിലതെല്ലാം അറിയാതെയും 
ശേഷിച്ചിരുന്നു. ചേച്ചിയുടെ മൂന്നു ദിവസത്തെക്കുറിച്ച്‌ അത്ര ഗൌരവ 
മായൊന്നും ഞാന്‍ ചിന്തിച്ചിരുന്നില്ല. എന്നാലപ്പോള്‍ ഞാന്‍ പരി 
ശ്രമിച്ചു. പാടില്ലാത്തതെന്തോ സംഭവിച്ചതായെനിക്ക്‌ തോന്നി. ഞാന്‍ 
വീട്ടിലേക്കോടി. സന്ധ്യാസമയമായിരുന്നു. വിളക്ക്‌ കൊളുത്തിയിട്ടില്ല. 

വീട്ടിനുള്ളില്‍ കടന്നപ്പോള്‍ ഇരുളില്‍ വിമ്മിക്കരയുന്ന ശബ്ദം. 
ഞാനങ്ങോട്ടോടി. ചേച്ചി ഒരു മൂലയ്ക്കിരുന്നു കരയുന്നു. എന്താ 
ചേച്ചീ? കരച്ചില്‍ ഉച്ചത്തിലായതേയുള്ളു. എനിക്ക്‌ പേടിയായി. ഞാന്‍ 
വിളക്ക്‌ കൊളുത്തി. ചേച്ചി മുട്ടില്‍ തലവച്ച്‌ കുനിഞ്ഞിരുന്ന്‌ 
തേങ്ങുന്നു. അടുത്തു ചെന്നിരുന്ന്‌ ചേച്ചിയെപ്പിടിച്ചു. ദേഹത്ത്‌ തടവി. 
പെട്ടെന്ന്‌ ഞാന്‍ ഞെട്ടി. ചേച്ചിയുടെ ശരീരം തീക്കട്ടപോലെയുണ്ട്‌. 
ആകെ വിയര്‍ത്തു കുളിച്ചിരിക്കുന്നു. കരഞ്ഞുകലങ്ങിയ കണ്ണുകള്‍. 
മുഖമാണെങ്കില്‍ വിളറിപ്പോയിരിക്കുന്നു. ഞാനെന്തെല്ലാമോ 
ചോദിച്ചു. കരഞ്ഞു. ഉത്തരം പറയാന്‍ നിര്‍ബന്ധിച്ചു. ഇല്ല. ചേച്ചി 
പൊട്ടിക്കരഞ്ഞു. ഞാനും കരഞ്ഞു. എങ്ങോ നോക്കിയിരുന്നതല്ലാതെ 
ഒന്നും ശബ്ദിച്ചില്ല. എന്‍െറ ശ്രമത്തിന്‌ ഫലമുണ്ടായില്ല. 

ആ മൂന്നു ദിവസത്തെക്കുറിച്ചുള്ള ചിന്ത എന്നിലും പലവിധ 
വികാരങ്ങളുളവാക്കിയിരുന്നു. എങ്കിലും നാഗക്കയോട ദേഷ്യപ്പെടു 
കയെന്നത്‌ ആലോചിക്കാന്‍ പോലും വയ്യ. അങ്ങനെ സംഭവിച്ചാല്‍ 

തന്നെ അത്‌ സന്തോഷത്തില്‍ പൊതിഞ്ഞ കോപമാകും. നാഗക്ക 
ഒരിക്കലും തെറ്റുചെയ്യില്ലെന്നുതന്നെയാണ്‌ ഞാന്‍ വിശ്വസിച്ചത്‌. 
ആ വായ തുറന്ന്‌ ഒരു ശബ്ദം കേള്‍ക്കാന്‍ നടത്തിയ ശ്രമങ്ങളെല്ലാം 
പരാജയപ്പെട്ടതേയുള്ളൂ. പിന്നീട്‌ ഞാനൊന്നും ചോദിച്ചില്ല. 

വീട്ടില്‍ ഞങ്ങള്‍ ഒറ്റപ്പെട്ട നിലയില്‍ കഴിഞ്ഞുകൂടി. പുറത്ത്‌ 
കട്ടികൂടിയ ഇരുട്ട. ഉള്ളില്‍ മറ്റെന്താണുള്ളത്‌? അവരുടെ തെറ്റെന്ത്‌ 
എന്നതിനെക്കാള്‍ ഇവരെന്തൊക്കെയാണ്‌ ചെയ്യുകയെന്ന ഭയമാണ്‌ 
എന്നെ ആവരണം ചെയ്തത്‌. ഉണില്ല. ഉറക്കമില്ല. രാത്രിയെന്നത്‌ 
ഭീകരരാക്ഷസനായിത്തീര്‍ന്നു. 

ഒരുവിധം രാത്രി കഴിച്ചുകൂട്ടി. രാവിലെ വിശ്വേശ്വരമാമന്‍ വന്നു. 
പലതരം ചോദ്യങ്ങള്‍ ചോദിച്ചെങ്കിലും നാഗക്ക ഒന്നിനും ഉത്തരം 
പറഞ്ഞില്ല. ശബ്ദം നിലച്ചുപോയോ എന്ന്‌ തോന്നി. തന്‍െറ പ്രയത്നം 
സഫലമാകാതിരുന്നപ്പോള്‍, എന്‍െറ നേര്‍ക്ക്‌ തിരിഞ്ഞ്‌. “എന്താപ്പാ 
ഇത്‌?” എന്നന്വേഷിച്ചു. എനിക്ക്‌ കരച്ചില്‍ വന്നതല്ലാതെ ഒച്ച വന്നില്ല. 
ഒന്നും അറിയില്ലെന്ന അര്‍ത്ഥത്തില്‍ തലയാട്ടിക്കൊണ്ട്‌ വീണ്ടും 
വീണ്ടും കരഞ്ഞു. അദ്ദേഹം തന്നത്താനെന്നവണ്ണം പറഞ്ഞു: 

“ഞാനെന്തു ചെയ്യാനാപ്പാ...ഉദിച്ച്‌ പത്തു നാഴികയ്ക്ക്‌ സഭ 
ചേരാനുള്ള ഏര്‍പ്പാടാക്കിയിരിക്കയാണ്‌. അവരെന്താണോ തീരു 
മാനിക്കാന്‍പോകുന്നത്‌!” 

പുട്ടി നേരത്ത്‌ മാമന്‍ തുടര്‍ന്നു: 

"പിള വന്നാല്‍ നിന്‍െറ ചേച്ചിയെ ചം 
വരണം. 

അതു പറയുമ്പോള്‍ അദ്ദേഹത്തിന്‍െറ തൊണ്ട ഇടറിയി 
രുന്നു. | 

രാത്രി കഴിച്ചതുപോലെതന്നെ ഇപ്പഴും കഴിച്ചുകൂട്ടി. എന്ത്‌ 
ചെയ്യണമെന്നറിയില്ല. അയല്‍പക്കത്തുള്ളവര്‍ക്ക്‌ കാര്യവും മനസ്സി 
ലായോ? ചിലര്‍ പുറത്തു വന്നുനിന്ന്‌ അകത്തേക്ക്‌ എത്തിനോക്കി. 
പ്രായംചെന്ന ചില സ്ത്രീകള്‍ കയറിവന്നു. “ എന്താ ഉണ്ടായത്‌” എന്ന 
ചോദ്യം അവരും ആവര്‍ത്തിച്ചു. ചേച്ചി വായ തുറന്നില്ല. നാക്കിന്‍െറ 
ചലനം നിന്നതോ....അതോ വാശിയോ.? വന്നവര്‍ സാവധാനം 
ശാസിച്ചുനോക്കിയെങ്കിലും മൌാനംതന്നെ ഉത്തരം. ചിലര്‍ ഈ ഭാവം 
കണ്ട്‌ കോപത്തോടെ 'എങ്ങെങ്കിലും പോയിത്തുലയ്‌ എന്നു ശപിച്ചു. 
ചെയ്ത. പാപത്തിന്‌ പ്രായശ്ചിത്തം അനുഭവിക്കേണ്ടിവരുമെന്നും 
കൂട്ടിച്ചേര്‍ത്തു. 

ഇടയിലുള്ള ഞാനാണ്‌ വിഷമിച്ചത്‌. എനിക്കെന്താണ്‌ ചെയ്യാന്‍ 
കഴിയുക! വീട്ടില്‍ വരുന്നവരോടെല്ലാം ക്രോധം ഞ്രുണ്ിയെങകില്ല 

പുറത്തുകാട്ടാതെ അടക്കിവച്ചു. എനിക്കിത്ര മാത്രം വിഷമം തോന്നി 
യെങ്കില്‍, ചേച്ചിയുടെ അവസ്ഥ എന്തായിരിക്കും! 

സൂര്യന്‌ ചൂട്‌ കൂടി. മാമന്‍ പറഞ്ഞയച്ച ആള്‍ വന്നു. ചേച്ചിയെ 
പിടിച്ചെഴുന്നേല്‍പിച്ച്‌ നടത്തിക്കൊണ്ടുപോയി. സഭയില്‍ എല്ലാ അംഗ 
ങ്ങളും സന്നിഹിതരായിട്ടുണ്ട്‌. ഞങ്ങളെ ഒരു വശത്ത്‌ നിര്‍ത്തി. സഭാ 
തലവനെത്തിയതോടെ വിചാരണ തുടങ്ങി. പലതരം ചോദ്യങ്ങള്‍. 
ചേച്ചി ഒരേതരം മൌനം. ശ്വാസം നിലച്ചതുപോലെ. “നാലടി കൊടുക്ക്‌ 
ഉത്തരം തനിയെ വരും-” ഒരാള്‍ പറഞ്ഞു. “ഛെ!ഛെ! പെണ്ണിന്‍െറ 
മേലെ കൈ വെക്കുകയോ? എന്ന്‌ മറ്റു ചിലര്‍ എതിര്‍ത്തു. “നാമെ 
ന്തിന്‌ ദണ്ഡിക്കാനൊരുങ്ങണം. പെറ്റവരാണ്‌ ശിക്ഷിക്കേണ്ടത്‌. നമ്മള്‍ 
ശാസ്ത്രവിധിപ്രകാരം പ്രവര്‍ത്തിക്കണം....” വേറെ ചിലരും പറഞ്ഞു. 

വിചാരണ പെട്ടെന്നവസാനിക്കുന്നതാണോ? വളരെ നീണ്ടു 
പോയി. എങ്കിലും അന്നത്തെ കാര്യങ്ങളെല്ലാം ഓര്‍മ്മയിലെത്തുന്നില്ല. 
അല്ലെങ്കില്‍ അതെല്ലാമോര്‍ത്ത്‌ വിഷമിക്കുന്നതെന്തിന്‌? വിചാരണ 
യുടെ അവസാനഘട്ടത്തില്‍ എന്‍െറ നേര്‍ക്കും തിരിഞ്ഞു “ഏയ്‌, 
ബസവരാജാ....നിന്‍െറ ചേച്ചി കല്യാണംകഴിക്കാതെ ഗര്‍ഭിണിയാ 
യെന്നാണു പറയപ്പെടുന്നത്‌. ചോദിച്ചാലൊന്നും പറയുന്നില്ല. അതി 
നാല്‍ നിന്‍െറ ചേച്ചി തെറ്റു ചെയ്തെന്ന നിഗമനത്തില്‍ ഞങ്ങളെ 
ത്തിച്ചേര്‍ന്നിരിക്കുന്നു....” . 

ഞാനൊന്നും മിണ്ടിയില്ല. എനിക്കൊന്നും പറയാനില്ലായി 
രുന്നു എന്നതാണ്‌ സത്യം. 

“നോക്കപ്പാ, ഇതിന്‌ രണ്ടു വഴികളുണ്ട്‌. ഒന്ന്‌, നിന്‍െറ ചേച്ചി 
ഘട്രശാദ്ധയ്ക്ക്‌ വഴങ്ങണം. അതായത്‌ നീ അവളുമായുള്ള എല്ലാ 
ബന്ധങ്ങളും ഉപേക്ഷിക്കണം. അവളെങ്ങോട്ടെങ്കിലും പോയിത്തു 
ലയട്ടെ. നിനക്ക്‌ അഗ്രഹാരത്തില്‍തന്നെ കഴിയാം... നീ തെറ്റൊന്നും 
ചെയ്തില്ലല്ലൊ. പാവം. ശിക്ഷ അവളനുഭവിക്കണം...” 

എന്‍െറ ശ്വാസഗതി ഇരട്ടിച്ചു. നാഗക്ക എങ്ങോട്ടെങ്കിലും 
പോയിത്തുലയുകയോ! ഞാന്‍ മാത്രം അഗ്രഹാരത്തില്‍ കഴിയു 
കയോ! കണ്ണുകള്‍ നിറഞ്ഞൊഴുകി. ആ കണ്ണീര്‍ചാലുകള്‍ക്കിട 
യിലൂടെ നാഗക്കയെ നോക്കി. അവര്‍ ചലനം നിലച്ചതുപോലെ... 
ജീവച്ഛവം കണക്കെ. 

“രണ്ടാമത്തെ വഴിയെന്തെന്നാല്‍....ചേച്ചിയെ വിടാന്‍ നിനക്ക്‌ 
ബുദ്ധിമുട്ടാണെങ്കില്‍... നിങ്ങളെ രണ്ടുപേരെയും ശഷ്ടരാക്കും. ഇന്ന്‌ 
സൂര്യാസ്തമയത്തിനുമുമ്പ്‌ രണ്ടുപേരും എങ്ങോട്ടെങ്കിലും പോയി 
ത്തുലയണം.” 

ശിക്ഷാവിധിക്ക്‌ സഭയുടെ ഏകകണ്ഠമായ അംഗീകാരം. 

അഗ്രഹാരത്തില്‍ രണ്ടുപേര്‍ കുറഞ്ഞാലെന്താ? സഭാമുഖ്യ 
ന്മാരുടെ ജീവിതത്തിന്‌ വല്ല കുറവും സംഭവിക്കുമോ? 

ചേച്ചിയുടെ പ്രകൃതത്തില്‍ മാറ്റം ദൃശ്യമാവുന്നില്ല. അതേ മര 
പ്രതിമയുടെ ഭാവം. എന്‍െറ നേര്‍ക്കുപോലും മുഖമുയര്‍ത്തുന്നില്ല. 
കരയുന്നുമില്ല. കണ്ണീര്‍ മുഴുവന്‍ വറ്റിപ്പോയിരിക്കും... 

“എനിക്ക്‌ ചേച്ചിയെ വിടാനാവില്ല...” 

വിക്കിവിക്കി സാവധാനത്തില്‍ പറഞ്ഞു. 

ശിക്ഷാരീതി ആ ഉത്തരത്തില്‍ ഒതുങ്ങിയിരുന്നു... 

എന്നന്നേക്കുമായി ജന്മദേശത്തോട്‌ വിടപറയേണ്ടിയിരി 
ക്കുന്നു... 

ചേച്ചിയെ നടത്തിക്കൊണ്ട്‌ വീട്ടില്‍ വന്നു. 

ഒന്നുരണ്ട്‌ വസ്ത്രങ്ങളില്‍ ആവശ്യമായതെല്ലാം കെട്ടാക്കി. 

“എങ്ങോട്ടെങ്കിലും പോയി തുലയാം. ഈ രാക്ഷസന്മാരുടെ 
കൂട്ടുകെട്ടേ വേണ്ട...” 

ഞങ്ങള്‍ പുറപ്പെടാനൊരുങ്ങി. 

ചേച്ചി അപ്പോഴും ഒന്നും മിണ്ടുന്നില്ല. കെട്ടുകള്‍ തോളത്തിട്ടു 
നാഗക്കയെ ഉന്തിക്കൊണ്ട്‌ പുറത്തു കടന്നു. ഞങ്ങളുടെ പുറപ്പാട്‌ 
കണ്ട്‌ രസിക്കാന്‍ ചുറ്റുവട്ടത്തുള്ളവരെല്ലാം പുറത്തിറങ്ങി നില്പുണ്ട്‌. 
അവരുടെ പരിഹാസം ശ്രദ്ധിക്കാതെ തലയും താഴ്ത്തി നടന്നു. 
സാവധാനം നടന്ന്‌ ഞങ്ങളുടെ നാട്ടിനു പുറത്തുള്ള പാതയിലെത്തി. 
നാടാകെ കോപിച്ചാല്‍ ഞങ്ങളെ എന്തുചെയ്യാന്‍! 

നാടിനു വെളിയിലെത്തിയപ്പോള്‍ തിരിഞ്ഞുനിന്നു. പെറ്റു 
വളര്‍ന്ന നാടിനെ ഒന്നു നോക്കി. “ഥൂ!” എന്ന്‌ കാര്‍ക്കിച്ചുതുപ്പി. 

ചേച്ചിയുടെ കൈയില്‍ പിടിച്ച്‌ ഞാന്‍ മുന്നോട്ടു നീങ്ങി. 


പതിമൂന്ന്‌ 
കല്യാണിലെ നില വഷളായിക്കൊണ്ടിരുന്നു. നിത്യേന എന്തെങ്കിലും 
അനിഷ്ടസംഭവങ്ങളുണ്ടാകാതിരുന്നില്ല. 

ചിലര്‍ കൊട്ടാരത്തില്‍ ചെന്ന്‌ രാജാവിന്‌ നിവേദനം സമര്‍ 
പ്പിച്ചത്രേ. പോയവര്‍ രാജാവിനെ നേരിട്ട്‌ കണ്ടില്ല. കാരണം അവര്‍ 
സാധാരണക്കാരായിരുന്നു. അവര്‍ക്ക്‌ രാജസന്നിധിയില്‍ നേരിട്ട്‌ 
പ്രവേശിക്കാനാവില്ല. വളരെ അത്യാവശ്യവും പ്രധാനവുമായ 
കാര്യമാണെങ്കില്‍ പ്രഭു നേരിട്ടെഴുന്നെള്ളുന്ന പതിവുണ്ട്‌. അങ്ങനെ 

കാര്യം പ്രധാനപ്പെട്ടതാണെന്ന്‌ തീരുമാനിക്കുന്നതാരാണ്‌? അധി 
കാരികളല്ലേ? എന്നുവച്ചാല്‍ കീഴുദ്യോഗസ്ഥന്മാര്‍ക്ക്‌ ഏതാണോ 
പ്രധാനമെന്ന്‌ തോന്നുന്നത്‌ അതാണ്‌ രാജാവിനും പ്രധാനപ്പെട്ടത്‌. 

ചെന്നവര്‍ക്ക്‌ കൊട്ടാരത്തില്‍ കടക്കാന്‍ കഴിഞ്ഞില്ല. രാജഭട 
ന്മാര്‍ അകലെവച്ചേ തടഞ്ഞുനിര്‍ത്തി. മാത്രമല്ല, രാജാവിനെ 
കാണാന്‍ മുന്‍കൂട്ടി സമയം നിശ്ചയിക്കണമല്ലൊ. സാധാരണ 
ക്കാര്‍ക്ക്‌ ഇതെവിടന്നറിയാന്‍. അപേക്ഷ നിശ്ചയിച്ചിരിക്കുന്ന 
സങ്കരവിവാഹം രാജാവിടപെട്ട്‌ നിര്‍ത്തിവെപ്പിക്കണം എന്നതാണ്‌. 

ജാതിഭേദം നോക്കാതെയുള്ള ഇത്തരം വിവാഹം വലിയ 
വാര്‍ത്തയാക്കാതിരിക്കാന്‍ തരമില്ല. കല്യാണ്‍ പ്രദേശത്തെ ഒരു 
വിഭാഗം ജനതയുടെ വികാരങ്ങള്‍ നിവേദനത്തിലും പ്രകടമായി 
രുന്നു. അന്തരീക്ഷം പ്രക്ഷുബ്ധമാണെന്ന്‌ അതറിയിക്കുന്നു. ഇതു 
സംബന്ധിച്ച്‌ അനേകം ക്ഷേത്രങ്ങളില്‍ സഭകള്‍ ചേര്‍ന്നു. പുലയനും 
ബ്രാഹ്മണസ്ത്രീയും തമ്മിലുള്ള വിവാഹം എവിടെയെങ്കിലും 
കേട്ടിട്ടുപോലുമില്ല. എങ്കിലും ശരണമാര്‍ഗ്ഗികളില്‍ അത്‌ നടക്കാന്‍ 
പോകുന്നു! ശരണവിശ്വാസികള്‍ ജാതിമതചിന്തകളുടെ പരിധിയില്‍ 
വരുന്നവരല്ലല്ലോ. അവര്‍ക്ക്‌ ജാതിവ്യത്യാസവുമില്ല. ശരണമാര്‍ഗ്ഗം 
സ്വീകരിക്കുന്നവരെല്ലാം ഒരേ തരക്കാരായി മാറുന്നു. എങ്കിലും ശരണ 
ന്മാരെല്ലാം സമന്മാരാണെന്ന്‌ ധരിക്കുന്നതില്‍ അര്‍ത്ഥമില്ല. എല്ലാവരും 
തുല്യരായി പെരുമാറണമെന്നു മാത്രം. 

വിവേകികളെന്നു പറയുന്നവര്‍ക്കുപോലും വിചിത്രമായി 
തോന്നുന്ന ചിന്താഗതിയാണിത്‌. ഒരു ജാതി ഉപേക്ഷിച്ച്‌ വേറൊരു 
ജാതിയില്‍ ചേര്‍ന്നാലും പഴയ ജാതിയുടെ ഗന്ധം വിട്ടുപോവില്ല! 
എന്താണിതിനു കാരണം? 

ജാതിഭേദമെന്നുള്ളത്‌ ചിലരുടെ വ്യാഖ്യാനം മാത്രമാണ്‌. 
എങ്കിലും അത്‌ രക്തത്തില്‍ അലിഞ്ഞുചേര്‍ന്നതായിത്തീരുന്നു. 
പുറമെ സമന്മാരായി വര്‍ത്തിക്കുമ്പോഴും ഉള്ളില്‍ ജാതിയുടെ നിഴല്‍ 
മതിലുകളുയര്‍ത്തുന്നു. ഇങ്ങനെ ചിന്തിക്കുന്ന ശരണവിശ്വാസികള്‍ 
ക്ഷേത്രങ്ങളിലെ സഭകളില്‍ സംബന്ധിക്കുന്നതായും വാര്‍ത്ത ലഭിച്ചു. 
ബസവണ്ണ അസ്വസ്ഥനായി. കല്ലിനാഥനെപ്പോലുള്ള ശരണനേതാ 
ക്കന്മാര്‍ ഇക്കാര്യത്തില്‍ സജീവമായി രംഗത്തിറങ്ങിയതും അദ്ദേ 
ഹത്തെ ചിന്തിപ്പിച്ചു. കല്ലിനാഥന്‍േറത്‌ നീണ്ട ശരീരമാണ്‌. ദൂരത്തു 
ള്ളവര്‍ക്കുപോലും കാണാവുന്ന വിധത്തില്‍ നെറ്റിയിലണിഞ്ഞ 
ഭസ്മം. തടിച്ച രുദ്രാക്ഷങ്ങള്‍ കോര്‍ത്ത മാല. അദ്ദേഹം അനേകം 
പേരെ ലിംഗായത്തുകളാക്കി മാറ്റിയിട്ടുണ്ട്‌. ശരണമാര്‍ഗ്ഗം സ്വീകരി 
ച്ചാലുടന്‍ പൂര്‍ണ്ണമായും മാറിപ്പോകാന്‍ കഴിയുമോ എന്നാണ്‌ അയാ 

ളുടെ ചോദ്യം. അടുത്ത തലമുറ ഇക്കാര്യത്തില്‍ തെല്ല്‌ മുന്നോട്ട 
പോയേക്കാം. ജന്മഗുണം എന്നു പറയുന്നതുണ്ടല്ലോ. അതില്ലാതാ 
ക്കാന്‍ ആര്‍ക്കും സാധ്യമല്ല. എങ്കിലും അച്ഛനെപ്പോലെതന്നെ മക 
നുണ്ടാകുമോ? ജന്മംകൊണ്ട്‌ ചില ഗുണവിശേഷങ്ങള്‍ കൂടിച്ചേരാം. 
അതാണ്‌ ജാതിയെന്നു പറയുന്നത്‌. അതായത്‌ ജന്മംകൊണ്ടുണ്ടായ 
കെട്ടുപാടുകളുടെ കൂട്ടം. 

ശരണധര്‍മ്മത്തിന്‍െറ സമാനതയെന്നുവച്ചാല്‍ എല്ലാവരും 
ഒരേപോലെ കഴിയണമെന്നല്ല. എല്ലാവരും ഇന്നല്ലെങ്കില്‍ നാളെ 
ഒരുപക്ഷേ, കോടിജന്മം കഴിഞ്ഞുമാകാം ശിവാചാരികളായി 
ത്തീര്‍ന്നേക്കാം. അതിനുവേണ്ടി പ്രവര്‍ത്തിക്കുകയാണ്‌ ജീവിത 
ലക്ഷ്യം. പോയ ജന്മങ്ങളില്‍ പാപകര്‍മ്മങ്ങള്‍ ചെയ്തവനും ഒരു 
പോലെ. ഈ ജന്മത്തില്‍ അനീതി പ്രവര്‍ത്തിച്ചവനും ഒരുപോലെ. 
എന്നു പറഞ്ഞാലെങ്ങനെയെന്ന്‌ അയാള്‍ ചോദിക്കുന്നു. കേതഗ 
ഈ ജന്മത്തില്‍ ശരണധര്‍മ്മം സ്വീകരിച്ചവനാണ്‌. കര്‍മ്മംകൊണ്ട്‌ 
ഈ ജന്മം അവന്‍ സഫലമാക്കിയാല്‍ അടുത്ത ജന്മത്തില്‍ ലക്ഷ്യ 
ത്തിലെത്താന്‍ കഴിയും. അല്ലാതെ ഒരു പുതിയ ആശയം സ്വീകരിച്ച 
ഉടന്‍ ഞാനും മറ്റുള്ളവരെപ്പോലെയാണെന്നും അവര്‍ക്ക്‌ തുല്യനാ 
ണെന്നും വാദിക്കുന്നതിലെന്തര്‍ത്ഥം? കേതഗയ്ക്ക്‌ ബസവണ്ണയാ 
കാന്‍ കഴിയുമോ? 

ബസവണ്ണയെപ്പോലുള്ള ശരണനേതാക്കള്‍ ഇത്തരം കാര്യ 
ങ്ങളില്‍ വേണ്ടത്ര ജാഗ്രത കാട്ടുന്നില്ലെന്നാണു തോന്നുന്നത്‌. 
അവര്‍ക്ക്‌ അവരുടേതായ നീതിനിയമങ്ങളുണ്ട്‌. ശരണപ്രസ്ഥാനം 
എന്നു വച്ചാല്‍ ഒരു വ്യക്തിയിലൊതുങ്ങുന്നതാണോ?_ 

ഈ കല്ലിനാഥനാണെങ്കില്‍ അനേകം കീഴ്ജാതിക്കാര്‍ക്ക്‌ 
ലിംഗധാരണം നടത്തിയിട്ടുണ്ട്‌. അവരില്‍നിന്ന്‌ ദ്രവ്യമായി കാഴ്ചയും 
സ്വീകരിച്ചിട്ടുണ്ട്‌. അല്ലാതെ എന്നെങ്കിലും കീഴ്ജാതിക്കാരുടെ വീടു 
കളില്‍ ചെന്ന്‌ ആഹാരം കഴിച്ചിട്ടുണ്ടോ? വാക്കൊന്ന്‌, പ്രവൃത്തി 
ഒന്ന്‌. 

ബസവണ്ണ യജ്ഞം, യാഗം തുടങ്ങിയവയെ ഇഴപിരിച്ച്‌ വിശ 
ദീകരിക്കും. അവയെപ്പറ്റി വേദങ്ങളിലും മറ്റും വിശദീകരണമുണ്ടെന്നത്‌ 
സത്യംതന്നെ. വേദങ്ങളില്‍ ശിവനെക്കുറിച്ചും മന്ത്രങ്ങളുണ്ട്‌. 
അതായത്‌ ശൈവധര്‍മ്മത്തിന്‌ വേദകാലത്തോളം പഴക്കമുണ്ട്‌. 
യജ്ഞമെന്നുള്ളത്‌ നമ്മെ മ സംബന്ധിച്ചിടത്തോളം ആയിരക്കണക്കി 
നുള്ള ഭകതന്മാര്‍ക്കുവേണ്ടി നമ്മുടെ നേതാക്കന്മാര്‍ നിര്‍വഹിക്കുന്ന 
സേവനകര്‍മ്മമാണ്‌. നമ്മുടെ യജ്ഞം ജ്ഞാനയജ്ഞമാണ്‌.. അറി 
വിനെ ജ്വലിപ്പിച്ചെടുക്കുന്ന യാഗം! അതാണ്‌ മഹത്തരം. 

കല്ലിനാഥന്‍ കേതഗചചന്ദ്രലെമാരുടെ വിവാഹത്തിനെതിരെ 
സംഘടിപ്പിച്ച പല യോഗങ്ങളിലും സംബന്ധിച്ചു. അദ്ദേഹംതന്നെ 
മുന്‍കൈയെടുത്ത്‌ പലതും വിളിച്ചുചേര്‍ക്കുകയും ചെയ്തു. അവി 
ടങ്ങളിലെല്ലാം വിരുദ്ധമായി സംസാരിക്കയും ചെയ്തു. എല്ലാവര്‍ക്കും 
ഒരേ രീതിയിലാകാന്‍ പറ്റില്ലല്ലോ? വീരശൈവന്‍ എന്നുവച്ചാല്‍, 
മോക്ഷപ്രാപ്തിക്ക്‌ ചെയ്യേണ്ടിവരുന്ന തപസ്സിന്‌ തുല്യമായ അവ 
സരം നല്‍കുന്നവനാണെന്ന്‌ കല്ലിനാഥന്‍ വ്യാഖ്യാനിക്കുന്നു. ലിംഗം 
ധരിച്ചവരെല്ലാം ഒരേ രീതിയിലാണോ കഴിഞ്ഞുകൂടുന്നത്‌? മദ്യം 
കഴിക്കുന്നവര്‍ അത്‌ തുടരുന്നില്ലേ? മാംസാഹാരി മാംസം തിന്നു 
കൊണ്ടേ ജീവിക്കുന്നു. ഇത്തരക്കാരുടെ വീടുകളില്‍ ചെന്ന്‌ നമ്മെ 
പ്പോലുള്ളവര്‍ക്ക്‌ ആഹാരം സ്വീകരിക്കുവാന്‍ സാധിക്കുമോ എന്ന 
ദ്ദേഹം ചോദിക്കുന്നു. നമ്മെപ്പോലുള്ള നേതാക്കളെ കണ്ടാല്‍ ആദ 
രവ്‌ പ്രകടിപ്പിച്ചേക്കും. എന്നുവച്ച്‌ പരമ്പരയാ ശീലിച്ചു വന്ന സ്വഭാവ 
വിശേഷങ്ങളില്‍ മാറ്റമൊന്നും കാണപ്പെടില്ല. പൂജാസമയത്തും മറ്റും 
ഒരുപക്ഷേ, ഈ ദുശ്ശീലങ്ങള്‍ മാറ്റിവെച്ചേക്കാം. അതു കഴിഞ്ഞാല്‍ 
വീണ്ടും പഴയപടിതന്നെ തുടരും. ചിലര്‍ പുറമെ മദ്യപാനവും മറ്റും 
ഉപേക്ഷിച്ചതായി തോന്നിയേക്കാം. അത്തരക്കാരും വായ തുറന്നാല്‍ 
തികട്ടിവരുന്നത്‌ ദുര്‍ഗന്ധംതന്നെയാണ്‌. ജാതിയെന്നു പറഞ്ഞാല്‍ 
ഇതൊക്കെയാണ്‌. നാം ജീവിക്കുന്നതുപോലെ ഇവര്‍ക്ക്‌ കഴിയാ 
നാകുമോ? നാം നമ്മുടെ ആഹാരം നാംതന്നെ കൊണ്ടുവന്ന വെള്ള 
ത്തില്‍ പാകം ചെയ്യുന്നു. വെള്ളുള്ളി തിന്നില്ല. എത്രയോ പേര്‍ ഉപ്പും 
മുളകും ഉപയോഗിക്കില്ല. ഇങ്ങനെ ജീവിക്കുന്നവരും ഇന്നലെ ലിംഗം 
ധരിച്ച കേതഗയും ഒരേ തട്ടിലാണെന്നു വാദിച്ചാല്‍ എങ്ങനെ ശരി 
യാകും? അതുകൊണ്ട്‌ എല്ലാ മതങ്ങളിലും ഉത്തമന്മാരുമുണ്ട്‌, നീച 
ന്മാരുമുണ്ട്‌. ഇത്തരം സന്ദിഗ്ദ്ധഘട്ടത്തില്‍ ഉത്തമന്മാര്‍ ഒന്നിച്ചില്ലെ 
ങ്കില്‍ ഏതു മതത്തിന്‍െറയും ശ്രേഷ്ഠത ശേഷിക്കുകയില്ല. അതി 
നാല്‍ ശൈവാചാരികളിലും മറ്റു വിഭാഗങ്ങളിലുള്ളതുപോലെതന്നെ 
ജാതിഭേദങ്ങള്‍ ദൃശ്യമാണ്‌. ജാതി ജാതിതന്നെയാണ്‌. ഓരോ 
ജാതിയും ഓരോ കര്‍മ്മമനുസരിക്കുന്നു. നമ്മുടെ മാര്‍ഗ്ഗം ഭിന്നമാണ്‌. 
എങ്കിലും ഭൂമി എല്ലാവര്‍ക്കുമുള്ളതാണ്‌. 

ഇത്തരം ചിന്താഗതിക്കാരുടെ ഗൂഡാലോചനയുടെ ഫലമായി 
ചില ശൈവഭക്തരുടെ വീടുകള്‍ക്കുനേരെ ആക്രമണം നടന്നു. വഴി 
യിലിരുന്ന്‌ ആക്ഷേപങ്ങള്‍ വിളിച്ചുപറഞ്ഞു. പരിഹസിച്ചു. നാടിന്‍െറ 
പല ഭാഗങ്ങളിലും ഇത്തരം സംഭവങ്ങളുണ്ടായി. ചില ശരണനേതാ 
ക്കളുടെ വീടുകള്‍ക്കു മുന്നില്‍ മദ്യക്കുടുക്കകള്‍ കെട്ടിത്തൂക്കി. 
വീട്ടുവരാന്തയില്‍ മാംസക്കഷണങ്ങള്‍ കൊണ്ടിട്ടു. 

ഇതിന്‍െറ പരിണാമങ്ങള്‍ വിപരീതരീതിയില്‍ പ്രകടമാകാനും 
തുടങ്ങി. കടം കൊടുത്തവര്‍ നിര്‍ബന്ധിച്ച്‌ പിരിച്ചെടുക്കാന്‍ തുടങ്ങി. 
പലിശക്കച്ചവടം നടത്തുന്നത്‌ ശൈവചാരികള്‍ക്ക്‌ നിഷിദ്ധമാണ്‌. 
എന്നാല്‍ പലര്‍ക്കും അതൊരു. ജീവിതവൃത്തിയായിത്തീര്‍ന്നിരി 
ക്കുന്നു. ധര്‍മ്മത്തിന്‍െറ പലിശയ്ക്ക്‌ പണം കടം കൊടുത്ത്‌ ജീവിക്കു 
ന്നവര്‍ ഇല്ലാതില്ല. കടവും മറ്റും വാങ്ങാതെ ജീവിക്കാന്‍ പറ്റുന്ന ഒരു 
സാഹചര്യമുണ്ടോ? അതത്ര എളുപ്പമാണോ? ഇങ്ങനെ അത്യാവശ്യ 
കാര്യത്തിന്‌ കടം വാങ്ങിയവര്‍ക്കെല്ലാം ഉള്ളത്‌ വിറ്റുപെറുക്കി കടം 
വീട്ടേണ്ട നില വന്നു. ആവശ്യം നേരിട്ട്‌ വില്‍ക്കാന്‍ ചെന്നാല്‍ 
തുച്ഛമായ വിലയാണ്‌ കിട്ടുന്നത്‌. ഇനി സഹായഹസ്തവുമായി 
അന്യരെ സമീപിച്ചാല്‍ ശരണര്‍ക്കു ലഭിക്കുന്നുമില്ല. ദയനീയമായൊരു 
സാഹചര്യം ഉടലെടുത്തു. 

ബസവണ്ണയുടെ മുന്നില്‍ നിത്യേന ഇത്തരം നൂറുകണക്കിന്‌ 
പരാതികള്‍ വന്നുതുടങ്ങി. അദ്ദേഹത്തിനുമാത്രം എന്തുചെയ്യാ 
നാകും? തന്നാലാവുന്ന സഹായങ്ങള്‍ നേരത്തേ ചെയ്തുകൊടു 
ത്തതാണ്‌. ഇനിയും സഹായിക്കാമെന്നുവച്ചാല്‍ സാധിക്കുന്ന 
താണോ? എല്ലാവര്‍ക്കും രക്ഷ നല്‍കാന്‍ ബസവണ്ണയെന്താ പരമ 
ശിവനാണോ? | 

ഉയര്‍ന്ന ജാതിക്കാരുടെ വീട്ടുപണികളും അവര്‍ക്ക്‌ ചെയ്യുന്ന 
സഹായങ്ങളും കീഴ്ജാതിക്കാരും നിര്‍ത്തിവച്ചു. തുണി നനച്ചു 
കൊടുക്കുന്നവര്‍ വരാതായപ്പോള്‍ സ്വയം വസ്ത്രമലക്കേണ്ട ഗതി 
കേടുണ്ടായി. ചെരിപ്പുണ്ടാക്കുന്നവന്‍ നിരാകരിച്ചാല്‍ വെറുംകാലില്‍ 
നടക്കേണ്ടിവരും. ഇതുവരെയും ഏതോ ഒരു നിയമത്തിനോ 
ശക്തിക്കോ കീഴടങ്ങി ഇതെല്ലാം നടന്നുവരികയായിരുന്നു. ഇപ്പോള്‍ 
ശൈവാചാരികളിലെ ഏകത തകര്‍ന്നുവീണിരിക്കുന്നു. എല്ലാം 
കീഴ്‌മേല്‍ മറിഞ്ഞുപോയി. നൂറുകണക്കിന്‌ പക്ഷികള്‍ താമസിക്കുന്ന 
ആല്‍മരത്തില്‍ സര്‍പ്പം ലതു സര്‍വ്വത്ര ഭയം... 
ആശങ്ക...കലപില... 

കല്യാണിലെ പ്രധാന വീഥികള്‍ രാജഭടന്മാരുടെ നിയന്ത്രണ 
 ത്തിലായി. എവിടെയും എപ്പോഴും എന്തും സംഭവിക്കാം. ഭടന്മാര്‍ 
കണ്‍ചിമ്മാതെ ജാഗ്രതയോടെ സഞ്ചരിച്ചു. നിസ്സാരകാര്യത്തില്‍നിന്ന്‌ 
പടരുന്ന കലാപത്തീ പട്ടണത്തെയാകെ. ചുട്ടുകരിച്ചേക്കും. അതിന്‌ 
വേണ്ടത്ര മുന്‍കരുതലുകളെടുക്കേണ്ടിവന്നു. ചാരന്മാര്‍ വേഷം മാറി 
നാനാഭാഗത്തും സഞ്ചരിച്ചു. ആളുകള്‍ കൂട്ടംകൂടുന്നിടത്തെല്ലാം 
ചാരന്മാര്‍ അണിനിരന്നു. അവരുടെ സ്വകാര്യസംഭാഷണങ്ങളും 
തീരുമാനങ്ങളും പിടിച്ചെടുത്തു. 

ഇപ്രകാരം കല്യാണ്‍പ്രദേശം പുകയുന്ന അഗ്നിപര്‍വതമാ 
യിക്കൊണ്ടിരുന്നു. 

നാഗക്കയോടൊപ്പം ബാഗേവാഡി വിട്ടപ്പോള്‍ ദൂരേക്ക്‌ പോക 
ണമെന്ന്‌ തീരുമാനിച്ചിരുന്നു. ഈ വേദപണ്ഡിതരുടെ കൂടെയുള്ള 
സഹവാസം മതിയായി. പുറമേ വലിയവലിയ തത്ത്വങ്ങള്‍ ഉദ്ഘോ 
ഷിക്കും. എന്നാല്‍ സ്വന്തം ജീവിതത്തില്‍ അവ പകര്‍ത്തിക്കാട്ടാനുള്ള 
മനസ്സില്ല. എല്ലാ കാര്യങ്ങള്‍ക്കും ശാസ്ത്രങ്ങളും സ്മൃതികളും സ്മര 
ദായങ്ങളുമുണ്ട്‌. ജീവിതത്തില്‍ വേണ്ടതെന്താണ്‌? അനുകമ്പ, സഹാ 
നുഭൂതി തുടങ്ങിയ മാനവീയഗുണങ്ങളാണോ? ആരെങ്കിലും വല്ല 
തെറ്റും ചെയ്താല്‍ ഓരോരാളും ഓരോ കല്ല്‌ വലിച്ചെറിയും. വിശ്വേ 
ശ്വരമാമന്‍ സഹായത്തിനെത്തുമെന്നു പ്രതീക്ഷിച്ചിരുന്നു. എന്നാലത്‌ 
വെറുതെയായി. അദ്ദേഹവും ആ അഗ്രഹാരവ്യവസ്ഥയുടെ ഒരു 
ഭാഗമല്ലേ? ഇനി അദ്ദേഹം പറഞ്ഞാല്‍തന്നെ മറ്റുള്ള കിരാതന്മാര്‍ 
അനുസരിക്കുമോ? 

വലിയവരാരെങ്കിലും വല്ലതും ചെയ്താല്‍ അതൊരു സംഭവ 
കഥയാകും. പുരാണമായിത്തീരും. അവര്‍ ചെയ്തത്‌ ലോകോത്തര 
മെന്നും ശ്രേയസ്കരമെന്നും വാഴ്ത്തപ്പെടുകയും ചെയ്യും. ഒരു വശത്ത്‌ 
സത്യകാമന്‍െറ കഥകള്‍ പാടിപ്പുകഴ്ത്തും. മറുഭാഗത്ത്‌ സത്യത്തില്‍ 
നിന്ന്‌ ബഹുദൂരം സഞ്ചരിക്കയും ചെയ്യുന്നു. നമ്മുടെ പുരാണങ്ങ 
ളിലും പുണ്യകഥകളിലും ജഷിമുനിമാരുടെ കഥകളുണ്ടല്ലോ? 
അതിനാല്‍ ജഷികളുടെ ജന്മത്തെപ്പറ്റി ചോദിക്കരുതെന്നു പറയുന്നു. 
ആരുടെ ജന്മത്തെപ്പറ്റിയും അന്വേഷണം നടത്തരുത്‌. കാരണം എല്ലാ 
വരുടെയും ജന്മം ഒരേ ഇടത്തില്‍നിന്നാണ്‌. ആരെങ്കിലും കര്‍ണ്ണ 
ത്തില്‍നിന്ന്‌ ജനിക്കാറുണ്ടോ? അയോനിജന്‍, ദ്രോണര്‍, കുംഭജന്‍ 
എന്നും മറ്റും എന്തെല്ലാമോ പേരുകളിട്ട്‌ സത്യത്തെ മൂടിവെക്കുന്നു. 
എന്നിട്ട്‌ സത്യം വദ, ധര്‍മ്മം ചര എന്നുരുവിടുന്നു. | 

എങ്ങോട്ടെന്ന്‌ വച്ചാ പോകുക? അറിയില്ല. വയറിനെന്തു 
ചെയ്യും? ചേച്ചിയുടെ കൈയിലുള്ള വളകളും ചെമ്പോലകളും 
സഹായകമായി. വീട്ടില്‍ ഇനിയും വസ്ത്രങ്ങളുണ്ടെന്നു തോന്നുന്നു. 
എല്ലാമെടുത്തിരുന്നെങ്കില്‍ വയര്‍ മറയ്ക്കാനെങ്കിലും കഴിഞ്ഞേനെ. 
അതെല്ലാമെടുക്കുവാനുള്ള സാവകാശം അഗ്രഹാരത്തിലെ 
കഴുകന്മാര്‍ തന്നെങ്കിലല്ലേ! ഇങ്ങനെ സംഭവിക്കുമെന്ന്‌ ആരും 
കണക്കു കൂട്ടിയിരിക്കില്ല. ആ നിമിഷത്തില്‍ മറ്റൊന്നും തോന്നിയതു 
മില്ല | 

വീടിന്‍െറയും വയലിന്‍െറയും ഗതിയെന്താകുമോ? മക്കളില്ലാ 
ത്തവരുടെ ആസ്തി രാജാവിന്‌ ചേരേണ്ടതാണെന്ന്‌ ശാസ്ത്രങ്ങള്‍ 

പറയുന്നു. അഗ്രഹാരത്തിന്‍െറ ആസ്തിയും മറ്റും അവിടത്തെ 
തലവന്മാരുടേതാണ്‌. ഈ നിലയില്‍ ഞങ്ങളുടെ ആസ്തി നാടിന്‍െറ 
ആസ്തിയായി കണക്കാക്കുമോ എന്തോ? 

ഛെ! അതെല്ലാം ഇനിയെന്തിന്‌ ചിന്തിക്കുന്നു? ബന്ധം 
വിച്ഛേദിച്ച്‌ ഇറങ്ങിത്തിരിച്ചവരാണ്‌ ഞങ്ങള്‍. അവിടെയുള്ള 
സമ്പത്ത്‌ നശിക്കയോ ശേഷിക്കയോ ചെയ്യട്ടെ. ഇനി ഇത്തരം ചിന്ത 
കളെന്തിന്‌? ഭാവിയാണ്‌ പ്രധാന പ്രശ്നം. മുന്നില്‍ കണ്ടുമുട്ടുന്നവരെ 
ല്ലാം “എവിടെനിന്നു വരുന്നു” എന്നു ചോദിക്കും. നാടിന്‍െറ പേര്‍ 
പറഞ്ഞാല്‍ അടുത്ത ചോദ്യമുയരും! എങ്ങോട്ട്‌ പോകുന്നു? എന്തിന്‌ 
നാടു വിട്ടു? സ്വന്തം നാട്ടില്‍ രണ്ടുതുണ്ട്‌ നിലം കിട്ടിയില്ലേ? അവിടെ 
കഴിഞ്ഞുകൂടാനെന്തെങ്കിലും പ്രയാസമുണ്ടോ? നീ പഠിച്ചവനാ 
ണെന്ന്‌ തോന്നുന്നല്ലോ? ഈ സ്ത്രീക്കാണെങ്കില്‍ പണിയെടുക്കാന്‍ 
വിഷമമാണ്‌. ഇങ്ങനെ ഓരോ നാട്ടിലും അലഞ്ഞു തിരിയുന്ന 
തെന്തിന്‌? 

' ചോദ്യങ്ങള്‍ക്ക്‌ ശരിയായ ഉത്തരം നല്‍കേണ്ടെന്ന്‌ തീരുമാ 
നിച്ചു. ജനങ്ങള്‍ സംസാരിക്കുന്നതിനിടയില്‍ നാട്ടിലുള്ള പലരെ 
ക്കുറിച്ചും അന്വേഷിക്കുമായിരുന്നു. അവരെ പരിചയമുണ്ടെന്നോ 
ഇല്ലെന്നോ പറയാന്‍ മിനക്കെട്ടില്ല. ഇന്ന നാട്ടിലേക്കാണ്‌ പോകു 
ന്നതെന്ന്‌ പറഞ്ഞാലും വിഷമമായിരുന്നു. അവിടെ ആരെക്കാണാ 
നാണ്‌ പോകുന്നതെന്നാകും അടുത്ത ചോദ്യം. ഉത്തരംമുട്ടിക്കുന്ന 
ചോദ്യങ്ങള്‍! മൂകത പാലിക്കുക മാത്രമേ വഴിയുണ്ടായിരുന്നുള്ളൂ. 

നാഗക്കയുടെ മനനഭാവത്തിന്‌ ഒരു മാറ്റവും വന്നിട്ടില്ല. വല്ലതും 
ചോദിച്ചാല്‍ ഒന്നോ രണ്ടോ വാക്കിലൊതുങ്ങുന്ന ഉത്തരം. അഗ്രഹാ 
രത്തിന്‍െറ വിഷയമെടുത്തിട്ടാല്‍ നിര്‍വികാരയായി ദൂരേക്ക്‌ നോക്കി 
യിരിക്കും. അവിടത്തെ സഭ ചേര്‍ന്ന കാര്യം പറഞ്ഞാല്‍ പൊട്ടിക്ക 
രയും. ചേച്ചിയുടെ ഈ മൂകഭാവം പലപ്പോഴും എന്നെ രോഷം 
കൊള്ളിച്ചിട്ടുണ്ട്‌. എങ്കിലും ആ സ്നേഹവും വാത്സല്യവും ഓര്‍ക്കു 
മ്പോള്‍, അനുജനോടുള്ള മമത കാണുമ്പോള്‍ രോഷം അലിഞ്ഞു 
പോകും. സങ്കടം തികട്ടിവരും. 

എത്ത ന്നിടത്തെല്ലാം ഭക്ഷണം പ്രധാന പ്രശ്നമായിത്തീര്‍ന്നു. 
ബ്രാഹ്മണര്‍ക്ക്‌ ദാനം നല്‍കുന്നിടങ്ങളില്‍ വിഷമം നള 
മറ്റിടങ്ങളില്‍ ചേച്ചിയുടെ വള വിറ്റുകിട്ടിയ പണംകൊണ്ട്‌ വല്ലതും 
വാങ്ങിക്കഴിച്ചു. ഒരേ ദിക്കില്‍ അധികനാള്‍ തങ്ങുക സാധ്യമല്ലാ 
യിരുന്നു. ചോദ്യങ്ങള്‍ ഉരുണ്ടുകൂടിക്കൊണ്ടിരിക്കും. 

വാക്കിലും നോക്കിലും പരിഹാസവും നിന്ദയും നിറഞ്ഞി 
രിക്കും. 

വളരെവളരെ ദൂരേക്കെത്തിച്ചേരണമെന്ന ചിന്തകൊണ്ട്‌ യാത്ര 
തുടരുകതന്നെ ചെയ്തു. 

ഇപ്രകാരം പ്രയാണം തുടരുന്നതിനിടയിലാണ്‌ സംഗമേശ്വ 
രന്‍െറ ഉത്സവം നടക്കുന്നതറിഞ്ഞത്‌. കപ്പഡി സംഗമേശ്വരന്‍െറ 
പ്രശസ്തി വിദൂരദേശങ്ങളിലും പരന്നിരുന്നു. ആ സംഗമസ്നാനം 
ചെയ്ത്‌ പുണ്യം നേടാന്‍ നൂറുകണക്കിന്‌ ഭക്തന്മാര്‍ എത്തിച്ചേരാ 
റുണ്ട്‌. ആയിരക്കണക്കിന്‌ വര്‍ഷത്തെ പഴക്കമുള്ളതാണ്‌ അവിടത്തെ 
ക്ഷേത്രം. കൃഷ്ണാനദിയും മലപ്രഹരിനദിയും ചേരുന്നിടത്ത്‌ സംഗ 
മേശ്വരന്‍െറ മണ്ഡപം സ്ഥിതിചെയ്യുന്നു. മണ്ഡപത്തിലിരുന്ന്‌ സാധന 
നടത്താന്‍ അനേകം സന്യാസിമാരും എത്തിച്ചേരാറുണ്ട്‌. 

അവിടത്തെ ക്ഷേത്രത്തിനോടനുബന്ധിച്ച്‌ ഒരു മഠമുണ്ടെന്നു 
കേട്ടിട്ടുണ്ട്‌. ബാഗേവാഡി അഗ്രഹാരത്തില്‍ നടക്കുന്ന വാക്യാര്‍ത്ഥ 
സമ്മേളനങ്ങളില്‍ ആ ഭാഗത്തുള്ള പണ്ഡിതന്മാരും പങ്കെടുത്തതാ 
യോര്‍ക്കുന്നു. ഓരോ സൂക്തവും വ്യത്യസ്ത രീതിയില്‍ വ്യാഖ്യാനി 
ക്കാന്‍ ആ പണ്ഡിതന്മാര്‍ക്കുണ്ടായിരുന്ന കഴിവ്‌ അപാരമായിരുന്നു. 

ആ സംഗമസ്ഥലത്തേക്കു പോയാലോ എന്നു ചിന്തിച്ചുനോക്കി. 
ബാഗേവാഡിയില്‍നിന്ന്‌ വളരെയകലെയാണുതാനും. യാതൊരു 
ബുദ്ധിമുട്ടും ഉണ്ടാവില്ല. അവിടെയുള്ളത്‌ ശൈവമഠമാണ്‌. ബാഗേ 
വാഡിയിലെ അഗ്രഹാരംപോലെ അത്‌ പിശാചുക്കളുടെ ആസ്ഥാ 
നമല്ലെന്ന്‌ എല്ലാവര്‍ക്കും അനുഭവപ്പെടുന്നതാണ്‌. ജാതിക്കും മത 
ത്തിനും പ്രാധാന്യം കല്പിക്കാത്തതുകൊണ്ട്‌ നിങ്ങളുടെ ജാതിയേത്‌, 
മതമേത്‌ എന്നൊന്നും ആരും ചോദിച്ച്‌ വിഷമിപ്പിക്കില്ല. ഏതായാലും 
ഇനിയുള്ള യാത്ര അങ്ങോട്ടുതന്നെ. ജീവിക്കാന്‍ രണ്ടു തുണ്ട്‌ നിലം 
കിട്ടിയാല്‍ മതിയായിരുന്നു. ഇനി വല്ലവരും എങ്ങോട്ട പോകുന്നു 
വെന്ന്‌ ചോദിച്ചാല്‍ തക്കതായ ഉത്തരവും കിട്ടി. സംഗമേശ്വര 
സന്നിധിയിലേക്ക്‌... 

ചേച്ചിക്കാണെങ്കില്‍ ഒരു ലക്ഷ്യവുമില്ലാത്തതുപോലെയാണ്‌. 
ആ മനസ്സിലുള്ളതെന്തെന്ന്‌ ആര്‍ക്കും പിടികിട്ടുന്നില്ല. എല്ലാ വിഷ 
മങ്ങളും വയറ്റിലിറക്കിവച്ച്‌ നീറിപ്പുകഞ്ഞ്‌ നടക്കുന്നു. പുറത്തേ 
ക്കൊഴുകിയാലല്ലാതെ ആ വേദനയ്ക്ക്‌ എങ്ങനെ ആശ്വാസം 
ലഭിക്കാന്‍! എന്ത്‌ ചോദിച്ചാലും പറഞ്ഞാലും ഒരേതരം കരച്ചില്‍. ഇട 
യ്ക്കിടെ നെടുവീര്‍പ്പിടും. ഉത്തരം മാത്രമില്ല. വീണ്ടും വല്ലതും ചോദി 
ച്ചാല്‍ പറയും. 

“ബസവരാജാ, നിനക്ക്‌ എന്നെക്കൊണ്ട്‌ ബുദ്ധിമുട്ടായി, 
അല്ലേ? ഞാനെവിടെയെങ്കിലും പോയി ചാവും. നീ ബാഗേവാഡി 
യിലേക്ക്‌ തിരികെ പൊയ്ക്കൊള്ളു. ചേച്ചിയെ ഉപേക്ഷിച്ചു വന്ന 

താണെന്ന്‌ പറഞ്ഞാല്‍ നിന്‍െറ മീതെയുള്ള ശ്രഷ്ട്‌ നീക്കം ചെയ്യും” 

ഇത്രയും പറഞ്ഞ്‌ വിമ്മിക്കരച്ചിലും...ചേച്ചിയെ വിട്ടുപോകാന്‍ 
കഴിയുമോ? അഗ്രഹാരത്തിലേക്ക്‌ തിരികെ പോകാമെന്നുവച്ചാല്‍ 
അവിടത്തെ കയ്പുനീര്‍ ഞാനും കുടിച്ചതല്ലേ? ഇല്ല...ഇല്ല. ഇനി 
ഒരിക്കലും ചേച്ചിയെ വിഷമിപ്പിക്കില്ല. 

നടന്നും തളര്‍ന്നിരുന്നും ഒരുവിധം കപ്പഡി സംഗമത്തിലെത്തി 
ചേര്‍ന്നു. ഒരു വൈകുന്നേരമാണ്‌ ഞങ്ങളെത്തിയത്‌. സൂര്യാസ്ത 
മയത്തിന്‌ അല്പസമയംകൂടിയുണ്ട്‌. അവിടെ ധാരാളം പേര്‍ എത്തി 
ച്ചേര്‍ന്നിട്ടുണ്ട്‌. ഉത്സവം രണ്ടു ദിവസംകൂടിയുണ്ട്‌. അതുവരെ എങ്ങ 
നെയെങ്കിലും കഴിഞ്ഞുകൂടണം. പിന്നീട്‌ മഠത്തിലെ സ്ഥാനപതി 
കളെ കണ്ട്‌ കാര്യങ്ങളുണര്‍ത്തിക്കാമെന്ന്‌ നിശ്ചയിച്ചു. 

ഉത്സവത്തിന്‍റെ ബഹളം അവസാനിച്ചു. എങ്കിലും 
സന്യാസിമാര്‍ അങ്ങിങ്ങായി കൂടിക്കഴിയുന്നുണ്ട്‌. 

ക്യീസംശമം' എന്നത്‌ നല്ല പേരാണ്‌. കപ്പഡിയെന്നതിന്‌ 
“കീറിപ്പറിഞ്ഞ വസ്ത്രം” എന്നാണര്‍ത്ഥം. കീറിമുഷിഞ്ഞ വസ്ത്രം 
ധരിച്ച സന്യാസിമാരും താപസന്മാരും അവിടെ വന്ന്‌ ധ്യാനത്തിലിരി 
ക്കാറുണ്ട്‌. അങ്ങനെയാണത്രേ ആ പേര്‍ സംഗമസ്ഥലത്തിന്‌ 
വന്നുപെട്ടത്‌. 

ഞങ്ങള്‍ മഠാധികാരിയെ ചെന്നുകണ്ടു. പരദേശത്തുനിന്ന്‌ 
വരികയാണ്‌. ആശ്രയം തരണമെന്നഭ്യര്‍ത്ഥിച്ചു. തത്കാലം മഠത്തില്‍ 
കഴിയാമെന്നും പിന്നീട്‌ മറ്റു കാര്യങ്ങള്‍ ആലോചിക്കാമെന്നും കല്പ 
നയുണ്ടായി. 

എന്നാല്‍ എത്ര നാളിങ്ങനെ കഴിയാനൊക്കും? ഇനി നിങ്ങള്‍ 
പോകണമെന്ന്‌ പറയുന്നതിനുമുമ്പ്‌ വല്ല ഉപായവും കണ്ടുപിടി 
ക്കണം. 


പതിനാല്‌ 


ഭാദ്രപദമാസക്കാലത്താണ്‌ ഞങ്ങളവിടെയെത്തിയത്‌. മഴ നിന്നി 
രുന്നു. എങ്കിലും വെയില്‍ കൂടിയതുമില്ല. നദിയില്‍ യഥേഷ്ടം വെള്ളം. 
കണ്ണ്‌ പായിക്കുന്നിടത്തോളം ജലവിതാനം. പുറമെ തണുപ്പുണ്ടെ 
ങ്കിലും വെള്ളത്തിന്‌ ചൂട്‌. ആദ്യം തണുപ്പനുഭവപ്പെടുമെങ്കിലും വെള്ള 
ത്തിലിറങ്ങിയാല്‍ ആഹ്ലാദമനുഭവപ്പെടും. എത്ര സമയം കുളിച്ചാലും 
മതിയാകാത്ത നില. അമ്മയുടെ മടിത്തട്ടില്‍ കളിക്കുന്ന കുഞ്ഞിന്‍െറ 

അനുഭവം. നൂറുകണക്കിനാളുകള്‍ അവിടെ നാനാകാര്യങ്ങളില്‍ 
മുഴുകിയിരിക്കുന്നു. എല്ലാവരെയും മടിയിലിരുത്തി താലോലിക്കുന്ന 
അമ്മ കൃഷ്ണാനദി. ജീവിതത്തില്‍ വഴിതെറ്റിയവരും സങ്കടത്തി 
നിരയായവരും മറ്റു പോംവഴിയില്ലാത്തവരും കൃഷ്ണയില്‍ വന്നാണ്‌ 
അഭയം കണ്ടെത്തുന്നത്‌. നദിയില്‍ തുള്ളിച്ചാടി ആശ്വാസം കണ്ടെ 
ത്തുന്നു. ഇവിടെ വന്ന ആദ്യ ദിവസംതന്നെ വെള്ളത്തില്‍ പൊങ്ങി 
യൊഴുകുന്ന ശവങ്ങള്‍ കണ്ടിരുന്നു. അത്‌ കാണുമ്പോള്‍ നെഞ്ചി 
ടിക്കും. വേഗം കുളികര്‍മ്മങ്ങള്‍ നടത്തി ഓടിപ്പോയി ചേച്ചിയെ 
കാണാന്‍ തോന്നും. അവരെ കണ്ടെത്തിയാലേ മനസ്സിന്‌ ശാന്തി 
കൈവരൂ. ചേച്ചിയെ പ്രത്യേകം നിരീക്ഷിച്ചിരുന്നു. ഓരോ ഭാവവും 
പ്രത്യേകം ശ്രദ്ധിച്ചു. എപ്പോഴും ജാഗ്രതയോടെ കാവലിരുന്നു. 

അന്നത്തെ പ്രഭാതസ്നാനം വേഗത്തില്‍ കഴിച്ചു. ഉപനയനം 
കഴിഞ്ഞതുമുതല്‍ ശീലിച്ചുവന്ന സ്വഭാവമാണ്‌. ചെറുപ്രായത്തില്‍ 
മുതിര്‍ന്നവര്‍ പറയുന്ന വാക്കിലാണ്‌ വിശ്വാസം. ഗായത്രി മഹത്ത്വം 
പലരും പല രീതിയില്‍ വ്യാഖ്യാനിക്കും. അഗ്രഹാരത്തിലുള്ള കാലത്ത്‌ 
വിശ്വാമിത്രമഹര്‍ഷിയുമായി ബന്ധപ്പെടുത്തി ഗായത്രി മന്ത്രകഥ പറ 
ഞ്ഞുകേട്ടിരുന്നു. ആ മന്ത്രം രചിച്ചത്‌ അദ്ദേഹമായിരുന്നത്രെ. ക്ഷത്രി 
യനായി ജനിച്ച്‌ ബ്രാഹ്മണ്യം കൈവരിച്ച കഥ പലരും പറഞ്ഞു 
തന്നിരുന്നു. എങ്കിലും ഈ അഗ്രഹാരത്തിലെ ആളുകള്‍ തങ്ങള്‍ 
ബ്രാഹ്മണരാണെന്ന്‌ പറയുന്നവരല്ല. (ബ്രാഹ്മണ്യത്തിന്‍െറ 
ജ്ഞാനശക്തി അധിഷ്ഠിതമായിരിക്കുന്ന ദേവതയാണ്‌ ഗായത്രി. 
അവളെ സംതൃപ്തിപ്പെടുത്തിയത്‌ ഒരു ക്ഷത്രിയന്‍. ഈ കഥകളെന്താ 
തര്‍ക്കമറ്റതാണോ? എല്ലാം എങ്ങോ ചെന്നെത്തുന്ന രീതിയിലുള്ള 
കഥകള്‍! ഇപ്പോള്‍ അങ്ങനെയെല്ലാം പറഞ്ഞിട്ടെന്താ? അന്ന്‌ വളരെ 
ശ്രദ്ധയോടെ ഗായത്രിമന്ത്രങ്ങളുരുവിട്ടിരുന്നു. 

സന്ധ്യാസമയത്ത്‌ കൂടുതല്‍കൂടുതല്‍ ഗായത്രി ഉരുവിടുന്നത്‌ 
പുണ്യം കിട്ടാനിടയാക്കുമെന്ന്‌ മൂത്തവര്‍ പറയാറുണ്ട്‌. ഞാനത്‌ 
വിശ്വസിക്കയും ചെയ്തിരുന്നു. വിശ്വേശ്വരമാമനും എനിക്ക്‌ മന്ത്രോ 
പദേശം നല്‍കിയിരുന്നു. എത്രയോ തവണ അദ്ദേഹത്തോടൊപ്പ 
മിരുന്ന്‌ സന്ധ്യാവന്ദനം നടത്തിയിട്ടുണ്ട്‌. ചൊല്ലുന്ന മന്ത്രത്തിനനുസ 
രിച്ച്‌ കൈമുദ്രകള്‍ കാട്ടണം. നടുവിരല്‍ ചുണ്ടിലും ചൂണ്ടുവിരല്‍ 
മൂക്കിലും മുടിച്ച്‌ കണ്ണടച്ചിരുന്ന്‌ ഗായ്ത്രി മന്ത്രം ചൊല്ലണമെന്നാണ്‌ 
ശാസ്ത്രം. ല്‍ 

എനിക്കും വലിയതെല്ലാം സാധിക്കണമെന്ന മോഹമാണ 
അന്നുണ്ടായിരുന്നത്‌. അതിനാല്‍ വലിയ നിഷ്ഠയോടെ ജപം 

നടത്തിയിരുന്നു. ജപിക്കുമ്പോഴെല്ലാം മനസ്സ്‌ ഏകാഗ്രമായിരിക്കണം. 
അതിനുവേണ്ടിയും ശ്രമിച്ചുകൊണ്ടിരുന്നു. എന്നാല്‍ എന്ത്‌ മായാ 
ജാലമാണോ എന്തോ, മനസ്സ്‌ എവിടെയെല്ലാമോ സഞ്ചരിച്ചു കൊണ്ടി 
രുന്നു. ചുണ്ടില്‍ മാത്രം മന്ത്രം. 

ചിലപ്പോള്‍ വളരെ സമയം മന്ത്രോച്ചാരണം നടത്തേണ്ടിവരും. 
അഗ്രഹാരത്തിലുള്ളവരോട്‌ കോപം തോന്നുമെങ്കിലും ഗായത്രിയോട്‌ 
ദേഷ്യപ്പെടുന്നതെന്തിന്‌? ഇതെന്‍െറ വഴിയല്ലെന്ന്‌ അന്നൊന്നും 
എനിക്ക്‌ തോന്നിയിരുന്നില്ല. എന്‍െറ വഴിയേതെന്ന്‌ ഇനിയും മനസ്സി 
ലായിട്ടില്ല. എത്രയോ കാലത്തിനുശേഷമല്ലേ ഞാന്‍ എര്‍ന്‍േറതായ 
ഒരു സാധനാമാര്‍ഗ്ഗം കണ്ടെത്തിയത്‌! 

സന്ധ്യാവന്ദനം കഴിച്ച്‌ സംഗമേശ്വരനെ പ്രദക്ഷിണംവച്ച്‌ മഠ 
ത്തിലേക്ക്‌ പുറപ്പെട്ടു. സ്ഥാനപതികളെ കണ്ട്‌ എന്തെങ്കിലും വഴി 
യുണ്ടാക്കിത്തരാന്‍ അപേക്ഷിക്കുമെന്ന്‌ ചേച്ചിയോട്‌ പറഞ്ഞിട്ടാണ്‌ 
ഞാന്‍ വന്നത്‌. ചേച്ചിക്കും ഈ നാടും പരിസരവും ഇഷ്ടപ്പെട്ടു. 
നദിയുടെ തീരത്ത്‌ ചെന്നിരുന്നാല്‍ മനസ്സ്‌ ജലവുമായി സംഭാഷ 
ണത്തിലേര്‍പ്പെടുന്നതായനുഭവപ്പെടും. വിശാലമായ ജലപ്പരപ്പ്‌ 
മനസ്സിനാശ്വാസം കൈവരുത്തും. ഏത്‌ സമയത്തായാലും തോന്നു 
മ്പോള്‍ വെള്ളത്തില്‍ മുങ്ങിയാല്‍ മതി. ആശ്വാസം കിട്ടും. ചേച്ചിയുടെ 
കൂടെ പലപ്പോഴും നദീതീരത്ത്‌ വന്നിട്ടുണ്ട്‌. ഓരോ തവണയും ഓരോ 
സ്ഥാനത്തു നിന്നും ഇരുന്നും കൃഷ്ണയുടെയും മലപ്രഹരിയു 
ടെയും സംഗീതം ശ്രവിച്ച്‌ തന്മയത്വം പൂണ്ടിട്ടുണ്ട്‌. അധികമാളുകളില്ല. 
ഉള്ളവര്‍തന്നെ തങ്ങളുടെ പാടിന്‌ ധ്യാനകര്‍മ്മങ്ങളിലേര്‍പ്പെടുന്നു. 
ഞങ്ങളെപ്പോലുള്ളവര്‍ക്ക്‌ പറ്റിയത്‌ ഈ സ്ഥാനംതന്നെയാണ്‌. 
കഴിഞ്ഞതൊന്നുമോര്‍ക്കാതെ സമാധാനമായി കഴിയാന്‍ ഈ അന്ത 
രീക്ഷം ഉപകരിക്കും. ഇവിടെത്തന്നെ കഴിയാമെന്നു പറഞ്ഞപ്പോള്‍ 
ചേച്ചി സമ്മതാര്‍ത്ഥത്തില്‍ തലയാട്ടി. 

ഞാന്‍ മഠാധിപതിയുടെ താമസസ്ഥലത്തെത്തി. പുറത്തു 
കണ്ട ഒരാളോട്‌ കാര്യം പറഞ്ഞു. അദ്ദേഹം വീട്ടിനുള്ളിലില്ലെന്നും 
മഠത്തിലെ പൂന്തോട്ടത്തിലാണെന്നും മറുപടി കിട്ടി. കാണണമെങ്കില്‍ 
അവിടേക്ക്‌ ചെല്ലാമെന്നും അദ്ദേഹത്തെ സന്ദര്‍ശിക്കുന്നതിന്‌ മുന്‍ 
കരുതലുകളൊന്നും വേണ്ടെന്നും അയാളറിയിച്ചു. 

സ്ഥാനപതിയുടെ പേര്‍ ഈശാനൃഗുരുവെന്നാണ്‌. ആ പ്രദേ 
ശത്തെ ഏറ്റവും ഖ്യാതി നേടിയ താപസന്‍. വിദ്വാന്മാരുമായി ചര്‍ച്ച 
കളും വാദപ്രതിവാദങ്ങളും നടത്തുന്നതിന്‌ പകരം വിദ്യാര്‍ത്ഥികളെ 
പഠിപ്പിക്കലാണ്‌ കര്‍ത്തവ്യമെന്ന്‌ കരുതുന്ന മഹാന്‍. പല തവണ 

നദി നീന്തിക്കടന്ന്‌ അക്കരെയുള്ള മണല്‍ത്തിട്ടില്‍ ധ്യാനത്തിലിരു 
ന്നിട്ടുണ്ട്‌. അദ്ദേഹത്തിന്‍െറ യഥാര്‍ത്ഥ പേര്‍ ആര്‍ക്കുമറിയില്ല. 
ശിവന്‍െറ ഈശാനമുഖം ഉപാസിച്ചതുകൊണ്ടാവണം എല്ലാവരും 
അദ്ദേഹത്തെ ഈശാന്യഗുരുവെന്ന്‌ വിളിച്ചു. 

ബസവണ്ണ തോട്ടത്തിലെത്തി. ഗാംഭീര്യം സ്ഫുരിക്കുന്ന 
മുഖഭാവത്തോടെ നിന്നിരുന്ന വ്യക്തിയെ സൂക്ഷിച്ചുനോക്കി. നെറ്റി 
ത്തടത്തില്‍ വിഭൂതി. മുട്ടിനു താഴെവരെയെത്തുന്ന വസ്ത്രം. നീണ്ട 
മുടിയും താടിയും. പകുതി നര ബാധിച്ചിരിക്കുന്നു. ഇളവെയിലേ 
റ്റിട്ടാകണം നെറ്റിയിലെ വിയര്‍പ്പില്‍ ഭസ്മം അലിഞ്ഞ്‌ വരകളുണ്ടാ 
ക്കിയിരിക്കുന്നു.... | 

ഈശാന്യഗുരുവാണെന്ന വിശ്വാസത്തോടെ അയാളുടെ 
മുന്നില്‍ നമസ്കരിച്ചു. സാധാരണ ജംഗമന്മാരെ കാണ മ്പോള്‍ ബഹു 
മാനാദരങ്ങള്‍ നിറഞ്ഞുവരും. എന്നാലിപ്പോള്‍ പൂര്‍വികരുടെ 
മുന്നിലെത്തിപ്പെട്ടതുപോലെ... അച്ഛന്‍! വിശ്വേശ്വരമാമന്‍! വാസു 
ദേവഭട്ടര്‍! ഈ മൂവരും ഒന്നിച്ചുചേര്‍ന്നതാണോ? 

അദ്ദേഹം പിടിച്ചെണീപ്പിച്ചു. 

“നീ ആരാ മോനേ?” 

ശാന്തവും മൃദുവുമായ ചോദ്യം. 

ആ സ്നേഹസ്വരം എന്‍െറ വായടച്ചുകളഞ്ഞു. ഉത്തരം പറ 
യുന്നതിനു പകരം തൊണ്ടയിടറി. വിങ്ങിക്കരച്ചില്‍ വന്നു. കരയുന്ന 
എന്‍െറ ചുമലില്‍ അദ്ദേഹം തലോടി. പുഞ്ചിരിയോടെ എന്നെ 
ശ്രദ്ധിച്ചു. ആ സ്പര്‍ശവും മന്ദഹാസവും പ്രകൃതവും എന്നെ വീണ്ടും 
വീണ്ടും കരയിച്ചു. സങ്കടംകൊണ്ടാണെന്നു പറയാന്‍ വയ്യ. മനസ്സിന്‍െറ 
ഭാരമിറക്കിവെക്കാന്‍ ഒരത്താണി കണ്ടെത്തിയതുപോലെ.... 

എന്‍െറ കരച്ചിലടങ്ങുന്നതുവരെ മറ്റൊന്നും ചോദിച്ചില്ല. 
ദേഹത്ത്‌ തലോടിക്കൊണ്ടിരുന്നു. കരച്ചിലടങ്ങിയപ്പോള്‍ ചോദിച്ചു: 

“കഴിഞ്ഞോ മോനേ? ഈ ചെറുപ്രായത്തിലേ നിനക്കിത്രമാത്രം 
ദുഃഖമോ? ശിവന്‍െറ ഓരോ ലീല! സംഗാ! സംഗാ!” 

ഇന്ന്‌ ഞാനുച്ചരിക്കുന്ന സംഗാ....സംഗാ എന്ന പദത്തിന്‌ 
ആഠോടെങ്കിലും കടപ്പെട്ടിട്ടുണ്ടെങ്കില്‍ അത്‌ ഈശാനൃഗുരുക്ക 
ളോടാണ്‌. അദ്ദേഹം എന്നെയുംകൊണ്ട്‌ ഒരു മരത്തണലില്‍ ചെന്നു. 
ഞാന്‍ ഭക്തിഭാവത്തോടെ നിന്നതേയുള്ളു. നിര്‍ബന്ധിച്ചപ്പോള്‍ 
അദ്ദേഹത്തിന്‍െറ കാല്‍ഭാഗത്തായി ഒതുങ്ങിയിരുന്നു. 

“എന്താ പേര്‍?” 

“ബസവരാജ!” 
“ഓ നമ്മുടെ നന്ദിനാഥന്‍െറ നാമം. ഞാനെന്താ ചെയ്യേ ണ്ടത്‌?” 
“ഗുരുക്കളേ, എനിക്കൊരു വഴികാട്ടിത്തരണം.” 

ആ പാദങ്ങളില്‍ കെട്ടിപ്പിടിച്ചു കരഞ്ഞു. കരഞ്ഞുകരഞ്ഞ്‌ 
ആശ്വാസം കിട്ടുന്നതുവരെ അദ്ദേഹം മിണ്ടാതിരുന്നു. പിന്നെ പുഞ്ചി 
രിച്ചു. 

“ഞാനും ചേച്ചിയും ഗതിയില്ലാത്ത പരദേശികളാണ്‌. 
ഞങ്ങള്‍ക്ക്‌ ആശ്രയം നല്‍കണം. കരുണ കാട്ടണം. അവിടുത്തെ 
പാദങ്ങളില്‍ എന്‍െറ സേവനം സമര്‍പ്പിക്കാനനുവാദം തരണം.” 

“സംഗന്‍ എല്ലാവരെയും കാത്തുരക്ഷിക്കും.” 

അദ്ദേഹം തുടര്‍ന്നു: 

“ഇവിടെത്തന്നെ കഴിയണമെന്നാണോ ആഗ്രഹിക്കുന്നത്‌?” 

ഞങ്ങളുടെ നാടും ഇവിടെവരെ വന്നെത്തിയ രീതിയും 
അദ്ദേഹം ചോദിച്ചു. എന്തു പറയണമെന്നറിയാതെ വിഷമിച്ചു. ബാഗേ 
വാഡിയാണെന്നു പറഞ്ഞാല്‍ വീണ്ടും ചോദ്യങ്ങളുണ്ടായേക്കും... 
എന്തിനിങ്ങോട്ടു വന്നു? എന്തെല്ലാമാണുണ്ടായത്‌? എന്തുത്തരം 
പറയും? ആലോചിച്ചപ്പോള്‍ വീണ്ടും കരച്ചില്‍ വന്നു... 

എന്‍െറ വിഷമം ഗ്രഹിച്ചിട്ടെന്നവണ്ണം അദ്ദേഹം പറഞ്ഞു: 

“കഴിഞ്ഞ സംഭവങ്ങളോര്‍ക്കുന്നതുതന്നെ നിനക്ക്‌ വിഷമ 
മുണ്ടാക്കുമെന്നു മനസ്സിലായി. പോട്ടെ, അതൊന്നും ഇപ്പോള്‍ പ്രശ്ന 
മാക്കേണ്ട. പിന്നീടെപ്പോഴെങ്കിലും പറഞ്ഞാല്‍ മതി. ശരി, നിനക്കെ 
ന്തെല്ലാമറിയാം, കേള്‍ക്കട്ടെ.” 

മന്ദഹസിച്ചുകൊണ്ടുള്ള സംസാരം. | 

ചോദ്യംകൊണ്ട്‌ പരിഭ്രമിപ്പിക്കുന്ന രീതിയല്ല അത്‌. സ്വയം 
ഉത്തരം പറയണമെന്ന ആത്മവിശ്വാസം ജനിപ്പിക്കുന്ന രീതിയാണത്‌. 
ഞാനതുവരെ പഠിച്ചതെല്ലാം വിവരിച്ചുകേള്‍പ്പിച്ചു. കന്നഡത്തില്‍ 
കവിതകള്‍ പാടാന്‍ കഴിയുമെന്നും അറിയിച്ചു. ഒടുവില്‍ അദ്ദേഹം 
നിര്‍ദ്ദേശിച്ചു: 

“അങ്ങനെയെങ്കില്‍ ഒരു പണിചെയ്യാം. നിന്‍െറ പതിവുജോലി 
ഇതാണ്‌. കാലത്തെണീറ്റ്‌ നദിയില്‍ ചെന്ന്‌ ശരീരശുദ്ധി നടത്തണം. 
വരുമ്പോള്‍ എന്‍െറ പൂജയ്ക്കുവേണ്ട വെള്ളം നദിയില്‍നിന്ന്‌ 
കൊണ്ടുവരണം...അത്‌ മഠത്തില്‍ വച്ച്‌ പൂജയ്ക്കു വേണ്ട പൂ പറി 
ക്കണം. അതു കഴിഞ്ഞ്‌ കൊച്ചുകുട്ടികളെ എഴുത്തും വായനയും 
പഠിപ്പിക്കുക. ഇവിടെ പഠിപ്പിച്ചിരുന്നയാള്‍ സംഗമനില്‍ ലയിച്ചിട്ട 

ആറ്‌ മാസമായി. കുട്ടികളെ ശരിക്ക്‌ പഠിപ്പിക്കാന്‍ ആളില്ലാതായി. 
നിനക്ക്‌ പറ്റുമോ?” 

“അങ്ങയുടെ കൃപയുണ്ടെങ്കില്‍.” 

“കൂടുതല്‍ പണിയെടുക്കേണ്ടിവരുമെന്ന വിഷമമുണ്ടോ?” 

“ഇല്ല ഗുരുക്കളേ...ഈ അനാഥന്‍ വഴിവിളക്കായി, ഈ 
രീതിയില്‍ ഒരു ദയയുംകൂടിയുണ്ടാവണം.” 

“എന്താ മോനേ?” . 

“ഉച്ചയ്ക്കുശേഷം മറ്റുള്ളവരുടെകൂടെ എനിക്കും അങ്ങയുടെ 
കാല്‍ക്കലിരുന്ന്‌ ശാസ്ത്രം പഠിക്കണമെന്ന മോഹം...ദയവുണ്ടാ 
കണം.” | 

“അതിനെന്താ? അങ്ങനെതന്നെയാകട്ടെ. നിന്നെ കാണു 
മ്പോള്‍... ഏതോ വലിയ കാര്യം സാധിക്കാനുണ്ടെന്ന്‌ സംഗന്‍ പറയു 
ന്നതുപോലെ....ശ്രദ്ധയോടെ വായിക്കൂ...നന്നായി വരും.” 

അദ്ദേഹം എഴുന്നേറ്റു. എന്‍െറ മനസ്സ്‌ നിറഞ്ഞു. ദാഹജലം 
അന്വേഷിച്ചു നടന്നവന്‌ അമൃതം കിട്ടിയതുപോലെ! 

അടുത്ത പ്രഭാതം മുതല്‍ എന്‍െറ നിത്യകര്‍മ്മമാരംഭിച്ചു. ഉണ്ണി 
കളും ബ്രഹ്മചാരികളും സേവകരും സാധകരും എല്ലാം അവരവരുടെ 
സ്ഥാനത്ത്‌ മഠത്തില്‍തന്നെ കഴിയുകയായിരുന്നു. മഠത്തിനരി 
കിലുള്ള ഒരു വസതിയില്‍ നാഗക്കയോടൊപ്പം ഞാനും കഴിഞ്ഞു 
കൂടി. 

ഈശാന്യഗുരുക്കളുടെ മനസ്സ്‌ വെണ്ണപോലെയാണ്‌. തീരുമാന 
ങ്ങള്‍ക്കാണെങ്കില്‍ വജ്രത്തിന്‍െറ ഉറപ്പും. ആ പുഞ്ചിരി, തലോടല്‍ 
ഇതെല്ലാം മറ്റുള്ളവരില്‍ പ്രഭാവം ചൊരിയുന്നതാണ്‌. അദ്ദേഹ 
ത്തിന്‍െറ മുന്നിലെത്തിയാല്‍ ഒന്നും ഒളിച്ചുവെക്കാന്‍ തോന്നില്ല. 
കണ്ണാടിയുടെ മുന്നില്‍ ചെന്നതുപോലെ. എല്ലാം അദ്ദേഹത്തില്‍ 
പ്രതിഫലിക്കും. അദ്ദേഹത്തെ വഞ്ചിക്കുക തീര്‍ത്തും അസാധ്യം. 

ഇപ്രകാരം എത്രയോ ദിനങ്ങള്‍ കടന്നുപോയി. പല തവണ 
ചിന്തിച്ചുനോക്കി. ഗുരുവിനോട്‌ പറയണോ, വേണ്ടയോ? എന്തെ 
ല്ലാമോ ഞാനൊളിച്ചുപിടിക്കുന്നുണ്ടെന്ന്‌ അദ്ദേഹത്തിന്‌ തോന്നരുത്‌. 
നാഗക്കയിലാണെങ്കില്‍ ഈയിടെയായി പ്രകടമായ ശരീരവ്യത്യാസം 
കാണുന്നു. ഒരു ദിവസം അതേപ്പറ്റി ചോദ്യമുണ്ടായേക്കും. ഉത്തരം 
പറയേണ്ട സന്ദര്‍ഭവുമുണ്ടാകും. അതിനു മുമ്പ്‌ എല്ലാം അറിയിക്കു 
ന്നതല്ലേ ഉചിതം? ഇതിനിടയിലൊരു ദിവസം നാഗക്ക അദ്ദേഹ 
ത്തിന്‍െറ ദൃഷ്ടിയില്‍പ്പെടുകയും ചെയ്തു. അടുത്ത ദിവസംതന്നെ 
ഞാന്‍ ചേച്ചിയെയുംകൂട്ടി ഗുരുവിന്‍െറ മുന്നില്‍ ചെന്നു. ചേച്ചിയെ 
പരിചയപ്പെടുത്തിക്കൊണ്ട്‌ ആ കാല്‍ക്കല്‍ വീണു. 

സത്യകാമന്‍െറ സ്ഥാനത്ത്‌ ഞാനായിത്തീര്‍ന്നു. സത്യത്തെ 
നേരിടാനുള്ള നൈതികബലമാണല്ലോ എന്‍െറ ലക്ഷ്യം. പൂര്‍വകഥ 
മുഴുവന്‍ ഞാന്‍ വിവരിച്ചു പറഞ്ഞു. എന്‍െറ കഥ ആരോടു വേണ 
മെങ്കിലും വിവരിക്കാം. എന്നാല്‍ ചേച്ചിയുടെ കാര്യം! അത്‌ ഗുരുവി 
നോട്‌ മാത്രമേ പറയാനാകൂ. എങ്കിലും എന്താണു പറയുക? ഒന്നും 
വ്യക്തമാവുന്നില്ല. മനസ്സ്‌ തുടിക്കുന്നുണ്ടായിരുന്നു. എങ്കിലും 
എന്തൊക്കെയാണു നടന്നത്‌. അതെല്ലാം പറയാമല്ലോ. ഒന്നും മറച്ചു 
വച്ചില്ല. എന്തു ചോദിച്ചാലും ചേച്ചി കരയുകയാണെന്നു പറഞ്ഞു. 

“ഞാന്‍ പറഞ്ഞതെല്ലാം സത്യമാണ്‌. എനിക്കൊന്നും അറിയില്ല. 
എന്നെ രക്ഷിക്കണം.” . 

ഗുരുവിന്‍െറ പ്രീതിയെന്നു പറഞ്ഞാല്‍, ഭൂമാതാവിന്‍െറ മമത. 
രക്ഷിക്കുന്നതല്ലാതെ ശിക്ഷിക്കുന്ന പ്രകൃതമല്ല. എല്ലാം കേട്ടുകഴി 
ഞ്ഞപ്പോള്‍ ദീര്‍ഘനിശ്വാസം വിട്ടു. 

“ബസവരാജാ, നീ സത്യകാമനാണ്‌.” 

അദ്ദേഹത്തിന്‍െറ പ്രതികരണം എന്തെന്നില്ലാത്ത ഈര്‍ജം 

പ്രദാനംചെയ്തു. 

മാസങ്ങള്‍ കൊഴിഞ്ഞുവീണപ്പോള്‍ ഒരു നാള്‍ നാഗക്ക 
പ്രസവിച്ചു. വളരെ സുന്ദരനായ ആണ്‍കുട്ടി. ചെന്നബസവ എന്ന്‌ 
പേരിട്ടു. ഞങ്ങളുടെ കാര്യങ്ങള്‍ ചുഴിഞ്ഞു ചിന്തിക്കുന്ന രീതിയേ 
അവിടെയില്ല. കൂടാതെ ഞാനാണെങ്കില്‍ ദിനം കഴിയുന്തോറും 
ഈശാന്യഗുരുവിന്‍െറ ഉറ്റവനായിക്കൊണ്ടുമിരുന്നു. അതു മാത്രമോ, 
മഠത്തിലുള്ളവരുടെയെല്ലാം പ്രീതിപാത്രമായിത്തീരുകയും ചെയ്തു. 
മൂത്തവരെ സേവിക്കല്‍, ഇപ്പോള്‍ ഭൃത്യാചാരമെന്ന പേരിലറിയപ്പെടു 
ന്നത്‌ ആദ്യംതൊട്ടേ എന്‍െറ സ്വഭാവമായിരുന്നു. അതിനാല്‍ എല്ലാ 
വരുമായും ഞാന്‍ സ്നേഹത്തിലും മമതയിലുമായി. അതുകൊണ്ട്‌ 
ഏതിനെക്കുറിച്ചും കുത്തിക്കുത്തി ചോദിക്കുന്ന പ്രശ്നമേ ഉദിക്കു 
ന്നില്ല. അങ്ങനെ വിചാരിക്കുന്നവരും മുന്നിലെത്തിയാല്‍ മിണ്ടാ 
താകും. എന്തെന്നാല്‍, ഞാന്‍ മധുരമുള്ളവര്‍ക്ക്‌ ഇരട്ടിമധുരമാണ്‌! 
കലി ബാധിച്ചവര്‍ക്ക്‌ കലിയുഗനാശകനുമാണ്‌! 

ചെന്നബസവ ഉണ്ടായശേഷം ചേച്ചിയുടെ മുഖത്ത്‌ സന്തോ 
ഷത്തിന്‍െറ രേഖകള്‍ കാണപ്പെട്ടു. അവന്‍ എന്നെയും വളരെ സ്വാധീ 
നിച്ചു. സംസാരിക്കാന്‍ തുടങ്ങിയതുതൊട്ട്‌ കാലത്തെണീറ്റാല്‍ അമ്മേ 
എന്നല്ല വിളിക്കുക, മാമാ എന്നാണ്‌. എന്നോടവന്‍ കാട്ടുന്ന സ്നേഹം 
കണ്ട്‌ ചേച്ചി നിര്‍വൃതികൊണ്ടു. ഞങ്ങള്‍ രണ്ടുപേര്‍ക്കും ചേച്ചിയുടെ 
ലാളനം യഥേഷ്ടം കിട്ടിക്കൊണ്ടിരുന്നു. 

എന്നെപ്പോലെ ചെന്നബസവയും വളര്‍ന്നു. ഞങ്ങള്‍ കപ്പഡി 
സംഗമത്തില്‍ കഴിഞ്ഞത്‌ ആറ്‌ കൊല്ലമാണ്‌. കുഞ്ഞിന്‌ ആറ്‌ വയ 
സ്സായെന്നുവെച്ചാല്‍, വീട്ടുകാരുടെ മനസ്സില്‍ പൂര്‍ണ്ണചന്ദ്രോ 
ദയമാണെന്നത്‌ ശരിതന്നെ. പിച്ചവച്ചു നീങ്ങുന്ന കാലുകള്‍. കൊഞ്ചി 
ക്കൊഞ്ചിയുള്ള വാക്ക്‌. മനംകവരുന്ന കുസൃതിത്തരങ്ങള്‍--എല്ലാം 
കണ്ടവര്‍ക്ക്‌ പാല്‌ കുടിക്കുന്ന അനുഭവം. 

ഞങ്ങളുടെ കൊച്ചുസംഗനും ഇതുപോലെയായിരുന്നു. 
എന്നാലവന്‍ ഞങ്ങളോടൊപ്പം ഇത്രയും കാലം കഴിഞ്ഞില്ലല്ലോ! 

മകന്‍െറ ഓര്‍മ്മകള്‍ ദുഃഖത്തിന്‍െറ അലകളുയര്‍ത്തി. ഇരുള്‍ 
വന്നുമൂടിയതുപോലെ... | 


പതിനഞ്ച്‌ 


അന്ന്‌ ബസവണ്ണ ഭണ്ഡാരപ്പുരയിലേക്കു പോയിട്ട്‌ അല്പസമയ 
മായതേയുള്ളു. മുഖ്യചാരത്തലവനില്‍നിന്ന്‌ അടിയന്തിരസന്ദേശം 
വന്നു. ഉടന്‍ ചെല്ലണമെന്നും കാര്യം വളരെ പ്രധാനപ്പെട്ടതാണെന്നും 
ദൂതന്‍ അറിയിച്ചു. ബസവണ്ണ കീഴ്ജീവനക്കാര്‍ക്കു വേണ്ട നിർദ്ദേ 
ശങ്ങള്‍ നല്‍കി ഉടന്‍ പുറപ്പെട്ടു. 

കുതിരവണ്ടിയില്‍ അവിടെയെത്തിച്ചേരാന്‍ ഏതാനും നിമി 
ഷങ്ങള്‍ മതി. വിശാലമായ മതില്‍ക്കെട്ടിനുള്ളില്‍ ഇടതുഭാഗത്താ 
യാണ്‌ ചാരത്തലവന്‍െറ കേന്ദ്രം. ബസവണ്ണ പുറപ്പെടുന്ന വിവരം 
മുന്‍കൂട്ടിയറിഞ്ഞ തലവന്‍ അയാളെ സ്വീകരിക്കാന്‍ കാത്തുനിന്നി 
രുന്നു. വണ്ടിയില്‍നിന്നിറങ്ങിയ ബസവണ്ണയെ കൈകൂപ്പി സ്വീകരിച്ചു. 
അരികിലെത്തിയപ്പോള്‍ കൈയില്‍ പിടിച്ച്‌ സ്നേഹാന്വേഷണം 
നടത്തി: 

“താങ്കള്‍ക്ക്‌ സുഖംതന്നെയല്ലേ?” 

“വല്ല തുമ്പും കിട്ടിയോ?” 

കേതഗയുടെ കാര്യമാണു ചോദിച്ചത്‌. ചാരത്തലവന്‍ വിളിക്കാ 
നയച്ചപ്പോഴേ ബസവണ്ണയ്ക്ക്‌ നേരിയ ഈഹമുണ്ടായിരുന്നു. എന്തെ 
ങ്കിലും തെളിവ്‌ കിട്ടിക്കാണണം. ബസവണ്ണയ്ക്കു മാത്രമല്ല, ഗദും 
ബള്ളിയിലെ ജനതയ്ക്കും ശരണവിശ്വാസികള്‍ക്കുമെല്ലാം കേത 
ഗയെ കാണാതായത്‌ പ്രധാന പ്രശ്നമായിരുന്നു. അവരിലെല്ലാം 
ചിന്തയും ചലനവും സൃഷ്ടിച്ചിരുന്നു. ഇതെങ്ങനെ സംഭവിച്ചുവെന്ന 

റിയാതെ സങ്കീര്‍ണ്ണമായൊരു സ്ഥിതിവിശേഷം സംജാതമായി. 
ഈയിടെ കൊട്ടാരത്തിലും കല്യാണിലും ചുറ്റുവട്ടത്തും നടക്കുന്ന 
സംഭവങ്ങള്‍ക്കെല്ലാം കേതഗയുമായി ബന്ധമുണ്ടാകുന്നു. അയാ 
ളുടെ പേര്‍ ഇതിനകം ജനങ്ങള്‍ക്കെല്ലാം സുപരിചിതമായി. അദ്ഭുത 
കഥയിലെ കഥാപാത്രമായി അയാള്‍ ജനമനസ്സില്‍ നിറഞ്ഞുനിന്നു. 

ചാരത്തലവന്‍ ബസവണ്ണയെയുംകൂട്ടി അകത്തേക്കു ചെന്നു. 
കാവല്‍ക്കാര്‍ മാറിനിന്നു. ഉള്ളിലെ മുറിയുടെ ഒരു മൂലയില്‍ കേതഗ 
ഇരിക്കുന്നു! ബസവണ്ണയെ കണ്ട്‌ അയാള്‍ എണീറ്റുനിന്നു. മുന്നോട്ട 
നീങ്ങുന്ന ബസവണ്ണയുടെ കാല്‍ക്കല്‍ വീണ്‌ കരഞ്ഞു. 

അന്വേഷണത്തിന്‍െറ പ്രധാന ഘട്ടം പൂര്‍ത്തിയായിരിക്കുന്നു. 
രാജ്യത്തിലെ ചാരത്തലവനും സംഘവും അഭിനന്ദനമര്‍ഹിക്കുന്നു. 

കേതഗയെ പിടിച്ചെണീല്‍പിച്ച്‌ ആലിംഗനം ചെയ്തു. എന്തെ 
ന്നില്ലാത്ത അഭിമാനബോധം. കേതഗ ഒന്നും ശബ്ദിച്ചില്ല. കണ്ണു 
കളില്‍നിന്ന്‌ ജലം ധാരധാരയായൊഴുകിക്കൊണ്ടിരുന്നു. ചോദ്യ 
ങ്ങള്‍ക്കൊന്നും ഉത്തരം നല്‍കാനാവാത്തവിധം ഒരുതരം ഉദ്വേഗം 
അയാളില്‍ തുടിച്ചുനിന്നു. 

ബസവണ്ണയ്ക്ക്‌ കേതഗയുടെ നില മനസ്സിലായി. സ്പര്‍ശനം 
കൊണ്ട്‌ അയാളില്‍ ചൈതന്യം നിറച്ചു. എങ്കിലും കേതഗ മൂകനായി 
ത്തന്നെയിരുന്നു. ഉറക്കമില്ലായ്മയും ക്ഷീണവും ഭയവും അയാളെ 
ന രിത്തിര്‍ത്തിര 

“താങ്കളുടെ ളു ഞങ്ങളുടെ ശരണപ്രസ്ഥാ 
നത്തിന്‍െറ അഭിനന്ദനങ്ങള്‍... 

ബസവണ്ണ ചാരത്തലവനെ അഭിനന്ദിച്ചു. 

“ഞാനെന്‍െറ കടമ നിര്‍വഹിച്ചു. രാജാവിന്‍െറ  ഉപ്പുതിനന 
ജീവിക്കുന്നവനല്ലേ ഞാന്‍!” 

കേതഗയുടെ അനന്തരനടപടികളെപ്പറ്റി ഇരുവരും ചര്‍ച്ച 
നടത്തി. ചെയ്തുതീര്‍ക്കേണ്ട നടപടികളുള്ളതിനാല്‍ എളുപ്പത്തില്‍ 
വിട്ടയയ്ക്കുക സാധ്യമല്ല. എല്ലാം നേരെയാവാന്‍ ഉച്ചസമയമാകും. 
ഷം കൂട്ടിക്കൊണ്ടു പോകാമെന്ന്‌ ബസവണ്ണ അറിയിച്ചു. 

“അങ്ങയ്ക്ക്‌ തട്ടിക്കൊണ്ട ുപോയവരെക്കുറിച്ചറിയാന്‍ ആകാം 
ക്ഷയുണ്ടോ?” 

ചാരത്തലവന്‍ അന്വേഷിച്ചു. 

“തീര്‍ച്ചയായും.” | 

തടവുമുറി കുറച്ചകലെയാണ്‌. തലവന്‍െറ നിര്‍ദ്ദേശപ്രകാരം 
കുതിരവണ്ടി വന്നു. ഇരുവരും കയറിയിരുന്നു. 

ഇരുമ്പഴികള്‍ക്കുള്ളിലുള്ള ആറുപേരെ കണ്ട്‌ ബസവണ്ണയുടെ 
ഹൃദയം ഇളകിമറിഞ്ഞു. എല്ലാവരും യുവാക്കള്‍. പ്രകൃതത്തില്‍ 
പരുഷഭാവം. ഇവരെന്തിനിത്‌ ചെയ്തു. ആരാണിവരെ പ്രേരിപ്പിച്ചത്‌? 
സ്വന്തം കഴിവുകള്‍ എന്തിനുവേണ്ടിയാണിവര്‍ ദുരുപയോഗം 
ചെയ്തത്‌. മനസ്സുവച്ചാല്‍ ശിവന്‍െറ അഭിനന്ദനത്തിന്‌ പാത്രമാകേ 
ണ്ടവര്‍. സമൂഹനന്മ ചെയ്യാന്‍ ശേഷിയുള്ളവര്‍. എന്നിട്ടും...ശിവ 
ഭക്തനെത്തന്നെ തട്ടിക്കൊണ്ടുപോയി. മനസ്സില്‍ കോപത്തെക്കാള്‍ 
വിഷാദഭാവം നിഴലിട്ടു. 

അവരുടെ നേര്‍ക്ക്‌ തിരിഞ്ഞ്‌ എന്തോ ചോദിക്കാന്‍ ബസവണ്ണ 
തുനിഞ്ഞെങ്കിലും ചാരത്തലവന്‍ തടഞ്ഞു: 

“ഞങ്ങളുടെ ഭടന്മാര്‍ അതെല്ലാം നിര്‍വഹിക്കും. അങ്ങയുടെ 
ജിജ്ഞാസ ശമിക്കാനാണ്‌ ഇവരെ കാട്ടിയത്‌.” 

ഈ പ്രവൃത്തിയുടെ രീതി ഇങ്ങനെയാവാം! നിമിഷങ്ങള്‍ക്കു 
മുമ്പ്‌ വിനയത്തോടെ നിന്നവര്‍ ഇപ്പോള്‍ പുഞ്ചിരിയുണ്ടെങ്കിലും 
നിഷ്ഠുരമായി പെരുമാറുന്നു. പിന്നീടൊന്നും അദ്ദേഹം ചോദിച്ചില്ല. 

തിരികെ വരുമ്പോള്‍ തലവന്‍ കേതഗയെ കണ്ടെത്തിയ 
കാര്യം ചുരുക്കി വിവരിച്ചു. കുറ്റക്കാരെ കരവീരപുരത്തുനിന്നാണ്‌ 
പിടികൂടിയത്‌. കരവീരപുരം! വിദൂരതയിലുള്ള നാട്‌. കല്യാണില്‍നിന്ന്‌ 
പേരൂരിലേക്കുള്ള വഴിയിലാണ്‌. കേതഗ അപ്രത്യക്ഷനായ വാര്‍ത്ത 
ലഭിച്ച ഉടന്‍ കല്യാണില്‍നിന്നു പുറത്തേക്കുള്ള എല്ലാ മാര്‍ഗങ്ങളിലും 
കാവലേര്‍പ്പെടുത്തി. വരികയും പോകയും ചെയ്യുന്ന വാഹനങ്ങ 
ളെല്ലാം പരിശോധിച്ചു. സംശയം തോന്നുന്നവരെ മുഴുവന്‍ തടവിലിട്ടു. 
എന്നാലിവര്‍ നേര്‍വഴിക്കല്ല സഞ്ചരിച്ചത്‌. ഗദുംബള്ളിയില്‍നിന്നു 
കാട്ടുപാതയിലൂടെ യാത്ര ചെയ്തു. 

ഉറക്കമുണര്‍ന്ന കേതഗ ആരാണു വിളിക്കുന്നതെന്നറിയാന്‍ 
ഇരുളിലേക്കു നീങ്ങുകയായിരുന്നു. പെട്ടെന്നാരോ വായ പൊത്തി 
പ്പിടിച്ച്‌ കൈകാലുകള്‍ ചേര്‍ത്തുപിടിച്ചു ബലമായെടുത്തു 
കൊണ്ടുപോയി. അതുകൊണ്ട്‌ ആര്‍ക്കും ഒരു തുമ്പും കിട്ടിയില്ല. 
അന്നു രാത്രി പൊളിഞ്ഞൊരു ക്ഷേത്രത്തില്‍ കേതഗയെ അടച്ചിട്ടു. 
കൂട്ടത്തിലൊരാള്‍ ചെന്ന്‌ ഒരു കാളവണ്ടി കൊണ്ടുവന്നു. അതില്‍ 
നിറയെ ധാന്യച്ചാക്കുകള്‍. കേതഗയെ കൈയും കാലും വായും മൂടി 
ക്കെട്ടി ചാക്കുകള്‍ക്കു നടുവിലിട്ടു. മേല്പുരയുള്ള വണ്ടിയായതിനാല്‍ 
ഉള്ളിലുള്ളതൊന്നും ആര്‍ക്കും വ്യക്തമായി കാണുകയുമില്ല. 

ഈടുവഴിയിലൂടെ കരവീരപുരത്തെത്താനാണു ശ്രമിച്ചത്‌. പിറ്റേ 
ദിവസം അവിടെ ചന്ത നടക്കുന്നുണ്ടായിരുന്നു. ധാന്യച്ചാക്കുകളുള്ള 

വണ്ടിയെ ആരും സംശയിക്കില്ല. എന്നാല്‍ വഴിയില്‍ ചാരന്മാര്‍ വണ്ടി 
തടഞ്ഞുനിര്‍ത്തി. നേരം പുലരാനിനിയും സമയമുണ്ട്‌. ഇരുള്‍ നീങ്ങി 
യിട്ടില്ല. തുറന്ന വണ്ടിയാണെങ്കില്‍ പരിശോധന എളുപ്പമായേനെ. 

“എന്താണിതില്‍?” 

ചാരഭടന്മാര്‍ ചോദിച്ചു. 

“ധാന്യങ്ങള്‍...ചന്തയ്ക്കു കൊണ്ടുപോവുന്നു.” 

“കള്ളം പറഞ്ഞാല്‍ തോലുരിച്ചു വിടും.” 

“നേരാണേ!” 

എങ്കിലും ചാരഭടന്മാര്‍ പരിശോധിക്കാന്‍ തുടങ്ങി. ഒരാള്‍ വണ്ടി 
യില്‍ക്കയറി ചാക്കുകെട്ടുകള്‍ തട്ടിനോക്കി. ഓരോ ചാക്കിന്‍െറയും 
അടുത്തുള്ളതിലെന്താണെന്നു കുത്തിനോക്കി. പിന്നിലുള്ള ചാക്കു 
കള്‍ താഴേക്ക്‌ തള്ളിയിട്ടു. മധ്യത്തില്‍ ചാക്കുകളുള്ളതായി തോന്നി 
യില്ല. ഇരുട്ടില്‍ എന്തോ അനങ്ങുന്നതുപോലെ. നേരിയ ഞരക്കവും. 
സംശയം ജനിച്ചു. പിന്നില്‍നിന്ന്‌ ഏതാനും ചാക്കുകള്‍കൂടി താഴേ 
ക്കിട്ടു. കേതഗയെ ചാക്കില്‍ കെട്ടിയിട്ടിരിക്കുന്നു! 

വണ്ടി തെളിച്ചവനും കൂടെ വന്നവരും ഓടിപ്പോകാന്‍ ശ്രമിച്ചു. 
ചാരഭടന്മാര്‍ ഓടിപ്പിടിച്ചു. എങ്കിലും ആറുപേരില്‍ ഒരാള്‍ രക്ഷപ്പെട്ടു. . 
രക്ഷപ്പെട്ടവനെ വൈകുന്നേരത്തിനകം പിടികൂടുകയും ചെയ്തു. 

“ഇവരെല്ലാം ആരാണാവോ?” 

ബസവണ്ണ ചോദിച്ചു. ചാരത്തലവന്‍ നേരിട്ട ഉത്തരം പറഞ്ഞില്ല. 

“വിചാരണ നടക്കുകയാണ്‌. എല്ലാം കഴിഞ്ഞശേഷം അങ്ങയെ 
അറിയിക്കാം.” | 

ഹസ്തദാനം ചെയ്തതിനുശേഷം ഇരുവരും പിരിഞ്ഞു. 

ബസവണ്ണ കൊട്ടാരത്തിലേക്കു പോവാതെ സ്വന്തം ഗൃഹത്തി 
ലേക്കു പുറപ്പെട്ടു. മനസ്സിന്‍െറ ഭാരം തെല്ല്‌ കുറഞ്ഞിരുന്നു. കേതഗ 
ജീവനോടിരിക്കുന്നു. പട്ടിണികിടന്നതിന്‍െറ ക്ഷീണമുണ്ട്‌. എങ്കിലും 
പ്രാണന്‍ അപകടം പറ്റിയില്ലല്ലോ. അവനെ കൊലപ്പെടുത്തിയില്ലല്ലോ. 
കൊല്ലാന്‍ ഇവനെന്ത്‌ തെറ്റ്‌ ചെയ്തു? എങ്കിലും തട്ടിക്കൊണ്ടു 
പോയവരുടെ ലക്ഷ്യമെന്ത്‌? ആര്‍ക്കറിയാം? സത്യത്തില്‍ സംഗന്‍െറ 
കൃപകൊണ്ട്‌ ഇവര്‍ക്ക്‌ നല്ല ബുദ്ധി കൊടുത്തു. ജീവന്‍ രക്ഷപ്പെ 
ടുത്തി. ഇവന്‍െറ പ്രാണന്‍ വല്ല അപകടവും സംഭവിച്ചിരുന്നെങ്കിലോ? 
പിന്നീടുള്ള ഗതിയെന്താകും? നെഞ്ചത്തടിച്ച്‌ നിലവിളിക്കുന്ന അള്ള 
യ്യയുടെ രൂപം മനസ്സിലുണ്ട്‌. ആദ്യം ഗദ്ദുംബള്ളിയിലേക്കു വണ്ടിയയച്ച്‌ 
രണ്ടാളെയും വിളിപ്പിക്കണം. കേതശ അപ്രത്യക്ഷനായതിനുശേഷം 
രാജഭടന്മാരും ചാരന്മാരും രാപകല്‍ ഓടിനടക്കയാണ്‌. നാട്ടുകാരെ 

ഭയത്തില്‍നിന്നു മുക്തമാക്കാന്‍ യതിക്കുന്നു. എന്നാല്‍ നിര്‍ഭയ 
രായി, ഒന്നും ചിന്തിക്കാതെ കഴിയുന്നതെങ്ങനെ? ഇനിയെന്താകും 
എന്ന ഉത്കണ്ഠയുണ്ടാകില്ലേ? നേതാവായിട്ടുകൂടി ഈ ബസവണ്ണ 
യ്ക്ക്‌ ഇത്രമാത്രം വിഹ്വലതയുണ്ടാകുന്നു. 

വീട്ടിലെത്തിയ ഉടന്‍ ചെയ്തുതീര്‍ക്കേണ്ട കാര്യങ്ങളെപ്പറ്റി 
ബസവണ്ണ മനസ്സില്‍ ഏകദേശരൂപം നല്‍കി. 

ഗദ്ദുംബള്ളിയിലേക്ക്‌ വണ്ടി പറഞ്ഞയച്ചു. കേതഗയെ കൂട്ടി 
ക്കൊണ്ടുവരാന്‍ നേതാക്കന്മാരെല്ലാം പോകണമെന്ന്‌ തീരുമാനിച്ചു. 
അതിന്‍പ്രകാരം ചാഡയ്യ, മാച്ചയു തുടങ്ങിയവരെ കൂട്ടിക്കൊണ്ടു 
വരാന്‍ ഏര്‍പ്പാട്‌ ചെയ്തു. സൂര്യാസ്തമയത്തിന്‌ രണ്ടു നാഴിക 
ബാക്കിയുള്ള സമയത്ത്‌ കേതഗയെ കൂട്ടാന്‍ പോകാമെന്നും നിശ്ച 
യിച്ചു. ഈ സന്തോഷവാര്‍ത്ത ശരണരെ മുഴുവനറിയിക്കണം. 
അതിന്‌ ശരണസഭ വിളിക്കാനും ഏര്‍പ്പാടാക്കി. 

ബസവണ്ണ സാധാരണ ഭണ്ഡാരപ്പുരയില്‍നിന്ന്‌ വന്നാല്‍ 
ഭക്ഷണം കഴിച്ച്‌ അല്പസമയം വിശ്രമിക്കും. എന്നാലിന്നു നേരത്തേ 
വീട്ടിലെത്തിയിട്ടും ഭക്ഷണം കഴിക്കാന്‍ താമസം നേരിട്ടു. ഉച്ചഭക്ഷണം 
കഴിച്ച്‌ കട്ടിലില്‍ കയറിക്കിടന്നെങ്കിലും മനസ്സിന്‌ ഏകാഗ്രത ലഭിച്ചില്ല. 
അത്‌ പ്രക്ഷുബ്ധമായിക്കൊണ്ടിരുന്നു. 

കേതഗയെ നേരിട്ടു കണ്ടപ്പോള്‍, അവന്‍ ജീവനോടെയിരിക്കു 
ന്നതറിഞ്ഞപ്പോള്‍ മനസ്സിന്‌ തെല്ല്‌ ആശ്വാസമുണ്ടായിരുന്നു. എന്നാ 
ലിപ്പോള്‍ മനസ്സ്‌ വീണ്ടും പിരിമുറുകുന്നു. ഇനിയെന്ത്‌ എന്ന പ്രശ്നം 
പെരുകിപ്പെരുകി വരുന്നു. കല്യാണില്‍ അടുത്ത കാലത്തായി നട 
ക്കുന്ന സംഭവഗതികളോര്‍ക്കുമ്പോള്‍ ഭയം തോന്നുന്നു. നാമെ 
ങ്ങോട്ടാണ്‌ പോകുന്നത്‌? നാമേതു രീതിയിലാണ്‌ ചിന്തിക്കുന്നത്‌? 
തങ്ങളുടെ വിചാരധാരയ്ക്കനുസരിച്ചു ജനങ്ങള്‍, വിശേഷിച്ച്‌ 
ശരണവിശ്വാസികള്‍ നീങ്ങാന്‍ തയ്യാറല്ലെന്നാണോ? ശരണമാര്‍ഗ്ഗി 
കളില്‍തന്നെ ശത്രുക്കളുണ്ടെന്നോ? അവരുടെകൂടെ മറ്റുള്ളവരും 
ചേര്‍ന്നിട്ടുണ്ടെന്ന്‌ ഇപ്പോള്‍ വ്യക്തമാകുന്നു. ഇല്ലെങ്കില്‍ നാടാകെ 
ഇളകി മറിയുകയില്ലല്ലോ. കലാപങ്ങള്‍ തുടങ്ങിയാല്‍ വളരെവേഗം 
ആളുകള്‍ പിന്തുണയ്ക്കാനെത്തിച്ചേരും. അതുകൊണ്ടാണല്ലോ 
കേതഗയെ ഇത്ര എളുപ്പത്തില്‍ അപഹരിക്കാന്‍ കഴിഞ്ഞത്‌? എത്ര 
കൃത്യമായി പദ്ധതി ആസൂത്രണം ചെയ്തിരിക്കുന്നു. ഈ പശ്ചാ 
ത്തലത്തില്‍ നാം ഭാവിയില്‍ കാലൂന്നേണ്ടത്‌ ഏതു വശത്താണ്‌? 
വൈകുന്നേരം സഭ ചേര്‍ന്നാല്‍ ഇതെല്ലാം ചര്‍ച്ചചെയ്യണം. 

ചിന്താകുലമായ മനസ്സിന്‌ തളര്‍ച്ച ബാധിച്ചു... 

അല്പനിദ്ര! | 

ഉണര്‍ന്നപ്പോള്‍ തെല്ല്‌ സ്വസ്ഥത തോന്നി. എന്നാല്‍ അടുത്ത 
നിമിഷംതന്നെ കേതഗയുടെ കാര്യം മനസ്സില്‍ നിറഞ്ഞു. കാലത്തു 
തൊട്ടുള്ള സംഭവങ്ങള്‍ ഓരോന്നായി ഓര്‍ത്തുനോക്കി. അടുത്തതായി 
ചെയ്തുതീര്‍ക്കേണ്ടവയെന്തെന്നും നിശ്ചയിച്ചു. 

എഴുന്നേറ്റ്‌ മുഖം കഴുകിയപ്പോള്‍ ഉന്മേഷം തോന്നി. 

ഗദുംബള്ളിയിലേക്കു പോയ വണ്ടി അള്ളയ്യയെയും മധുവയ്യ 
യെയുംകൊണ്ട്‌ തിരിച്ചെത്തി. വിവരമറിയിച്ച്‌ കൂട്ടിക്കൊണ്ടു 
വരാനാണ്‌ ഏര്‍പ്പാട്‌ ചെയ്തത്‌. അവരുടെ മുഖത്ത്‌ ജിജ്ഞാസ 
നിഴലിച്ചിരുന്നു. ഏതാനും ദിവസംകൊണ്ട്‌ ഇരുവരും വളരെ ക്ഷീണി 
ച്ചതുപോലെ. ആകെ മാറിപ്പോയിരിക്കുന്നു. ചിന്തയ്ക്കും ചിതയ്ക്കും 
തമ്മില്‍ ഒരു ചാണ്‍ വ്യത്യാസമേ ഉള്ളുവെന്നല്ലേ ചൊല്ല്‌. 

ബസവണ്ണയുടെ മുന്നില്‍ അള്ളയ്യയും മധുവയ്യയും നമസ്ക 
രിച്ചു. ഇരുവരും കരയുന്നുണ്ടായിരുന്നു. അത്‌ സങ്കടംകൊണ്ടുള്ള 
കരച്ചിലല്ല. സന്തോഷംകൊണ്ടാണ്‌. അന്ന്‌ കരഞ്ഞതിനും ഇന്നത്തെ 
കരച്ചിലിനും അപാരവ്യത്യാസം. അവരെ സമാധാനിപ്പിക്കുകയെ 
ന്നുവച്ചാല്‍ പ്രയാസമുള്ള കാര്യം. കൂടാതെ വികാരാവേശംകൊണ്ട്‌ 
കണ്ണീര്‍ വന്നാല്‍ അത്‌ നല്ലതാണ്‌. മനസ്സിന്‍െറ ഭാരം കുറയും. അങ്ങ 
നെയുള്ളവരെ ആശ്ധസിപ്പിക്കുന്നതിനെക്കാള്‍ കരയാനനുവദി 
ക്കുകയാണ്‌ നല്ലതെന്ന്‌ ബസവണ്ണയ്ക്ക്‌ തോന്നി. അവരെ ഏതാനും 
സമയത്തേക്ക്‌ അവരുടെ പാട്ടിന്‌ വിട്ടു. 

വേദനിച്ച ആ രണ്ട്‌ ശരണരും ആശ്വാസം കണ്ടെത്തിയ ശേഷം 
ഉപചാരത്തിനിടയിലും സംസാരിച്ചുകൊണ്ടിരുന്നു. ഗദ്ദുംബള്ളിയുടെ 
വിചാരം... കല്യാണിലെ ചിന്ത.... ചന്ദ്രലെയുടെ കാര്യങ്ങള്‍--ഒന്നും 
സന്തോഷ്പ്രദമല്ലല്ലോ! ഓരോ ചിന്തയുടെയും മുന്നില്‍ ഇനിയെ 
ന്തെന്ന ചോദ്യമുയര്‍ന്നുകൊണ്ടിരുന്നു. വൈകുന്നേരത്തെ സഭയില്‍ 
എല്ലാ കാര്യങ്ങളും തീരുമാനിക്കണമെന്ന്‌ ബസവണ്ണ പറഞ്ഞപ്പോള്‍ 
ഇരുവരും കണ്ണുമിഴിച്ചിരുന്നുപോയി. അവരുടെ ഉത്സാഹമെല്ലാം 
ചോര്‍ന്നുപോയതുപോലെ. ഇനിയെന്ത്‌ എന്നത്‌ ഇത്തരം ഉദ്വേഗ 
ജനകമായ സംഭവങ്ങളുണ്ടായിട്ടും ഇനിയും മനസ്സിന്‌ പഴയതു 
പോലെ ശാന്തത ലഭിക്കുമോ? എല്ലാം ശരിയായിത്തീരുമെന്ന പ്രത്യാ 
ശാഭാവം ബസവണ്ണയില്‍ മൊട്ടിട്ടു. 

ഇതിനകം കേതഗയെ കണ്ടെത്തിയ വാര്‍ത്ത നാട്ടില്‍ പരന്നു. 
പട്ടണത്തിന്‍റെ നാനാകോണുകളില്‍നിന്നും ശരണര്‍ ബസവണ്ണ 
യുടെ ഗൃഹത്തിലേക്ക്‌ വന്നുതുടങ്ങി. കേതഗ അവിടെയുണ്ടാകും. 

അവനെ കാണണമെന്ന വെമ്പല്‍ എല്ലാവരിലും. ഇതിനു മുമ്പ്‌ 
അവനെ കണ്ടിട്ടുള്ളവര്‍ കുറവാണ്‌. അവനൊരു അതിമാനുഷ 
വ്യക്തിയെപ്പോലെ ജനങ്ങളുടെ സങ്കല്പത്തില്‍ സ്ഥാനം പിടിച്ചു. 
അവരില്‍ യുവാക്കള്‍ക്കാണ്‌ കൂടുതല്‍ താത്പര്യം. കേതഗയുടെ 
സ്ഥാനത്ത്‌ താനായിരുന്നെങ്കില്‍ എന്ന്‌ ഓരോ യുവാവും ചിന്തിച്ചു. 
അല്പം വിഷമതകള്‍ സഹിച്ചാലും നൂറുകണക്കിനാളുകള്‍ ബഹു 
മാനിക്കുന്ന നിലയിലെത്തുന്നത്‌ ചെറിയ കാര്യമാണോ? ഈ രീതി 
യില്‍ സഭയില്‍ വലിയ ജനസാന്നിധ്യമുണ്ടായി. കേതഗ വന്നില്ലെ 
ന്നറിഞ്ഞപ്പോള്‍ ചിലര്‍ക്ക്‌ നിരാശയുണ്ടായി. എന്നാല്‍ അവനെ 
കൂട്ടിക്കൊണ്ടുവരാന്‍ മുതിര്‍ന്നവര്‍ പോയിട്ടുണ്ടെന്നറിഞ്ഞതോടെ 
എന്തെന്നില്ലാത്ത ആവേശം തുടികൊട്ടി. 

ശരണനേതാക്കള്‍ കേതഗയെ കൊണ്ടുവരാന്‍ പോയപ്പോള്‍ 
ഒരു വലിയ ജനക്കൂട്ടവും ഒപ്പം നീങ്ങി. നേതാക്കള്‍ കുതിരവണ്ടിയില്‍. 
യുവാക്കളടങ്ങിയ കൂട്ടം ഓടിക്കൊണ്ട്‌ പിന്നാലെ. പുറപ്പെടാന്‍ 
നേരത്ത്‌ അവര്‍ പറഞ്ഞു: 

“ചേട്ടാ, ഞങ്ങളും വരുന്നു. ഞങ്ങളെത്തുന്നതുവരെ അവിടെ 
ത്തന്നെ നില്‍ക്കണേ...” 

ബസവണ്ണയ്ക്ക്‌ ജനങ്ങളുടെ ആവേശം അംഗീകരിക്കാതിരി 
ക്കാന്‍ പറ്റുമോ? മാത്രമല്ല ഈ ഉന്മേഷം അവരില്‍ ആത്മവിശ്വാസ 
മുണ്ടാക്കുകയും ചെയ്യും. ശരണപ്രസ്ഥാനത്തിന്‍െറ മുന്നോട്ടുള്ള 
പ്രയാണത്തിന്‌ ഈ ആത്മവിശ്വാസം അത്യാവശ്യമാണ്‌. ഇത്തരം 
സന്നദ്ധയുവാക്കളുടെ പിന്‍ബലമുണ്ടെങ്കില്‍ ഏത്‌ വിപ്ലവചിന്തയും 
പ്രാവര്‍ത്തികമാക്കാന്‍ തടസ്സമുണ്ടാകിച്ല. ആദര്‍ശങ്ങളുടെ കാര്യ 
ത്തില്‍ യുവതലമുറയ്ക്ക്‌ ഉറച്ച തീരുമാനങ്ങളുണ്ടാകണം. അവരുടെ 
ഹൃദയം ദൃഡ്രമായിരിക്കണം. ഈ യുവാക്കള്‍ സമത്വത്തിന്‍െറ തേര്‍ 
വലിക്കാനൊരുങ്ങിയിറങ്ങിയ ഭടന്മാരാണ്‌.... 

കേതഗയെ പുറത്തേക്കു കൊണ്ടുവരുമ്പോഴേക്കും ജനം 
എത്തിച്ചേര്‍ന്നു. അവര്‍ പൂമാലകള്‍ കൊണ്ടുവന്നിരുന്നു. അനന്തര 
നടപടികളെപ്പറ്റി മൂത്തവര്‍ കൂടിയാലോചിച്ചു. കേതഗയെ ഒരു തര 
ത്തിലും കല്യാണില്‍നിന്ന്‌ വെളിയിലയയ്ക്കരുതെന്ന്‌ തീരുമാന 
മായി. അവന്‍െറ രക്ഷയാണ്‌ പ്രധാനം. പരിതഃസ്ഥിതി സാധാരണ 
നിലയിലെത്തുന്നതുവരെ കേതഗ നിരീക്ഷണത്തിലാകണം. ഗദും 
ബള്ളിയില്‍നിന്ന്‌ വന്നവര്‍ക്ക്‌ ബസവണ്ണയുടെ വീട്ടില്‍തന്നെ താമ 
സമേര്‍പ്പെടുത്താനും തീരുമാനിച്ചു. 

മൂത്തവരുടെയിടയില്‍ സങ്കോചത്തോടെ നടുന്ന 
യുവാവിനെ കണ്ടപ്പോള്‍ അയാള്‍തന്നെ കേതഗയെന്ന എല്ലാവരും 

ഹിച്ചു. ജനങ്ങള്‍ അവരെ വളഞ്ഞു. തങ്ങളുടെ കൈയിലുള്ള 
പൂമാല അയാളെ അണിയിച്ചു. ചിലര്‍ തേങ്ങ എറിഞ്ഞുടച്ചു. ചിലര്‍ 
അയാളെ എടുത്ത്‌ കൈകളിലുയര്‍ത്തിപ്പിടിച്ചു. ജനം ആടുകയും 
പാടുകയും ജയാരവം മുഴക്കുകയും ചെയ്തു. പെട്ടെന്നുണ്ടായ ഈ 
പെരുമാറ്റങ്ങള്‍ കേതഗയെ ഒരു നിമിഷം ആശ്ചര്യപ്പെടുത്തി. ഇത്‌ 
തന്നോടുള്ള സ്നേഹത്തിന്‍െറയും അഭിമാനത്തിന്‍െറയും ലക്ഷണ 
മാണെന്നു തിരിച്ചറിയാന്‍ ഏറെ സമയം വേണ്ടിവന്നില്ല. അഭി 
നന്ദനസൂചകമായി ആ ചുണ്ടില്‍ പുഞ്ചിരി വിടര്‍ന്നു. ശരണര്‍ 
ജയിക്കട്ടെ. കേതഗ ജയിക്കട്ടെ. ജാതിയുടെ മതില്‍ക്കെട്ടുകള്‍ അടി 
പ്ചുടയ്ക്കാം തുടങ്ങിയ മുദ്രാവാക്യങ്ങള്‍ അന്തരീക്ഷത്തിലുയര്‍ന്നു. 
ബഹളം കൂട്ടാതെ മുന്നോട്ടു നീങ്ങാന്‍ രാജഭടന്മാര്‍ കല്‍പിച്ചപ്പോള്‍ 
ജനം പുറപ്പെട്ടു. 

അപ്രതീക്ഷിതമായി ഒരു ഘോഷയാത്ര രൂപംപൂണ്ടു. യുവാ 
ക്കളില്‍ ആവേശവും ഉത്സാഹവും തിരതല്ലി. കേതഗയെ തങ്ങ 
ളോടൊപ്പം നടത്തിക്കൊണ്ടു പോകണമെന്ന്‌ അവരാവശ്യപ്പെട്ടു. 
കേതഗയ്ക്ക്‌ ക്ഷീണമുണ്ടെങ്കില്‍ തങ്ങളെടുത്തുകൊള്ളാമെന്നും 
അറിയിച്ചു. യുവാക്കളുടെ ഉന്മേഷവും ഉത്സാഹവും കണ്ടില്ലെന്ന്‌ 
നടിക്കാന്‍ ആര്‍ക്കും കഴിഞ്ഞില്ല. യുവാക്കള്‍ കേതഗയെ വാരിയെ 
ടുത്തു. ജയാരവം മുഴക്കിക്കൊണ്ട്‌ മുന്നോട്ടു നീങ്ങി. നേതാക്കള്‍ 
വണ്ടിയില്‍ അവരെ പിന്തുടര്‍ന്നു. 

ജയ്വിളി കേട്ട്‌ വഴിവക്കിലുള്ളവരെല്ലാം വീട്ടില്‍നിന്നു പുറ 
ത്തിറങ്ങിനിന്നു. ഒരു യുവാവിനെ എടുത്തുകൊണ്ട്‌ ആളുകള്‍ 
ആവേശത്തോടെ നീങ്ങുകയാണ്‌. അതാരാണെന്ന്‌ ആദ്യമാര്‍ക്കും 
മനസ്സിലായില്ല. കേതഗയുടെ പേര്‍ മുഴങ്ങിക്കേട്ടപ്പോള്‍ ജനങ്ങള്‍ക്ക്‌ 
സംഗതി പിടികിട്ടി. ചിലര്‍ സന്തോഷത്തോടെ അവരോടൊപ്പം 
ചേര്‍ന്നു. കുട്ടികള്‍ ജയ്വിളിച്ചുകൊണ്ട്‌ പിന്നാലെ ഓടി. 

ഘോഷയാത്ര ബസവണ്ണയുടെ വീട്ടിലെത്തിയപ്പോള്‍ വൈകു 
ന്നേരമായി. സഭയിലേക്കുള്ള ശരണര്‍ വന്നുതുടങ്ങിയിരുന്നു. 
ഘോഷയാത്ര എത്തിയതോടെ വീട്ടുമുറ്റം ആവേശംകൊണ്ടിളകി. 
പ്രതീക്ഷയിലും കവിഞ്ഞ ജനം ഒത്തുകൂടിയിട്ടുണ്ട്‌. 

വണ്ടിയില്‍നിന്നിറങ്ങിയ ബസവണ്ണ യുവാക്കളെ അഭിനന്ദിച്ചു: 

“നിങ്ങളുടെ ഉത്സാഹവും ആദര്‍ശവുമാണ്‌ ശരണപ്രസ്ഥാന 
ത്തിന്‍െറ അടിത്തറ.” 

വന്നവര്‍ക്ക്‌ ദാഹം തീര്‍ക്കാന്‍ ജലം ലഭ്യമാക്കി. 

ഇരുള്‍ വ്യാപിച്ചപ്പോള്‍ പന്തങ്ങള്‍ കത്തിച്ചുപിടിച്ചു. 

മുറ്റം നിറയെ ജനം...ആവേശംകൊണ്ട്‌ വന്നുകൂടിയവരെ 
പറഞ്ഞയക്കാനാകുമോ? അങ്ങനെ പറഞ്ഞാലും അവര്‍ പോകുമോ? 

അപ്പണ്ണ സഭ വിളിച്ചു ചേര്‍ത്തതിന്‍െറ ഉദ്ദേശ്യം വിവരിച്ചു. 
എല്ലാവരും ശാന്തരായിരിക്കണമെന്ന്‌ അദ്ദേഹം അഭ്യര്‍ത്ഥിച്ചു. 
സദസ്സില്‍ നിശ്ശബ്ദത പരന്നു. ഈ സഭയെക്കുറിച്ച്‌ ചിലര്‍ക്കെങ്കിലും 
മുന്‍കൂട്ടി അറിയാമായിരുന്നു. ഭൂരിപക്ഷവും കുതൂഹലത്തോടെ 
വന്നവരാണ്‌. ഇന്നത്തെ സഭയില്‍ തങ്ങളും പങ്കെടുത്തുവെന്ന 
സന്തോഷം അവരിലെല്ലാം നിഴലിച്ചു. 

താമസിക്കുന്നതില്‍ കാര്യമില്ല. തീരുമാനമാണ്‌ പ്രധാനം. ബസ 
വണ്ണ എഴുന്നേറ്റു. കേതഗയുടെയും ചന്ദ്രലെയുടെയും വിവാഹ 
നിശ്ചയംതൊട്ടുണ്ടായ സംഭവഗതികള്‍ ഓരോന്നായി ചുരുക്കി 
വിവരിച്ചു. 

“ഇതുകൊണ്ടൊന്നും പിന്മാറേണ്ടതില്ല... ഈ യുവാക്കളുടെ 
ഉത്സാഹം കാണുമ്പോള്‍ നാം കൈക്കൊണ്ട തീരുമാനം ശരിയാ 
ണെന്നും നമ്മുടെ മാര്‍ഗ്ഗം തെറ്റല്ലെന്നും തെളിയുന്നു. വലിയ വലിയ 
കാര്യങ്ങള്‍ സാധിക്കണമെങ്കില്‍ ചില ബുദ്ധിമുട്ടുകള്‍ സഹിക്കേ 
ണ്ടിവരും. എന്നാല്‍ ആ ക്ലേശം സഹിക്കല്‍ അനിവാര്യമാണ്‌.” 

യുവാക്കള്‍ ആവേശത്തോടെ കൈയടിച്ചു. 

“ഇത്രയൊക്കെയായി. ഇനിയെന്ത്‌?” 

ആരോ ചോദിച്ചു. 

“എന്നുവച്ചാല്‍ ഈ വിവാഹം നടക്കേണ്ടെന്നാണോ?” 

“അങ്ങനെയാണ്‌ തോന്നുന്നത്‌.” 

സദസ്സില്‍ ബഹളം വര്‍ദ്ധിച്ചു. ആര്‍ക്കും ഒന്നും കേള്‍ക്കാത്ത 
വിധത്തില്‍ സംസാരമുയര്‍ന്നു. ഇടയില്‍ ചിലര്‍ ജാതിക്കെതിരെ 
രോഷം പ്രകടിപ്പിച്ചു. വിവാഹം നടക്കണം. എന്തുകൊണ്ടു നടക്കില്ലെന്ന്‌ 
കാണണമല്ലോ. ആര്‍ക്കാണ്‌ തടയാന്‍ ധൈര്യം. മുന്നോട്ടു വരിക. 

ഈ ബഹളം കണ്ട്‌ ചിലര്‍ പരവശരായി. 

അപ്പണ്ണയും ഉത്തണ്ണയും ചില യുവാക്കളും ചേര്‍ന്ന്‌ സദസ്സിനെ 
അടക്കിയിരുത്താന്‍ ശ്രമിച്ചു. 

“ചനഡയ്യ എന്താ പറയുന്നത്‌?” 

ആരോ അന്വേഷിച്ചു. 

അതു കേട്ട്‌ ചിലര്‍ ചൌഡയ്യയ്ക്ക്‌ ജയ്‌ വിളിച്ചു. 

നിങ്ങളുടെ അഭിപ്രായമാണ്‌ എന്‍െറയും അഭിപ്രായമെന്ന്‌ 


ചൌഡയ്യ പറഞ്ഞു. 

വീണ്ടും ജയഘോഷം. ബഹളം. ച0ഡയ്യ യുവാക്കളുടെ ഉത്സാ 
ഹത്തിന്‍െറ കേന്ദ്രമായതുപോലെ തോന്നി. കല്യാണിലെ ചുറു 
ചുറുക്കുള്ള യുവാക്കളില്‍, അതും താണവര്‍ഗ്ഗത്തില്‍പെട്ട യുവാ 
ക്കളില്‍ പുതിയ ആത്മവിശ്വാസവും സ്ഥൈര്യവും നിറയ്ക്കുന്നതില്‍ 
ചനഡയ്യ നടത്തുന്ന ശ്രമങ്ങള്‍ ശരണര്‍ക്കെല്ലാം അറിവുള്ളതാണ്‌. 
യുവാക്കളില്‍ വിപ്ലവകരങ്ങളായ ചിന്തകളുടെ വിത്തുകള്‍ പാകി 
യതുതന്നെ അദ്ദേഹമാണ്‌. ശരണരില്‍തന്നെ മേല്‍ജാതിയില്‍പെട്ട 
ചിലരോട്‌, അവരുടെ സമ്മ്രദായത്തിലുള്ള ശരണതയെക്കുറിച്ച്‌ 
ചൌഡ്യ്യയ്ക്കുള്ള രോഷവും അറിവുള്ളതാണ്‌. 

ഇതിനിടയില്‍ അള്ളയ്യയും മധുവയ്യയും കേതഗയും ദിക്കു 
തെറ്റിയവരെപ്പോലെയായി. അള്ളയ്യയ്ക്ക്‌ സ്വപ്നത്തില്‍ എന്തെ 
ല്ലാമോ നടക്കുന്നതായി തോന്നി. ഇത്രത്തോളം ആളുകളെ ഇതിനു 
മുമ്പ്‌ അദ്ദേഹം എതിരിട്ടിട്ടേയില്ല. മകനെ കാണാതായപ്പോള്‍ അദ്ദേ 
ഹത്തിന്‍െറ മനസ്സില്‍ ഭയം പെരുകിയിരുന്നു. മകനെ കണ്ടെത്തി 
യാല്‍ മതി, മറ്റൊന്നും വേണ്ട എന്നു വിചാരിച്ചിരുന്നു. ഇപ്പോഴാ 
ണെങ്കില്‍ അദ്ദേഹം ഒന്നും ചിന്തിക്കാനാവാത്ത അവസ്ഥയിലാണ്‌. 

കേതഗയെ ഏതോ സാര്‍ത്ഥകമായ ഭാവനകള്‍ ആവരണം . 
ചെയ്തിരുന്നു. തന്നിലേക്ക്‌ നീളുന്ന ആയിരം കണ്ണുകള്‍ക്ക്‌ മുന്നി 
ലിരിക്കുമ്പോള്‍ എങ്ങോ ഒഴുകിപ്പോകുന്ന അനുഭവം. ഈ ബഹള 
ത്തില്‍ ആരുടെ സംസാരത്തിനും വിലയില്ലാതാകുന്നു. ഒരു രീതിയില്‍ 
ചൌഡ്യ്യയുടെ വാക്ക്‌, യുവാക്കളുടെ അഭിപ്രായത്തിന്‌ നേതാക്കളുടെ 
പിന്തുണ കിട്ടിയതുപോലെയായി. അതിനാല്‍.... വരുന്നതു വരട്ടെ, 
ഈ വിവാഹം നടക്കുകതന്നെ വേണമെന്ന്‌ തീരുമാനിക്കപ്പെട്ടു. 


പതിനാറ്‌ 


ഞാനും നാഗക്കയും ചെന്നബസവയും കൃഷ്ണ-മലപ്രഹരിയുടെ 
മടിത്തട്ടില്‍ സന്തോഷത്തോടെ കഴിഞ്ഞുകൂടി. മഠം, സംഗനാഥന്‍, 
ഈശാനൃഗുരു, പൂന്തോട്ടം എല്ലാം ഞങ്ങളുടെ ഹൃദയവുമായി വളരെ 
അടുത്തു. പുലര്‍കാലത്തെണീറ്റ്‌ നദിയില്‍ ചെന്ന്‌ കുളിച്ചു. ഈറ 
നോടെ കുടത്തില്‍ ജലം നിറച്ച്‌ മൂടിക്കെട്ടി ഗുരുവിന്‍െറ പൂജയ്ക്കായി 
കൊണ്ടുവച്ചു. തോട്ടത്തില്‍ ചെന്ന്‌ പൂ പറിച്ചു. ദൈവത്തെ പൂജിക്കാന്‍ 
പൂക്കളെന്തിനാണെന്ന്‌ എനിക്ക്‌ സംശയമുണ്ടായിരുന്നു. ദൈവത്തെ 
അലങ്കരിക്കുകയെന്നുവച്ചാലെന്തെന്ന്‌ ചിന്തിച്ചുനോക്കി. തങ്ങള്‍ക്ക്‌ 

യോജിച്ചവിധം ദൈവത്തെ പൂവണിയിച്ച്‌ സുന്ദരമാക്കുന്നുവെന്ന്‌ 
വെച്ചാല്‍? 

ആദ്യമാദ്യം പൂപറിക്കാന്‍ ചെന്നാല്‍ എന്തെന്നില്ലാത്ത 
ഭക്തിയും ഭാവവും മനസ്സിനെ കീഴടക്കും. ചെടിക്ക്‌ അല്പംപോലും 
വേദന പറ്റാതെയാണ്‌ പൂ നുള്ളിയത്‌. പറിക്കുന്നതിനിടയില്‍ ഇതളു 
കളെങ്ങാന്‍ പറിഞ്ഞുപോയാല്‍ കണ്ണില്‍ ജലം നിറയും. ഞാന്‍ 
ശ്രദ്ധിച്ച്‌ പറിക്കാത്തതുകൊണ്ടല്ലേ ഇങ്ങനെ വന്നുപോയതെന്ന്‌ മനം 
തപിക്കും. പൂ പറിക്കുമ്പോള്‍ മാത്രമല്ല; സന്ധ്യാവന്ദനസമയത്തും 
പൂജാവേളയിലും മനസ്സിന്‍െറ ഏകാഗ്രത നഷ്ടപ്പെടുന്നു. എനിക്കു 
തന്നെ ഇത്രയും അസാധ്യമാണെങ്കില്‍....ഈ ചെറിയ കാര്യം ചെയ്യാന്‍ 
പറ്റുന്നില്ലെങ്കില്‍, വലിയ കാര്യങ്ങളെങ്ങനെ നിറവേറ്റാനാകും. 
ഒരുതരം നൈരാശ്യഭാവം എന്നെ ആവരണം ചെയ്തു. 

കൂട്ടികളെ അക്ഷരം പഠിപ്പിക്കുമ്പോഴും ഗുരുവില്‍നിന്ന്‌ വിദ്യ 
അഭ്യസിക്കുമ്പോഴും ഏറ്റവും സാര്‍ത്ഥകമായ നിമിഷങ്ങളിലൂടെ 
കടന്നുപോകുന്നതായനുഭവപ്പെട്ടു. അക്ഷരങ്ങളെഴുതുകയും 
മായ്ക്കുകയും ചെയ്യുമ്പോള്‍, പെറ്റമ്മയുടെ മടിയില്‍ കിടന്ന്‌ ആ 
കവിള്‍ത്തടം തടവുന്നതുപോലെ തോന്നും. ഈ ഭാഷയെന്നു പറ 
ഞ്ഞാലെന്തെന്ന്‌ ചിന്തിച്ചുപോകും. വേദങ്ങള്‍ ബ്രഹ്മാവ്‌ പറഞ്ഞ 
താണത്രേ. അതിന്‍െറ ഭാഷ സംസ്കൃതമോ അതോ മറ്റു ഭാഷയോ? 
സംസ്കൃതം ദേവഭാഷയാണത്രെ. കന്നഡം ഗ്രാമീണഭാഷയും. ദേവ 
ര്‍ ന്മാര്‍ക്ക്‌ എല്ലാ ഭാഷകളും മനസ്സിലാകുമെന്നു പറയാറുണ്ട്‌. പിന്നെ, 
സംസ്കൃതത്തില്‍ ശ്ലോകം ചൊല്ലി അര്‍ച്ചന നടത്തുന്നതെന്തിന്‌? 
ദൈവത്തിന്‌ ഗ്രാമീണഭാഷ അറിയില്ലെന്നുണ്ടോ? ഞ ഞാന്‍ സ്നേഹ 
ത്തോടെ വിളിച്ചാല്‍ സര്‍വജ്ഞനായ ദൈവം കേള്‍ക്കാതിരി 
ക്കുമോ? അങ്ങനെ കേള്‍ക്കില്ലെങ്കില്‍, സ്നേഹം തിരിച്ചറിയില്ലെങ്കില്‍ 
പിന്നെന്തു ദൈവമാണ്‌? എന്‍െറ ഹൃദയത്തിന്‍െറ ആഴത്തിലുള്ള 
ഭാവനകളുമായി സ്പന്ദിക്കാനാകുന്നില്ലെങ്കില്‍ അയാള്‍ സംഗമനല്ല. 

ഛെ! ഛെ! എന്തൊക്കെയാണ്‌ ചിന്തിച്ചുപോകുന്നത്‌? 
ദൈവത്തിന്‌ ഗ്രാമീണഭാഷ വശമില്ലെങ്കില്‍ ഞാന്‍ പഠിപ്പിക്കാനും 
ഒരുക്കമാണ്‌! സംസ്കൃതത്തിനു പകരം കന്നഡം! 

ബസവണ്ണ ഓര്‍ത്തോര്‍ത്തു ചിരിച്ചു. 

ഈശാന്യഗുരുവിന്‍െറ കടാക്ഷം പ്രഭാതത്തിലെ ഇളവെയി 
ലാണ്‌. വാക്കാകട്ടെ കൃഷ്ണ -മല്രഹരിയുടെ കളകളാരവവും. ആ 
പാദത്തിനരികിലിരുന്ന്‌ വിദ്യയഭ്യസിക്കുകയെന്നാല്‍ സംതൃപ്തി 
യരുളുന്ന അനുഭവം. ആകാശത്തിലെ വിശാലനീലിമയില്‍ വിലയം 

പ്രാപിക്കുന്നതുപോലെ എന്തെന്നില്ലാത്ത അനുഭൂതി. സൃഷ്ടി, 
സ്ഥിതി, സംഹാരം, മനുഷ്യജന്മം, മനുഷ്യജീവിതം൦എല്ലാറ്റിനെക്കു 
റിച്ചും മണിക്കൂറുകളോളം സംസാരിക്കും. സര്‍ഗാനുസര്‍ഗ്ഗങ്ങളായി 
വേദങ്ങളും ഉപനിഷത്തുകളും ഗീതയും വ്യാഖ്യാനിക്കും. ഓരോ 
കാലത്തും ജീവിച്ച മഹാത്മാക്കളെക്കുറിച്ച്‌ വിവരിക്കും. അവരിലെ 
സത്യദര്‍ശനങ്ങളും പരസ്പരവിരുദ്ധമായി തോന്നിയ പ്രവര്‍ത്തന 
ങ്ങളും വിശദീകരിക്കും. ഇത്രയധികം ദേവന്മാരുടെ മറ്റൊരു നാടുണ്ടോ 
എന്നുതന്നെ സംശയം. എന്നിട്ടും ദൈവം ഒന്നാണെന്ന്‌ നാം പറയുന്നു. 
ഇതെല്ലാമെങ്ങനെ പൊരുത്തപ്പെടും? ഒരന്വേഷകന്‍െറ ബുദ്ധി 
യോടെ താന്‍ കണ്ടെത്തിയതെല്ലാം അദ്ദേഹം വെളിപ്പെടുത്തും. ദൈവ 
മാണ്‌ ആത്യന്തിക സത്യം എന്നു പറയാറുണ്ട്‌. അങ്ങനെ പറഞ്ഞാലെ 
ന്താണെന്ന്‌ ഗുരുതന്നെ ചോദിക്കും. ഉത്തരവും ്ങ്ത്തിത്റ 
താണ്‌: 

ടലി സത്യം വ്യത്യസ്തമായിട്ടാണ്‌ കാണ 
പ്പെടുക. മ മാത്രമല്ല ഒരാള്‍ക്കുതന്നെ വ്യത്യസ്ത സാഹചര്യങ്ങളില്‍ 
സത്യം വേറിട്ടു വേറിട്ട കാണപ്പെടുകയും ചെയ്യും. അപ്പോള്‍ ശാശ്വത 
സത്യം ഏതാണ്‌? ഞാന്‍ കണ്ടതാണ്‌ ശരിയായ, ശാശ്വതമായ 
സത്യമെന്ന്‌ സ്ഥാപിച്ചെടുക്കാനുള്ള തിടുക്കമാണ്‌ ജീവിതത്തിലു 
ണ്ടാകുന്ന സര്‍വ സംഘട്ടനങ്ങള്‍ക്കും ബീജമായിത്തീരുന്നത്‌.” 

സത്യത്തെ എടുത്തുകാട്ടാന്‍ പറ്റുമോ? ഹൃദയം പിളര്‍ന്ന്‌ 
സ്നേഹം പുറത്ത്‌ പ്രദര്‍ശിപ്പിക്കാനാവുമോ? ഒരാളുടെ കാഴ്ചയെ 
ദൃഷ്ടിയില്‍നിന്ന്‌ വേര്‍പെടുത്തിക്കാട്ടാന്‍ സാധിക്കുമോ? 

സത്യം എന്നുവെച്ചാല്‍ സ്വന്തം അനുഭവമാണ്‌. അനുഭവ 
മാണെങ്കിൽ വ്യക്തിപരവും. വിശപ്പ്‌ ഒരനുഭവമാണ്‌. എന്നാലത്‌ . 
ഒരാള്‍ക്ക്‌ വൈയക്തികമായി അനുഭവപ്പെടുന്നതാണ്‌. അത്‌ പരി 
ഹരിക്കാന്‍ അയാള്‍തന്നെ. ആഹാരം കഴിക്കണം. നിന്‍െറ വിശപ്പ്‌ 
സത്യമല്ല എന്നും മറ്റും പറഞ്ഞ്‌ തര്‍ക്കിക്കാനൊരുങ്ങിയാലോ? 

ജാതിയും മതങ്ങളും ഇതേ രൂപത്തിലല്ലേ? ആളുകള്‍ക്ക്‌ ഒന്നിച്ച്‌ 
ചേരാനുള്ള ഒരുപാധിയാണിതെല്ലാം. അല്ലാതെ ഗവേഷകര്‍ക്ക്‌ 
വഴികാട്ടുന്ന പന്തങ്ങളല്ല. 

ഈശാന്യഗുരുവിന്‍െറ ഇത്തരം ചിന്തകളും ദര്‍ശനങ്ങളു 
മെല്ലാം എന്നില്‍ ആഴത്തിലുള്ള പ്രഭാവം ചെലുത്തി. 

വീട്ടിലെ ജീവിതം സന്തുഷ്ടി നിറഞ്ഞതായിത്തീര്‍ന്നു. നാഗ 
കയുടെ വാത്സല്യം. ചെന്നബസവയുടെ കൊഞ്ചിക്കൊഞ്ചിയുള്ള 
സംസാരം. ജലത്തില്‍ മലര്‍ന്നുകിടന്ന്‌ കണ്ണടച്ച്‌ നീന്തുന്നതു 

പോലെയുള്ള സുഖം. ഗുരുവിന്‍െറ വാക്കിലും ചെന്നബസവയുടെ 
ചോദ്യങ്ങളിലും ആശ്ചര്യകരമായ സാമ്യം പലപ്പോഴും കണ്ടിട്ടുണ്ട്‌. 
മൂന്നുനാല വയസ്സുള്ള അവന്‍െറ കൂടെ നടക്കുമ്പോള്‍ കൈ പിടി 
ച്ചാല്‍ തട്ടിക്കളയും. പതുക്കെ, വീഴും, ശ്രദ്ധിക്ക്‌ എന്നു പറഞ്ഞാല്‍ 
അവന്‍ പറയും; വീണാല്‍ ഞാന്‍തന്നെ എണീക്കും. എനിക്കവന്‍െറ 
വാക്കു കേട്ട ആശ്ചര്യമുണ്ടാകും. അതാണ്‌ ഏറ്റവും വലിയ സത്യ 
മെന്നും തോന്നിപ്പോകും. ചിലപ്പോള്‍ അവനോടൊപ്പം ചെലവഴി 
ക്കുകയെന്നാല്‍ കാലത്തിന്‍െറ പുറത്തേറി സഞ്ചരിക്കുന്നതുപോലെ 
തോന്നും. 

ചെന്നബസവ വളര്‍ന്നു വളര്‍ന്ന്‌ ഗംഭീരനായിക്കൊണ്ടിരുന്നു. 
ചെറിയ കുട്ടിയാണെങ്കിലും അവന്‍െറ ജീവിതം ചിട്ടപ്പെടുത്തിയ 
താണ്‌. മംഗളവാഡയിലുള്ളപ്പോഴും കല്യാണില്‍ ചെന്നപ്പോഴും 
അവന്‍ കുടുമ മുറിച്ചുകളഞ്ഞില്ല. നിയമം കര്‍ക്കശമായി പാലിക്കും. 
എന്നില്‍ തെറ്റു കണ്ടാല്‍ പോലും ചൂണ്ടിക്കാട്ടി വിമര്‍ശിക്കും. മറ്റുള്ള 
വരുടെ അച്ചടക്കരാഹിത്യത്തെപ്പറ്റി ഞാന്‍ രോഷംകൊണ്ടാല്‍ ഉടന്‍ 
അവന്‍ പറയും: “എല്ലാവര്‍ക്കും പരിപൂര്‍ണരാകാന്‍ കഴിയുമോ?” 
ഗൌരവം നിറഞ്ഞ മുഖം കാണുമ്പോള്‍ ചിരിക്കാന്‍പോലും തോന്നില്ല. 

അവന്‍ ബ്രഹ്മചാരിയായിത്തന്നെ ശേഷിച്ചു. എനിക്ക്‌ 
തോന്നിയതുപോലെ വിവാഹം ചെയ്യണമെന്ന്‌ അവന തോന്നിയില്ല. 
അവന്‍ ആശിച്ചിരുന്നെങ്കില്‍ വിവാഹത്തിന്‌ ഒട്ടും വിഷമിക്കേണ്ടി 
വരില്ലായിരുന്നു. ഒന്നുരണ്ട്‌ തവണ ഞാന്‍ സൂചിപ്പിക്കുകയും 
ചെയ്തു. എന്‍െറ പാട്ടിന്‌ എന്നെ വിട്ടേക്ക്‌ എന്ന്‌ തെല്ല്‌ കടുത്ത സ്വര 
ത്തില്‍ പറഞ്ഞൊഴിഞ്ഞു. സതിപതികളായുള്ള ഭക്തിയാണ്‌ ശിവന്‍ 
ഇഷ്ടമെങ്കിലും സ്വയംപ്രേരിതമായ ബ്രഹ്മചര്യയ്ക്കും ശരണ 
പ്രസ്ഥാനത്തില്‍ അനുമതിയുണ്ട്‌. എന്തായാലും വിവാഹം 
വേണ്ടെന്നുതന്നെ അവന്‍ നിശ്ചയിച്ചു. നാഗക്കയുടെ വിരക്ത 
ജീവിതം അവന്‍െറ സിരകളിലലിഞ്ഞുചേര്‍ന്നോ എന്തോ! ഏകാ 
ഗ്രതയും സംയമനവും പ്രയത്തവുംകൊണ്ട്‌ അവന്‍ പണ്ഡിതനായി 
ത്തീര്‍ന്നു. അനായാസം ഉപനിഷത്തുകളും വേദങ്ങളും വ്യാഖ്യാനി 
ക്കാന്‍ ശക്തനായി. ഈ ചെന്നബസവയ്ക്ക്‌ അല്പം കാരുണ്യം 
കൂടിയുണ്ടായിരുന്നെങ്കിലെന്ന്‌ പലപ്പോഴും ആഗ്രഹിച്ചിട്ടുണ്ട്‌. ശര 
ണര്‍ അനുസരിക്കേണ്ട നിയമങ്ങളെപ്പറ്റി അവന്‍ തന്‍െറ വചന 
ങ്ങളില്‍ സൂചിപ്പിച്ചിട്ടുണ്ട്‌. അത്‌ വായിക്കുമ്പോള്‍ കൊടുങ്കാറ്റില്‍ 
വഴി തെറ്റി അലയുന്നതുപോലെ ഞാന്‍ പരിശ്രമിക്കും. 

ആദ്യവര്‍ഷം എത്ര വേഗത്തിലാണ്‌ കടന്നുപോയത്‌. ഓരോ 
വാക്യത്തിന്‍റയും അവസാനം തോന്നുന്നു എന്ന്‌ കൂട്ടിച്ചേര്‍ 

ക്കണോ? ജീവിതത്തില്‍ ഒരു വസ്തു നിലനില്‍ക്കുന്നു എന്നതിനെ 
ക്കാള്‍ അത്‌ കണ്ടിട്ട്‌ എനിക്കെന്ത്‌ തോന്നുന്നു എന്നതാണ്‌ പ്രധാനം. 
കാഴ്ചയെപ്പറ്റി ഒരിക്കല്‍ ഈശാന്യഗുരു പറഞ്ഞതിപ്രകാരമാണ്‌: 

“വസ്തു ഉണ്ട്‌, കണ്ണും ഉണ്ട്‌. രണ്ടും കൂടിച്ചേരുമ്പോഴാണ്‌ 
കാഴ്ചയെന്നുള്ള സാമാന്യ അനുഭവമുണ്ടാകുന്നത്‌. അത്‌ സത്യവു 
മാണ്‌. എന്നാല്‍ ചിലപ്പോള്‍ വസ്തുവിനെ കണ്‍മുന്നിലുണ്ടായാല്‍ 
പോലും നാം കാണുന്നില്ലല്ലൊ! അന്യമനസ്കനായിരുന്നാല്‍ ഒന്നും 
തന്നെ ശ്രദ്ധയില്‍ പെടില്ല. എന്നുവച്ചാല്‍ മനുഷ്യജീവിതത്തില്‍ ഈ 
ശ്രദ്ധയാണ്‌ മുഖ്യം.” 

ഒരിക്കല്‍ ഈശാന്യഗുരു എന്നെ വിളിച്ചു: 

“മോനേ, ഇനിയെന്തു ചെയ്യാനാ ഭാവം?” 

എനിക്കൊന്നും മനസ്സിലായില്ല. അതേപ്പറ്റി ചിന്തിച്ചിരുന്നെങ്കി 
ലല്ലേ? ഭാവിയിലെന്തു ചെയ്യാന്‍? പതിവുപോലെ പ്രഭാതത്തി 
ലുണരുന്നു. നദിയില്‍ ചെന്നു കുളിക്കുന്നു. വെള്ളം നിറയ്ക്കുന്നു. 
തോട്ടത്തില്‍ ചെന്നു പൂ പറിക്കുന്നു. എന്‍െറ ജീവിതം ഇത്രമാത്രമല്ലേ? 

ഗുരുവിന്‍െറ ചോദ്യം മനസ്സിലാകാതെ കണ്ണുമിഴിച്ചിരുന്നു. 
എന്‍െറ വിഷമം ഗ്രഹിച്ച അദ്ദേഹം തുടര്‍ന്നു: 

എന്നുവച്ചാല്‍ ഭാവിയില്‍ ജീവിതം കഴിക്കണമല്ലോ? അതെ 
ങ്ങനെ വേണമെന്നാണ്‌ ഉദ്ദേശിക്കുന്നത്‌? 

“ഗുരുവേ, അങ്ങ്‌ പറയുന്നതൊന്നും എനിക്ക്‌ യില 
ന്നില്ല.” | 
“ബസവരാജാ, ഇപ്പോള്‍ നീ യുവാവായില്ലേ? ബാല്യഭാവത്തി 
ലാണ്‌ ഇങ്ങോട്ടു വന്നത്‌. ഇപ്പോള്‍ നീ വിക്രമനായി. വരുമ്പോള്‍ 
നിന്‍െറ വയസ്സ്‌ പതിനഞ്ച്‌. ഇപ്പോള്‍ ഇരുപത്തൊന്നായി. എത്ര 
കാലമെന്നുവെച്ചാ ഇവിടെത്തന്നെ കഴിഞ്ഞുകൂടുക?” 

ഇവിടെനിന്ന്‌ പോകണമെന്ന്‌ ഗുരു പറയുന്നതുപോലെ 
തോന്നി. കണ്ണില്‍ ഇരുട്ടുകയറുന്നു. ഞാന്‍ വല്ല തെറ്റും ചെയ്തോ? 
അങ്ങനെ വല്ലതും സംഭവിച്ചാല്‍ ശിക്ഷിക്കാനുള്ള അവകാശം അദ്ദേ 
ഹത്തിനുണ്ടല്ലോ? അങ്ങനെയൊന്നും സംഭവിക്കാതെ പറഞ്ഞു 
വിടാന്‍ നോക്കുന്നതെന്തിന്‌ ? 

“ഗുരുവേ, ഞാനെങ്ങോട്ടും പോകുന്നില്ല. അങ്ങയെയും സംഗ 
നെയും സേവിച്ച്‌ ഇവിടെത്തന്നെ കഴിഞ്ഞുകൊള്ളാം. തെറ്റുപറ്റി 
യെങ്കില്‍ ശിക്ഷ വിധിച്ചു തിരുത്തിയാലും.” 

“ഭ്രാന്തന്‍! നീ തെറ്റ്‌ ചെയ്തെന്ന്‌ ആരെങ്കിലും പറഞ്ഞോ? 
നിന്നെപ്പോലുള്ളവര്‍ക്ക്‌ തെറ്റ്‌ ചെയ്യാനാകുമോ? സംഗന്‍െറ കാരുണ്യ 

മില്ലാതെ നിന്നെപ്പോലുള്ളവര്‍ ജന്മംകൊള്ളില്ല. ബുദ്ധിയും വിവേക 
വുമുള്ള നീ അതിനു യോജിച്ച വലിയ ജോലിതന്നെ ചെയ്യണം.” 

“അങ്ങനെ സേവിക്കുന്നതിനെക്കാള്‍ വലിയ ജോലിയുണ്ടോ?” 

വീണ്ടും അതേ പല്ലവി. വലിയ ജോലിയെന്നു പറഞ്ഞാല്‍ 
കൂടുതല്‍ പണ കിട്ടുന്നതല്ല. ആകാശംപോലെ വ്യാപിച്ചുകിടക്കുന്ന 
ആദര്‍ശങ്ങള്‍ നിന്നെപ്പോലുള്ളവരുടെ തലയ്ക്കുള്ളിലുണ്ടാകും. 
അങ്ങനെയുള്ള ഒരാള്‍ ഇവിടെയിരുന്ന്‌ എന്തുചെയ്യാനാ? 

ഗുരു എന്നെ പറഞ്ഞയയ്ക്കാന്‍തന്നെ തീരുമാനിച്ചുകഴി 
ഞ്ഞെന്ന്‌ ഉറപ്പായി. ഇനിയെന്ത്‌ ചെയ്യുമെന്നതിനെക്കുറിച്ച്‌ ഒരു 
രൂപവുമില്ല. ഇവിടെനിന്നിറങ്ങിയാല്‍ എങ്ങോട്ടു പോകും? നാഗക്ക 
യുടെയും ചെന്നബസവയുടെയും ഗതി? മനസ്സിലെ കോലാഹലങ്ങള്‍ 
തിരിച്ചറിഞ്ഞതുപോലെ അദ്ദേഹം പറഞ്ഞു: 

“നിന്നെപ്പോലുള്ളവരുടെ കര്‍മക്ഷേത്രം വിശാലമാണ്‌. ഈ 
മഠത്തിന്‍െറ നാലതിരുകള്‍ക്കുള്ളില്‍ കുടുങ്ങിക്കിടക്കാനുള്ളതല്ല 
നിന്‍െറ ജീവിതം. അപ്പുറത്ത്‌ വിശാലമായ സമൂഹമുണ്ട്‌. അതാണ്‌ 
നിന്‍െറ കളിക്കളം.” 

ഞാന്‍ മിണ്ടാതിരുന്നു. 

“കഴിഞ്ഞ ആറു വര്‍ഷമായി നമ്മള്‍ തമ്മില്‍ ഒന്നിച്ചുകഴിയുക 
യല്ലേ? നീ കൂര്‍മബുദ്ധിയുള്ളവനാണ്‌. നിന്‍െറ പെരുമാറ്റമാണെങ്കില്‍ 
പരിശുദ്ധവും. മൂര്‍ച്ചയുള്ള അന്വേഷണബുദ്ധി നിനക്കുണ്ട്‌. വലിയ 
വലിയ കാര്യങ്ങള്‍ നിന്നെക്കൊണ്ട്‌ ചെയ്യാനാകും. നീ ഏതു നാട്ടില്‍ 
ചെന്നാലും അറിയപ്പെടും. ജനങ്ങള്‍ക്ക്‌ വഴികാട്ടിയാകും. അതിനാല്‍ 
വലിയൊരു ദേശത്തുതന്നെ നീ എത്തിപ്പെടണം.” | 

“വലിയൊരു ദേശത്തെന്നു പറഞ്ഞാല്‍?” 

കരഞ്ഞുകൊണ്ടാണ്‌ ചോദിച്ചത്‌. “എന്നെ വെറുതെ പറഞ്ഞു 
വിടാനാണ്‌ ഭാവമെങ്കില്‍ ഞാനനുസരിക്കില്ല. അല്ലാതെ ഞാനിന്ന 
ദേശത്ത്‌ ചെല്ലണമെന്ന്‌ അദ്ദേഹം തീരുമാനിച്ചിട്ടുണ്ടെങ്കില്‍...” 

“വലിയൊരു ദേശമെന്നാല്‍.....മംഗളവാഡ. നീ അങ്ങോട്ടു 
പോകണം. ആയിരം നാടുകളുടെ തലസ്ഥാനമാണത്‌. പെര്‍മാഡി 
റായയാണ്‌ അവിടത്തെ രാജാവ്‌. രാജാവാരായാലെന്താ. ഞാന്‍ 
പറയാന്‍ തുടങ്ങിയത്‌ രാജാവിനെക്കുറിച്ചല്ല. അവിടെ കൊട്ടാര 
ത്തിലെ മുഖ്യ ഭണ്ഡാരിയായി ഒരാളുണ്ട്‌. എനിക്ക്‌ വേണ്ടപ്പെട്ടയാള്‍...” 

തെല്ല്‌ നിര്‍ത്തി എന്തോ ഓര്‍ത്തശേഷം അയാള്‍ തുടര്‍ന്നു: 

“അയാളുടെ പേര്‍ സിദ്ധരസ. കഴിഞ്ഞ ദിവസം പൊടുന്നനെ 


ഓര്‍മവന്നതാണ്‌.” 

അദ്ദേഹം ബാഗേവാഡി പ്രദേശത്തുകാരനാണത്രെ. 
ഒരുപക്ഷേ, ഞങ്ങളുടെ അച്ഛനെ പരിചയമുണ്ടാകണം. അദ്ദേഹം 
കമ്മെകുലത്തില്‍പെട്ടതായതുകൊണ്ട്‌ അകന്ന ബന്ധവുമുണ്ടാകും. 
കുലമോ ബന്ധമോ നോക്കുന്നതെന്തിന്‌? അവിടെ ചെന്നാല്‍ എന്‍െറ 
ഭാവി ശോഭനമായിത്തീരുമെന്ന്‌ അറിയിച്ചു. വെറും വേലക്കാരനാ 
യിട്ടല്ല. കാര്യാലോചകനായി. കണക്കില്‍ സാമര്‍ത്ഥ്യം പ്രകടിപ്പിച്ചതു 
കൊണ്ട്‌ ഭണ്ഡാരപ്പുരയില്‍ ജോലി വാങ്ങിത്തരുന്നതിനു ബുദ്ധിമുട്ടു 
ണ്ടാവില്ല. എന്നെ പരിചയപ്പെടുത്തിക്കൊണ്ട്‌ കത്ത്‌ നല്‍കുകയും 
ചെയ്തു. ആകപ്പാടെ ഈശാനൃഗുരു എന്‍െറ ഭാവിജാതകം കൂറി 
ചിട്ട ജ്യോത്സ്യരായിത്തീര്‍ന്നു. 

എന്‍െറ കണ്ണുകള്‍ നിറഞ്ഞു കവിയുകയായിരുന്നു. 

“അങ്ങയെയും സംഗനെയും വിട്ട്‌ എങ്ങോട്ടു പോകാന്‍?” 

“ഞാനെന്നാല്‍ ആരാ? ഈ ശരീരമല്ലേ? നീ ഇവിടെത്തന്നെ 
കഴിഞ്ഞാലും ഈ ശരീരം എത്ര നാളുണ്ടാകും? ഇനി സംഗന്‍െറ 
കാര്യം? ആ ശക്തി ഇവിടെയുള്ളതുപോലെ അവിടെയുമു 
ണ്ടാകും.” 

അദ്ദേഹത്തിന്‍െറ സംസാരംതന്നെ അങ്ങനെയാണ്‌. സാധാ 
രണ വാക്കുകള്‍ പോലും അനുഭവത്തിന്‍െറ ദാര്‍ശനികതയില്‍ 
മുക്കിയെടുത്ത മൊഴിമുത്തുകളാകുന്നു. 

“കണ്ണടച്ചാല്‍ സംഗനെ കാണാന്‍ തുടങ്ങും. ബുദ്ധിമുട്ടൊന്നും 
വരില്ല.” 

അദ്ദേഹം തുടര്‍ന്നു: 

“നിനക്ക്‌ കൂടിയേ കഴിയു എന്നുണ്ടെങ്കില്‍ സംഗന്‍െറ നി 
ചെന്നിരുന്ന്‌ അവനെ കണ്ടുകൊണ്ട്‌ അതേ രൂപം ധ്യാനിച്ച്‌ എന്നും 
ഓര്‍മയില്‍ വരത്തക്കവണ്ണം ഒരു പ്രതീകം എടുത്തുകൊള്ളൂ. അത്‌ 
കഴുത്തില്‍ കെട്ടിക്കൊള്ളൂ. സംഗന്‍ നിന്നെ അവന്‍െറ മടിത്തട്ടിലി 
രുത്തി രക്ഷിച്ചുകൊള്ളും.” 

അദ്ദേഹത്തിന്‍െറ വാക്ക്‌ നിഷേധിക്കാന്‍ പറ്റുന്നതല്ല. ശാഠ്യം 
പിടിക്കാമെന്നുവെച്ചാല്‍ ഞാനെന്താ കൊച്ചുകുഞ്ഞാണോ? മാത്രമല്ല 
ആ സമയം എന്‍െറ തലയില്‍ പലതരം ഭാവനകള്‍ കടന്നുകൂടി 
യിരുന്നു. അങ്ങനെയാകണം, ഇങ്ങനെയാകണം, അത്‌ ചെയ്യണം, 
ഇത്‌ ചെയ്യണം, ഇതെന്തുകൊണ്ടിങ്ങനെയായി.... മാറ്റിത്തീര്‍ക്കാനാ 
വില്ലേ? ഇത്തരം ചിന്തകളുടെ സംഘട്ടനങ്ങള്‍ ദാര്‍ശനികനായ 
ഗുരുവിന്‌ വരാനുള്ളതെല്ലാം കാണുമായിരിക്കും. അദ്ദേഹമല്ലാതെ 
എന്‍െറ ഹിതം നോക്കുന്നവരാരാണുള്ളത്‌? അദ്ദേഹം എന്‍െറ കണ്‍ 
മുന്നിലുള്ള സംഗനല്ലേ? 

നാഗക്കയോട കാര്യങ്ങളെല്ലാം പറഞ്ഞു. ഗുരുവിന്‍െറ നിർദ്ദേ 
ശവും അറിയിച്ചു. ചേച്ചിക്ക്‌ മറ്റൊന്നും പറയാനില്ലായിരുന്നു. വിഷമ 
മുള്ളത ഒരു കാര്യത്തില്‍ മാത്രം. ആറു വര്‍ഷം മുമ്പ്‌ ഈ പ്രപഞ്ചം 
തന്നെ ഞങ്ങളെ വീശിയെറിഞ്ഞപ്പോള്‍ ഒരമ്മയുടെ വാത്സല്യ 
ത്തോടെ മടിത്തട്ടില്‍ താങ്ങി ആശ്രയം നല്‍കിയത്‌ ഈ കപ്പഡി 
സംഗമനാണ്‌. ഇവിടം വിട്ടുപോവുകയെന്നത്‌ മാതാവിനെ വേര്‍പിരി 
യുന്നതുപോലെയാണ്‌. എന്നാല്‍ ഗുരുനിയോഗമാണ്‌. അതിന്‌ 
എതിരില്ല. 

അന്നു രാത്രി ഒരു സ്വപ്നം കണ്ടു. ഞാനിങ്ങനെ ഒരു വഴിയി 
ലൂടെ മുന്നോട്ടു നീങ്ങുകയാണ്‌. പെട്ടെന്ന്‌ മുന്നിലെ നീരൊഴുക്കില്‍ 
കാല്‍ തെറ്റിവീണു. പ്രയാസപ്പെട്ട എഴുന്നേറ്റപ്പോള്‍ മുന്നില്‍ വലി 
യൊരു കുന്ന്‌. പരിക്രമിച്ചുനില്‍ക്കുന്ന എന്‍െറ മുന്നില്‍ ഒരു രൂപം 
പ്രത്യക്ഷപ്പെട്ടു. ചിരിച്ചുകൊണ്ട്‌ ആ രൂപം പറഞ്ഞു: “ഞാനുണ്ട്‌ 
നിന്‍െറകൂടെ, ഒട്ടും ഭയപ്പെടേണ്ട. പുറപ്പെടു.” 

അടുത്ത പ്രഭാതത്തില്‍ ഉറക്കമുണര്‍ന്നിട്ടും ആ രൂപം മന 
സ്സില്‍നിന്ന്‌ മാഞ്ഞുപോയില്ല. ആരാണത്‌? ആ മുഖം സ്പഷ്ടമാകു 
ന്നില്ല. 

വിശാലമായ ഈ പ്രപഞ്ചത്തിലേക്കിറങ്ങിച്ചെല്ലാനുള്ള 
വെമ്പല്‍ എന്നിലുണ്ടായി. ഗുരു പറഞ്ഞതുപോലെ എനിക്ക്‌ രണ്ട്‌ 
സമ്പാദ്യമുണ്ട്‌. സത്യസന്ധതയും ബുദ്ധികൂര്‍മതയും. ഇതുകൊണ്ട്‌ 
എല്ലാം കീഴടക്കാനാവും എന്ന ആത്മവിശ്വാസം. 

മംഗളവാഡയിലേക്കു പുറപ്പെടുന്ന ദിവസവും പതിവുപോലെ 
പ്രഭാതകൃത്യങ്ങള്‍ ചെയ്തു. നദിയില്‍ സ്നാനം, പാത്രത്തില്‍ ജലം 
ശേഖരിക്കല്‍, പൂ നുള്ളല്‍. എല്ലാം ഒരുക്കിക്കഴിഞ്ഞ്‌ സംഗമന്‍െറ 
മുന്നില്‍ ചെന്നുനിന്നു. ഗുരു പറഞ്ഞതുപോലെ ഒരു പ്രതീകം. കൈയി 
ലെടുത്ത്‌ കണ്ണടച്ച്‌ ധ്യാനിച്ചിരുന്നു. ക്രമേണ ഒരു മിന്നല്‍പ്പിണര്‍ 
ശരീരത്തില്‍ വ്യാപിച്ചതുപോലെ! ശിരസ്സില്‍ ഒരു സൂര്യനുദിക്കുന്ന! 
ഹൃദയത്തില്‍ ഏതോ ദര്‍ശനം ഉറഞ്ഞുകൂടുന്നു. സംഗമന്‍ എന്‍െറ 
കൈയില്‍ കുടിയിരുന്നതുപോലെ... 

എത്ര നേരം അങ്ങനെ ഇരുന്നെന്നറിയില്ല. കണ്ണു തുറന്നപ്പോള്‍ 
അനിര്‍വചനീയമായ ആനന്ദം. തിരയടങ്ങിയ ആശ്വാസം. കലങ്ങി 
മറിഞ്ഞിരുന്ന മനസ്സ്‌ ശാന്തമായിരിക്കുന്നു. എല്ലാ സംശയങ്ങള്‍ക്കും 
നിവാരണമുണ്ടായി. എവിടേക്കു പോകാനുമുള്ള കരുത്ത്‌ കൈവ 
ന്നതുപോലെ... 

പുറപ്പെടാനുള്ള ഒരുക്കങ്ങളെല്ലാമായി. എല്ലാമെന്നു പറയാ 
നെന്താണുള്ളത്‌? അത്യാവശ്യസാധനങ്ങള്‍ മാത്രം. യാത്രയില്‍ 

ഭാരം ആവുന്നതും കുറഞ്ഞിരിക്കുന്നതാണു നല്ലത്‌. അതിനാല്‍ 
അത്യാവശ്യമെന്നു തോന്നാത്തതെല്ലാം അവിടെത്തന്നെ ഉപേക്ഷിച്ചു. 
മംഗളവാഡയെന്നു കേട്ടതല്ലാതെ എത്ര ദൂരത്താണെന്നറിയില്ല. 
ഏതാനും ദിവസങ്ങള്‍ യാത്ര ചെയ്യേണ്ടിവരും. കാല്‍നടയായും 
കാളവണ്ടിയിലും മറ്റുമായി പറ്റുന്ന രീതിയില്‍ പോവുകതന്നെ. 
കൃഷ്ണാനദിയുടെ അക്കരെയെത്താന്‍ ഈന്നുവടികളുടെ സഹാ 
യമുണ്ട്‌. 
ഞങ്ങള്‍ ഗുരുവിന്‍െറ മുന്നില്‍ ചെന്ന്‌ സാഷ്ടാംഗം നമസ്ക 
രിച്ചു. ഞങ്ങള്‍ക്ക്‌ മംഗളം നേരുമ്പോള്‍ അദ്ദേഹത്തിന്‍െറ കണ്ഠം 
ഇടറിയിരുന്നു. എന്തൊരു വാത്സല്യം. ഈ സ്നേഹവലയം വിട്ട 
ദൂരേക്കു പോകണമല്ലോ! ഇനി ഇതൊന്നും ചിന്തിച്ചിട്ടു കാര്യമില്ല. 
ഞങ്ങള്‍ കണ്ണീരില്‍ കുതിര്‍ന്നു. ഞങ്ങളുടെ ശിരസ്സില്‍ കൈവച്ച്‌ 
അനുഗ്രഹിച്ചു. ചെന്നബസവയെക്കൊണ്ടും നമസ്കരിപ്പിച്ചു. 
അവന്‍െറ കവിളില്‍ തട്ടി ആശീര്‍വദിച്ചശേഷം ഒന്നുരണ്ട്‌ ഈത്തപ്പഴം 
കൈയില്‍ വെച്ചുകൊടുത്തു. നാഗക്കയോട്‌, നിന്‍െറ മകന്‍ സാധാര 
ണക്കാരനല്ല, ലോകോത്തരകാര്യങ്ങള്‍ ചെയും എന്നു പറഞ്ഞു. 
കാലുകള്‍ പറിച്ചെടുത്തുകൊണ്ട്‌ ഞങ്ങള്‍ പിന്തിരിഞ്ഞു. അവിടത്തെ 
ഓരോ വസ്തുവും ഞങ്ങളോട്‌ ദയ കാണിക്കുന്നതുപോലെ. വേര്‍ 
പെടുമ്പോഴാണല്ലോ സ്നേഹത്തിന്‍െറ ആഴം ബോധ്യപ്പെടുക! 
ഈശാന്യഗുരുവിന്‍െറ വാക്കുകളെന്നുവെച്ചാല്‍ മന്ത്രങ്ങ 
ളല്ലേ? അദ്ദേഹം ധൈര്യം തന്നു. ആത്മവിശ്വാസമുണ്ടാക്കി. അദ്ദേഹം 
പറഞ്ഞതുപോലെതന്നെ കാര്യങ്ങളെല്ലാം സംഭവിച്ചു. 
മംഗളവാഡയിലെത്തി സിദ്ധരസയെ കണ്ടു. വളരെക്കാലത്തെ 
പരിചിതഭാവം അദ്ദേഹത്തില്‍ നിഴലിച്ചിരുന്നു. കുഞ്ഞ്‌ അമ്മയുടെ 
ഒരു മുലക്കണ്ണ്‌. ഈമ്പിക്കുടിച്ചശേഷം മറ്റേത്‌ കുടിക്കാന്‍ വായ 
പിളര്‍ത്താറില്ലേ? എന്നെ സംബന്ധിച്ചിടത്തോളം ഈശാന്ൃഗുരു 
വില്‍നിന്ന്‌ സിദ്ധരസയിലേക്കുള്ള മാറ്റം ഈ അനുഭവമുണ്ടാക്കുന്നു. 
ഈശാനൃഗുരുവിന്‍െറ ലാകികരൂപമാണോ അദ്ദേഹമെന്നു തോന്നി. 
എന്തൊരു വാത്സല്യം. വിനയം കലര്‍ന്ന സംസാരം. രാജാവിന്‍െറ 
മുന്നില്‍ ചെല്ലുന്നതിനുമുമ്പ്‌ ചില ചോദ്യങ്ങളിലൂടെ എന്നെ പരീ 
ക്ഷിച്ചു. ഭണ്ഡാരപ്പുരയിലെ ഏതാനും കണക്കുകള്‍ ശരിപ്പെടുത്താന്‍ 
തന്നു. അതില്‍ കണ്ട ചില തെറ്റുകള്‍ ഞാന്‍ ചൂണ്ടിക്കാട്ടി. സിദ്ധരസ 


അത്‌ പരിശോധിച്ചു. എന്‍െറ സൂക്ഷ്മബുദ്ധി തിരിച്ചറിഞ്ഞ അദ്ദേഹം 
പറഞ്ഞു: | 

“ഈശാന്യഗുരു വെറുതെ പറയില്ല. അദ്ദേഹം ശരിയായ 
രത്തശോധകനാണ്‌.” 

മംഗളവാഡയിലെ ജീവിതം ഉല്ലാസം നിറഞ്ഞതായിരുന്നു. 
സിദ്ധരസയുടെ ആശ്രയമുള്ളതു കൊണ്ട്‌ എന്തെന്നില്ലാത്ത 
ആശ്വാസം. എന്‍െറ ജീവിതത്തില്‍ ഭാവിയിലുണ്ടാകാനിരിക്കുന്ന 
എല്ലാ അഭിവൃദ്ധികളുടെയും ബീജാവാപം നടന്നത്‌ അവിടെയാണ്‌. 
എന്‍െറ കര്‍മക്ഷേത്രം വിപുലീകരിക്കാനുള്ള അന്തരീക്ഷം കൈവന്നു. 
എന്തെല്ലാമോ ചെയ്തുതീര്‍ക്കണമെന്ന മോഹം. അതിനുള്ള സാഹ 
ചര്യം. വലിയ വലിയ സ്വപ്നങ്ങള്‍ കാണണമെന്ന്‌ ഗുരു പറഞ്ഞി 
രുന്നു. ആ വാക്കുകള്‍ ധ്രുവനക്ഷത്രംപോലെ മനസ്സില്‍ മിന്നുന്നു. 
മനസ്സിലൂറിവരുന്ന കാര്യങ്ങള്‍ കന്നഡ അക്ഷരങ്ങളില്‍ കുറിച്ചിടുന്ന 
ശീലമുണ്ടാക്കി. നിത്യേന പുതിയ പുതിയ ഭാവനകള്‍ നിറഞ്ഞു 
വന്നിരുന്നു. മൃദുവായ കന്നഡവചനങ്ങളായി അവ പുറത്തുവരു 
മ്പോള്‍ എന്തെന്നില്ലാത്ത സംതൃപ്തി. ഭാരം ഇറങ്ങിയതുപോലെ... 
വെളിച്ചം പരക്കുന്നതുപോലെ. 

ഈശാന്യഗുരുവും സിദ്ധരസയും! കൃഷ്ണയും മലപ്രഹ രിയും 
ചേരുന്നതുപോലെ. ഇരുവരും ചൊരിഞ്ഞ വാത്സല്യധാരയില്‍ 
നനഞ്ഞു കുതിര്‍ന്ന്‌ ഞാന്‍ തണുപ്പനുഭവിച്ചു. ആ ഒഴുക്കില്‍ 
ജീവിതത്തിന്‍െറ ദൂരങ്ങള്‍ പ്രയാസമില്ലാതെ നീന്തിയെത്തിയതു 
പോലെ. ഒന്നുരണ്ട്‌ തവണ ഞാന്‍ സമുദ്രം കണ്ടിട്ടുണ്ട്‌. അപാരമായ 
ജലം. അതിലുള്ളത്‌ സത്യമാണ്‌. കരയിലുള്ള കുളങ്ങളും കിണറുകളും 
കുഴിച്ചാല്‍ ചെളിയും ചപ്പ ൬ചവറുകളുമാണ്‌ ലഭിക്കുക. വാരിധിയുടെ 
അടിയില്‍നിന്ന്‌ രത്നങ്ങളും മുത്തുകളുമാണ്‌ ലഭിക്കുകയെന്ന്‌ ഞാന്‍ 
തന്നെ ഒരിക്കല്‍ പറഞ്ഞിട്ടുണ്ട്‌. അത്‌ വേറൊരു സന്ദര്‍ഭത്തിലാണ്‌. 
അമൂല്യമായതിന്‍െറ ഉള്ളിലുള്‍ക്കൊള്ളുന്നതിന്‍െറ പ്രതീകമാണത്‌. 

എന്നാല്‍ എനിക്ക്‌ പ്രിയപ്പെട്ടത്‌ ഒഴുകുന്ന നദിയാണ്‌. സമുദ്ര 
ത്തിനു സീമയില്ല. ഒഴുകുന്ന നദിക്കാണെങ്കില്‍ അതിരുണ്ടുതാനും. 
സമുദ്രത്തില്‍ ജലരാശിയുണ്ട്‌. എന്നാലത്‌ ജഡമാണ്‌. നദി നമ്മുടെ 
വഴിക്കു വരും. മനം നിറയെ ജീവനസാരം ഇട്ടും. നദിയുടെ ഭാവങ്ങ 
ളെല്ലാം ജീവചൈതന്യം നിറഞ്ഞതാണ്‌. ഒഴുകുന്ന നദിയെന്നാല്‍ 
കൃഷ്ണ -മലപ്രഹരിയുടെ ഓര്‍മയാണ്‌ എനിക്ക്‌. പിന്നാലെ മനസ്സില്‍ 
തെളിയുന്നത്‌ ഈശാന്യഗുരുവും സിദ്ധരസയും മുത്തശ്ശിയും നാഗ 
ക്കയും ഗംഗയും നീലയുമാണ്‌. 


പതിനേഴ്‌ 


കേതഗയെ എടുത്തുകൊണ്ടുള്ള ആഘോഷയാത്ര കല്യാണിലാകെ 
കോളിളക്കമുണ്ടാക്കി. യുവാക്കളുടെ ജയ്വിളികള്‍ ജനതയെയാകെ 
ഉണര്‍ത്തി. ആ വിവാഹവും ആഘോഷയാത്രയും പലരിലും അസ്വ 
സ്ഥത വളര്‍ത്തി. കേതഗയുടെ പേരുതന്നെ അസഹ്യതയുളവാക്കി. 
ഇത്‌ തങ്ങള്‍ ചെറുത്തു തോല്പിക്കേണ്ട പ്രശ്നമാണെന്ന തോന്ന 
ലുമുണ്ടാക്കി. ഇങ്ങനെ കല്യാണ്‍ പട്ടണത്തിന്‍െറ നാനാമൂലകളിലും 
കുശുകുശുപ്പും പിറുപിറുപ്പുമുണ്ടായി. ഇതു സംബന്ധമായി പല 
ക്ഷേത്രങ്ങളിലും സഭകള്‍ ചേര്‍ന്നു. നാലാള്‍ കൂടുന്നിടത്തെല്ലാം 
ഇതുതന്നെ ചര്‍ച്ചാവിഷയമായി. ആകപ്പാടെ കല്യാണ്‍നഗരം വളരെ 
വേഗം യുദ്ധഭൂമിയുടെ പ്രതീതിയുളവാക്കി. 

ആപ്രഭാതം പൊട്ടിവിടര്‍ന്നത്‌ തലേദിവസം രാത്രിയിലുണ്ടായ 
ഹൃദയഭേദകമായ സംഭവവുമായാണ്‌. കല്യാണിലെ ഈശാനകോ 
ണില്‍ താണ ജാതിക്കാര്‍ താമസിക്കുന്ന ഒരു ചേരി തീയിട്ടു നശി 
പപിക്കപ്പെട്ടിരിക്കുന്നു! വിവരമറിഞ്ഞ ഉടന്‍ ബസവണ്ണയും കൂട്ടരും 
അങ്ങോട്ടു പുറപ്പെട്ടു. സന്തോഷകരമാകേണ്ട സന്ദര്‍ഭങ്ങള്‍ ശ്മശാന 
തുല്യമാക്കിത്തീരുന്നതില്‍ ബസവണ്ണയ്ക്ക്‌ ഉത്കണ്ഠ തോന്നി. 

പറഞ്ഞുകേട്ടതിനെക്കാള്‍ ഭീകരമായ രംഗമാണ്‌ അവിടെ 
കണ്ടത്‌. ചേരി മുഴുവന്‍ കത്തിച്ചാമ്പലായിരിക്കുന്നു. എങ്ങും ഭസ്മവും 
കരിക്കട്ടയും. ചിലേടത്ത്‌ തീ പുകയുന്നുമുണ്ട്‌. 

ജനങ്ങള്‍ പൊട്ടിക്കരഞ്ഞുകൊണ്ട്‌ ബസവണ്ണയുടെ ചുറ്റും 
കൂടി. സങ്കടങ്ങള്‍ വിവരിച്ചു. പലരും അഗ്നിയില്‍ വെന്തു മരിച്ചി 
രിക്കണം. കുറഞ്ഞപക്ഷം ഏതാനും കുഞ്ഞുങ്ങളെങ്കിലും തീയിലക 
പ്പെട്ടിരിക്കണം. ബഹളത്തില്‍നിന്ന്‌ പുറത്തുകടക്കാനാവാതെ | 
നിലവിളിക്കുന്ന കുഞ്ഞുങ്ങളുടെ ദയനീയനില ആലോചിക്കാന്‍ 
തന്നെ പ്രയാസം. 

അര്‍ദ്ധരാത്രിക്ക്‌ ശേഷമാണത്രേ ഈ കടുംകൈ ചെയ്തത്‌. 
വേനല്‍ക്കാലം. കുടിലുകളുടെ മേല്പുരയെല്ലാം ഉണങ്ങി വരണ്ട 
താണ്‌. തീ ആളിപ്പടരാന്‍ ഇത്‌ കാരണമായി. തീ കണ്ട്‌ നിലവിളിച്ച്‌ 
ആളെ കൂട്ടുമ്പോഴേക്കും വേറെ നാലഞ്ച്‌ ഭാഗത്തുകൂടി തീ കാണപ്പെ 

ട്ടുവത്രെ. ആരും രക്ഷപ്പെടരുതെന്നു കരുതി നാലുവശത്തും തീയിട്ടി 
രിക്കണം. ഒറ്റയ്ക്കിത്‌ ചെയ്യാനാവില്ല. നാലഞ്ചുപേരുണ്ടാകണം. ഒരു 
ഭാഗത്ത്‌ തീ കെടുത്താന്‍ ശ്രമിച്ചാലും മറ്റു ഭാഗങ്ങളില്‍ ആളിപ്പടര്‍ന്ന 
എല്ലാം നക്കിത്തിന്നിരിക്കണം! ക്രൂരമായ വിനോദം! വിവരിക്കാന്‍ 
തന്നെ പ്രയാസം. അഗ്നിയുടെ രൂപത്തിലുള്ള മനുഷ്യന്‍െറ കരാളത 
മാത്രമാണവിടെയുണ്ടായത്‌. 

ദീനരോദനങ്ങള്‍. തകര്‍ന്ന ഹൃദയങ്ങള്‍. വിശ്വാസം നഷ്ടപ്പെട്ട 
മനസ്സുകള്‍...ദൈവങ്ങളെ ശപിക്കുന്ന നാക്കുകള്‍. തങ്ങളെ ഈ 
നിലയിലാക്കിയവരെ ശകാരിക്കുന്നവര്‍.... ആരെ, എങ്ങനെ ആശ്വസി 
പ്പിക്കും? ആശ്വസിപ്പിക്കുകയെന്നുവച്ചാലെന്താ? വെറും ഉപചാര. 
വാക്കുകളല്ലേ? അങ്ങനെ വല്ലവരും പറയാന്‍ ചെന്നാല്‍ അതിനെ 
ക്കാള്‍ പരിഹാസ്യമായ അവസ്ഥ വേറെന്തുണ്ട്‌! അഥവാ പറയാ 
നെന്താണുള്ളത്‌? ഈ സങ്കടങ്ങള്‍ വിവരിക്കാനുള്ള കഴിവ്‌ ശബ്ദ 
ങ്ങള്‍ക്കില്ലാത്തതുപോലെ, ഇവരെ ആശ്വസിപ്പിക്കാനുള്ള ശക്തിയും 
വാക്കുകള്‍ക്കുണ്ടാകില്ല. അതുകൊണ്ടാകണം മിക്കവാറും തീ 
കൊണ്ടുള്ളതിനെ ശമിപ്പിക്കാന്‍ തീയെത്തന്നെ ശരണം പ്രാപിക്കു 
ന്നത്‌. തീകൊണ്ട്‌ ഉത്തരം പറയാനുള്ള പ്രയത്നം നടത്തുന്നത്‌. 

ബസവണ്ണയുടെ മിഴികള്‍ നിറഞ്ഞൊഴുകുകയാണ്‌. ഹൃദയ 
മുള്ളവര്‍ക്ക്‌, അതില്‍ അല്പമെങ്കിലും അലിവുണ്ടെങ്കില്‍ ഈ രംഗം 
കണ്ണു തുറന്ന്‌ കാണാന്‍ പറ്റില്ല. സർവ്വഭൂതങ്ങളെയും സ്നേഹിക്കുന്ന 
ബസവണ്ണയുടെ കാര്യം പറയാനുണ്ടോ? അദ്ദേഹത്തിന്‍െറ മൂകമായ 
മുഖം ചിലരെ ആശ്വാസംകൊള്ളിച്ചു. വൈശാഖത്തിലെ വെയിലേറ്റ്‌ 
തളര്‍ന്നവര്‍ക്ക്‌ ചന്ദ്രദര്‍ശനമുണ്ടായതുപോലെ... 

രാജാവിനെ കണ്ട്‌ സങ്കടങ്ങള്‍ ബോധിപ്പിക്കാനും മേലില്‍ 
ഇത്തരം ബുദ്ധിമുട്ടുകളുണ്ടാകാതെ രക്ഷ നല്‍കണമെന്നാവശ്യ 
പ്പെടാനും നിശ്ചയിച്ചു. തങ്ങളോടൊപ്പം ചേരിയിലെ മുതിര്‍ന്നവരെ 
യും കൂട്ടി. എല്ലാവരും നേരെ കൊട്ടാരത്തിലേക്കു പുറപ്പെട്ടു. 

പോകുമ്പോഴും മനസ്സില്‍ അതേ രംഗം. എന്തിന്‌ ഈ ഹിംസ 
നടത്തി? ഹിംസ നടത്താതെ ജീവിക്കാനാവില്ലേ? ഇന്നു മാത്രമല്ല, 
എന്നും ഇന്ന കാരണത്തിനെന്നല്ല, ഹിംസാപ്രവര്‍ത്തനങ്ങള്‍ 
നടന്നുകൊണ്ടേയിരിക്കയാണ്‌. പ്രകൃതിയിലെ വലിയ ജന്തുക്കള്‍ 
ചെറിയ ജീവികളെ തിന്നു ജീവിക്കാറുണ്ട്‌. എന്നാല്‍ മനുഷ്യര്‍ക്ക്‌ 
മനുഷ്യരെത്തന്നെ തിന്നു ജീവിക്കണോ? മറ്റു ജീവികളൊന്നുംതന്നെ 

തന്‍െറ വംശത്തില്‍പ്പെട്ട ജീവികളെ കൊല്ലാറില്ല. മനുഷ്യന്‍ മാത്രം 
ഇങ്ങനെ ചെയ്യുന്നതെന്തിന്‌? 

പഴയ സാഹചര്യം മാറ്റി പുതിയതൊന്നു സ്ഥാപിക്കുവാന്‍ 
ഈ ഹിംസ അനിവാര്യമാകണം! പുതിയ സൃഷ്ടിയുടെ ആദ്യ സൂച 
കമായി ഹിംസ കാണപ്പെടുന്നുവെന്നാണോ? എന്തോ... ഈ ജീവിതം 
വ്യാഖ്യാനത്തിനപ്പുറത്താണെന്നു തോന്നുന്നു. ചുറ്റുപാടുള്ള പ്രകൃ 
തിയോട്‌ മനുഷ്യന്‍ വിപരീതമായി പ്രതികരിക്കുകയാണ്‌. 

ചക്രവര്‍ത്തിയെ കാണാന്‍ വരുന്ന വിവരം ബസവണ്ണ നേര 
ത്തേ അറിയിച്ചിരുന്നു. അദ്ദേഹവും കൂട്ടരും അവിടെയെത്തു 
ന്നതിനുമുമ്വപേ അംഗരക്ഷകരും മറ്റും കാത്തുനില്‍ക്കുന്നുണ്ടായി 
രുന്നു. കൊട്ടാരത്തിലെ പ്രധാനികള്‍ ബസവണ്ണയെ സ്വീകരിച്ചി 
രുത്തി. രാജാവ്‌ അല്പസമയത്തിനകം മുഖം കാണിക്കാനെത്തു 
മെന്നറിയിച്ചു. കാത്തിരിക്കാനുള്ള മനസ്സ്‌ ബസവണ്ണയ്ക്കില്ലായി 
രുന്നു. എങ്കിലും കാത്തിരിപ്പ്‌ അനിവാര്യമായിരിക്കുന്നു. മനസ്സിന്‍െറ 
വേഗത്തിനനുസരിച്ച്‌ പുറത്തെ കാര്യങ്ങള്‍ നടക്കില്ലല്ലോ. രാജാ 
വിനോട്‌ പറയേണ്ട കാര്യങ്ങള്‍ മനസ്സില്‍ ആലോചിച്ചുറപ്പിച്ചു. ഇന്ന്‌ 
എന്തെങ്കിലുമൊരു തീരുമാനത്തിലെത്തിച്ചേരണം. ഇനിയും 
കാത്തിരിക്കാന്‍ വയ്യ. മൂകജീവികളെ നിത്യേന പീഡിപ്പിക്കുകയെ 
ന്നുവച്ചാല്‍? മതി....മതി. 

സമയം നീങ്ങിക്കൊണ്ടിരുന്നു. 

രാജാവ്‌ മുഖം കാണിക്കാനുള്ള സമയമായി. ബസവണ്ണയെയും 
കൂട്ടരെയും കൂടിയാലോചനാമുറിയിലേക്കു ക്ഷണിച്ചു. അവിടെ 
ബസവണ്ണയ്ക്ക്‌ ഇരിക്കാന്‍ ഒരു പീഠമൊരുക്കിയിരുന്നു. എന്നാല്‍ 
നിന്നുകൊണ്ടുതന്നെ രാജാവിനെ എതിരേല്‍ക്കാന്‍ അദ്ദേഹം 
തീരുമാനിച്ചു. 

രാജാവ്‌ എഴുന്നള്ളിത്തുടങ്ങി. എല്ലാ കണ്ണുകളും അങ്ങോട്ട്‌ 
തിരിഞ്ഞു. ബസവണ്ണ മുഖത്ത്‌ പ്രസന്നഭാവം വരുത്തി. ഈ രാജാ 
ക്കന്മാരെല്ലാം എപ്പോഴും മുഖത്ത്‌ ഈ രീതിയില്‍ പുഞ്ചിരി വരുത്തു 
ന്നതെങ്ങനെയാണ്‌? അത്‌ സഹജമോ യാഥാര്‍ത്ഥ്യത്തിലുള്ളതോ 
ആയിരിക്കില്ല. വസ്ത്രംപോലെ വേണ്ട സമയത്ത്‌ ഇടാനും വേണ്ടാ 
ത്തപ്പോള്‍ മാറ്റിവെക്കാനും പാകത്തിലുള്ള ചിരിയാണത്‌. 

ബസവണ്ണ മുന്നോട്ട്‌ നീങ്ങി കൈകൂപ്പി. കൂടെയുള്ള അപ്പ 

ണ്ണയും ഉത്തണ്ണയും ചെന്നബസവയും അതനുകരിച്ചു. കൂടെ വന്നവര്‍ 
സാഷ്ടാംഗം പ്രണമിച്ചു. രാജാവ്‌ ഇരുന്നശേഷം ബസവണ്ണയോട്‌ 

ഇരിക്കാന്‍ ആംഗ്യം കാട്ടി. ഇരിക്കാന്‍ മനസ്സു വരുന്നില്ല എന്നു 
പറഞ്ഞശേഷം രാജാവിന്‌ വല്ലതും അപ്രിയം തോന്നരുതെന്ന ചിന്ത 
യോടെ ഉരിപ്പിടത്തിന്‍െറ അറ്റത്തായിരുന്നു. മുഖം താഴ്ത്തി കൈകള്‍ 
പിണച്ചുകൊണ്ട്‌ അസ്വസ്ഥതയോടെയിരിക്കുന്ന ബസ വണ്ണയോട്‌ 
രാജാവ്‌ പറഞ്ഞു: | 

“ഭണ്ഡാരി വളരെ അസ്വസ്ഥനായതുപോലെ കാണപ്പെടു 
ന്നല്ലോ!” 

“പ്രഭോ, ഹൃദയംതന്നെ തകര്‍ന്നുപോയിരിക്കുന്നു. ഈശാന 
കോണിലുള്ള ചെരിപ്പുകുത്തികളുടെ ചേരിബ ചുട്ട്‌ ഭസ്മമാക്കി 
യിരിക്കുന്നു. നൂറുകണക്കിനാളുകള്‍ വഴിയാധാരമായി. ചിലര്‍ക്ക്‌ 
അപമൃത്യു നേരിട്ടു.” 

ബസവണ്ണ സംസാരിക്കുന്നതിനിടയില്‍ ശബ്ദഗതി കൂടുകയും 
പെട്ടെന്ന്‌ ഇടര്‍ച്ച സംഭവിക്കയും ചെയ്തു. 

“സമാധാനിക്കണം. ഇക്കാര്യം നമ്മുടെ ശ്രദ്ധയിലും പെട്ടിട്ടുണ്ട്‌. 
സങ്കടത്തിലകപ്പെട്ട പ്രജകളുടെ യോഗക്ഷേമത്തിനായി നമ്മുടെ 
ഹൃദയം സദാ തുടിച്ചുകൊണ്ടിരിക്കും. നിങ്ങളൊന്നുകൊണ്ടും 
പരിഭ്രമിക്കേണ്ട.” 

“എന്നാല്‍, പാവപ്പെട്ട ജനങ്ങളെ ഇപ്രകാരം ബലി കൊടു 
ക്കുന്ന ഹീനരെ...” 

“നമ്മുടെ ഭടന്മാര്‍ ഇക്കാര്യത്തില്‍ ഇറങ്ങിത്തിരിച്ചുകഴിഞ്ഞു. 
അപരാധികള്‍ക്ക്‌ കഠിനശിക്ഷതന്നെ നല്‍കും. സംശയം വേണ്ട.” 

“ശരണവിരോധികളുടെ പ്രവര്‍ത്തനം ഈ രീതിയിലാകുമെന്ന്‌ 
ഞാന്‍ കരുതിയതേയില്ല.” 

“ശരണവിരോധികളെന്നു പറഞ്ഞാല്‍?” 

“ഞങ്ങള്‍ നടപ്പിലാക്കുന്ന സര്‍വജാതി സമാനതയെ എതിര്‍ 
ക്കുന്ന യാഥാസ്ഥിതികര്‍...” 

“ഭയപ്പെടരുത്‌. നിങ്ങള്‍ മഹാനാണ്‌. ചീത്തക്കാര്യങ്ങള്‍ ചിന്തി 
ക്കില്ല. ശരണരെല്ലാം എന്നെപ്പോലെയാണെന്ന്‌ നിങ്ങള്‍ ഭാവിക്കുന്നു. 
ഇപ്പോള്‍ത്തന്നെ ഈ കലാപത്തിനിറങ്ങിത്തിരിച്ച ചിലരെ പിടി 
കൂടിയതായി മുഖ്യചാരത്തലവനറിയിച്ചിട്ടുണ്ട്‌. അവരുടെ മുഖം 
കാണുമ്പോള്‍ നിങ്ങള്‍ തീര്‍ച്ചയായും അദ്ഭുതപ്പെട്ടുപോകും....” 

രാജാവ്‌ പുഞ്ചിരിച്ചു. ബസവണ്ണയ്ക്ക്‌ ഒന്നും പറയാന്‍ കഴി 


ഞ്ഞില്ല. 

“നിങ്ങളുടെ ആദര്‍ശങ്ങള്‍ക്കെതിരായി പ്രവര്‍ത്തിക്കുന്നത്‌ 
ശരണരില്‍പെട്ട ചിലര്‍തന്നെയാണ്‌. പിന്നീട മറ്റുള്ളവരും അവ 
രോടൊപ്പം ചേരാമെങ്കിലും ഇപ്പോള്‍ സംഭവിച്ചതിനു കാരണക്കാര്‍ 
നിങ്ങളുടെ ആള്‍ക്കാരാണ്‌....എന്നുവച്ചാല്‍ നിങ്ങളാണ്‌ ഇതിനെല്ലാം 
വിത്ത്‌ പാകിയത്‌ എന്നര്‍ത്ഥം.” 

ബസവണ്ണയ്ക്ക്‌ ദിഗ്ഭരമമുണ്ടായി. ശരണരുടെ കുടിലുകള്‍ 
കത്തിക്കാന്‍ ശരണര്‍തന്നെ ഇറങ്ങിത്തിരിക്കുക! കൂടാതെ മഹാ 
രാജാവ്‌ ഒടുവില്‍ പറഞ്ഞതെന്താണ്‌? 

“അങ്ങ്‌ എന്നെയും അപലപിക്കുകയാണോ?” 

സാവധാനം ചോദിച്ചു. 

രാജാവിന്‍െറ വാക്ക്‌ അവിടെയുള്ളവരെയെല്ലാം ആശ്ചര്യ 
പ്പെടുത്തിയിരുന്നു. എന്നാലാര്‍ക്കും ശബ്ദിക്കാന്‍ കഴിഞ്ഞില്ല. 
ചെന്നബസവയുടെ മുഖത്ത്‌ അസ്വസ്ഥത നിഴല്‍ വിരിച്ചു. 

നാം നിങ്ങളെ കുറ്റപ്പെടുത്തുകയല്ല.” 

രാജാവ്‌ പറഞ്ഞു: 

“നിങ്ങള്‍ കണ്ട സ്വപ്നമാണ്‌ എല്ലാവരുടെയും സ്വപ്‌നമെന്ന്‌ 
നിങ്ങള്‍ കരുതി. എന്നാല്‍ നിങ്ങളുടെ കാര്യം മറ്റുള്ളവരുടെ സങ്ക 
ല്പത്തില്‍നിന്ന്‌ ഏറെ മുന്നോട്ടു നീങ്ങിയതായി കാണുന്നു...” 

“ഈ ചുറ്റുപാടില്‍ അങ്ങയെ തുടര്‍ന്നും സേവിക്കണമെന്ന്‌ 
ഞാന ണ്‌. നിരു വിടകൊള്ളാനനുവാദം നല്‍കണ 
മെന്ന്‌ അപേക്ഷിക്കുന്നു...” 

ബസവണ്ണ എണീറ്റ്‌ അല്പം മുന്നോട്ടു നീങ്ങി കുനിഞ്ഞുനിന്നു. 

“ഭണ്ഡാരി തളരരുത്‌...നിങ്ങള്‍ സ്വപ്നം കാണുന്നവരാണെന്നത്‌ 
സത്യമാണ്‌. എന്നാല്‍ അല്പം യാഥാര്‍ത്ഥ്യവാദിയായിപ്പോയി. 
ഇപ്പോള്‍ത്തന്നെ നിങ്ങള്‍ ഞങ്ങളുടെ മുഖ്യചാരത്തലവനെ കാണൂ. 
തടവിലിട്ട ആളുകളെ കാട്ടിത്തരും. അവരില്‍ ശരണമാര്‍ഗ്ഗികളെത്ര 
യുണ്ടെന്ന്‌ നിങ്ങള്‍ക്ക്‌ ബോധ്യപ്പെടും. ചിലര്‍ നിങ്ങളുമായി വളരെ 
പരിചയത്തിലുള്ളവരുമാകാം....” 

വീണ്ടും രാജാവിന്‍െറ മുഖത്ത്‌ ചിരി. വ്യംഗ്യത്തിന്‍െറയും പരി 
ഹാസത്തിന്‍െറയും ചിരി. 

“മഹാരാജാവ്‌ പറയുന്നത്‌?” . 

“ഇനി കൂടുതലൊന്നുമില്ല. നിങ്ങള്‍ ചിന്താധീനരാകേണ്ട. സമാ 
ധാനം സ്ഥാപിക്കേണ്ടത്‌ നമ്മുടെ കടമയാണ്‌. കുറ്റക്കാരെ തീര്‍ച്ച 
യായും ശിക്ഷിക്കും. നിങ്ങള്‍ പറയുന്നവര്‍ക്കെല്ലാം ഉചിതമായ 

സഹായങ്ങള്‍ ചെയ്തുകൊടുക്കും. ഇതിനെക്കാള്‍ വിശ്വാസം 
വേണോ?..എങ്കിലും ഒരു കാര്യം. നിങ്ങള്‍ യാഥാര്‍ത്ഥ്യം കാണണം. 
കാണാനുള്ള ശ്രമമെങ്കിലും നടത്തണം.” 

രാജാവ്‌ എഴുന്നേറ്റു. സന്ദര്‍ശനം അവസാനിച്ചെന്നു സൂചന. 
എന്തെല്ലാമോ പറയാനുദ്ദേശിച്ചിരുന്ന ബസവണ്ണയ്ക്ക്‌ അവയൊന്നും 
വിശദമായി അവതരിപ്പിക്കാനായില്ല. മാത്രമല്ല രാജാവ്‌ പറഞ്ഞ, 
വിശ്വസിക്കാന്‍ പറ്റാത്ത കാര്യങ്ങള്‍ അദ്ദേഹത്തിന്‍െറ മനസ്സിനെ 
കുഴക്കിമറിച്ചിരുന്നു. 

കാര്യങ്ങളുടെ നിജസ്ഥിതി പക്ഷേ, അതുതന്നെയായി. പിടിക്ക 
പ്പെട്ടവരില്‍ അനേകം ശരണരുമുണ്ടായി. അവരുടെ കഴുത്തില്‍ 
രുദ്രാക്ഷവും ശിവലിംഗവും തൂങ്ങിനില്‍ക്കുന്നു. നെറ്റിയിലാണെങ്കില്‍ 
ഭസ്മക്കുറി. ഓരോ വാക്കിനും ശിവ ശിവ എന്നുച്ചരിക്കയും ചെയ്യുന്നു. 
അക്കൂട്ടത്തില്‍ കല്ലിനാഥും ഉണ്ടായിരുന്നു. അയാളെപ്പോലുള്ള 
ഏതാനും ചിലരും. ചാരത്തലവന്‍െറ ഈഹപ്രകാരം പൂര്‍ണ്ണമായും 
ശൈവാചാരികളായ ചെരിപ്പുകുത്തികളുടെ ചേരിയില്‍ തീ കൊളു 
ത്താന്‍ ചില ശരണര്‍ സഹായം നല്‍കുക മാത്രമല്ല. നേരിട്ട പങ്കെ 
ടുക്കുകയും ചെയ്തിട്ടുണ്ട്‌. 

വീട്ടിലേക്ക്‌ തിരിച്ച ബസവണ്ണയുടെ മനസ്സ്‌ വെന്തു നീറുകയാ 
യിരുന്നു. മടിക്കുത്തില്‍ ചുണ്ണാമ്പ്‌ കെട്ടി വെള്ളത്തില്‍ വീണതു 
പോലെയായി...എല്ലാവരും തങ്ങളുടെ ആളുകളാണെന്ന്‌ കരുതി! 
തന്‍െറ വാക്കുകള്‍ തനിക്കുനേരെ തിരിഞ്ഞുവരുന്നു. മുന്നില്‍നിന്ന്‌ 
ആരാധിക്കുന്നവരില്‍ ചിലരെങ്കിലും പിന്നില്‍നിന്ന്‌ വിരോധികളാവു 
കയാണോ? മഹാരാജാവ്‌ പറഞ്ഞതുപോലെ.... തങ്ങള്‍ കണ്ട 
സ്വപ്നത്തില്‍ അനുകൂലമായ ഭാഗങ്ങള്‍ മാത്രം സ്വീകരിക്കാന്‍ 
തയ്യാറായ ജനത തങ്ങള്‍ക്ക്‌ ശരിയെന്നു തോന്നാത്ത ഭാഗങ്ങള്‍ 
പുറത്തേക്കെറിയുകയാണോ? ഇനിയും പരിഹൃതമാകാത്ത ചുറ്റു 
പാടിലാണോ വിവാഹത്തിന്‌ സമ്മതം മൂളിയത്‌? തങ്ങള്‍ കണ്ട 
എത്രയോ ത്രിപുണ്രഡങ്ങളുടെ പിന്നില്‍ അഗ്നി എരിയുകയായി 
രുന്നോ? കണ്ട രുദ്രാക്ഷങ്ങള്‍ തീക്കട്ടകളായിരുന്നോ? കഴുത്തില്‍ 
തൂങ്ങിയാടുന്ന ലിംഗവുമായി ബന്ധിക്കുന്ന ഹൃദയത്തില്‍ സ്നേഹ 
ത്തിനു പകരം വിദ്വേഷം വളരുകയായിരുന്നോ? വിചാരിച്ചതൊന്ന്‌, 
സംഭവിച്ചത്‌ വേറൊന്ന്‌! എല്ലാം തങ്ങളുടെ സങ്കല്പത്തിനും അപ്പുറ 
ത്തായി തങ്ങളുടെ കൈയില്‍നിന്ന്‌ വിട്ടുപോയിരിക്കുന്നു! 


പതിനെട്ട 


ബസവണ്ണ ഭണ്ഡാരിപദവി ഉപേക്ഷിച്ചു. പദവി രാജിവയ്ക്കേണ്ടതി 
ല്ലെന്നും ധൃതി കാട്ടേണ്ടതില്ലെന്നും രാജാവ്‌ സൂചിപ്പിച്ചു. അടുത്ത 
കാലത്തുണ്ടായ സ്ഥിതിഗതികള്‍ ബസവണ്ണയില്‍ വിപരീതമായ 
വികാരവിക്ഷോഭങ്ങള്‍ സൃഷ്ടിച്ചു. കേതഗയുടെയും ചന്ദ്രലെയു 
ടെയും വിവാഹത്തിന്‌ സമ്മതം മൂളുകവഴി പിന്നീട്‌ നടന്ന സംഭവ 
ങ്ങള്‍ക്കെല്ലാം താനാണ്‌ ഉത്തരവാദിയെന്ന്‌ സ്വയം മനസ്സ്‌ കുറ്റ 
പ്പെടുത്തി. രാജാവ്‌ സൂചിപ്പിച്ചതും അതല്ലേ? ബസവണ്ണയുടെ മീതെ 
ആരോപണമുന്നയിക്കണമെന്ന ചിന്ത രാജാവിനില്ലെന്ന്‌ വ്യക്തമാ 
ക്കിയതാണ്‌. എങ്കിലും സംഭവങ്ങള്‍ക്ക്‌ മൂലകാരണം താനാണെന്ന 
സൂചന അതിലൊളിഞ്ഞു കിടന്നിരുന്നു. 

നാട്ടിലുണ്ടായ അസ്വസ്ഥതകളില്‍ ബസവണ്ണ തീവ്രമായി 
ദുഃഖിച്ചു. കേതഗയുടെയും ചന്ദ്രലെയുടെയും വിവാഹം തെറ്റല്ലെന്നും 
തങ്ങളുടെ ആദര്‍ശത്തിന്‍െറ മൂര്‍ത്തിമദ്ഭാവമാണെന്നും അദ്ദേഹം 
കരുതിയിരുന്നു. എന്നാല്‍ ആദര്‍ശം ഏറ്റവും ഉന്നത വ്യക്തികളിലും 
ഏറ്റവും താഴ്ന്ന വ്യക്തികളിലും രൂഡഃമൂലമായി നിലകൊള്ളുമെന്ന 
താണ്‌ സത്യം. ഉയര്‍ന്ന വര്‍ഗത്തില്‍പെട്ടവര്‍ തര്‍ക്കത്തിനെങ്കിലും 
തങ്ങളുടെ ആദര്‍ശവും കാഴ്ചപ്പാടുമാണ്‌ ശ്രേഷ്ഠമെന്നു വാദിച്ച്‌ 
അതിനുവേണ്ടി നിലകൊള്ളാന്‍ തയ്യാറാകുന്നു. സാധാരണക്കാരായ 
ജനങ്ങളാകട്ടെ, ആദര്‍ശങ്ങള്‍ വ്യാഖ്യാനിക്കുന്ന ചുമതല തങ്ങളുടെ 
ആരാധ്യനേതാക്കള്‍ക്ക്‌ വിട്ടുകൊടുത്ത്‌ അവരുടെ മാര്‍ഗത്തില്‍ 
അടിയുറച്ച്‌ നിലകൊള്ളുന്നു. ഇടയിലുള്ളവരുടെ കാര്യമാണ്‌ വിഷമം. 
ചിലപ്പോള്‍ ഇടത്തട്ടുകാര്‍ ദര്‍ശനങ്ങളില്‍ ആകൃഷ്ടരാകും. എന്നാല്‍ 
അതേസമയം യാഥാസ്ഥിതികവാദത്തില്‍ ഉറച്ചുനില്‍ക്കയും ചെയ്യും. 
വ്യക്തിപരമായ ആലോചനാരീതികൊണ്ട്‌ നേതാക്കളുടെ വാക്കു 
കള്‍ക്ക്‌ വില കല്പിക്കയുമില്ല. അത്തരക്കാര്‍ക്ക്‌ പുതിയ പ്രസ്ഥാ 
നങ്ങള്‍ ഉടലെടുക്കുമ്പോള്‍ അതിനോടൊപ്പം ചേര്‍ന്നു മുന്നേറുന്നത്‌ 
രോമാഞ്ചപ്രദമായനുഭവപ്പെടും. 

അതിനുവേണ്ടിയാണ്‌ അവരതില്‍ ചേരുന്നതുതന്നെ. ഇപ്പോള്‍ 
സംഭവിച്ചതും അതുതന്നെ. ബസവമാരെ സംബന്ധിച്ചിടത്തോളം ആ 
വിവാഹം തങ്ങളിലെ സമത്വഭാവം സ്ഥാപിച്ചെടുക്കാനുള്ള പ്രക്രിയ 
യാണ്‌. സമുദായത്തിന്‍െറ സമ്മതം നേടിയെടുക്കാനുള്ള പ്രയത്നം. 
അള്ളയ്യയ്ക്കും മധുവയ്യയ്ക്കും വലിയൊരു കാര്യത്തില്‍ തങ്ങളുടെ 
എളിയ പങ്കാളിത്തംകൊണ്ട്‌ ധന്യരാകാനുള്ള വെമ്പല്‍. എന്നാല്‍ 
ഈ രണ്ട്‌ പാത്രങ്ങള്‍ക്കുമിടയില്‍ തിരപ്പുറത്തു കയറി സഞ്ചരിക്കുന്ന 
മധ്യവര്‍ത്തികള്‍ കാറ്റടിക്കുമ്പോള്‍ തങ്ങളുടെ സഞ്ചാരഗതി അതിന 
നുസരിച്ച്‌ മാറ്റിത്തീര്‍ക്കും. അതുകൊണ്ടാണോ അത്തരം എല്ലാ 
വിപ്ലവകരമായ പ്രവര്‍ത്തനങ്ങളും ദുരന്തത്തില്‍ പര്യവസാനി 
ക്കുന്നത്‌? 

താന്‍ പ്രധാന സ്ഥാനത്തിരുന്നിട്ടും പാവപ്പെട്ടവര്‍ക്കുണ്ടാ 
കുന്ന വേദനകളും പീഡനങ്ങളും ഇല്ലാതാക്കാനാവുന്നില്ലല്ലോ എന്ന 
ചിന്ത ബസവണ്ണയെ വിഷമിപ്പിച്ചു. തങ്ങളുടെ അനുയായികള്‍, 
തങ്ങളുടെ സ്വപ്നം സാക്ഷാത്കരിക്കുന്നതിന്‌ ഒന്നിച്ചു നില്‍ക്കേണ്ട 
വര്‍, ബലിയര്‍പ്പിക്കപ്പെടുമ്പോള്‍ താന്‍ ഉയര്‍ന്ന പദവിയില്‍ 
വിരാജിക്കണോ? 

ഒരു കാലത്ത്‌ തന്‍െറ പദവി പ്രസ്ഥാനത്തിന്‌ സഹായകമായി 
രുന്നു എന്നത്‌ സത്യം. എന്നാലിപ്പോള്‍ ആ പദവിയില്‍ മുള്ളുക 
ളെഴുന്നുനില്‍ക്കുന്നു. ഇനിയും അതിലിരിക്കുന്നതിലര്‍ത്ഥമില്ല. 
ഒടുവിലൊരു തീരുമാനത്തിലെത്തിച്ചേര്‍ന്നു. പദവി ഉപേക്ഷിക്കുക 
തന്നെ. രാജാവിനെ കണ്ട്‌ കാര്യമറിയിച്ചു. ഉപചാരത്തിനായി 
ഒന്നുരണ്ട്‌ വാക്കുകള്‍ പറഞ്ഞു. ഒടുവില്‍ ഇഷ്ടംപോലെ എന്ന്‌ 
കൂട്ടിച്ചേര്‍ക്കുകയുംചെയ്തു. 

ബസവണ്ണയ്ക്ക്‌ നൈതികമായ ഒരു ഉത്തരവാദിത്വം നിറ 
വേറ്റിയ ധന്യത. എങ്കിലും മുന്നിലെ ദൃശ്യങ്ങളില്‍ തെളിയുന്ന 
മരണവും വേദനയും നിറഞ്ഞ കഠിന യാഥാര്‍ത്ഥ്യങ്ങള്‍ അദ്ദേഹത്തെ 
വിഹ്വലനാക്കി. 

കല്യാണില്‍ അക്രമങ്ങളും അനാചാരങ്ങളും കൊലയും 
തുടര്‍ന്നുകൊണ്ടിരുന്നു. | 

ബസവണ്ണ സ്ഥാനമുപേക്ഷിച്ച കാര്യം ജനങ്ങള്‍ക്ക്‌ സാവ 
ധാനം മനസ്സിലായിത്തുടങ്ങി. പ്രക്ഷുബ്ധമായ ഒരു സാഹചര്യത്തില്‍ 
ഈഹാപോഹങ്ങള്‍ക്കും കിംവദന്തികള്‍ക്കും തൂവലുകളും ചിറകു 

കളും മുളച്ചുവരും. കാറ്റിനും നാക്കുണ്ടാകും. ബസവണ്ണ പദവി ഉപേ 
ക്ഷിച്ചത്‌, പദവിയില്‍നിന്ന്‌ നീക്കം ചെയ്തതായി വിവരിക്കപ്പെട്ടു. 
ഭണ്ഡാരിയെ വിളിച്ച്‌ രാജാവ്‌ അദ്ദേഹത്തില്‍നിന്ന്‌ ഭണ്ഡാരത്തിന്‍െറ 
ചുമതല എടുത്തുമാറ്റിയതായി വാര്‍ത്ത പരന്നു. അതോടൊപ്പം 
തന്നെ ബസവണ്ണ രാജാവിന്‍െറ മുന്നില്‍ ചെന്നുനിന്ന്‌ തന്‍െറ അനു 
യായികളോടൊപ്പം രാജാവിന്‍െറ ഭരണം അവസാനിപ്പിക്കുമെന്ന്‌ 
സംഗനെ ആണയിട്ട്‌ ശപഥം ചെയ്തെന്നും പ്രചരിപ്പിക്കപ്പെട്ടു. 
അപാരമായ താഴ്മയോടെ രാജാവ്‌ ആ നിന്ദ സഹിച്ചെന്നും കിംവ 
ദന്തിയുണ്ടായി. പറഞ്ഞുപറഞ്ഞ്‌ കിംവദന്തികള്‍ക്കെല്ലാം പുതിയ 
ഭാവവും രൂപവുമുണ്ടായി. കല്യാണിലെ സൂര്യാസ്തമയത്തിനു ശേഷ 
മുള്ള പൊതുപരിപാടികളെല്ലാം നിര്‍ത്തലാക്കപ്പെട്ടു. രാജഭടന്മാര്‍ 
വീഥികളില്‍ അങ്ങുമിങ്ങും ചുറ്റിത്തിരിഞ്ഞു. ആയുധധാരികളായ 
കുതിരസവാരിക്കാര്‍ എല്ലാറ്റിന്‍റെയും മേല്‍നോട്ടം വഹിച്ചുകൊണ്ടു 
സഞ്ചരിച്ചു. പകല്‍സമയത്തുപോലും ജനം വഴിയിലിറങ്ങാന്‍ മടിച്ചു. 
എന്തും സംഭവിച്ചേക്കാമെന്ന ആശങ്ക. ചാരന്മാര്‍ ഏതാരോപണവും 
ചുമത്തി ആളുകളെ തടവിലിട്ടേക്കാമെന്ന ഭയം. ജനങ്ങള്‍ രഹസ്യം 
പറഞ്ഞാലും വേഷം മാറിയ ചാരന്മാര്‍ അത്‌ പിടിച്ചെടുത്ത്‌ അവരെ 
തടവിലാക്കുന്നു. ചാരന്മാര്‍ വേഷം മാറി ജനങ്ങളിലൊരാളായി അഭി 
നയിക്കുന്നു. രാജവിരുദ്ധകാര്യം കേട്ട. ഉടന്‍ ഭടന്മാരെ വിളിപ്പിച്ച്‌ 
വാര്‍ത്തയറിയിക്കുകയും കാരാഗൃഹത്തിലടയ്ക്കാനുള്ള നിര്‍ദ്ദേശ 
ങ്ങള്‍ നല്‍കുകയും ചെയ്യുന്നു. അങ്ങനെ അത്യാവശ്യകാര്യത്തിന്‌ 
ജനം പുറത്തിറങ്ങിയാലും ഒന്നും മിണ്ടാതായി.... 

സദാ തിരക്കനുഭവപ്പെടുന്ന കല്യാണ്‍ നഗരത്തില്‍ മൂകത 
വ്യാപിച്ചു. 

ബസവണ്ണ പദവി ഉപേക്ഷിച്ചുവെന്നോ അദ്ദേഹത്തെ പദവി 
യില്‍നിന്ന്‌ നീക്കം ചെയ്തുവെന്നോ ഉള്ള വാര്‍ത്ത കേട്ട്‌ ജനം അദ്ദേ 
ഹത്തെ കാണാന്‍ വന്നുതുടങ്ങി. ആദ്യം കുറച്ചുപേര്‍ വന്നപ്പോള്‍ 
അവരെ സമാധാനിപ്പിച്ച്‌ പറഞ്ഞയച്ചു. എന്നാല്‍ ക്രമേണ സന്ദര്‍ശ 
കരുടെ സംഖ്യ വര്‍ധിച്ചു. അദ്ദേഹമാണെങ്കിലിപ്പോള്‍ ഭണ്ഡാരിയുടെ 
പദവിയിലുമല്ലല്ലൊ. അതുകൊണ്ട്‌ മുമ്പത്തെപ്പോലെ അദ്ദേഹ 
ത്തിന്‍െറ ഭവനത്തിലേക്കു പോകാന്‍ രാജഭടന്മാര്‍ അനുമതി നല്‍കി 
യില്ല. വഴിയില്‍ വച്ചുതന്നെ ഭടന്മാര്‍ ജനങ്ങളെ തടഞ്ഞുനിര്‍ത്തി 
പിന്തിരിപ്പിച്ചുകൊണ്ടിരുന്നു. വളരെ വേണ്ടപ്പെട്ടവരെ മാത്രം പോകാ 

നനുവദിച്ചു. ബസവണ്ണയുടെ ഭവനത്തിനു മുന്നിലുണ്ടാകാറുള്ള 
തിരക്കും ഇല്ലാതായി. എപ്പോഴും ശരണവിശ്വാസികളുടെ നാമോ 
ച്ചാരണംകൊണ്ട്‌ മുഖരിതമാകാറുള്ള അന്തരീക്ഷം ദുഃഖവും 
വേദനയുംകൊണ്ടു നിറഞ്ഞു. 

ചാരത്തലവന്‍െറ നിര്‍ദ്ദേശപ്രകാരം അള്ളയ്യയെയും മധുവയ്യ 
യെയും ഗദ്ദുംബള്ളിയിലെത്തിച്ചു. അവിടെ അവര്‍ക്ക്‌ കാവലേര്‍ 
പ്പെടുത്തുകയുംചെയ്തു. 

ഉപചാരത്തിന്‍െറ ധന്യത നിറഞ്ഞുനിന്ന ഗൃഹത്തില്‍ ഭയം 
തളം കെട്ടിക്കിടന്നു. ഗൃഹമെന്നാല്‍ ബസവണ്ണ, അപ്പണ്ണ, ഉത്തണ്ണ, 
വേലക്കാര്‍ പിന്നെ നാഗക്കയും പത്നിമാരും. ആരിലുംതന്നെ ഉത്സാഹം 
കാണാനില്ല. യാന്ത്രികമായി നിത്യകർമ്മങ്ങൾ ചെയ്യുന്നുവെന്നു 
മാത്രം. സംസാരവും ഇല്ലാതായി. അത്യാവശ്യകാര്യങ്ങള്‍ പതുക്കെ 
പറയുന്നു. നിവര്‍ന്നുനില്‍ക്കാന്‍ പോലും കഴിയാത്ത അവസ്ഥ. 

ഇനിയെന്ത്‌ എന്ന ഉത്കണ്ഠ എല്ലാവരിലും തുടിച്ചുനിന്നു. 
പുറമെ നടക്കുന്നത്‌ എന്തെല്ലാമാണെന്നറിയാന്‍ ഒരു വഴിയുമില്ല. 
ഇപ്പോഴാരുംതന്നെ അങ്ങോട്ടു വരുന്നില്ലല്ലൊ. മുമ്പാണെങ്കില്‍ നാട്ടു 
വര്‍ത്തമാനങ്ങളുംകൊണ്ട്‌ ജനങ്ങള്‍ വന്നെത്താറുണ്ട്‌. നാട്ടുവിശേ 
ഷങ്ങളുടെ കൂട്ടത്തില്‍ ഭാവികാര്യങ്ങളും ചര്‍ച്ചാവിഷയമാകാ 
റുണ്ട്‌. ഇപ്പോള്‍ പുറംലോകവുമായുള്ള ബന്ധമേ അറ്റുപോയിരി 
ക്കുന്നു. നാഗക്ക പഴയതുപോലെ മൌനിയായി. സ്വന്തം ജോലി 
മിണ്ടാതെ ചെയ്യുന്നു. താനായി തന്‍െറ പാടായി എന്ന നിലയാണ്‌ 
ഗംഗയ്ക്ക്‌. നീല അന്തര്‍മുഖിയായതുപോലെ. ചെന്നബസവയാ 
ണെങ്കില്‍ ധ്യാനത്തില്‍ മുഴുകിക്കഴിയുകയാണ്‌. ചെറുപ്പംതൊട്ടേ 
ധ്യാനകര്‍മ്മങ്ങള്‍ ശീലിച്ച ബസവ കൂടുതല്‍ കഠിനമായ വ്രതത്തി 
ലേര്‍പ്പെട്ടിരിക്കുന്നു. ഓരോരുത്തരുടെയും മനസ്സിലുള്ളതെന്താ 
ണെന്ന്‌ ആര്‍ക്കുമറിയില്ല. ഒരേ കുടുംബത്തിലായിട്ടും ഓരോരാളും 
ഓരോ വൃത്തത്തില്‍ ഒതുങ്ങിയതുപോലെ. ഓര്‍ക്കാപ്പുറത്ത്‌ 
ജീവിതത്തെ ആരോ പിന്നോട്ടു വലിച്ചുകൊണ്ടുപോയിരിക്കുന്നു! 

ആ വൈകുന്നേരം ഉത്തണ്ണയും അപ്പണ്ണയും ഓടിക്കിതച്ചെത്തി: 

“ഒരു പ്രധാന കാര്യമറിയിക്കാനുണ്ട്‌...? | 

അപ്പണ്ണ പറഞ്ഞു. കട്ടിലില്‍ ചിന്താധീനനായി കിടന്നിരുന്ന 
ബസവണ്ണ എണീറ്റിരുന്നു. എന്താ കാര്യം എന്നന്വേഷിച്ചു. ആ ശബ്ദം 
വളരെ തളര്‍ന്നിരുന്നു. 

“വേഗം അമ്മമാരെ വിളിക്ക്‌. 

അപ്പണ്ണയും ഉത്തണ്ണയും ധൃതികൂട്ടി. ഇവരെന്താ ഭാവമെന്ന്‌ 
ബസവണ്ണയ്ക്ക്‌ മനസ്സിലായില്ല. ഇവരാകെ പരവശരായിട്ടുണ്ട്‌. 
സംസാരം കേട്‌ നാഗക്കയും നീലയും ഗംഗയും കടന്നുവന്നു. ചെന്ന 
ബസവ വെളിയില്‍ പോയിരിക്കയാണ്‌. 

ഉത്തണ്ണയും അപ്പണ്ണയും ബസവണ്ണയുടെ കാല്‍ക്കീഴിലിരുന്നു. 
അപ്പണ്ണ വിഷയത്തിലേക്കു കടന്നു. 

“യജമാനനേ! അങ്ങിപ്പോള്‍ വലിയ കൃപ കാട്ടണം. ഞങ്ങള്‍ 
പറയുന്നത്‌ അനുസരിക്കണം.” 

കൈ കൂപ്പിയിരുന്ന ഉത്തണ്ണയുടെ മിഴികള്‍ നിറഞ്ഞൊഴുകി. 

ഇവരെന്താണു പറയുന്നത്‌? ഈ ഭാവം? ഈ പാരവശ്യം? 

ബസവണ്ണ അപ്പണ്ണയുടെ കൈയില്‍ പിടിച്ചു: 

“എന്താ അപ്പണ്ണാ, കാര്യം പറ. എനിക്ക്‌ നിന്നെക്കാള്‍ ഉറ്റ 
വരായി വേറെയുണ്ടോ?” 

അപ്പണ്ണ കാര്യം പറഞ്ഞു. 

കല്യാണ്‍ യുദ്ധക്കളമായി മാറിയിരിക്കുന്നു....കിംവദന്തികള്‍ 
നാലുപാടും പരക്കുകയാണ്‌. ബസവണ്ണ ബിജ്ജളരാജാവിനെ 
കൊല്ലാന്‍ ഗൂഡാലോചന നടത്തിയെന്നും അദ്ദേഹത്തെ ഉടന്‍ കാരാ 
ഗൃഹത്തിലടയ്ക്കുമെന്നും നാട്ടിലാകെ സംസാരിക്കുന്നു. ബസവണ്ണ 
ഭണ്ഡാരിപദമുപേക്ഷിച്ചതിനുശേഷം കൊട്ടാരത്തില്‍ ചെന്നിട്ടില്ല. 
രാജഭടന്മാരാണെങ്കില്‍ അദ്ദേഹത്തെ കാണാന്‍ ആളുകളെ അനുവദി 
ക്കുന്നുമില്ല. ഭടന്മാര്‍ ഓരോരുത്തരെയും സംശയത്തോടെയാണ്‌ 
വീക്ഷിക്കുന്നത്‌. മുമ്പാണെങ്കില്‍ ബസവണ്ണ രാജഭരണത്തിന്‍െറ 
ഭാഗമായ വ്യക്തിയാണ്‌. ഇന്നദ്ദേഹം അതില്‍നിന്ന്‌ വേര്‍പെട്ട നില 
യിലാണ്‌. അതുകൊണ്ട്‌ മുകളില്‍നിന്നുള്ള നിര്‍ദ്ദേശമനുസരിച്ചാണ്‌ 
രാജഭടന്മാര്‍ പ്രവര്‍ത്തിക്കുക. . . 

ബസവണ്ണയ്ക്ക്‌ രാജാവിനെ കണ്ട്‌ തന്‍െറ മനസ്സില്‍ ദുഷ്ട 
വിചാരമുണ്ടായിട്ടില്ലെന്നു ബോധ്യപ്പെടുത്താമായിരുന്നല്ലോ? 
അങ്ങനെയൊരു ചിന്ത ഇല്ലാത്തപ്പോള്‍ പ്രത്യേകം ചെന്നു പറയണോ? 
ഇല്ല എന്നു പറഞ്ഞാലും ആശങ്കയില്ലാത്തവര്‍ക്കുകൂടി സംശയം 
ജനിപ്പിക്കുന്ന സാഹചര്യമാണല്ലോ! അടുത്തടുത്ത ദിവസങ്ങളില്‍ 
എന്തെല്ലാം സംഭവിക്കാന്‍ പോകുന്നുവെന്നതാണു പ്രധാനം. . 

അപ്പണ്ണയും ഉത്തണ്ണയും നഗരത്തില്‍ ചുറ്റിത്തിരിഞ്ഞ്‌ 
സംഗ്രഹിച്ച വാര്‍ത്തയനുസരിച്ച്‌ അടുത്ത ദിവസം പട്ടണത്തില്‍ 

ഉഗ്രമായ കലാപം നടക്കുമെന്ന്‌ ഭരണാധികാരികള്‍ ഈഹിച്ചറിഞ്ഞിരി 
ക്കുന്നു. അതിനാല്‍ നഗരത്തില്‍ തീവ്രമായ കാവലേര്‍പ്പെടുത്തുക 
യാണ്‌. കലാപം അമര്‍ച്ച ചെയ്യാന്‍ സൈന്യത്തെ നിയോഗിച്ചിരി 
ക്കുന്നു. പ്രധാനപ്പെട്ട ശരണനേതാക്കളെ കാരാഗൃഹത്തിലട 
യ്ക്കാനുള്ള നീക്കവും നടക്കുന്നു. ഇതിനിടയില്‍ രാജപക്ഷത്തു 
ള്ളവര്‍ ബസവണ്ണയെ വധിക്കാനുള്ള നീക്കവും നടത്തുന്നുണ്ടത്രെ! 

ഈ വിവരണം കേട്ടിരിക്കുമ്പോള്‍ ബസവണ്ണയുടെ മുഖത്തെ 
ശാന്തഭാവത്തിന്‌ തെല്ലും കുറവ്‌ വന്നില്ല. അദ്ദേഹത്തെ സംബ 
ന്ധിച്ചിടത്തോളം കല്യാണില്‍ വിപ്ലവം നടക്കുകയാണെങ്കിലും അത്‌ 
വ്യക്തിപരമായ ഭയപ്പാടിന്‌ ഇടവരുത്തുന്നില്ല. അതുകൊണ്ട്‌ തന്നെ 
വധിക്കാനുള്ള പ്രസ്താവം കേട്ടപ്പോള്‍ ആ മുഖത്ത്‌ മൃദുമന്ദഹാസം 
വിരിഞ്ഞുവന്നു. നാളെ വരാനുള്ളത്‌ ഇന്നേ വരട്ടെ...ഇന്ന്‌ സംഭവി 
ക്കാനുള്ളത്‌ ഇപ്പോള്‍തന്നെ സംഭവിക്കട്ടെ എന്ന ചിന്താഗതിക്കാര 
നാണല്ലോ ബസവണ്ണ. എങ്കിലും ബസവണ്ണയെന്നത്‌ ഒരു വ്യക്തി 
മാത്രമല്ല, ഒരു യുഗപുരുഷനാണ്‌. അദ്ദേഹത്തിന്‍െറ ക്ഷേമം 
ലോകത്തിന്‍െറ ഭാഗ്യമാണ്‌. അപ്പണ്ണ എല്ലാം ആലോചിച്ചുറപ്പിച്ചി 
ട്ടാണ്‌ വന്നത്‌. എല്ലാ കാര്യങ്ങളും തങ്ങള്‍ രണ്ടുപേരും ചെയ്യും. 
ഇന്നു രാത്രിതന്നെ ഇവിടെനിന്നു രക്ഷപ്പെടുകയെന്നതാണ്‌ പ്രധാന 
കാര്യം. എല്ലാവരും ഒന്നിച്ച്‌ ഒരേ വഴിയിലൂടെ പോകുന്നതും അപകട 
മാണ്‌. അതുകൊണ്ട്‌ നാഗക്കയും ചെന്നബസവയും ഒരു വഴിക്ക്‌. 
ബസവണ്ണയും നീലയും ഗംഗയും മറ്റൊരു വഴിക്ക്‌. പിന്നീട്‌ സാഹ 
ചര്യം മാറിയാല്‍ ആരെല്ലാം എവിടെയാണെന്നു മനസ്സിലാവും. 
കല്യാണിലേക്ക്‌ തിരിച്ചുവരികയും ചെയ്യാം. രണ്ട്‌ പല്ലക്ക്‌ ഏര്‍പ്പാ 
ടാക്കിയിട്ടുണ്ട്‌. ഒന്നിനെ അപ്പണ്ണയും മറ്റൊന്നിനെ ഉത്തണ്ണയും അനു 
ഗമിക്കും. 

“അപ്പണ്ണാ, എല്ലാം അവസാനിച്ചില്ലേ? അന്ത്യം എവിടെ 
യായാലെന്താ! ഇവിടെത്തന്നെ കഴിയാം...” 

നീല പറഞ്ഞു. 

നീല സംസാരിച്ചിട്ട്‌ എത്രയോ കാലമായി. അപ്പണ്ണയുടെ സംസാ 
രവും രക്ഷപ്പെടാനുള്ള നിര്‍ദ്ദേശവും കേള്‍വിക്കാരില്‍ എന്തെന്തു 
പ്രതികരണമാണുണ്ടാക്കിയതെന്നു വ്യക്തമല്ല. എന്നാല്‍ മുഖഭാവ 
ങ്ങളില്‍ വ്യത്യാസം കാണപ്പെട്ടു. അപകടം വരുമ്പോള്‍ തങ്ങളുടെ 
രക്ഷയെക്കാള്‍ മറ്റുള്ളവരുടെ രക്ഷയ്ക്ക്‌ മുന്നിട്ടിറങ്ങുന്നവരാണ്‌ 

എല്ലാവരും. എങ്കിലും മനസ്സിന്‍െറ ഏതോ കോണില്‍ സ്വന്തം പ്രാണ 
രക്ഷയെക്കുറിച്ചുള്ള ചിന്തയുണ്ടാകുന്നതു സ്വാഭാവികമാണല്ലോ! 
ഏതു പരിതഃസ്ഥിതിയിലും ജീവിക്കാനുള്ള തുടിപ്പ്‌ പ്രാണന്‍െറ 
പ്രത്യേകതയാണ്‌. 

എന്തു പറയണമെന്ന്‌ ആര്‍ക്കും തോന്നിയില്ല. വരുന്നതുവരട്ടെ, 
ഇവിടെത്തന്നെ കഴിയാമെന്നു പറയാനാകാത്ത ജഡാവസ്ഥയി 
ലാണ്‌ എല്ലാവരും. ബസവണ്ണ എന്തു പറയുന്നുവെന്നാണ്‌ എല്ലാവരും 
നിരീക്ഷിക്കുന്നത്‌. നീല സംസാരിച്ചപ്പോള്‍ എല്ലാവരും ആശ്ചര്യ 
പെട്ടിരുന്നു. ഇപ്പോഴെല്ലാവരും ബസവണ്ണയെത്തന്നെ ശ്രദ്ധിക്കുക 
യാണ്‌. അദ്ദേഹമാണല്ലോ ഒരു തീരുമാനത്തിലെത്തേണ്ടത്‌! 

“അപ്പണ്ണാ, ജീവനെക്കാള്‍ പ്രധാനപ്പെട്ടതാണ്‌ “പരിസ്ഥിതി. 
നാമിവിടെയില്ലെങ്കില്‍ കല്യാണില്‍ സമാധാനം വീണ്ടും വേഗത്തില്‍ 
മടങ്ങിയെത്തുമോ എന്നു സംശയമാണ്‌. എങ്കിലും നിങ്ങള്‍ പറയു 
ന്നതുപോലെതന്നെയാകട്ടെ...” 

അപ്പണ്ണയ്ക്ക്‌ ആശ്വാസം. ഇത്ര വേഗം ബസവണ്ണ സമ്മതിക്കു 
മെന്ന്‌ അയാള്‍ കരുതിയിരുന്നില്ല. ബസവണ്ണ ഈ തീരുമാനത്തി 
ലെത്തുന്നതിനുമുമ്പ്‌ ആ മനസ്സില്‍ ആലോചനകള്‍ തള്ളിക്കയറി 
യിരുന്നു. എല്ലാം കൈവിട്ടിരിക്കുന്നു. തങ്ങള്‍ക്ക്‌ ഇനി ചെയ്യാനായി 
ഒന്നും ശേഷിക്കുന്നില്ല. കൂടുതല്‍ വല്ലതും സംഭവിക്കാതെ നോക്കുക 
യാണ്‌ നല്ലത്‌. അതിന്‌ തങ്ങളിവിടെനിന്ന്‌ വിട്ടുനില്‍ക്കുന്നതാണ്‌ 
പ്രയോജനപ്പെടുന്നതെങ്കിലോ? തങ്ങളുള്ളതുകൊണ്ടുണ്ടായ 
കലാപം തങ്ങളില്ലാത്തതുകൊണ്ട്‌ തണുത്തേക്കാം. ഉണ്ടാകാന്‍ കാര 
ണക്കാരായ തങ്ങള്‍ക്ക്‌ അത്‌ ശമിപ്പിക്കാനും കാരണക്കാരായി 
ക്കൂടേ? നിരാശതയില്‍നിന്നുണ്ടായ തീരുമാനമാണിതെന്ന്‌ തോന്നാം. 
എന്നാല്‍ വേറെന്താണ്‌ ഉപായം? കൂടുതല്‍ ചിന്തിച്ച്‌ തീരുമാനത്തി 
ലെത്തിച്ചേരാനുള്ള സാവകാശമില്ല. അടുത്ത ദിവസം ബസവണ്ണയും 
കുടുംബവും രക്ഷപ്പെട്ടുവെന്ന വാര്‍ത്ത പരക്കുമ്പോള്‍ കല്യാണിലെ 
സ്ഥിതിയെന്താകും? ഒരു വശത്ത്‌ ശരണ സമൂഹം. മറുഭാഗത്ത്‌ 
പ്രഭുത്വം. എന്താണെങ്കിലും സംഭവിക്കട്ടെ. ഇത്‌ കല്യാണിലെ അവ 
സാന നിമിഷങ്ങളാണ്‌... 
| ബസവണ്ണ ദീര്‍ഘനിശ്വാസം വിട്ടു. മറ്റാരും സംസാരിച്ചില്ല. 
വാദവും തര്‍ക്കവും എല്ലാം മറികടന്ന പരിതഃസ്ഥിതി. താങ്കള്‍ പറയു 

ന്നതാണ്‌ ശരിയെന്ന്‌ ഉറപ്പിച്ചു പറയാനുള്ള മനസ്സ്‌ ഇന്നാര്‍ക്കും 
ഉണ്ടാവുക സാധ്യമല്ല! 

നിമിഷങ്ങള്‍ നീങ്ങിക്കൊണ്ടിരുന്നു. 

അപ്പണ്ണയും ഉത്തണ്ണയും എല്ലാ ഏര്‍പ്പാടുകളും ചെയ്തു. 
ലോകത്തിന്‌ പ്രകാശം ചൊരിയുന്ന ഈ വിളക്കിലെ നാളങ്ങള്‍ ഭദ്ര 
മായിരിക്കണമെന്ന ഉല്‍ക്കടവികാരം മാത്രമാണ്‌ അവരില്‍ തിരതല്ലു 
ന്നത്‌. അവരുടെ ഓരോ നീക്കവും അതിനനുസരിച്ചാണ്‌. രാജഭട 
ന്മാരുമായി എന്ത്‌ ചര്‍ച്ച ചെയ്തെന്നും മറ്റാര്‍ക്കുമറിയില്ല. ഇത്ര 
യെങ്കിലും ചെയ്യാനുള്ള സാമര്‍ത്ഥ്യം അവര്‍ക്കില്ലാതെ വരില്ലല്ലോ! 

നിശ്ചയിച്ചതുപോലെ രാത്രിയുടെ രണ്ടാം യാമം കഴിഞ്ഞു. 
അനിവാര്യമെന്നു തോന്നിയ വസ്തുക്കള്‍ സേവകന്മാര്‍ കെട്ടാക്കി. 
ആദ്യം നാഗക്കയും ചെന്നബസവയും പുറപ്പെട്ടു. പടിഞ്ഞാറുഭാഗ 
ത്തേക്ക്‌ അവരുടെ പല്ലക്ക്‌ നീങ്ങണമെന്നാണ്‌ തീരുമാനിച്ചത്‌. ഏതു 
നാടാണെന്നറിയില്ല. ജീവിതത്തിന്‍െറ ആരംഭംതൊട്ട്‌ ബസവണ്ണയോ 
ടൊപ്പം കഴിഞ്ഞവരാണ്‌ നാഗക്ക. അവരെ വേര്‍പിരിയുകയെന്നു 
വച്ചാല്‍! ചെന്നബസവ ജനിച്ച നിമിഷംതൊട്ട്‌ ബസവണ്ണ പിരിയാതെ 
കൂടെയുണ്ട്‌. ഈ ത്രിവേണീസംഗമത്തില്‍ ഒന്നിപ്പോള്‍ വഴിപിരിഞ്ഞ്‌ 
രഹസ്യമായി ഒഴുകിത്തുടങ്ങണം! വേദന....അസഹ്യമായ വേദന... 
പ്രാണനെ പിഴിയുന്ന വേദന! ഒരു ശബ്ദവും പൊങ്ങുന്നില്ല. 
ഇപ്പോഴീയകല്‍ച്ച അനിവാര്യമായിത്തീരുന്നു. നിറഞ്ഞുതുളുമ്പുന്ന 
മിഴികള്‍ വീണ്ടും പരസ്പരം കണ്ടു...സ്വന്തം സ്വന്തം മിഴികളില്‍ 
അന്യരുടെ രൂപം നിറച്ചുവച്ചു.... 

ആ പല്ലക്ക്‌ നീങ്ങിപ്പോയി. ഉത്തണ്ണ അനുഗമിച്ചു. 

ഏതാനും സമയം കഴിഞ്ഞു. ബസവണ്ണയും നീലയും ഗംഗയും 
കയറിയ പല്ലക്ക്‌ പുറപ്പെട്ടു. അപ്പണ്ണ പിന്നാലെ. എല്ലാ ചുമതലയും 
അയാള്‍ക്ക്‌ വിട്ടുകൊടുത്തിരിക്കയാണ്‌. കല്യാണ്‍നഗരത്തിലെ കടം 
വീട്ടിക്കഴിഞ്ഞ തോന്നല്‍. പല്ലക്കില്‍ കയറുന്നതിനു മുമ്പ്‌ ബസവണ്ണ 
ഭവനത്തെ നോക്കി ഒരു നിമിഷം കൈ കൂപ്പി. തങ്ങളുടെ ആന്തരി 
കവും ബാഹ്യവുമായ സര്‍വഭാവനകള്‍ക്കും ഉറവിടമാണത്‌.... 

ഇരുണ്ട വഴിയിലൂടെ പല്ലക്ക്‌ നീങ്ങി. എങ്ങും കനത്ത 
നിശ്ശബ്ദത. കല്യാണില്‍നിന്നു പുറത്തു പോകേണ്ടിവന്ന ഈ സാഹ 
ചര്യമോര്‍ത്ത്‌ ബസവണ്ണയ്ക്ക്‌ ആശ്ചര്യമുണ്ടായി. മുമ്പ്‌ ബാഗേ 
വാഡിയില്‍നിന്ന്‌ ഇതുപോലൊരു അനിവാര്യചുറ്റുപാടില്‍ പുറത്തു 
പോകേണ്ടിവന്നിട്ടുണ്ട്‌. 

അന്ന്‌ എല്ലാവരുടെയും മുന്നിലൂടെയാണ്‌ നടന്നുവന്നത്‌. 
ആര്‍ക്കും വേണ്ടാതെ പുറന്തള്ളിയതുപോലെ. ഇന്നങ്ങനെയല്ല. 
വേണ്ടപ്പെട്ടവരുടെ നിര്‍ബന്ധത്തിനു വഴങ്ങി ആരും കാണാതെ 
അര്‍ദ്ധരാത്രിയില്‍ പുറപ്പെട്ടുപോകുന്നു! അന്ന്‌ എത്രയും വേഗം 
ബാഗേവാഡി വിടണമെന്ന വാശി. ഇന്നാകട്ടെ കല്യാണ്‍ വിട്ട്‌ പോക 
ണമല്ലോ എന്ന വിഷാദചിന്ത... 

എന്തുകൊണ്ട്‌ ഇങ്ങനെയെല്ലാം സംഭവിച്ചു? തങ്ങളുടെ 
ജീവിതം അഥവാ എല്ലാവരുടെയും ജീവിതം ഇങ്ങനെയാണോ, 
എന്തോ? എല്ലാവരുടെയും എന്നുവച്ചാല്‍ സാധാരണക്കാരുടേതല്ല. 
അവരുടെ ജീവിതം കാറ്റിലെ ഉണക്കിലപോലെയാണ്‌. കാറ്റടിയില്‍ 
വീണുപോകും. തെളിച്ചിടത്തേക്കു നീങ്ങുന്നവര്‍. എന്നാല്‍ ജീവിത 
ത്തില്‍ സ്വന്തമായൊരു മാര്‍ഗ്ഗം വെട്ടിത്തെളിയിച്ച തങ്ങളെപ്പോലു 
ള്ളവര്‍ക്കും ഇത്തരമൊരു പര്യവസാനമുണ്ടാകണോ? തങ്ങളുടെ 
കര്‍മ്മരംഗത്ത്‌ തങ്ങള്‍ തോറ്റുപോയോ? തോല്‍വി, ജയം എന്നു പറ 
ഞ്ഞാലെന്താണ്‌? ചെയ്ത പ്രവൃത്തിക്ക്‌ ലഭിച്ച പ്രതിഫലത്തിന്‍െറ 
അടിസ്ഥാനത്തിലാണ്‌ ജയാപജയങ്ങള്‍ നിര്‍ണ്ണയിക്കുന്നത്‌. ആയി 
രക്കണക്കിനാളുകളോടൊപ്പം കൈക്കൊണ്ട കാര്യങ്ങളാവുമ്പോള്‍ 
ജയവും പരാജയവും എല്ലവരുടേതുമാകില്ലേ? അങ്ങനെ ചിന്തി 
ച്ചാല്‍....ആയിരക്കണക്കിന്‌ ജനങ്ങളില്‍ തങ്ങളുടെ ലക്ഷ്യത്തിന്‍െറ 
വിത്ത്‌ വിതച്ച്‌, അതെല്ലാം വിള കൊയ്തെടുക്കാവുന്ന നിലയിലെ 
ത്തുന്നത്‌ ചെറിയ കാര്യമാണോ? എത്രപേരുടെ ത്യാഗങ്ങളും 
ബലിദാനങ്ങളുംകൊണ്ടാണ്‌ ഇത്‌ സാധിക്കാവുന്നത്‌! ലക്ഷ്യം ഇന്ന്‌ 
തങ്ങളുടെ കണ്‍മുന്നില്‍ യാഥാര്‍ത്ഥ്യമാകാതെ പോകാം. ഭാവിയിലും 
ഈ ലക്ഷ്യത്തെ ഉപാസിക്കുന്ന ജനം വരാതിരിക്കുമോ? അല്ലെങ്കില്‍ 
തങ്ങള്‍ക്കുതന്നെ തങ്ങളോടൊപ്പം വന്നവരെക്കാള്‍ വളരെമുമ്പെ 
പോകാന്‍ കഴിഞ്ഞെങ്കില്‍! നാലഞ്ച്‌ മക്കളുടെ കൈ പിടിച്ച്‌ നട 
ക്കുന്ന പിതാവ്‌, അവരെല്ലാം ഒന്നിച്ചു പിന്നിലേക്കു ചരിഞ്ഞാല്‍.... 
ആ പിതാവും ചരിഞ്ഞുനില്‍ക്കുമല്ലോ...അതേപോലെ ഇത്തരം 
കാര്യങ്ങളില്‍ ഫലത്തെക്കാള്‍, അതിനോടടുക്കുമ്പോള്‍ ലഭിക്കുന്ന 
വിശ്വാസ്യതയും താത്പര്യവുമാണ്‌ വ്യക്തിപരമായ ജീവിതത്തിന്‌ 
സാര്‍ത്ഥകത കൈവരുത്തുന്നത്‌. 

തങ്ങളെവിടേക്കാണ്‌ പുറപ്പെട്ടത്‌? അതുപോലെ ഈ വിചാര 
ങ്ങള്‍ക്കും അവസാനമുണ്ടാകില്ല. ആലോചനകള്‍ എവിടെ അവസാ 

നിക്കാന്‍! വഴി പിന്നിടുന്തോറും കാലം കഴിയുന്തോറും ഞാന്‍ മുമ്പേ 
ഞാന്‍ മുമ്പേ എന്ന നിലയില്‍ ആലോചനകള്‍ കടന്നുവരി കയും 
പഴയതിനെ പിന്തള്ളുകയും ചെയ്യുന്നു. 

കട്ടികൂടിയ ഇരുട്ട്‌, ഈ ഇരുളില്‍ ഓരോരാള്‍ക്കും ഓരോ കൂട്‌. 
ബസവണ്ണയുടെ കൂട്ടിലും കട്ടപിടിച്ച ഇരുട്ട. എങ്കിലും ഇരുണ്ട മേഘ 
ത്തിനു പിന്നില്‍ പ്രകാശം വിടരാതിരിക്കുമോ? ഇല്ല, ഇരുട്ടിനുശേഷം 
വെളിച്ചമുണ്ടാകുമെന്നത്‌ നമ്മുടെ ഒരാഗ്രഹമല്ലേ? ഇരുളിന്‌ നീളം 
കൂടിയേക്കാം...എന്നാല്‍ പകലാകാതിരിക്കില്ല. പ്രഭാതമാകുമ്പോള്‍ 
തങ്ങളെവിടെയായിരിക്കും? ബസവണ്ണ ആലോചനയില്‍ മുഴുകി 
യിരിക്കെ പല്ലക്ക്‌ മുന്നോട്ട്‌ നീങ്ങിക്കൊണ്ടിരുന്നു. 

